

تذکرہ

# حضرت شاہ ولی اللہ

حضرت مجدد اعظم کی زندگی اور ان کے  
فکر و نظر کی تشریح و توضیح

علامہ مناظر حسن گیلانی حرم

## نفیس کیڈی

بلاس اسٹریٹ ————— کراچی (پاکستان)  
قیمت مجلد چار روپیہ آٹھ آنہ

جبلہ حقوق دانی اشاعت و طباعت بحقہ

چوہدری محمد اقبال سلیم گاہنڈری  
مالک

نقیس اکیڈمی و مسعود پبلشنگ ہاؤس

بلاس اسٹریٹ کراچی محفوظ ہے

۲۹۷۶۹۲۴

۱۸۶ م

۹۵۸۶

طبع سوہ: جولائی ۱۹۵۹ء

طبع چہارہ: جون ۱۹۶۵ء

طباعت: انٹرنیشنل پبلشنگ کمپنی کراچی

## فہرست

- ۲۹ ہرچڑھاؤ کے بعد اُتار
- ۳۱ الف ثانی کے تجدیدی کارنامے کی انتہا
- ۳۲ فتاویٰ عالمگیری کی تدوین و تالیف میں عالمگیری کی شرکت
- ۳۳ عالمگیری کارناموں میں مجددی اشارات کا دخل
- ۳۵ عروج کے بعد نزول
- ۳۶ شاہ عبدالعزیز کے خون آسنو یا نالہ ہائے نیم شبی
- ۳۶ دلی کے خونیں فتنے اور شاہ ولی اللہ کی استقامت
- ۴۴ عالمگیری کے بعد فتنوں کا آغاز
- ۴۴ سکھ تحریک اور مرہٹہ تحریک
- ۴۶ پنجاب کی جدید تحریک خاکسار اور قدیم سکھ تحریک میں وجوہ مماثلت

تذکرہ حضرت شاہ ولی اللہ

۴۹ سکھ تحریک کی سیاسی کروٹ اور اس کے فروغ کے اسباب

۵۰ مسلمانوں پر لڑہ چیز منظام

۵۱ ایک ہندو مصنف کی شہادت

۵۱ زندہ چالوروں کے ہونے

۵۲ انسانوں کے ہونے

۵۲ سکھوں کا جذبہ قربانی

۵۲ بائبل کے لئے مرجائے اور حق پر جان دینے کا فرق

۵۸ سکھ تحریک اور مرہٹہ تحریک کا ایک خاص فرق

۶۱ ہندوؤں کی موجودہ سیاسی سرگرمیوں کا رخ اور ان کا مقصد

۶۲ کیا ہندوستان کی تقسیم سے ہمارے مرض کا علاج ہو سکتا ہے

۶۲ مرہٹہ گردی

۶۳ دلی پر مرہٹوں کی تاخت اور دوسری اسلامی بستیوں کی بربادی

۶۵ عید قربان کے دن مسلمانوں کی قربانیاں

۶۵ حضرت شاہ صاحبؒ کا ایک تاریخی خواب

۶۹ شاہ صاحب کے اس خواب کی تعبیر پانی پت کی مشہور تاریخی جنگ

۷۰ خواب اور بیداری کے واقعات کا انطباق

۷۱ لال قلعہ پر مرہٹوں کا قبضہ

۷۳ تنگ نظر مرہٹوں کی لوٹ مار کی ذمہ داری

- ۷۸ { شاہ صاحب کے خواب کا دوسرا جزا اور ہندوستان پر  
غازی احمد شاہ ابدالی کا حملہ اور مرہٹہ طاقت کی شکست
- ۸۶ شاہ ابدالی کا بے نظیر ایثار اور اس کا راز
- ۸۷ نعمت اور نعمت کے بعد بھی مسلمانوں کی غفلت اور خدا فراموشی
- ۸۸ شاہ ولی اللہ کی چنچ پکار اور خطرہ کا مسلسل الارم
- ۸۹ { مسلمانوں کے مختلف لمبقات کو شاہ صاحب کا پیغام  
اور مفصل پروگرام
- ۹۰ سلاطین اسلام سے خطاب
- ۹۱ امراء و ارکان دولت سے خطاب
- ۹۵ مشائخ کی اولاد یعنی پیرزادوں سے خطاب
- ۹۷ علم کار علماء سے خطاب
- ۹۶ { دین میں تنگی پیدا کرنے والے واعظوں اور  
کنج نشین زاہدوں سے خطاب
- ۱۰۱ عام امت مسلمہ سے جامع خطاب
- ۱۰۵ ہندی مسلمانوں کا جمود یا مرنے کا تہیہ
- ۱۰۶ قدرتی قانون کے مطابق اس خواب غفلت کی سزا اور  
انگریزی اقتدار کا آغاز
- ۱۰۷ { سراج الدولہ کی فوج پر کار تو سی ہندو قوں کے ساتھ  
لاڈو کلاہو کا پہلا شب خون

۱۰۷

سراج الدولہ کے لشکر میں ابتری اور قیامت کا نمونہ

۱۰۸

میر جعفر وغیرہ کی غداری اور جنگ پلاسی میں انگریزوں کی فتح

۱۰۹

سراج الدولہ کا لرزہ خیز قتل اپنے پاپے تخت مرشد آباد کے  
[ باناروں میں سراج الدولہ کی لاش ]

۱۱۰

بنگال، بہار و اڑیسہ کی دیوانی کمپنی بہادری کے نام

۱۱۱

فرنگی ٹھیکیداروں کی نزاکت و ماغی

۱۱۲

آخر عمر میں شاہ ولی اللہ کی دردناک وصیت

۱۱۳

۱۱۳۳ء حالات کی نزاکت کے باوجود شاہ صاحب کے سفر حجاز کا اہل از

۱۱۴

شاہ صاحب نے ہندوستان کو بالکل خیر باد کہہ کر حجاز میں  
[ اقامت کیوں نہیں کر لی ]

۱۱۵

شاہ صاحب کی ایک عجیب الحقول توقع

۱۱۷

شاہ صاحب اور نظریہ وطنیت

۱۱۹

حجازی تہذیب اور مسلمان

۱۲۰

اہل عجم کے فیش اختیار کرنے والوں سے شاہ صاحب کی بے لاری

۱۲۳

شاہ صاحب نے ہندوستان کو کیوں نہیں چھوڑا

۱۲۴

درحقیقت کش مکش حیات سے کسی طرح پیچھا چھوٹ نہیں سکتا

۱۲۶

ہندوستان میں قیام اور مستقبل کا کام

۱۲۹

شاہ صاحب کے ہم عصر علماء و مشائخ کی کمزوریاں

۱۳۲

صوفیوں کی افسوسناک حالت

۱۳۵

”نمود و نمود“ کا فتنہ

۱۴۰

نجوم کے شعبہ سے اور کہانت کے کرشمے

۱۴۶

ام الفتن یعنی خانہ جنگی

۱۴۹

سادات بارہ کا فتنہ

۱۵۰

اس فتنہ کی اصل جڑ شیعہ سنی اختلاف تھا

۱۵۰

ہندوستان میں شیعیت کے قدم

۱۵۲

اسلامی عقائد کے متعلق ایک عام غلط فہمی

۱۵۵

شہزادہ فرخ سیر کا بیدوانہ قتل

۱۵۶

شاہ عبدالرحیم کا ایک عجیب خواب

۱۵۸

رفیع الدرجات اور رفیع الدولہ کی تخت نشینی اور ان کے

۱۵۹

بعد محمد شاہ کا دور دورہ

۱۶۳

شاہ ولی اللہ کے درس حدیث کے لئے محمد شاہ کی طرف

سے مکان کا عطیہ

۱۶۳

ولی اللہی دارالعلوم کی عمارت غدر میں برباد ہوئی

۱۶۶

حافظ رحمت خان والی بریلی اور نجیب الدولہ کی خدمتِ علم دین

۱۶۸

شاہ صاحب کے اصل کام کا آغاز اور ولی پر خونی نادر کی یلغار

۱۷۰

سیاسی شکست کا لازمہ دماغی غلامی

۱۷۳

علماء پر منطق و فلسفہ کے تسلط کی تاریخ، میر باقر داماد کا

کچھ تعارف

تذکرہ حضرت شاہ ولی اللہ

۱۷۵

۱۷۶

۱۷۷

۱۷۸

۱۷۹

۱۸۱

۱۸۲

۱۸۳

۱۸۴

۲۰۲

۲۰۳

۲۰۴

۲۱۳

۲۱۶

۲۱۹

۲۲۳

۲۳۱

۲۳۶

۲۳۷

۲۴۰

میر باقر کے ایک شاگرد "صدر شیرازی"

میرزا زاہد ہروی اور علم فقہ میں ان کی کمزوری

معقولات میں مرزا صاحب کا غلو

نادری حملہ کے بعد ایرانی علوم و نظریات کا ہندوستانی علماء پر اثر

نادر شاہ کا بے پناہ رعب

شاہجہاں کی پوتی، نادر شاہ کے لڑکے کے نکاح میں

ہندوستان میں زوہیلہ پٹھانوں کا سیلاب

یہاں تک کہ تاریخی مباحث کا مقصد اور حاصل

فنون کے اس دور میں شاہ ولی اللہ رحمہ کی آمد

شاہ صاحب کے والد شاہ عبدالرحیم کی شخصیت

شاہ ولی اللہ کی ولادت سے پہلے شاہ عبدالرحیم کو ان کے  
کمالات کی بشارت

کل ۶۱ سال کی عمر میں شاہ صاحب کا محیر العقول کام

شاہ صاحب کے دادا کی تاریخی شجاعت

خلافت ظاہرہ اور خلافت باطنہ

سیاست اور اسلام کا واقعی تعلق، شاہ صاحب کی نظر میں

شاہ صاحب کی جامعیت

شاہ عبدالعزیز کی جامعیت

شاہ صاحب کی امتیازی شان اور آپ کے خاص کارنامے

اسفار اربعہ

تیسری



- ۲۴۱ فقہی اختلافات میں نقطہ عدل
- ۲۴۴ صوفیائے عمر اور تصوف کی اصلاح
- ۲۴۹ شیعہ سنتی نزاع کے متعلق شاہ صاحب کا کام
- ۲۵۰ یونانی فلسفہ کی بجائے ایرانی فلسفہ
- ۲۵۱ مغربی الحاد کے زہر کا تریاق اور امروزہ شبہات کا پیشگی جواب
- ۲۵۴ قرآن و حدیث کے تراجم کی بنیاد
- ۲۵۹ شاہ صاحب کے ان شش جہتی کارناموں پر اجمالی نظر
- ۲۶۳ شاہ صاحب کے طرز انشاء میں زبان نبوت کی جھلک
- ۲۶۴ شاہ صاحب کے سارے کام کی کل مدت
- ۲۶۶ شاہ صاحب کی عمر کے بارے میں اختلاف
- ۲۶۶ شاہ صاحب کی تاریخی ولادت اور وفات
- ۲۷۱ شاہ صاحب کی ان محیر العقول خدمات کا اصل راز
- ۲۷۳ شاہ صاحب کے اس خواب کی تشریح اور تعبیر
- ۲۷۴ شاہ صاحب کی زندگی پر حضرات حنین کی زندگیوں کا انطباق
- ۲۷۸ شاہ صاحب کے خاندان پر کربلائی مصائب
- ۲۸۳ شاہ صاحب کے تجدیدی کارناموں میں فیض روح القدس کا دخل
- ۲۸۵ سفر حجاز کے بعد شاہ صاحب کی زندگی کا خاص دور
- ۲۸۷ ولی الہی فیوض کی وسعت اور لزومیت
- ۲۸۹ ایک مبنی محدث کی شہادت، علامہ رشید رضا مصری کا بیان

۲۹۵

عنقرآن کے درس کے متعلق شاد صاحب کی ہدایت

۲۹۶

شاہ صاحب کے باقیات، صالحات

۲۹۷

وفات سے پہلے چاروں صاحبزادوں کی خلافت

۲۹۸

چاروں صاحبزادوں کے باہمی تعلقات

۳۰۰


چاروں صاحبزادوں کی وفات میں عکسی ترتیب

۳۰۱

شاہ ولی اللہ کے مدرسہ کا حال اور غدر میں اس کی بربادی

۳۰۳

ولی اللہی دارالعلوم پر مدرسہ رائے بہاور لالہ رام گشن داس کا تختہ



## مولانا مناظر احسن گیلانی

حضرت مولانا گیلانی ہندہ پر مولیٰ کے کریم خاص کی نشانی پیدا آتش کے اعتبار سے تصبانی انگر شہرت کے لحاظ سے عالمی اقد و قامت کے مختصر مگر نظر نگے ناپیدا کنار سمندر علم و بصیرت کے یگانہ مگر عام امور زندگی سے بیگناہ و باغ کے زیرک مگر دل کے دیوانے ہوشیاری و مستی کا سنگم! میدانِ تقریر کے شہسوار اور تحریروں کے سید القلم۔

مولانا گیلانی کی ابتدائی تعلیم اپنے گھر ہی میں ہوئی پھر تقریباً نو برس تک ٹونک میں امام مکتبہ مولانا حکیم برکات احمد صاحب سے تلمذ کا شرف پایا اس کے بعد منقولات کی تکمیل کے لئے دیوبند پہنچے اور شیخ الہند رحمۃ اللہ علیہ اور مولانا انور شاہ کشمیری جیسے اساتذہ کے کامیاب ترین شاگرد رہ کر سند فراغ حاصل کی اس کے فوراً بعد اسی مدرس گاہ کے استاذ ہمدیے گئے اور رسالہ القاسم کی ادارت بھی مولانا ہی کے سپرد ہوئی۔

۱۹۲۵ء میں دیوبند میں رہے ہوں گے کہ جامعہ عثمانیہ حیدرآباد (دکن) کی طلب و اصرار پر سنہ ۱۹۲۶ء میں ریاست کے لکچرار کی حیثیت سے یہاں پہنچے اور ترقی کرتے کرتے صدر شعبہ کی حیثیت میں ۱۹۳۹ء میں ریاست ہو گئے۔ ریاست حیدرآباد کے ستوا اور حالات کی ابتری نے مولانا کو دل گرفتہ کر دیا تھا اس لئے لاچار وہ اپنے وطن گیلانی لوٹ گئے اور اسی عزت میں ۵ جون ۱۹۵۶ء کو والی شب کو مولانا نے اس والیمن سے ہمیشہ کے لئے چھٹکارا پایا ارجمۃ اللہ علیہ رحمۃً واسعۃً ۱۹۵۶ء

حضرت گیلانی کی موت ایک کرامت بن کر آئی مولانا کے بھائی مکارم احسن صاحب کا بیان ہے کہ مرض الموت میں اکثر یہ فرمایا کرتے تھے کہ جمع میں کوئی بوڑھا نہ جائے گا بلکہ ہر شخص جوان ہو کر جانے کا چنانچہ جیسے جیسے مولانا کا وقت آخر قریب آتا گیا ان میں جوش و مسرت کی کیفیت بڑھتی ہی چلی گئی یہاں تک کہ جس رات آخرت کو کوچ کرنے والے تھے اس رات تو فرط مسرت سے بے قابو ہو ہو بیٹے تھے اور اسی عالم فرح میں بظاہر سو بھی گئے مگر جب صبح اُن کو دیکھا گیا تو وہ رخصت ہو چکے تھے اور حیرت کی بات یہ تھی کہ بوڑھے راہی کے چہرہ پر گوشت تر و تازہ اس کی سفید ڈاڑھی بالکل سیاہ اور

۱۔ مولانا کا مولد قصبہ گیلانی (ضلع پلہ بہار) ہے جس کی نسبت سے گیلانی لکھنا زیادہ صحیح ہے مگر مولانا رحمۃ اللہ علیہ خود کو محض گیلانی ہی کہتے تھے مولانا کا سنہ پیدائش ۱۲۸۱ھ ہے۔ ۲۔ صدق جدید مورخہ ۲۱ ستمبر ۱۹۵۶ء

اس کا جسم نزار گداز تھا، کسی کی ایک آنکھ نے دیکھا ہوتا تو دھوکہ کا گمان بھی ہوتا مگر سارے قصبہ کے مسلمانوں نے اس "معد آتش پانی" کی یہ جوانی دیکھی اور اس دید میں کیف روحانی پایا سبحان اللہ و بجدہ کیا حیات آفرین موت پائی ع " مرگ کہ زاہداں بہ دعا آرزو کنند "

مولانا گیلانی کے علمی افادات کا آغاز ان کی طالب علمی ہی کے زمانہ سے ہوا اور اس کا انجام موت پر ہوا۔ اس ہم سالہ عرصہ میں مولانا نے مختلف علوم و فنون پر متعدد کتابیں اور سیکڑوں مضامین لکھے اور برصغیر میں اپنے ذہن کی اُچھ 'فہم و فراست کی بلندی' مطالعہ کی وسعت نظر کے عمق اور قوت اجتہاد کے نور کے پائیدار نقوش چھوڑے مولانا کی سب سے پہلی کتاب ابو ذر غفاریؓ کو دیکھ کر حکیم الامت مولانا اشرف علی تھانوی نے فرمایا تھا کہ اس کتاب کا مصنف آگے چل کر محقق نکلے گا پختا پختہ ہی ہوا اور بعد کو علمائے عصر نے اس کی تصدیق کی۔

مولانا کے جملہ مضامین اور تالیفات کا احاطہ تو یہاں مشکل ہے البتہ چند معرکہ الآراء تصنیفات کے نام یہ ہیں۔

النبی الخاتم الدین القيم، تدوین قرآن، تدوین حدیث، تدوین فقہ (غیر مطبوعہ)، اسلامی معاشیات، حضرت امام ابو حنیفہ کی سیاسی زندگی، تذکرہ شاہ ولی اللہ نظام تعلیم و تربیت، مقالات احسانی، تفسیر سورہ کہف (غیر مطبوعہ) وغیرہ!

حضرت گیلانی کی علمی منزلت اور ان کی تحریر کے زور اور اُس کی جلالت کا تو ایک عالم قائل ہے۔ مگر اس کے باطنی سبب یعنی مولانا کے عرفانی مرتبہ سے کم لوگ آشنا ہیں، حضرت گیلانی ایک بے درویش تھے، قادر پیر اور چشتیہ سلسلوں میں ان کو حضرت حبیب العیدروس بغدادی ثم حیدرآبادی مولانا حضرت مولانا محمد حسین صاحب حیدرآبادی سے خلافت حاصل تھی وہ عشق نبوی اور حب الہی سے پیشہ سرشار رہتے تھے، ان کو حضرت شیخ محی الدین ابن عربی قدس سرہ کے مسلک و مشرب سے خاص مناسبت تھی اور اس کے وہ خاص ترجمان بھی تھے، اور جو مناسبت خاص حضرت گیلانی کو ازراہ تصوف شیخ اکبر قدس سرہ سے تھی۔ ویسی ہی مناسبت تامہ علمی و فکری راہ سے حضرت شاہ ولی اللہ محدث دہلوی رحمۃ اللہ علیہ سے تھی جس کے ثبوت میں یہ تذکرہ شاہ ولی اللہ بہت کافی ہے اور اہل نظر کے سامنے پیش ہے۔ "عیان راہ پیاں"۔

خاک پائے بزرگان غلام محمد

# حضرت شاہ ولی اللہ

(از محمد اقبال سلیم گاندھی)

حضرت شاہ ولی اللہ محدث دہلوی المتوفی ۱۲۶۴ھ ان چند اصحاب فکر علماء میں سے ہیں جنہوں نے بارہویں صدی ہجری میں دنیائے اسلام کی جو فکری اور ذہنی کیفیت تھی اس کا گہرا مطالعہ کیا تھا اور اس وقت کے حالات سیاسی کو بھی پورے غور و تعمق سے دیکھا تھا۔ اس کا لازمی نتیجہ یہ تھا کہ شاہ صاحب نے افراد اور جماعتوں کی حیات کے لئے ایک قابل غور و فکر نقشہ دین اسلام کی سرمدی اور لاہوتی روشنی میں مرتب فرمایا اور نہ صرف مرتب فرمایا بلکہ اسے پوری جرأت و ہوشمندی کے ساتھ دنیا کے سامنے پیش بھی کیا۔ ظاہر ہے کہ ہر گوشہ سے اس کی مخالفت ہونا ہی تھی۔ ہوتی اور خوب ہوتی۔ شاہ صاحب کو اس کی وجہ سے بہت سی تکالیف سے گزرنا پڑا۔ حق تو یہ ہے کہ بلا مخالفت کے صداقت نمایاں کہاں ہوتی ہے۔

اہل حق پر مخالفتوں کے پہاڑ ٹوٹنا ہی کرتے ہیں۔ شاہ صاحب پر بھی ٹوٹتے رہے لیکن یہ اپنے کام میں لگے رہے۔ اور ایسے لگے رہے کہ بعد کی آنے والی نسلوں نے ان کے پیغام کو رہنا تسلیم کر ہی لیا۔ اور شاہ ولی اللہ کو آج ہماری ذہنی و فکری دنیا میں وہ مقام حاصل ہے جو بڑے صغیر کے کسی دوسرے عالم کو حاصل نہیں۔ شاہ صاحب کون تھے، کہا کارنامے انجام دیئے، کن کن حالات سے گزرے

اور اس وقت کی سیاسی و ذہنی فضا کیسی تھی، افکار میں اور اعمال میں بلکہ  
 نیزوں اور تلواریوں میں، توپوں اور بندوقوں میں کیا ٹکراؤ ہوئے، کیوں ہوئے  
 اور اس کے نتائج کیا نکلے، شاہ صاحب کا اصل پیغام کیا تھا، اور اس کی  
 خصوصیات کیا ہیں، یہ اور اس قسم کے سوالات عہد حاضر کے ایک ماہر عالم  
 اور محقق مولانا مناظر احسن صاحب گیلانی مرحوم کے قلم سے پوری تفصیلات  
 کے ساتھ دل نشین انداز میں دیکھے، یہ کتاب مولانا مرحوم کی تصانیف میں  
 ایک خاص انداز و اہمیت کی حامل ہے۔ اور اس قدر مقبول ہے کہ...  
 نفیس اکیڈمی سے پچھلے چند برسوں میں تین بار ہزاروں کی تعداد میں  
 چھپ کر شایع ہو چکی ہے۔

یہ تذکرہ شاہ ولی اللہ رحمۃ اللہ علیہ کا چوتھا ایڈیشن پیش کیا جا رہا ہے  
 ہمیں امید ہے کہ نفیس اکیڈمی کی دوسری اعلیٰ کتابوں کی طرح  
 یہ بھی انشاء اللہ تعالیٰ ناظرین کرام کے لئے علوم اور معلومات کا ایک بیش بہا  
 خزانہ ثابت ہوگی۔

*Mansoor*

## بِسْمِ اللّٰهِ الرَّحْمٰنِ الرَّحِیْمِ

یہ مسئلہ بڑی تفصیل و بسط کا طالب ہے کہ یورپ کی موجودہ بے دینی خود اس کے اس دین کی پیداوار ہے جس کی بنیاد عقیدہ "ولایت" پر قائم تھی۔ پروٹسٹنٹ فرقہ کی تحریک کو ابتدا میں صرف عیسائے کے جبر و تسلط کے رد عمل کی شکل میں ظاہر ہوئی لیکن تدریج بڑھتے ہوئے یہی تحریک مطلقاً مذہب اور دین کی بنیادوں پر ضرب بن گئی۔

۱۔ سورہ کہف جس کے متعلق صحیح حدیثوں میں آیا ہے کہ وہ جالی نقتے سے جو محفوظ رہنا چاہتا ہے اس کو چاہیے کہ اس سورہ کی ابتدائی یا آخری آیتوں کی تلاوت کرے سورہ کی ابتدا میں عیسائیوں کے عقیدہ کا کہ خدا کیلئے یہ ولد بنایا نہایت کرتے ہیں اس کا تذکرہ کہنے کے بعد نسل انسانی کے سب سے بڑے ہی خواہ رحمۃ اللہ علیہ صلی اللہ علیہ وسلم کو خطاب کر کے یا ارشاد ہوا ہے کہ "جن آثار یعنی نتائج کو چھوڑ کر عقیدہ ولایت والے دنیا سے پیسے اور تمھاری بات یعنی قرآنی تعلیم نہ مانیں گے اس واقعہ پر کیا تم اپنے آپ کو ہلاک کر دو گے۔" حاصل یہ ہے ان قرآنی الفاظ کا یعنی فلعلک باخ نفسک علی آثارہم ان لم یؤمنوا یحذیث اسفا میرے نزدیک آثار جنہیں عقیدہ ولایت والے دنیا میں چھوڑنے والے تھے یہی وہ تماشے ہیں جنہیں یورپ اور یورپ کے زیر اثر ساری دنیا پیش کر رہی ہے ہوا یہ کہ بجائے مخلوق کے حضرت مسیح علیہ السلام کو جب اکا بٹیا ٹھیرا گیا تو قاصد ہے کہ انسان کا بنیاد انسان ہی ہوتا ہے گھوڑے سے گھوڑا ہی پیدا ہوتا ہے خدا کے بیٹے کو بھی اگر یہ تھا کہ خدا ہی مانا جائے اور اس میں وہ سارے صفات تسلیم کے بجائیں جو خدا کی خصوصیات ہیں خدائی صفات کے ساتھ انسانی شکل میں مسیح کا وجود عیسائیوں کے لئے باعث فتنہ بن گیا۔ خدا سے بھی آدمی نے اس دلچسپی کا اظہار نہیں کیا تھا اتنی دلچسپی عیسائیوں کو مسیح علیہ السلام کی ذات سے ہوئی۔ پھر مسیح کے نام سے یورپ کا عہدہ قائم ہوا اور یورپ کی راہ سے کلیسا کا نظام عیسائیوں پر مسلط ہوا اس نے عیسائیوں کی رقیبہ اگلے صفحہ پر

کلیسا مذہب کی جس تشریح کو واجب التسلیم و التعمیل قرار دیتا تھا۔ شروع میں تو اس  
 احتجاجی تحریک کو اسی سے اختلاف تھا۔ اگرچہ یہ اختلاف بھی معمولی اختلاف نہ تھا یہی  
 بڑی خوں ریزیاں اس آدریش کی بدولت صدیوں یورپ میں ہوتی ہیں۔ جو عوام لوہلیسا  
 کے درمیان قائم ہو گئی تھی وہی زمانہ تھا جب یورپ کی تو میں کھولی گئیں۔ اور دنیا کے  
 مختلف علاقوں میں بحری راستوں سے ان کا داخلہ شروع ہوا۔ شروع میں گوان کی حیثیت  
 زیادہ تر سوداگروں اور بحری تاجروں کی تھی۔ لیکن دوسرے ارادے بھی ان کے سینوں  
 میں پوشیدہ تھے، اسی لئے علاوہ تجارت کے مختلف قسم کے دوسرے کاروبار کا سلسلہ  
 بھی ان ممالک میں جاری ہکر دیتے تھے۔ جہاں گھس پڑے گا ان کو موقع مل جاتا تھا  
 کاروبار کے اس دوسرے سلسلہ میں ایک اہم سلسلہ اپنے عقائد اور خیالات کی اشاعت کا  
 بھی ان کے سامنے تھا اسی سے اندازہ کیجئے کہ مغل دربار کے لمیر و ائمہ مندھاں جن کی  
 وفات آج سے تقریباً تین سو سال پہلے سنہ ۱۵۸۱ء بحری میں ہوئی یہ شاہجہاں اور عالمگیر

رہنما حاشیہ صفحہ ۱۵) جان و مال عزت و آبرو کے ساتھ دیکھیں کھیلے جس کی مدد ناک انسان سے پوپ کی  
 تاریخ بھری ہوتی ہے آخر صدیوں کی عنیبت برداشت کرنے کے بعد پوپنٹ تحریک کی شکل میں کلیسا کی  
 اوندھ کار و عمل ہوا۔ ابتدا میں گو مذہب کی کلیسا کی شکل کے خلاف یہ رد عمل تھا لیکن بات بڑھتی چلی گئی اور  
 آخر میں مطلقاً مذہب اور دین کے رد عمل کے قالب میں یہ تحریک حل گئی مذہب کے انکار کا لازمی نتیجہ تھا  
 کہ انسان انسان باقی نہ رہے اور ایک ٹرنی یافتہ حیوان سے زیادہ اس کی وقعت باقی نہ رہے۔ انسانیت  
 کے متعلق حیواناں کے اسی خیال نے ان امور کی آپہاری کی۔ جن میں یورپ و امریکہ کے باشندے مبتلا  
 ہیں میرے خیال میں علی آثار ہم میں آمار کے لفظ سے ان ہی چیزوں کی طرف قرآن نے اشارہ کیا  
 ان باتوں کی پوری تفصیل میری کتاب سورہ کہف کی تفسیر میں مل سکتی ہے۔ ۱۲ منہ



دولان بادشاہوں کے زمانے میں بڑے بڑے عہدوں پر سرفراز ہے۔ علاوہ سپاہی  
 ہارت کے علم و فضل میں بھی ان کا پایہ بہت بلند تھا۔ مآ عبد الحکیم سیالکوٹی اور  
 دانشمند خاں میں بعض علمی مسائل پر شاہجہاں کے سامنے بادشاہ کے اشارے سے  
 مناظرے بھی ہوتے۔ بہر حال کہنا یہ ہے کہ ماشا اللہ مرار میں ان کے حالات کا تذکرہ کرتے  
 ہوئے لکھا ہے کہ

گوئند کہ خان مذکورہ انجام عمر علم  
 اہل فرنگ تامل گردید و اکثرے از احکام تحریر یافت  
 ان جماعت تکرار می نمود ۳۲  
 کہتے ہیں کہ خان موصوف یعنی دانشمند خاں آخر  
 عمر میں اہل فرنگ کے علم کی طرف مائل ہو گئے  
 تھے اور اہل فرنگ کے تحریفات یعنی بڑے  
 متعلق جو خیالات تھے ان کو دہراتے رہتے تھے۔

جس سے معلوم ہوتا ہے کہ شاہجہاں بادشاہ کے زمانے ہی سے ہندوستان کے  
 باشندوں پر مغربی خیالات و عقائد کا اثر پڑنا شروع ہو گیا تھا۔ یورپ میں اس وقت کلیسیا  
 کے خلاف جو کچھ ہو رہا تھا، ناممکن تھا کہ اس ملک سے آنے والے لوگ اس کا تذکرہ ان لوگوں  
 سے نہ کرتے جن سے ان کا ملنا جلنا ہوتا تھا۔ خانی خاں نے فرنگیوں کا تذکرہ کرتے ہوئے  
 اپنی تاریخ میں لکھا ہے کہ ایک طبقہ تو ان لوگوں کا ہے جو حضرت مسیح اور مریم کی سوزیا  
 لکڑی وغیرہ سے بنا کر پوجتے ہیں۔ خانی خاں کے الفاظ یہ ہیں۔

معبود خانہ آہنا برخلاف بت خانہ ہنود  
 بحسب ظاہر در کمال صفائی کہ شمعہائے کافوری  
 در آبخامی سوزند بنظر آمدہ صورت حضرت و  
 مریم را علی نہنبا علیہا الصلوٰت والسلام با تقاضا  
 ان عیسائیوں کی عبادت گاہ ہندوؤں کی عبادت  
 گاہوں کے برخلاف بڑی صاف ستھری رکھی جاتی  
 ہے اور کافوری شمع دن کو بھی جلتے ہوتے ہیں  
 نے دیکھا حضرت عیسیٰ اور مریم کی صورت

و فاسد خود بہ چندیں صورت از چوب رنگ

لکڑی سے بنا کر اور رنگ روغن کر کے بنا کر

دروغن بزینت تمام ساختہ اند ص ۲۹

انجہائی زینت کے ساتھ رکتے ہیں۔

خانی خاں نے اسی کے بعد لکھا ہے کہ

اما در کلیسائے انگریز کہ آہنا نیز نصرانی اند

لیکن انگریز کے گرجوں میں مورتیاں اور تصویریں

صورت بطریق اصنام نئی باشد ص ۶۹

بطور بتوں کے نہیں ہوتیں حالانکہ یہ نصرانی ہی ہیں۔

آگے اس کی بھی خانی خاں نے تصریح کی ہے۔

محرر اوراق مکرردان مکلاں و بنا درو

محرر اوراق ریعی خود مصنف ہلسا اوقات

اردگشتہ و با علمہائے آہنا عجت

ان کی عبادت گا ہوں اور ان ہندرگا ہوں

داستہ مذاکر ہانود۔ صفحہ ۶۹ ص ۲۷

میں جہاں ان کے گرجے ہیں پہنچا ہے اور ان

لوگوں کے علمائے ملنے جلنے کا موقع بھی اس کے لکھا

رہا ان کے علماء سے بحث و مباحثہ بھی کرتا ہے۔

یہ چند سرسری شہادتیں ہیں جن سے میں یہ ثابت کرنا چاہتا ہوں کہ سیا سی اقتدار

و تسلط سے پہلے اور بہت پہلے جس وقت اس کا سان و گمان بھی نہ تھا کہ سودا گروں کا یہ گروہ

مشرقی ممالک پر بادشاہی کرنے کے لئے بلایا گیا ہے یعنی منحل حکومت جب اپنی قوت و

اقتدار کے عہد شباب میں تھی اسی زمانے میں یورپ کے عقائد و خیالات کا اثر مشرق کے

لہ اس موقع پر میگزین نے اپنی مشہور کتاب "اعلاقیات" (تکس) میں جو یہ لکھا ہے سننے کے قابل

ہے لکھا ہے کہ خدانے مسیح اور مریم کی تصویریں کیسی ہی اعلیٰ درجہ کی بنا کر جاسے سامنے کیوں نہ

پیش کی جائیں مگر ہمارا سر عبودیت ان کے سامنے نہیں جھک سکتا" ص ۲۹ یہ مشہور فلسفی میل کا

قول ہے لیکن یہ کیفیت یورپ کے بت پرستوں میں کس کی آواز سے پیدا کی ہو

باشقروں پر پڑنے لگا تھا خصوصاً جہاں بندرگاہیں تھیں یا تجارتی کوٹھیاں یورپ  
 والوں کی قائم تھیں۔ وہاں جن لوگوں کی آمدورفت تھی، ان کے نہ متاثر ہونے کی  
 کوئی وجہ بھی نہیں ہو سکتی تھی اور بھی لوگ جب اپنے اپنے اوطان واپس ہوتے تھے  
 دوسروں تک بھی ان خیالات کو وہ پہنچاتے تھے۔

ماننے والے اس کو مانیں یا نہ مانیں لیکن اس کا ارتکاز نہیں کیا جاسکتا کہ ایران کے  
 شیعوں میں خصوصاً اور عام شیعوں میں عموماً "اخباریہ" کے نام سے جس تحریک کا آغاز سو  
 صدی ہجری کے اختتام اور گیارہویں کے شروع میں ملا محمد امین کے ہاتھوں ہوا اور  
 صاحب نجوم السماء نے جن کے متعلق یہ الفاظ لکھے ہیں کہ :-

اوست اول کہے کہ دروازہ سخن بر  
 مجتہدین کشا و فرقه ناچہ امامیہ اثنا عشریہ  
 را بدو قسم منقسم ساخت۔ یکے اخباری  
 ودیگر مجتہدی ص ۱۴

ملا محمد امین پہلے آدمی ہیں جنہوں نے مجتہدین  
 پر سخن کا دروازہ کھولا اور فرقہ ناجیہ امامیہ  
 اثنا عشریہ یعنی شیعوں کو دو حصوں میں منقسم کر دیا  
 ایک اخباری (جو ملا امین کے پیرو تھے) اور دوسرے

مجتہدی (یعنی مجتہدین کو ماننے والے)

ہم اس تحریک کے متعلق نہیں کہہ سکتے کہ کلیسا اور پروٹسٹنٹ فرقہ کی باہمی  
 آپریشن سے جو مسائل یورپ میں پیدا ہوئے تھے اور مغربی سوداگروں کی راہ سے مشرقی  
 ممالک میں ان کے چرچے پہنچ رہے تھے۔ ان سے ایران کی یہ اخباری تحریک کوئی تعلق نہیں رکھتی  
 اور ایران تو رابن خود ہندوستان کا مشہور تجارتی شہر برہان پور جو مغلوں کے عہد میں  
 ہندوستان کا گویا لنگا شاتریا یا پنجپٹر ہونے کی حیثیت صنعت پارچہ بانی میں رکھتا تھا اور  
 اکثریت ایسی تعلق سے یورپ سے تاجروں کی آمدورفت کا یہ آماجگاہ بنا ہوا تھا ہم

دیکھتے ہیں کہ عہد جہانگیری کے ایک عالم قاضی نصیر الدین خلیف سراج الدین جن کی وفات ۱۰۸۰ھ میں ہوئی ہے۔ ان کے متعلق بھی تاریخ نے یہ یادداشت چھوڑی ہے کہ:-

قاضی ہر قسم حدیث را ترجیح می داد و انکا قاضی نصیر الدین ہر قسم کی حدیثوں کو ترجیح قیاس می نمود ۱۵۲ (تاریخ برہانپور) دیتے تھے اور قیاس کا انکار کرتے تھے۔

ظاہر ہے کہ مجتہدین پر زبان لعن و لعن دراز کرنا اور اخبار یعنی براہ راست حدیثوں سے نتائج نکال کر ان ہی پر عمل کے لئے لوگوں کو آمادہ کرنا جو شیخ امین ایرانی کی تحریک تھی

۱۔ قاضی نصیر الدین میں اور ان کے خسر شیخ علم اللہ میں اسی تقلید و عدم تقلید کے مسئلہ میں بڑے جھگڑے ہوئے لکھا ہے کہ خان خانان قاضی نصیر الدین کا حامی تھا اسی لئے کوئی گزند ان کو نہیں پہنچا۔ بعد کو جب خان خانان کی کمان اتر گئی اور جہانگیری نے حکم دیا کہ قاضی نصیر اور شیخ علم اللہ دونوں کو ہلی روا کر دیا جائے تب دونوں صاحب برہانپور سے بھاگ گئے قاضی نصیر کہ معظمہ چلے گئے پانچ سال کے بعد بلخ ہندوستان لوٹے تھے۔ کہ ان کے جہاز کو فرنگی جہازوں نے پکڑ لیا۔ عجیب بات نقل کی ہے کہ قاضی نصیر کے علم و فضل سے واقف ہونے کے بعد فرنگی قاضی صاحب کو "نزو بادشاہ خود برون" واللہ اعلم اس "بادشاہ" کے لفظ سے کیا مراد ہے کیا انکو یورپ لے گئے بظاہر یہ فرنگی پرتگالی معلوم ہوتے ہیں جنہوں نے بحیرہ ہند اور بحیرہ عرب کو اس زمانے میں اپنی تاخت و تالیح کا نشانہ بنا رکھا تھا۔ آگے اسی کتاب میں ہے کہ قاضی نصیر جب فرنگیوں کے بادشاہ کے پاس پہنچے تو آداب ہی بجا نہ لائے پوچھا گیا تو جواب دیا کہ ہم سے یہ باتیں نہیں ہو سکتیں۔ فرنگی بادشاہ نے ان کو چھوڑ دیا۔ رہا ہو کر یہ جہاں پور آئے ابراہیم عادل کا زمانہ تھا کہی میل آگے بڑھ کر اس نے استقبال کیا۔ پھر یہ شہا جہاں کے پاس پیش ہوئے جو برہانپور میں صوبیدار ہونیکلی حیثیت سے آیا تھا شہا جہاں نے جہانگیری کے پاس بھیج دیا جہانگیری نے بھی ان کو احترام کے ساتھ رکھا اور چند دن بعد وطن برہانپور واپس کر دیا۔ وہیں ۱۰۸۰ھ میں وفات پائی۔

۲۔ یہاں تاریخ کے برہانپور

یا قاضی نصیر کا قیاس سے منکر ہو جانا اور حدیثوں سے مسائل کے پیدا کرنے کا دعویٰ کرنا اس میں اور رو من کیتھولک (یعنی کلیسا کے ماننے والے عیسائیوں) میں اور پروٹسٹنٹ فرقہ میں جو جھگڑا تھا، دونوں میں اس کے سوا اور کیا فرق ہے؟ کہ یورپ میں جو کچھ ہو رہا تھا اس کا تعلق عیسائی مذہب سے تھا اور ایران و ہندوستان میں اس جھگڑے کا تعلق اسلام سے تھا۔ پروٹسٹنٹ عقیدے کے ماننے والے بھی تو کہتے تھے کہ ہم کلیسا کی کے ان اجتہادی نتائج کے ماننے پر مجبور نہیں ہیں۔ جو تورات و انجیل سے علماء کلیسا نے پیدا کئے ہیں بلکہ براہ راست ہر عیسائی کو حق حاصل ہے کہ وہ خود تورات اور انجیل کو سمجھے اور خود آزادانہ نتائج پیدا کرے۔ الغرض قصداً ایک ہی تھا۔ فقہ کا تعلق مغرب میں عیسائی مذہب سے تھا۔ اور مشرق میں اسلام سے تھا۔ اسی بنیاد پر وہیں تو نہیں سمجھتا کہ عرب کی اس تحریک کے متعلق جو نجدی عالم شیخ محمد بن عبدالوہاب کی طرف منسوب ہو کر وہابی تحریک کے نام سے مشہور ہوئی ہے اس کے متعلق طامس بیٹرک نے جو یہ لکھا ہے:-

وہابیہ کو بسا اوقات اسلام کا پروٹسٹنٹ فرقہ بتایا جاتا ہے۔ اگرچہ فرقہ یہ ہے کہ عیسائی پروٹسٹنٹ مقدس الہامی کتابوں کی اعلیٰ حیثیت تسلیم کرتے ہوئے روایتی تعلیمات کو مسترد کرنا بھی ضروری خیال کرتے ہیں۔

اس کے برعکس وہابیہ قرآن کے ساتھ ساتھ حدیثوں پر بھی زور دیتی ہے۔ اس کے انکار کرنے کی کوئی معقول وجہ ہو سکتی ہے۔ بلکہ "اگرچہ" کے بعد مصنف مذکور نے جو کچھ لکھا ہے اس میں وہ "روایتوں" اور "حدیثوں" کے فرق کو سمجھ نہیں سکا، حدیث کی حیثیت ہمارے ہاں علماء کی روایتوں کی نہیں ہے بلکہ وہ تو براہ راست پیغمبر اسلام کے ملفوظات، اعمال و افعال وغیرہ کے مجموعہ کا نام ہے۔"

کے نفاذ سے حدیث کا غلط ترجمہ یورپ میں جو پھیل گیا ہے یہ مغالطہ اسی غلط ترجمہ کا نتیجہ ہے۔

بہر کیف شیخ ابن عبدالوہاب نجدی کے متعلق جب ہمیں معلوم ہے کہ زمانہ تک ان کا قیام مشرق و مغرب کی کڑی ملائے والی مشہور تاریخی بندرگاہ بصرہ میں رہا ہے اور بقول ان کے ایک عقیدت مند کے:-

”بصرہ میں یہ جذبہ یعنی جذبہ وہابیت اور تیز ہو گیا“ ص ۲۵ اور اسی تیزی کا نتیجہ یہ ہوا کہ بصرے میں ”ان کو طرح طرح کی تکلیفیں جھیلنی پڑیں اور آخر بصرہ انہیں چھوڑنا پڑا“ ص ۲۵ کتاب محمد بن عبدالوہاب

بہر حال کچھ بھی ہو واقعات اس کے شاہد ہیں کہ سیاسی اقتدار حاصل کرنے

بھی اور بہت پہلے مشرق پر بتدریج مغرب اپنا ذہنی تسلط قائم کرنا چاہتا تھا اور مسلمانوں میں مختلف قسم کی مذہبی بے چینیاں کھپتی چند صدیوں میں جو رونما ہوئیں ان میں بہت کچھ دخل اسی ذہنی تسلط کی تدریجی ترقی کو ہے جیسے جیسے سیاسی اقتدار کی قوت میں اضافہ ہوتا چلا جاتا تھا اسی نسبت سے ذہنی تسلط کے پنجوں کی گرفت بھی مضبوط سے مضبوط تر ہوتی چلی جاتی تھی۔ گویا یوں سمجھنا چاہیے کہ یورپ کی تلوار یورپ کے قلم اور زبان کے پیچھے پیچھے مشرقی ممالک میں آتی ہے اور کسی زکسی حیثیت سے ہمارے اسلامی ممالک یورپ کے ان ذہنی تغیرات و انقلابات سے متاثر ہوتے چلے

۱۔ بصرہ آج ہی نہیں زمانہ سے اپنے محل وقوع کی خصوصیات کی وجہ سے مختلف مذہبی فرقوں کے خروج کا مرکز بنا رہا ہے اسلام کی ابتدائی صدیوں میں عموماً اسلامی فرقے بصرہ ہی میں پیدا ہوئے جس کے اسباب طویل ہیں کسی دوسری کتاب میں ان اسباب کی تفصیل کی جائے گی۔ ۱۲۔

جاتے تھے اس وقت خطرہ پیدا ہو گیا تھا۔ کہ اگر ان مغربی خیالات کی اثر اندازیوں کی رفتار کا یہی حال رہا تو ایک طرف سلبی نتیجہ تو اس کا یہ ہو گا کہ سینکڑوں بلکہ ہزاروں سال سے بھی زیادہ زمانہ میں دنیا کے مختلف حصوں میں مسلمانوں کے بہترین داعیوں نے اسلام کو سمجھ کر مختلف پہلوؤں سے اس کی تشریح و تفسیر کی ہے جن سے کتب خانوں کے کتب خانوں کے کتب خانے بھرے ہوئے ہیں۔ ان واحد میں سب ملیا میٹ ہو کر رہ جائیں گے۔ ابوحنیفہ، شافعی، مالک، احمد بن حنبل اور ان بزرگوں کے ماننے والے علمائے فقہ کی تدریس و تربیت میں جو جانکا ہیاں کی ہیں سب کانٹن لم کین ہو کر رہ جائے گی اور فقہ ہی کیا مسلمانوں کا تصرف، مسلمانوں کا کلام اور ان کے سوا ان ہی علوم کے معاون فنون جنہیں خون جگر پلا پلا کر مسلمانوں کے اہل علم نے پالا تھا ان کی کوئی وقت باقی نہ رہے گی اور اس سلبی خطرے کے ساتھ دوسرا ثباتی خطرہ اس لامی قینے کا تھا جس کا پھوٹ پڑنا ایسی حالت میں ناگزیر ہے۔

میرا مطلب یہ ہے کہ اسلامی دین میں دنیا کی قومیں جب ابتدا میں داخل ہوئی تھیں تو ہر قوم اپنے ساتھ موروثی جراثیم کو لے کر داخل ہوئی۔ اسلام کی ابتدائی چند صدیاں اس لحاظ سے بڑی نازک تھیں کہ نو مسلموں کا یہ گروہ چاہتا تھا کہ اسلامی مسلمات اور اپنے موروثی خیالات میں مصالحت و مطابقت پیدا کر کے کوئی ایسی صورت نکالی جائے کہ آبائی مالومات سے بھی بالکل تعلق منقطع نہ ہو۔ اور ہم مسلمان بھی باقی رہیں۔ اسلام کی ابتدائی صدیوں میں فرقہ بندیوں کی جو بھرمار نظر آتی ہے۔ منجملہ دوسرے اسباب و وجوہ کے ایک بڑا سبب ان کا یہ بھی تھا۔ لیکن بتدریج آبائی خیالات و نظریات سے ان کی پچھلی نسلوں کے تعلقاً منقطع ہوتے پلے گئے اور اہل سنت و الجماعت کی شکل میں مسلمانوں کی اکثریت خالص اسلامی

مطالبات کے باعث کامیاب ہو گئی اس کے بعد فرقہ بندیوں کے سارے قصے محض کتابوں کی تاریخ داستان بن کر رہ گئے۔ نہ فرقے باقی رہے نہ ان کی کتابیں باقی رہیں۔ یہ دیکھ کر حیرت ہوتی ہے۔ کہ ابتدائی صدیوں کے فرقوں میں سب سے بڑا مزور و صاحب قلم بلکہ بعض اوقات صاحب سیف بھی معتزلہ کا فرقہ تھا۔ لیکن معتزلہ کا یہ حال ہے کہ ان کے عقائد و خیالات کی کتاب کیا کتاب کے کسی ورق کا ملنا بھی دشوار ہے۔ جو کچھ علم اس فرقے کے متعلق دنیا پر دستیاب ہے۔ زیادہ تر وہ اہل سنت کی کتابوں ہی سے ماخوذ ہے۔ ترید و اصلاح کے نئے لوگوں نے ان کے خیالات نقل کئے ہیں۔ یا عقائد و اعمال کے علاوہ کسی دوسرے فن مثلاً تفسیر یا لغت وغیرہ میں ایک دو بچی کبھی کتابیں معتزلہ کی رہ گئی ہیں جن میں چھپا چھپا کر کہیں کہیں اپنے عقائد بھی ان کے مصنفوں نے شریک کر دیئے ہیں۔

غیر یہ داستان تو طویل ہے کہنا یہ ہے کہ گھل گھلا کر سارے اسلامی فرقے چوتھی پانچویں صدی سے وحدت کے نقطہ پر مجتمع ہو گئے۔ وہی اہل سنت والجماعت کے نام سے آج دنیا میں مشہور ہیں۔ حیرت ہوتی ہے کہ دنیا کے مسلمان جن کی تعداد چالیس پچاس کروڑ سے ستر کروڑ تک بتائی جاتی ہے۔ اور ایشیا، افریقہ بلکہ یورپ کے بعض علاقوں میں متفرق طور پر وہ آباد ہیں۔ لیکن اتنی بڑی تعداد جو اتنے دور دراز ممالک میں پھیلی ہوئی ہے بجز ایک اقلیت قلیلہ رگویا ہزار میں شاید ایک ہونے کی نسبت رکھتے ہوں، یعنی شیعہ فرقہ کے دنیا کے یہ سارے مسلمان وہی ایک عقیدہ ایک مسلک رکھتے ہیں جس کی تعبیر اہل سنت والجماعت کے عقائد و مسلک سے کی جاتی ہے۔ البتہ فروعی مسائل کے بعض پہلوؤں میں ملکی قسم کا ایک اختلاف سینوں میں بھی پایا جاتا ہے یعنی وہی اختلاف جس کی وجہ سے بعض حنفی، بعض شافعی مالکی یا حنبلی کہلاتے ہیں مختلف ممالک و اقائیم کے کروڑوں انسانوں میں چار ہی قسم



کے یہ اختلافات بجائے خود کچھ کم محل تعجب نہیں ہیں اور سچی بات یہ ہے کہ اہل سنت والجماعت کے اس اختلاف کو واقعی اختلاف دہی قرار دے سکتا ہے جس کی نظر حقائق و واقعات پر نہ ہو۔ آخر جب ان میں ہر ایک دوسرے اماموں کا اسی قدر احترام کرتا ہے جتنا احترام اپنے امام کا دل میں رکھتا ہے سب ہی کو "رحمۃ اللہ علیہ" کی دعا کے ساتھ بلا اشتہار ہر ایک پلہ کرتا ہے۔ آخرت میں قرب و ثواب کے لحاظ سے قطعاً کسی امام کو دوسرے امام پر ترجیح نہیں دی جاتی۔ اور ائمہ ہی نہیں ان مختلف ائمہ کے ماننے والے علماء و صوفیاء ساتھ تقریباً ہر سنی مسلمان وہی تعلق رکھتا ہے جو تعلق اس کا اپنے امام کے ماننے والے علماء و صوفیاء سے ہوتا ہے۔ غزالی، رازی، شافعی مذہب کے علماء ہیں لیکن کیا کسی حنفی کے دل میں ان لوگوں کی عزت شافیوں سے کم ہے۔ حضرت شیخ عبدالقادر جیلانی رحمۃ اللہ علیہ حالانکہ حنبلی مسلک رکھتے تھے لیکن کیا یہ واقعہ نہیں ہے کہ خفیوں میں عظمت و احترام کا جو مقام ان کو حاصل ہے، حنا بلہ میں بھی ان کو تلاش کرنا مشکل ہے؟ میں نے اپنی کتاب تہ وین فقہ کے ابتدائی حصہ میں اس موضوع پر تفصیلی بحث کی ہے۔ اس وقت ان چند اشاروں پر اکتفا کر کے یہ کہنا چاہتا ہوں کہ کثرہ زمین کی اتنی عظیم اکثریت میں وحدت خیال و مسلک کا یہ معجزانہ رنگ اسلام نے جو پیدا کر دیا تھا اس کا خطرہ پیدا ہو گیا تھا کہ یہ نیرازہ ٹوٹا جائے گا۔ اور وہی امت جو اس وقت بمشکل چار اماموں کے اجتہاد و استنباط پر مجتمع ہو گئی ہے۔ اسی میں ہرزو امامت کا مقام حاصل کر کے اس ایک دین کو چالیس پچاس دین یا فرقوں میں تقسیم کر دے گا۔ آخر ائمہ اجتہاد سے بغاوت کا صورت کچھوں کا گیا تھا اس کا نتیجہ اس کے سوا اور کیا ہو سکتا تھا۔ کہ ہر شخص کو محض اس لئے کہ وہ مسلمان ہے قرآن و حدیث کے مطالب کے تعین اور نتائج کے استنباط کا اختیار دیدیا جاتے اور جیسا کہ انسانی فطرت

کا تجربہ ہے۔ یعنی ہر شخص کی شکل و صورت الگ الگ ہے اسی طرح آراء و خیالات میں بھی شتر بے مہاری کے اس دور میں لوگوں کا الگ الگ ہونا اس کا ایک قدرتی نتیجہ ہوتا۔ مسلمانوں کو منتشر اور پراگندہ ہونے کے بعد ایک نقطہ پر جمع کرنے میں سنا لہا سال کی کوششوں کے بعد جو کامیابی ہوئی تھی یہ کامیابی صفر بن کر رہ جاتی۔

میرے پاس اس کا کوئی ثبوت نہیں ہے کہ حضرت شاہ ولی اللہ رحمۃ اللہ علیہ نے حضرت اورنگزیب عالمگیر رحمۃ اللہ علیہ کی وفات کے بعد جب ہندوستان میں ہٹوس بھالا تو ان تک یورپ کے اس نئی ذہنی تسلط اور آئندہ اس سے پیدا ہونے والے خطرات کا علم کس راہ سے پہنچا لیکن اپنی پوری زندگی جس جدوجہد میں حضرت شاہ صاحب نے صرف کی اس کے ایک بڑے حصے کا تعلق یہ عجیب بات ہے کہ ان ہی پیدا ہونے والے خطرات کے السداد سے معلوم ہوتا ہے شاہ ولی اللہ ایک مسلک و سطر کے پالنے میں کامیاب ہوئے جس کا نتیجہ یہ ہوا کہ مسلمانوں کی فقہ بھی صحیح گئی، تصوف بھی تباہی سے محفوظ رہا۔ قدیم علم کلام کی بنیاد پر ایک ایسے جدید علم کلام کی بنیاد ان کے ہاتھوں سے قائم ہو گئی۔ جس میں کلام کے ساتھ تصوف اور تصوف کے ساتھ علم کلام کی ایسی معتدل آمیزش ہوئی ہے کہ اس کی بدولت مسلمانوں کا تصوف بھی زندہ ہے اور ان کے کلامی نظریات کی بھی زیادہ واضح شکلوں میں زندہ رہنے کی ضمانت پیدا ہو گئی اور اسی کے ساتھ کچھ زلزلے میں دین کے اصلی سرچشموں سے علماء اسلام کو تھوڑا بہت جو تھوڑا پیدا ہو گیا تھا اور یہ نظری بات ہے کہ نتائج و ثمرات کی مشغولیت عموماً اصول سے دوری کا سبب بن جاتی ہے۔ لیکن شاہ ولی اللہ نے ایک ایسا محتاط متوازن قدم اٹھایا کہ نتائج و ثمرات کی مشغولیت میں کسی قسم کی افسردگی بھی پیدا نہیں ہوئی ہے اور اسلام کے اساسی سرچشموں

یعنی قرآن و حدیث کے ساتھ اہل علم کے تعلقات نئے سرے سے تروتازہ ہو گئے۔ تقابلی جامد کا وہ طلسم بھی ٹوٹ گیا جو تقلید کی کنگھی سے عموماً قائم ہو جاتا ہے اور آزادی رائے کے ساتھ تحقیقی تقلید کا ایک ایسا رنگ ان کے اور ان کے تلامذہ کے درس و تالیف نے پیدا کیا کہ ہر چیز اپنے اپنے طبعی مقام پر آکر ٹھہر گئی۔ یورپ کے سیاسی اقتدار سے پہلے ہی ہندوستان میں شاہ ولی اللہ کا یہ کام مکمل ہو چکا تھا اسی کا نتیجہ یہ ہوا کہ جب اپنے سیاسی اقتدار کے ساتھ یورپ مسلمانان ہند پر مسلط ہو گیا تو گو شروع میں کچھ عمل ضرور پیدا ہوتی، ایک طبقہ اس ملک میں پیدا ہو گیا تھا جو متوقع حضرات کے راستوں کو صاف کرنے لگا لیکن شاہ ولی اللہ کا مکمل نظام پہلے سے اس ملک میں موجود تھا مقابلہ کرنے والے اس نظام کو لے کر اٹھ کھڑے ہوئے اور تیس چالیس سال کی کشمکش کے بعد جو ٹھیل پیدا ہوتی تھی وہ دب گئی۔ البتہ اس کے بعد تعلیم کے اس جدید نظام کے تحت جسے حکومت مسلط نے اس ملک میں نافذ کر رکھا ہے جس کی سب سے بڑی خصوصیت یہ ہے کہ پڑھنے والوں کو یہ باور کرایا جاتا ہے کہ ان کو سب کچھ پڑھا دیا گیا ہے حالانکہ قطعی طور پر ان بیچاروں کو بالکل ایک طرف تعلیم دی جا رہی ہے وہ جس حد تک یورپ کے جدید علوم و فنون اور ان کے مسائل کے عالم بنائے جاتے ہیں اس حد تک ان کو اسلام اور اسلامی حقائق و مسلمات سے جاہل بنانے کی کوشش کی جاتی ہے جدید تعلیم سے استفادہ کر کے ملک میں تعلیم یافتوں کا یہ گروہ جو پھیلا دیا گیا ہے اس کا حال نہ ان عوام کا ہے جو اپنے جہل کے صحیح علم کے بعد مذہب کے علماء کے سامنے گردن جھکا دینے میں شرم محسوس نہیں کرتے تھے، وہ جانتے تھے کہ نہ جاننے والوں کا فرض ہے کہ جاننے والوں کی باتوں کے آگے سر تسلیم خم کر دیں اور ان بیچاروں کو مذہب کی تعلیم دی جاتی ہے تاکہ خود فیصلہ کر سکیں کہ ان کے مذہب کی واقعی صحیح تعلیم کیا ہے، وہ مذہب کے علماء سے بدگمان ہیں ان میں یہ خیال پیدا کر دیا گیا ہے

کہ بلا جوان کے مذہب کے علماء کی خراسانی اور تاتاری تعبیر ہے یہ جو کچھ بتاتا ہے یہ اسلام نہیں ہے مگر اپنے جہل و ناواقفیت کی وجہ سے وہ اس کا بھی صحیح فیصلہ نہیں کر سکتے کہ آخر اسلام کیا بتاتا ہے اس میں کچھ دخل اس بات کو بھی ہے کہ مذہب کی تعلیم اس زمانے میں جس طریقے سے علماء پا رہے ہیں۔ وہ تعلیم کا قدیم طریقہ ہے۔ ہر زمانہ کے علم کی ایک زبان ہوتی ہے۔ اس زبان اور اس تعبیر سے ناواقفیت کا نتیجہ یہ ہے کہ اپنے خیالات کو وہ زمانہ کی عصری زبان اور تعبیر میں پیش کرنے سے قاصر ہیں۔ ظاہر ہے کہ یہ دونوں تقاضے تعلیم کے دونوں نظاموں کے نقص سے پیدا ہوئے ہیں لیکن یہ نقص کوئی بڑا نقص نہیں ہے ایسی کتابی نہیں ہے جس کا ازالہ نہ ہو سکے تعلیم کے نظام کی دوئی کو ختم کر کے آج مذہبی تعلیم کو عصری علوم و فنون کے ساتھ اگر جوڑ دیا جائے جسے اپنی گزشتہ تیرہ صدیوں میں مسلمان برابر پہنچا کرتے چلے آئے۔ تو ساری غلط فہمیاں دور ہو جائیں گی اور شاہ ولی اللہ کا کام کم از کم ان خطرات کے سد باب کے لئے کافی ہے جو عقیدہ ولایت کے آٹامے سے یورپ میں پیدا ہوتے ہیں آئندہ اوراق میں آپ کو حضرت شاہ ولی اللہ کی زندگی کا ایک سرسری تذکرہ اور ان کے کارناموں کا اجمالی ذکر ہے گا۔ ایک شہری مجلہ کے لئے مختصر سا مقالہ لکھا گیا تھا۔ باوجود انتہائی اختصار کے لوگوں کا خیال ہے کہ کافی پھیل گیا ہے۔ اسی لئے مستقل کتاب کی شکل میں اس کی وہ شائع کر رہے ہیں لیکن میرے نزدیک اس کتاب کی حیثیت شاہ صاحب کی حقیقی رسالے کے مقابلہ میں گویا دی ہے جو دریا کے مقابلہ میں قطرے کی ہوتی ہے مگر جو دھری محرقاں گاندھری صاحب کو شاہ صاحب کی ذات سے ایسی عقیدت ہے کہ وہ اس "عجالت مختصرہ" کی بھی بہت کچھ سمجھتے ہیں! شاعرت کی اجازت انھوں نے مجھ سے چاہی کار خیر سے متناع بننے کی کی کوئی وجہ مجھے نظر نہ آئی۔ ہذا والسلام۔

بِسْمِ اللّٰهِ الرَّحْمٰنِ الرَّحِیْمِ  
 اَلْحَمْدُ لِلّٰهِ وَكَفَى وَالصَّلٰوةُ وَالسَّلَامُ عَلٰی عِبَادِهِ الدِّیْنِ  
 اَصْطَفٰی كُلُّ یَوْمٍ مِّمَّهْرِنِیْ شَانَه

والعزیز الرحیم

ہر لحظہ جمال خود نوع وگر آرائی

شور وگر انگیزی شوق وگر افزائی (العارف الجامی)

یہی ہوتا رہا ہے اور ہوتا رہے گا۔ اور کیوں نہ ہو  
 ہر چڑھاؤ کے بعد اتار

بھی جو جمال آرائیوں کے ارتقار کی رفتار کا منتہائے کمال تھا۔ (صلی اللہ علیہ وسلم)  
 اِنِّیْ لَارِی الْفِتْنِ تَقَعُ فِیْ بَیْتِکُمْ  
 میں فتنوں کو دیکھ رہا ہوں کہ تمہارے گھروں  
 کو فتح المطر (صحیح بخاری) میں اس طرح برس ہے میں جیسے بارش برتی ہے

کی "خیر القرون" کے کان میں آواز آئی تھی اور جو سنایا گیا تھا کیا ایمان والوں کو  
 وہی دکھایا نہیں گیا؟ ذوالنورین رضی اللہ عنہ کے آنکھن سے تو اس فتنہ کا صرف ہا دل  
 اٹھا تھا لیکن ابو بکرؓ ہوں یا عمرؓ، علیؓ، یحییٰؓ، زبیرؓ ہوں یا انسائیت کے اس  
 بہترین عہد کی کوئی اور مہتری رضوان اللہ علیہم، کن کے گھروں میں ان فتنوں کو  
 مسلسل برتے ہوئے نہیں پایا گیا! پھر جب اس دنیا کی ریت یہی ہے کہ

نہ گل از داغ نعمت دست دہلِ دباغ

ہمہ دانغہ زناں جامہ دراں سے داری (الحافظ الشیرازی)

اور جب اس ابتلائی زندگی کے خیر سے شر کے عنصر کا جدا کرنا ناممکن ہے تو بجائے

اپنی مرضی کے مطابق دہر کو کیوں نہ کرے

مجھ کو بے حد نعمت آتا ہے مگر کس پر کروں دلسانِ عصر معلوم

کی بے معنی نملہا ہٹ رنج اور کرہ عن کے — "اطمینان" کے خیال سے ہٹ کر  
اطمینان کے میدان میں لیتو کما ائیکم احسن عملاً دتا کہ ہم تمہیں جانچیں  
کہ اپنے اپنے کرداروں کی رو سے کون تم میں سے اچھا ہے اور کبلا ہے پڑھتے  
ہوئے ہم کیوں نہ اتر جائیں۔

اور یہاں کی ہر لفظ کی "شور انگیز یوں" کو بجائے گھرانے اور بجائے گئے کے  
اپنی "شوق افزائیوں" کا ذریعہ کیوں نہ بنالیں ہر "شور" پر نیا "شبنون" پیدا ہونا بھی تو  
انسانی زندگی کی جان ہے۔ مگر شہر کے وجود ہی کو ختم کر دیا جلتے گا۔ تو "خیر"  
خواہوں اور "خیر طلبوں" کے لئے احمد و مزدوری کا "استحقاق" ہی کب باقی رہے گا۔  
"الشیطان کے وجود کو نکلنے والوں نے کبھی یہ بھی سوچا ہے کہ اس ملعون کے  
ہٹ جانے کے بعد انسان کی فطرت اب مقابلہ کس کا کرے گی؟ تم سے ملکر اگر بلا  
شبہ وہ جہنم میں گرتا ہے۔ لیکن تم کو تو اس کی "مگر جنت میں پہنچاتی ہے۔ بقا ہو یا ارتقا  
اس دنیا میں دونوں کا یہی قانون ہے اور صرف یہی قانون ہے۔

چڑھاؤ کے بعد اتار اور عروج کے بعد زوال کا راز یہی ہے۔ تِلْكَ الْأَيَّامُ  
نُذِرُوا لَهَا بَيْنَ أُمَّةٍ إِلَى آخِرَةٍ انہیں چند دنوں میں دنیاوی دولت و ثروت کو ہم لوگوں  
میں چکڑو پیٹے رہتے ہیں اسکے ارشاد و قرآنی کی یہی تفسیر ہے اور سچی بات بھی یہی  
ہے۔ نجد کی واوی کا قیس ہی کیوں تھا ٹھیکہ دار بنا رہے۔ اس واوی میں اتنے  
واٹلہ اترتے رہیں گے اور "ہر کسے پہنچے روز بڑا ہٹا ہوا" کی نفی ہی کچھونکتی

مذکرہ حضرت شاہ ولی اللہ

ہوئے فی جنتہ علیٰ لیتہ کی بلند ٹیکری کی طرف چڑھتے ہوئے رضوانِ من  
اللہ اکبر کے "تعام امین" اور مقصد صدق "ہم پہنچتے چلے جائیں گے۔"

چند دن ہوئے کہ  
ہندوستان کے ایک

## الف ثانی کے تجدیدی کارنامے کی انتہا

تجدیدی کارنامے کی داستان سنانے کی سعادت میرا آئی تھی۔ بتایا گیا تھا کہ  
اخلاص و وفا اور صدق و صفا کے سوا جس "فقیرے لڑاکے" پاس قوت و طاقت  
کا کوئی سرمایہ نہ تھا۔ وہ اپنی کشتیوں گدائی کی "اسی بھلائی مزاجہ کے ساتھ اٹھ  
کھڑا ہوا اور ایسا کھڑا ہوا کہ پھر اس وقت تک نہ بیٹھا جب تک کہ ملک و دین کی  
تجدید کی جس نہر کو وہ جاری کرنا چاہتا تھا وہ جاری نہ ہو گئی۔ وہ جاری ہوئی اور  
اس کے بعد بھی جاری کیا بلکہ اور بڑھتی رہی چڑھتی رہی۔

تجدیدی کارنامے کی انتہا  
صدی بھی پوری نہ گزرنے پائی تھی۔ کہ اس کی یہی تجدید نہر ایک بحر بیکراں کی  
شکل میں ٹھٹھکیں مارتی ہوئی آفاق کے کناروں سے ٹکرانے لگی جس مغل بادشاہ

نے "افقیہ" کا ترجمہ بزور شمشیر "احمق" مشہور کیا تھا۔ خدا کی شان دکھو کہ

اسی کے تحت پر اسی کا حقیقی پوتا اس تجدیدی معرکہ کے بعد بیٹھتا ہے اور

قرآن و حدیث تو بڑی چیزیں ہیں دینی و علمی حیثیت سے جس کا درجہ نسبتاً

فروتر ہے۔ یعنی فقہ اور فقہاء نہیں اس کے دادائے اپنی آنکھوں سے گرایا تھا انہیں

وہ اپنے سر پر ٹھاتا ہے۔ آخر کون نہیں جاننا کہ حضرت اوزنگ زیب عالمگیر

رحمۃ اللہ علیہ نے اپنے عہد میں "فتاویٰ عالمگیری" کے مدون کرانے کی خدمت

انجام دلائی تھی۔ اور یہ تو عوام میں مشہور ہے۔ ورنہ اسل واقعہ تو یہ ہے کہ

اکبر کا یہ پوٹا فقہ کی اس کتاب کی تدوین میں عملی طور پر بذاتِ خود شریک تھا۔  
حضرت شاہ ولی اللہ رحمۃ اللہ علیہ "الفاس العارفین" میں راوی ہیں کہ :-

فتاویٰ عالمگیری کی تدوین و  
تالیف میں عالمگیری کی شرکت  
در آن آیام عالمگیر راجع و تدوین  
آن اہتمامے عظیم بود ملا نظام پور  
یک صفحہ پیش پادشاہ می خواندند

ان دنوں میں عالمگیر کو اس کتاب کی ترتیب و تدوین میں انتہا سے  
زیادہ اہتمام تھا۔ ملا نظام را فسر رشته تدوین (روزانہ ایک صفحہ بادشاہ  
کے سامنے پڑھا کرتے تھے۔

اس کے معنی بجز اس کے اور کیا ہو سکتے ہیں۔ کہ کتاب فتاویٰ  
عالمگیری اور نگزیب کے صرف حکم یا روپیہ کی امداد ہی سے مرتب نہیں ہوئی  
ہے۔ بلکہ اس کی تدوین و تصحیح و ترتیب میں بہ نفس نفیس خود بادشاہ بھی شریک  
تھا۔ علماء دن بھر مختلف کتابوں سے جزئیات اور مسائل کا انتخاب کر کے جب  
مرتب کر چکے تو روز کاروز بادشاہ اسے سن لیتا تھا۔ کیا اس کا یہ سنا صرف  
بہر تبرک اور حصول ثواب کے تھا؟ شاہ صاحب نے اس کے بعد جو قصہ  
لکھا ہے اس سے معلوم ہوتا ہے کہ ہر ہر لفظ کے سمجھنے کے بعد آگے بڑھتا  
تھا۔ جو بات سمجھ میں نہیں آتی تھی۔ اس پر بحث کرتا تھا۔ شاہ صاحب  
نے جو کچھ ارتقا میں فرمایا ہے اس کا حاصل یہ ہے کہ شاہ عبدالرحیم شاہ ولی اللہ  
کے پد بیڑ گوار نے فتاویٰ عالمگیری کے اس حصہ پر ان کے ایک دوست ملا صاحب کے  
سپرد تھا ایک حاشیہ لکھ دیا تھا۔ ملا نظام جو صیغہ تدوین کے افسر اعلیٰ تھے اور اپنے



تذکرہ حضرت شاہ ولی اللہ

رفقا کار کے کاموں کو روز بادشاہ کے سامنے پیش کیا کرتے تھے حسب دستور ملا حاکم کے اس مسودہ کو سنا رہے تھے۔ کہ شاہ عبدالرحیم والے حاشیہ پر پہنچے۔ بلا صاحب کو تو رو میں خبر نہ ہوئی۔ عالمگیری میں توجہ سے عالمگیری کے مسودات کو سنتا تھا اس کا اندازہ اس سے کیجئے کہ حاشیہ والے زائد فقرے کا کان میں پہنچتا تھا اور اس عبارت چیت کی آواز شاہی جلال کے ساتھ ملا نظام کے کان میں گونجی۔ پھر ہوش و حواس کو درست کر کے غور کرتے ہیں۔ جب بھی مطلب خط ہی نظر آیا حتیٰ کہ اس وقت کچھ سمجھ میں نہ آیا۔ حقیقت ہو کر معذرت خواہ ہوئے اور بولے:-  
 این را مطالعه نہ کر وہ ام، فردا  
 تفصیل عرض خواہم کرو  
 اس مقام کا میں نے مطالعہ نہیں کیا ہے کل  
 تفصیل سے اس کا مطلب عرض کروں گا۔

انفوس کہ الف ثانی کے تجدیدی کارنامہ کی  
 تفصیل کا آئندہ پھر موقعہ نہ مل سکا اور نہ  
 تاریخی حقائق کی روشنی میں بتا دیا جاتا کہ

عالمگیری کارناموں میں  
 محدودی اشارات کا دخل

سب اور وہ سمجھ میں آتا کیا۔ اس لئے کہ واقعہ یہ پیش آیا تھا کہ ملا حاکم نے ایک ہی مسئلہ کے متعلق دو کتابوں کی دو متفرق عبارتوں کو جمع کر کے عبارت میں گنجلک پیدا کر دی تھی شاہ عبدالرحیم صاحب روالہ حضرت شاہ ولی اللہ کی نظر جب اس مقام پر پڑی۔ اس کتابوں کو آپ نے دیکھا اور سچیدگی کے غشا سے واقف ہونے کے بعد مسودہ کے حاشیہ پر یہ عبارت لکھی  
 من لم یتفہ فی الدین قد خلط فیہ ہذا غلط و صوابہ کنا۔ یعنی دین کی سمجھ ہو  
 نہیں رکھتا۔ اس لئے یہاں گڑبڑ کر دی۔ صحیح یوں ہے۔ ۱۲

عالمگیری تحریکات و مجاہدات میں حضرت مجدد رحمۃ اللہ علیہ اور آپ کی تجدیدی مساعی کو کس حد تک دخل ہے۔ کم از کم حضرت مجدد کے فرزند مولانا شاہ معصوم کے وہ مکتب ہی پڑھ لئے جائیں جو مطبوعہ ہیں۔ تو ان سے بھی معلوم ہو سکتا ہے۔ کہ عالمگیری کے دنیاوی بہات حتیٰ کہ جنگی اور سیاسی کارناموں میں بھی شاہ معصوم رحمۃ اللہ علیہ کے مشوروں بلکہ حکم کو کتنا دخل ہے۔ انشاء اللہ تعالیٰ جب کبھی اس مضمون کی تکمیل کا موقع میسر آئے گا۔ اس وقت اس مسئلہ کو بھی روشن کیا جائے گا۔ اسی بنیاد پر میں سمجھتا ہوں کہ "فتاویٰ عالمگیری" اور اس کی تدوین کا بادشاہ کو اتنا عظیم اہتمام بھی حضرت مجدد الف ثانی کی تجدیدی کوششوں ہی کا ایک ثمر ہے۔ غالباً فقہ اور فقہی کتابوں میں یہ خصوصیت صرف فتاویٰ عالمگیری ہی کو حاصل ہے کہ ایک سلطنت کبریٰ (گریٹ امپائر) کا سب سے بڑا مطلق العنان بادشاہ اس کی تدوین و تالیف میں خود شریک رہا۔ یوں سمجھنا چاہیے کہ جس تجدیدی عمل کی ابتداء جہانگیر سے ہوئی تھی اس کے عروج کا انتہائی کمال عالمگیری ذات پر ہوا۔ اور نسلہا نسل سے تحت و تاج و اورنگ و دیہیم کے آغوش میں جس نے پرورش پائی ہو۔ تجدیدی عمل کے زور کو دیکھو کہ ایسے تلوار کے دھنی کے ہاتھ میں اس لئے قلم پکڑا دیا گیا کہ فلسفہ و منطق اور تفسیر و حدیث وغیرہ کے متعلق بھی نہیں بلکہ نماز، روزہ، حج، زکوٰۃ، بیع و شری اور طلاق و نکاح کے خشک فقہی مسائل کی ترتیب میں خود شریک ہو۔ اندازہ کیا جا سکتا ہے کہ دین کو اعزاز کا آخر اس سے بھی زیادہ بلند ترین مقام اور کیا مل سکتا تھا۔ قرآن لکھ کر اگر عالمگیری روز کا آؤدھ ہیا کرتا تھا تو اس کی نظیر تاریخ سے مفقود نہ تھی۔ اسی دلی کے تحت پر

نصیر الدین محمود بادشاہ اسی شان اور اسی التزام کے ساتھ سنا جاتا ہے۔ کہ بیٹھا تھا، لیکن فقہ جیسے غیر دلچسپ، دقیق و پیچیدہ علم کے ساتھ بادشاہ کی یہ دلچسپی میرے نزدیک دینی عزت کا آخری زینہ تھا۔

اب اگر اس عروج کے بعد کسی نزول کی پیشین گوئی کی جاتی تو تاریخ کے اوراق

اس کی شہادت ادا کر سکتے تھے۔ دنیا کے پچھلے تجربوں سے اس کی توثیق ہو سکتی تھی۔ جیسا کہ میں نے تمہید میں اشارہ کیا ہے کہ جمال کی تجلیوں کا جب کبھی ابتلائی حیات کے کسی عبوری دور میں اتنا زور بندھا ہے تو تاریخی والوں نے اس کے بعد "جلال" کے مظاہرہ کا ہمیشہ انتظار کیا ہے اور دنیا جانتی ہے کہ عالمگیر کی رحلت کے بعد ہی دوسرے رخ کا آغاز شروع ہو گیا تھا۔ "شور انگیزیوں" کی ساکن سطح میں پھر جنبش شروع ہوئی۔ اور "کون ہوتا ہے حریف" سے "مردانگن عشق" کے عیبی نقیبوں نے صلائے عام دینا شروع کیا۔

وہی ولی جہاں کابل سے آسام اور نیپال سے ساحل سمندر تک کی زمین اور اس کے باشندوں کے تنہا مالک کو دیکھا گیا تھا کہ وہ مبسوط سرخی حادی، قدسی، منضرات، تاریخا یہ وغیرہ فقہی کتابوں کی عبارتوں کو سننا اپنے لئے زاد آخرت قرار دے رہا تھا، اسلام کے کلیات اور اساسی امور ہی نے نہیں بلکہ ان کتابوں کی جزئیات بعیدہ نے بھی عزت و احترام کا درجہ حاصل کر لیا تھا۔

وہی دلی ہے، دلی کا لال قلعہ ہے، لال قلعہ باہری و تیموری نسل کے بچوں سے ابھی خالی نہیں ہوا ہے۔ اسی دلی کا سب سے بڑا امام بلکہ سارے ہندوستان کے

مسلمانوں کا مسلم الملک پیشوا اسی دلی میں بیٹھا ہوا رہتا ہے، اسلام پر روتا ہے مسلمانوں پر روتا ہے۔ اور ان کی کھوئی ہوئی عظمتِ رفتہ پر روتا ہے۔

میری مراد، شاہ دلی اللہ کے بڑے صاحبزادے حضرت شاہ عبدالعزیز قدس اللہ سرہ العزیز سے ہے۔ اپنے چچا حضرت شاہ اہل اللہ کے نام عربی میں چند خطوط آپ نے لکھے ہیں۔ غالباً کسی مصلحت سے اس زمانہ کے تاثرات اور اپنے احساسات کا اظہار عربی نظم کی صورت میں فرماتے ہیں۔ میں ان نظموں کے ضد اشعار بقدر ضرورت حاصل معنی کے ساتھ یہاں نقل کرتا ہوں۔ فرماتے ہیں :-

شاہ عبدالعزیز کے خونین  
آنسو یا ناہائے نیم شبی

جزی اللہ عن قوم سکھہ و مرہٹ  
عقوبہ شرعاً جلا غیر اجل  
اللہ سکھ اور مرہٹہ کی قوم کو ہماری طرف سے

بدلہ چکھائے۔ بہت برا بدلہ اور جلد چکھائے۔

وَقَدْ قَتَلُوا جَمَاعًا كَثِيرًا مِنْ لُورِي  
ان دونوں نے بہت سی اللہ کی مخلوق کو قتل کیا  
لَهُمْ كُلٌّ عَامِلَةٌ فِي بِلَادِنَا  
ہماری بستیوں اور آبادیوں پر ہر لوت لوت لگے ہیں  
فَهَلْ لَنَا مِنْ مَعَاذِ لَعَائِنِ  
پھر کیا پناہ لینے والوں کے یہاں کوئی خائے پناہ ہے؟  
وَقَدْ أَوْجَعُوا فِي أَهْلِ شَاءٍ وَ جَاهِلِ  
اور بیچارے گڈڑیوں جاہلوں کو بھی انھوں نے دکھ پینا  
يُخَوِّصُونَ قَيْنًا بِالْفِصْحِ وَالْإِصْبَاحِ  
اور ہلکے علاقوں میں یہ دن دہائے صبح و شام کر بیٹھے ہیں  
وَهَلْ مِنْ مَخِيثِ يَتَّقِي اللَّهَ عَادِلِ  
اور ہے کوئی ایسا تیرا دین اللہ سے ڈرتا ہو اور انصاف کر سکا ہو

ایک اور دوسرے خط میں جو ان ہی شاہ اہل اللہ کے نام ہے۔۔

فرماتے ہیں :-

تذکرہ حضرت شاہ ولی اللہ

من قوم سکھہ ان الخوف محقول

سکھ قوم سے اور دل کا یہ اندیشہ محقول ہے

شعرا لعا دی وہم من جند غول

یہ بدترین دشمن ہیں اور خود یہ غول بیابانی ہیں

الی اللہ وان الحفظ ما مولیٰ

اور اللہ سے امید ہے کہ وہ حفاظت فرمائے گا

ایا مبر دانت فالقلب منخزع

سردیوں کا موسم آگیا اور دل پریشان ہے

انفالہم اللہ عن ہذا لد یار عنہم

خدا اس ملک سے ان کو ناپید فرمائے

فوضت امری واصر الناس جمعہم

میں اپنے اور لوگوں کے معاملہ کو خدا کے سپرد کرتا ہوں

ایک اور تیسرے خط کے چند اشعار یہ ہیں :-

عن ایدی الغشوم والظلام

ظالموں اور بد معاشوں کے ہاتھ سے

قوم سکھہ بجانب التوتسا

سکھ قوم نے تو شام علاقے میں؛

لیفتحون الحصون والاطام

قلعے اور گڑھیاں فتح کرتے پھرتے ہیں

قتلوا امۃ من الاجسام

اور ایک طبقہ کے اجسام کو انہوں نے قتل کیا

أو تقوا عدلہ من الایتام

اور ہمارے کتنے یتیموں کو انہوں نے قیدر بند کیا

ثم ان المبلاد فاسد

پھر معلوم ہو کہ ملک تباہ و برباد ہے

غیر خاف علیک ما صنعت

آپ پر غالباً مخفی نہ ہو گا جو کچھ کیا

خفصوا کل قریۃ و مضوا

ہر بستی کو انہوں نے پست کر دیا اور گزر گئے

ضیعوا امۃ من الارواح

ایک گروہ کی جان انہوں نے ضائع کی

فصدوا عدلہ من الاموال

مال اندوزی کے بھوکے ہیں۔

لہ تو شام، حصار کے ایک تعلقہ کا نام ہے ۱۲۔

وَسَقُوا كُلَّ مَنْ تَعَرَّضَ لَهُ

اسی کو پلا دیتے ہیں موت کا پیالہ

ذَهَلَتْ كُلُّ رَضِعَةٍ عَمَّا

راج) ہر دودھ پلانے والی

مَنْ نَمَّا مَرَّالاً نَامِرًا مَسَّ الْحَمِيمَ

ہو انسانوں کے گروہ میں سے ان کی رہ میں اٹسے آئے

ارْضَعْتَهُ وَكُلَّ ذَاتِ فَطَامٍ

اس بچہ کو بھول چکی ہے جسے دودھ پلاتی تھی

اور ان کو بھی جو دودھ چھوڑ چکے ہیں۔

حضرت شاہ عبدالعزیز قدس اللہ سرہ العزیز نے اپنے ان اشعار میں ہندوستان

کا جن سیاسی حالات کی طرف اشارہ فرمایا ہے۔ تاریخ کی کتاب میں ان کی تفصیلات

سے معمور ہیں اور آئندہ بقدر ضرورت میں ان کا ذکر بھی کروں گا لیکن تصدائیں

سلسلہ میں میں نے حضرت شاہ صاحب کی شہادت اس لئے پیش کی ہے تاکہ

ایک عام غلط فہمی جو پھیلی ہوئی ہے۔ کہ علماء و صوفیاء کو ملک کے سیاسی

سے کوئی تعلق نہ تھا اس کا ازالہ ہو سکے۔ یہ صحیح ہے کہ ہمارے اہل علم

کی خصوصاً اپنی تالیفات و تصنیفات میں یہ خاص خصوصیت تھی۔ کہ وہ

جو کچھ لکھنا چاہتے تھے اسی کو لکھتے تھے۔ پیچ پیچ میں اپنے زمانہ کے سیاسی

جھگڑوں کا دکھڑا لے کر نہ بیٹھ جاتے تھے۔ اور غالباً غلط فہمی کا نشا بھی یہی ہے

آخر یہی شاہ ولی اللہ ہیں۔ بلا مبالغہ کہا جاسکتا ہے کہ آپ کے مواعظ کے ذرا

طو اہمیر ہزار ہا صفحات سے متجاوز ہیں۔ لیکن بجز "الفاس العارفین" کے جس میں

آپ نے اپنے آباء و اجداد کے کچھ حالات درج کئے ہیں۔ اور اس سلسلہ میں بلا

ارادہ کہیں کہیں بعض سیاسی حالات کا بھی اجمالاً ذکر آ گیا ہے۔ مگر اس کے سوا آپ

کی کسی چھوٹی بڑی کتاب سے بمشکل اندازہ ہو سکتا ہے کہ یہ وہی کتابیں ہیں

تذکرہ حضرت شاہ ولی اللہ

جو اس وقت لکھی گئیں۔ جب نادر شاہ اپنی بے پناہ تلوار سے چاندنی چوک کی نہروں میں بکاتے جمنائے پانی کے انسانوں کا خون بہا رہا تھا۔ پتھوری کی مسجد زمین سے چھت تک لاشوں سے پٹی ہوئی تھی۔ قاضی کا حوض اور دلی کے عام کنوئیں صرف مردوں سے بھرے ہوتے تھے۔ پٹری ہوئی لاشوں سے پاک کرنے کے لئے دلی کے سرنا کہ پرالاؤ جوڑا گیا تھا۔ جس میں ہندو بھویا مسلمان سب کی میت بلا امتیاز جمع ہوئی جا رہی تھی۔ اور یہی ایک واقعہ کیا مرحوم اورنگ زیب کے بعد دلی کے آسمان نے جن جاگداز روح گسل واقعات کا تاٹا کیا تھا ان سے کون واقف نہیں ہے۔

لیکن دیکھتے ہو! دھن کے پکوں کی اس شان کو دیکھتے ہو! بادشاہوں پر ماؤ شاہیں گزرتی چلی جاتی ہیں! انقلاب پر انقلاب

دلی کے خونین فتنے اور  
ولی اللہ کی انتقامت

ہوتا چلا جا رہا ہے۔ تو میں قوموں پر چڑھی چلی جا رہی ہیں۔ یقینوں کا ہر طرف زد ہے۔ فساد کا ہر طرف شور ہے۔ لیکن اللہ کے کچھ بندے ہیں۔ جو سب کچھ دیکھتے ہیں سب کچھ سنتے ہیں۔ سب سے متاثر ہوتے ہیں۔ اور ہر شکل کے حل کا ساز و سامان بھی اندر اندر تیار کرتے چلے جاتے ہیں لیکن یہ

اے مرغِ سحر عشق ز پروانہ بیاموز

کاں سوختہ راجاں شد و آواز شاید

نہ ان کی زبانوں پر آسمانوں کو ہلانے والی تقریریں ہیں نہ آنکھوں سے

جھوٹے آنسوؤں کا نیلاب بہایا جا رہا ہے، نہ رزویوشنوں کے بمب سے

دشمنوں کے حصار پر گولہ باری کر کے نعت کے ثنا دینے بجائے جا رہے ہیں

نہ مخالفوں کی بے سرو پا بھڑائیوں یا مشہور کئے ہوئے منصوبوں کو سن کر ان کا نہرو  
 اب ہوا جاتا ہے وہی اندیشوں میں مبتلا ہو کر نہ طرز آئے خواب خود دیکھتے ہیں نہ  
 دوسروں کو دکھاتے ہیں۔ نہ لا یعنی بے معنی مشوروں سے مسلمانوں کو کبھی  
 خیبر اور پولان کے دروں کی طرف بھگاتے ہیں۔ جس قوم کا فرض صرف آگے  
 بڑھنا اور آگے بڑھتے ہی چلے جانا ہے۔ نہ ان میں بزودی اور جن کے جذبات  
 کی پرورش کر کے مورچوں کے چھوڑنے کا بگل بجاتے ہیں، نہ صرف پیٹ کی روٹی  
 اور تن کے چیتھڑوں کو بچا لینے کے لئے اللہ کی مسجدوں کو، بزرگوں کے آثار کو،  
 آباد اجداد کے مقابر کو، کھنار کے موشیوں کے گوشا لہ بنانے پر اپنے کو راضی  
 کرتے ہیں۔ کفر کی جن نسلوں کے متعلق امید تھی کہ آج نہیں تو کل جہنم کی  
 آگ سے ان کو بچا لینے میں ہم کامیاب ہوں گے۔ قیامت تک کے لئے ان پر  
 ایمان کا دروازہ بند کر کے ہم اس لئے بھاگے جا رہے ہیں کہ جس طرح بے کتاب و  
 بے پیغمبر زندگی گزارنے والی قوموں کے سامنے روٹی کے چند ٹکڑوں کا سوال ہے اور  
 اسی کا حل زندگی کے سارے مسموں کا حل ہے۔ ہم بھی کوئی ایسا کونہ زمین کے کسی  
 حصہ پر حاصل کرنے میں کامیاب ہو جائیں جہاں ہمارے لقموں پر دوسری قوموں کے  
 غرانے ولے دکھائی نہ دیں۔ بڈیوں پر اگر ہم لڑیں بھی تو آپس ہی میں لڑیں یک  
 لے کر اب فرشتہ صید "پیمبر شکار" "یزداں گیر" کے "شاہیں بچوں" کو اسی سردار

لے اہد مشاہدہ کہو یا تجربہ وہ تو بتا رہا ہے کہ ان "شکم پروروں" "نان پرستوں" کو اگر کسی جگہ کوئی  
 عافیت کا ایسا گوشہ کسی شکل میں میسر آ گیا ہے تو وہاں انہوں نے پھر محمد رسول اللہ صلی اللہ علیہ وسلم  
 (باقی صفحہ پر)



پیٹ کے مسئلہ پر "قناعت کر لینے کا مشورہ دیا جا رہا ہے" معاشی مشکلات کی افیم کھلا کر ان پر غنودگی طاری کی جا رہی ہے۔ ان لوجواؤں کو کون سمجھا سکتا ہے جنہیں بجائے اپنے اسلاف کے اہل کفر کے بزرگوں پر ایمان لانے کی خود ہمارے گھر کے لوگ دعوت دے رہے ہیں۔ آج کیا وقت آیا ہے۔ اس سے پہلے جو گھڑیاں گزر چکی ہیں۔ ان کے مقابلہ میں بیخ تو یہ ہے کہ ابھی کچھ نہیں ہوا ہے۔ لیکن ہمارے باپ دادوں کا شیوہ۔ بولنے کا نہیں، کرنے کا تھا محض اس لئے کہ وہ بولے نہیں۔ تم غلط سمجھتے ہو اگر سمجھتے ہو کہ ان کو ان ضرورتوں کا احساس نہ تھا جو پیر کردار میں تلاش کی جاتی ہے۔ تم سے غلطی ہو رہی ہے کہ اسے گفتار میں دھونڈنا ہو۔ باتوں کی پیچیدگیاں باتوں سے حل ہو سکتی ہیں لیکن کام کی ڈھوریاں بجائے کام کے صرف باتوں سے حل ہوں۔ یہ اس زمانہ کا دستور نہ تھا۔ ان کے کاموں کا جائزہ لینا چاہتے ہو تو بجائے باتوں کے ان کے کاموں سے ہی تمہیں اس کا اندازہ ہو سکتا ہے۔

رقیبہ صغیرہ کے اسلام اور قرآن کی بدانتوں کو ہانکل ٹھلا دیا۔ ایسا معلوم ہوتا ہے کہ محمد اور قرآن اسلام اور مسلمان کے الفاظ صرف اس وقت تک استعمال کرتے ہیں جب تک مکہ ٹی کے دوسرے دعویوں کے مقابلہ میں ان ہی الفاظ سے چند نظموں کو اپنے پیٹ تک سرکابنے میں یہ کامیاب ہو سکتے ہیں لیکن جہاں اس مقابلہ کا خوف نکلا دیکھا جاتا ہے کہ پھر ان کے مسعود مانع اس کھیل کو عافیت کے ان گوشوں میں کھیلنا چاہتے ہیں جو ان کا بداری ان سے کھلوانا چاہتا ہے وہی پردہ کی مخالفت وہی مخلوط تعلیم، وہی رقص و سرود، وہی خواری و قمار بازی، وہی کاروبار وغیرہ کا جنون ان پر سوار ہو جاتا ہے۔ ۱۲۔

کہ ان کے سامنے کیا تھا۔ اور اس کے لئے انہوں نے کیا کیا بقول شخصے سے

اے دل طریق رندی از محتسب بیا موز

مست دست دور حق او کس این گمان ندارد

بہر حال حضرت شاہ ولی اللہ رحمۃ اللہ علیہ کے متعلق بھی چونکہ میں بجائے

ان کی باتوں کے ان کے کام ہی کے ایک پہلو کو پیش کرنا چاہتا ہوں۔ اس لئے

ظاہر ہے کہ ان کے اقوال کی جگہ میں بھی آپ کے سامنے ان کے اعمال کا

ایک سرسری خاکہ پیش کروں گا اور سچ تو یہ ہے کہ ان کے اقوال بھی پیش کرنا چاہتا

تو "پروانہ سوختہ" کی راکھ سے ہیں ان چہچہوں کا ریکارڈ کیسے تیار کر سکتا ہوں۔ جو

صرف مرغ سحر کے سوا سب ننگاروں کو مل سکتے ہیں۔ لیکن واقعہ تو یہ ہے کہ حضرت

شاہ ولی اللہ رحمۃ اللہ علیہ کے متعلق آئندہ اپنے جن دعویٰ کو پیش کرنا چاہتا ہوں اگر

بجائے آثاری شہادتوں کے صرف تحریری شہادتوں کا مجھ سے مطالبہ کیا جائے

تو اس مطالبہ سے عہدہ برآ ہونا شاید میرے لئے آسان نہ ہو۔ اگرچہ بڑی تلاش و

تقصیر سے بعض جہتہ چیزیں ان کی طویل الذیل تصنیفات میں ملی ہیں اور انہیں کو

میں آئندہ پیش بھی کروں گا۔ مگر حضرت مجدد کے تجدیدی کارناموں کے کمال کے

بعد جن زوال سے شاہ صاحب کو سابقہ پڑا ہے۔ قبل اس کے کہ عام تاریخی مواد

اس کے متعلق پیش کروں۔ میں نے براہ راست ولی اللہی گھرانے کے ایک

مشہور بزرگ بلکہ براہ راست بڑے صاحبزادے کی گواہی سے اسی لئے

آغاز کیا تاکہ لوگوں کو معلوم ہو کہ میں آئندہ حضرت شاہ صاحب کی طرف جن

دینی و ملی احساسات کو منسوب کروں گا۔ وہ محض میرا کوئی اختراعی نظریہ نہیں ہے

یا منطق کی اصطلاح میں دو اتفاقی تفسیوں میں لزوم کے تعلق کو محض میرے  
حسن ظن نے نہیں پیدا کر دیا ہے۔

آخر اندازہ کرنے والے اندازہ کر سکتے ہیں کہ جس باپ کا بیٹا، بیٹا ہی نہیں  
بلکہ جانشین خلیفہ اور کیسا جانشین خلیفہ سمٹا دلا ویدیا جو ہو ہو اس کا ثمنی تھا  
جب وہ اپنے سیاسی ماحول سے اس طرح متاثر تھا تو یہ کتنی بڑی عبادت  
ہو گی کہ حضرت شاہ ولی اللہ جیسے ذکی المحسن، بیدار شعور، دقیقہ رس، انکتہ سخن،  
ثرف نگاہ باپ کے سینہ کو ان جذبات سے محض اس لئے خالی فرض کیا جائے  
کہ ان کی عام کتابوں میں ان احساسات کا سراغ نہیں ملتا۔ حالانکہ واقعاً  
یہ بھی غلط ہے۔ جیسا کہ آئندہ معلوم ہوگا۔ لیکن منجملہ اور چیزوں کے حضرت  
شاہ عبدالعزیز رحمۃ اللہ علیہ کے یہ چند اشعار بھی اپنے اندر اس کی قوی شہادت  
رکھتے ہیں کہ "اسلامی ایوان" میں عہد عالمگیری کے بعد جو آگ لگی تھی۔ اس  
میں جن جن کے کلبے بھنے تھے اور جن جن کے سینے آبلوں سے مغمور ہو گئے  
اس میں حضرت شاہ صاحب رحمۃ اللہ علیہ کا خاندان بھی تھا اور شاید یہی آبلے تھے  
جو "سیمیلی جہاد" کے رنگ میں پھوٹ کر بالآخر بہہ گئے۔ اگرچہ اس "جہاد" کی  
روشنی پر پردہ ڈال دیا گیا تھا لیکن خدا جزائے خیر دے برادر عزیز محترم مولانا  
ابوالحسن علی صاحب ندوی کو جنھوں نے بزور اس پردہ کو "سیرت سید احمد  
شہید لکھ کر حال ہی میں چاک کیا ہے۔ گو میں نہیں جانتا کہ جن لوگوں نے  
طے کر لیا ہے کہ بزرگوں کی روشنی کو نہیں دیکھیں گے اور جو قدم بھی اٹھائیں گے  
وہ مغربی پیمپ یا ہندی ڈیوٹ ہی کی روشنی میں اٹھائیں گے۔ ان کی نظر

بھی اس پینار پر پڑی یا نہیں؟ بلکہ یہ ہے

یا للعجب! اکتتم شمس آء علی الناس۔ سارے جہان کے انسانوں کی نگرانی جس کے سپرد کی گئی اور جن کے وجود کا "اُخْرِحِثْ لِلنَّاسِ" طرہ امتیاز تھا۔ آج وہی اپنی ہر حرکت و سکون میں غیروں کی طرف تاکتے ہیں اپنے کو بے بس پارہے ہیں۔ حالانکہ اُن کو جو مرکزی قبلہ مرکزی نبی، مرکزی کتاب دی گئی تھی۔ اسی سے اندازہ کرتے کہ اب سب کو ہمارے ساتھ واپس ہو کر جینا ہے۔ لیکن انہوں نے ان کے چلانے والوں نے تو طے کر لیا ہے کہ وہی دوسروں کی کمر پکڑ کر بٹیں گے۔ اس کے سوا زندگی کی ساری راہیں ان پر مسدود ہو چکی ہیں۔ — وَأَضَلَّ أَعْمَالَهُمْ —

خیر میں کہ ہر نکلا جا رہا ہوں تو بات یہ ہو رہی تھی کہ اورنگ زیبی عہد

### عالمگیر کے بعد فتنوں کا آغاز

کے بعد ہندوستان اور ہندوستان کے مسلمانوں پر کیا گد رہی تھی۔ شاہ عبدالعزیز رحمۃ اللہ علیہ نے تو ان واقعات کی طرف اجمالی اشارہ کیا ہے اس اجمال کی تھوڑی تفصیل پہلے کر لینا چاہتا ہوں۔

اتنا تو ان اشعار سے بھی معلوم ہوا اور تقریباً سب ہی جانتے

### سکھ تحریک اور مرہٹہ تحریک

ہیں کہ (عالمگیر کے بعد ہی ایک تحریک ہندوستان کے شمال مغربی خطوں میں "سکھ تحریک" کے نام سے اور دوسری تحریک جنوبی ہند میں مرہٹہ یا شیواجی کی تحریک کے نام سے اٹھی تھی۔ اور ثانی الذکر تحریک کا صرف آغاز ہی نہیں

بلکہ ایک حد تک استاد عالمگیر ہی کے زمانہ میں ہو چکا تھا اسی کے ساتھ  
 اجمالی طور پر لوگوں کو یہ بھی معلوم ہے کہ یہ دونوں تحریکیں سیاسی تھیں اور  
 ان دونوں کا رُخ اسلام اور مسلمانوں کی طرف تھا۔ لیکن اگر قرآنی لہجہ میں لوجھا  
 جائے کہ المرہطہ وما ادراک المرہطہ؟ یا السنکھہ وما ادراک  
 ما السنکھہ؟ تو شاید اس سوال کے جواب کی جو واقعی ہیبت ناک زلزلہ  
 افگن ہوش ربا تصویر ہے۔ وہ شاید ہی اس زمانہ کے مسلمانوں کے سامنے ہوا  
 چونکہ ان واقعات یا ان کے سوا بھی ہیں اور جن چیزوں کو پیش کر رہا ہوں  
 ان سے خود ان واقعات کا تذکرہ مقصود نہیں ہے۔ بلکہ صرف یہ دکھانا ہے  
 کہ حضرت شاہ ولی اللہ رحمۃ اللہ علیہ جن کے قلبی واردات کا حال یہ ہے۔ کہ  
 باوجود شاعر نہ ہونے کے جب اپنے باطنی احساسات سے مضطرب ہوتے تھے  
 تو اس وقت بے ساختہ ان کی زبان یا قلم کی سوراٹکیزیاں ان اشعار کی  
 صورت اختیار کرتی تھیں۔

بہ زلف پیچ در پیچ کے گم کردہ لم خود را      خروش در دل شبہا نمی کردم چرمی کردم  
 دے پرورد جاں افکارا یازیند خود انیم      ہماں را پرزیاری ہانی کردم چرمی کردم  
 آخر میں آپ کا مشہور مصرعہ ہے۔

”جنوں ترک مضہبہا نمی کردم چرمی کردم“

تو اس وقت جب کہ ہر معمولی سوادِ خاں اعتماد الدولہ، ضعیف الملک  
 خان ددرانی اور امیر الامرا بن بن کر عزت و جلال کے لوجہ پر چمک رہا تھا  
 شاہ صاحب بقول خود کسی ”جنون“ میں مبتلا ہو کر سب کلمات مار کر اپنا اندر

ان الفاظ میں پیش کرتے ہیں۔

”جنون ترک مضہا نمی کردم چہا کردم“

جلال کی جن تجلیوں کا تماشا فرما رہے تھے۔ ان ہی کو پیش نظر

رکھ کر فرماتے ہیں۔

جہاں وہاں فدائے وضع شوخ شہر شوب

قیامت می نمائی و دم عیسیٰ و مرہم ہم

غور کرنا چاہیے۔ ایک ایسے وارفتہ و مست الست کے متعلق یہ خیال کرنا

کہ جس طرح بہت سے لوگ جو محض اس لئے کہ لکھنا جانتے ہیں۔ کتا ہیں

لکھتے تھے۔ اسی زمرہ میں شاہ صاحب یا شاہ صاحب کی تالیفی و تعلیمی

خدمات کو شمار کرنا کم از کم میرے نزدیک واقعات کے عدم احساس ہی کا

نتیجہ ہو سکتا ہے ورنہ سچ یہ ہے کہ اس گروہ کو جس کا سب سے بڑا کام صرف

لکھنا ہے اس کو ان بول باختوں، سوختہ سا مالوں سے کیا نسبت، جنہوں

نے کسی بڑے کام کے لکھنے کا پیشہ اختیار کیا، ٹھیک جو حال مولانا روم کا ہے

جن کا کام شاعری نہ تھا۔ لیکن ایک کام کے لئے انہوں نے شاعری کا لبادہ

اوڑھ لیا تھا۔ میرے نزدیک حضرت شاہ ولی رحمۃ اللہ علیہ کے تمام مساعی

کا مرکزی نقطہ بھی یہی تھا۔ اور آئندہ آپ کے سامنے اسی نظریہ کی تفصیل

پیش کی جائے گی۔ اسی لئے پہلے ان حالات کو پیش کرتا ہوں۔ جن میں

حضرت شاہ صاحب گھر گئے تھے۔ جیسا کہ میں نے عرض کیا کہ عہد عالمگیری

کے بعد سب سے بڑے نقصان دہ تھے۔ جن میں ایک کام مرکز پنجاب در دوسرے

تذکرہ حضرت شاہ ولی اللہ

کا نشانہ و مولد جنوبی ہند کا وہ ساحلی علاقہ تھا جسے عموماً کوکن یا مرہواڑی کہتے ہیں۔ میں پہلے فتنہ سکھ کا اجمالاً ذکر کرنا چاہتا ہوں۔

پنجاب کی جدید خاکسار تحریک اور  
قدیم سکھ تحریک میں وجہ مماثلت  
یہ عجیب بات ہے کہ ٹھیک  
جس طرح پچھلے چند سالوں  
میں پنجاب ہی کی سرزمین

سے ایک تحریک اٹھی جس کے آغاز میں یہ ظاہر کیا گیا کہ مذہب کے سمجھنے  
میں لوگوں کو جو غلطی ہوئی ہے۔ محض اس کی اصلاح مقصود ہے اور اس

سلسلہ میں آج تک تیرہ سو برس سے قرآن کا جو مطلب مسلمان سمجھتے تھے

وہ بالکل الٹ دیا گیا۔ حتیٰ کہ جو کفر تھا وہ اسلام قرار پایا اور جو اسلام تھا

وہ سراسر کفر بن گیا۔ بہر حال ابتداءً جس طرح یہ ایک مذہبی اصلاحی تحریک تھی

لیکن چند ہی دنوں میں صاحب تحریک نے آہستہ آہستہ چولا بدلنا شروع کیا ایک

آہنی اوزار کو مذہبی شعار کا رنگ عطا کرنے کے ماننے والوں کو مسلح کیا گیا۔ پھر

روپیہ کے ساتھ ساتھ چند دن میں گھوڑے، شیے، دریاں وصول ہونے لگیں

اور بالآخر اچانک اس تحریک کا رخ "سیاسیات" کی طرف پلٹ گیا۔ جسے کہ

خون و قتال کی گرم بازاریاں بھی شروع ہو گئیں "غناۃ" اور "شہداء" کی

فہرٹیں بننے لگیں۔ — قریب قریب کچھ اسی شکل کے ساتھ پنجاب ہی سے سکھ

تحریک کا آغاز ہوا تھا۔ مفصل حال تو کتب تاریخ سے معلوم ہو گا یہاں

صرف اتنا معلوم کر لینا بس کافی ہے۔ کہ ایک لڑکا جس کے متعلق مصنف سیرت اخیرین

کا بیان ہے کہ۔

پدرش بقائے از قوم کھتری بود۔ در عہد طفلی حسنی و صبا سے باندک

استعداد و لیاقتے خدا داد داشت۔ "سیر ص ۱۰۴ ج ۲"

چونکہ اس حسین و صبیح لڑکے کی طرف پنجاب کے ایک صوفی غش بزرگ

سید حسن نظامی کی نظر خاص تھی۔ (بر او نظر توجہ داشت) اس لئے "بغیض

محببت درویش حقیقت کیش فی الجملہ شعور و دانش بہم رسانیدہ و برحقائق و

معارف کہ کتب فقہائے اسلام و صوفیہ ذوالاحترام آں مشون است اطلای

حاصل نمود۔۔۔ اور اسی وجہ سے۔۔۔ از کیش آبائی خود در گوشہ

مضامین اقوال آں بزرگواراں بزبان پنجابی کہ داشت در بچورا شعرا ہندی

موزوں می نمود۔"

آخران ہی اشعار نے "گرنہ" کے نام سے ایک مذہبی کتاب کی شکل

اختیار کی اور اس کے یہ مبلغ "گرو نانک" کے نام سے مشہور ہوئے تو جس

طرح گویا پنجاب کی موجودہ تحریک جیسے عہد حاضر کی قوت حاکمہ کے ادھیات

سے متاثر ہو کر ابتداءً مذہبی رنگ میں شروع ہوئی ہے۔ اسی طرح پنجاب

کی پہلی تحریک بھی اس زمانہ کی قوت حاکمہ کی تعلیمات سے متاثر ہو کر ابتداءً

مذہبی ہی رنگ میں جاری ہوئی تھی۔۔۔ البتہ موجودہ تحریک کے

محرك اول ہی نے اپنے ہی زمانہ میں اس کا رخ سیاسیات کی طرف

پھیر دیا۔ لیکن پہلی تحریک نے محرك اول کے چند جانشینوں کے بعد

اچانک سپاسی کر ڈالی۔



تذکرہ حضرت شاہ ولی اللہ

اسی کیوں ہوا اور کن اسباب کے  
تحت ہوا۔ اس کا قصہ تو طویل ہے لیکن  
اسی زمانہ میں جب حضرت شاہ ولی

سکھ تحریک کی سیاسی کروٹ  
اور اس کے فروع کے اسباب

رحمۃ اللہ علیہ پیدا ہو چکے تھے۔ پنجاب کی یہ مذہبی تحریک مشہور گورو گوبند کی کوششوں  
سے سیاسی رنگ اختیار کر چکی تھی! اپنی مذہبی تحریک کو سیاسی رنگ دینے کے لئے گورو گوبند  
نے بھی وہی کیا جو پنجاب کی موجودہ تحریک میں کیا گیا یا کیا جا رہا ہے۔ صاحب  
سیر الملاحین لکھتے ہیں :-

گورو گوبند بجائے پدر خود تیغ بہادر نشست  
منتشران فرقہ خود را آہستہ آہستہ جمع نمود۔  
دسلاح و اسپ و پراق بہم رسانیدہ و  
بر ہزار ہائیان خود قسمت کردہ و اندک اندک  
گورو گوبند نے باپ تیغ بہادر کی جگہ  
بچھ کر اپنے فرقہ کے پراگندہ اور منتشر  
افراد کو آہستہ آہستہ اکٹھا کرنا شروع کیا  
اور پھیلا گھوڑے اور دوسرے جنگی

سلسلہ تیغ بہادر کے متعلق طباطبائی نے عجیب بات لکھی ہے کہ "شیوہ اخذ بجزو تعدی اختیار نمودہ  
در پنجاب ی گورو" لیکن اسی کے ساتھ یہ بھی لکھا ہے کہ حضرت مجدد صاحب کے مشہور خلیفہ  
حضرت حافظ شیخ آدم بنوری نے بھی ایک جمعیت فراہم کی تھی اور تیغ بہادر از ہندواں نہرا  
می گرفت اور حضرت شیخ کے متعلق لکھا ہے کہ "حافظ آدم از مسلمانان طباطبائی اور ان  
جیسے بزرگوں کو حضرت مجدد سے جو خاص کد تھی کون کہہ سکتا ہے کہ یہ اس کا نتیجہ ہے یا وہ تھی  
سکھی تحریک کے مقابلہ میں حافظ آدم رحمۃ اللہ علیہ بھی فی الحقیقت اٹھے تھے۔ مجھے امید ہے کہ  
ہمارے دوست مولانا ایوب بنوری جو غالباً حضرت حافظ صاحب کے خاندان سے ہیں اس مسئلہ  
پر روشنی ڈالیں گے۔" مجددیت کے سلسلہ میں اس سے ایک باب کا اضافہ ہوگا۔ ۱۲

دست و پائے خود را دراز و شروع

تنگ و ناز نمود۔ ص ۲۰۲

ساز و سامان بھی فراہم کئے اور اپنے رہنے

پر سب کو تقسیم کرنے لگا۔ یوں تھوڑا تھوڑا

سکر کے اس نے اپنے پاؤں نکالے

شروع کئے۔ اور دوڑ دھوپ کی

ابتدائی۔

بہر حال گورو کو بند کے ساتھ تو ”بوجب فرمان پلو شاہ فوج داران حضور

بنادیب او پر داخندہ“ لیکن گو بند کا جانشین جب بندانامی گورو ہوا اور اس

وقت حضرت شاہ صاحب جوان ہو چکے تھے۔ اس نے مسلمانوں کے ساتھ

جو کچھ کیا ان چند الفاظ سے اس کا اندازہ ہو سکتا ہے۔

### مسلمانوں پر لرزہ خیز مظالم

بروہات و آبادی اہل اسلام نہر جا

دست اور می رسید تافتہ از سکنہ

این جا ہر کرامی یافت ابقا نمی کرد

ہر چند اطفال صغیر المن باشند۔

اہل اسلام کے گلوں اور آبادیوں پر

چھل کہیں قابو پاتا تھا چڑھ دوڑتا اور

باشندوں میں جس کسی کو پاتا باقی

نہیں چھوڑتا تھا خواہ چھوٹے کمسن

بچے ہی کیوں نہ ہوں؟

فسادت و طغش شدید و جباریت کا یہ عالم تھا کہ

حاملہ عورتوں کے پیٹ چاک کر کے

بچہ کو باہر نکال کر مار ڈالتے تھے۔

حتی زہائے حاملہ را شکم دریدہ

و جنین را بیرون کشیدہ می کشند

یہ تو طباطبائی کا بیان ہے۔ مرزا حیرت نے ایک ہندو مصنف کی جو

پنجاب میں اکثر اسٹٹ کے عہدہ پر مامور تھے جب ذیل شہادت نقل کی ہے۔

ایک ہندو مصنف کی شہادت

مسلمانوں سے سکھوں کو بری دشمنی تھی۔ اذان یعنی بانگِ آواز بلند

نہیں ہونے دیتے تھے۔ مسجدوں کو اپنے تخت میں لے کر گرتھ پڑھنا اس میں شروع کرتے اور اس کا نام سنت گڑھ رکھتے تھے۔ شکار اور شراب خور ہوتے تھے۔ گھوڑے پر چڑھے ہوئے روٹی کھاتے جاتے تھے۔ دیکھنے والے کہتے ہیں کہ جہاں پہنچتے تھے۔ جو برتن مٹی کا استعمالی کسی مذہب والے خصوصاً مسلمانوں کا پڑا ان کے ہاتھ آجاتا تھا۔ پانچ چھتر (جوڑے) اس پر مار کر اس میں کھانا پکالتے تھے۔

(حیاتِ طیبہ ص ۳۱۳)

مسلمانوں کے برتن کے پاک کرنے کا سکھوں نے جو تے مارنے کا عجیب طریقہ اختیار کیا تھا۔ بہر حال اگر یہ واقعات صحیح ہیں تو کوئی وجہ نہیں کہ بعید از قیاس کہا جائے اس واقعہ کو جو ان "شکار اور شراب خوروں" کے متعلق مرزا چیرت نے درج کیا ہے۔ کہ

سکھوں کا دستور ہے۔ کہ وہ

ہوئے کو کے کھاتے ہیں۔ دہلی

زندہ جانوروں کے ہونے

میں ہونے سوکھے بونٹوں کو گھاس پھوس کی آگ میں معہ شاخوں کے خست کرنے کو کہتے ہیں۔ مگر سکھوں میں انھیں ہونے نہیں کہتے۔ وہ ایک بڑے فولادی پنجبرے میں چیل اکتے، کبوتر، تیر، بینا میں اٹوٹے

غرض مختلف قسم کے جا لوز بند کر کے پتھرے کو کسی درخت سے لٹکا دیتے ہیں۔ اور پھر نیچے آگ دے دیتے ہیں۔ وہ زندہ پرند پھر بھڑکا کے بھن کے کوئلہ ہو جاتے ہیں۔ پھر انھیں صاف کر کے یہ نافذ ترس کھاتے ہیں۔

خیر یہ غریب پرندوں اور جا لوزوں کو ہولہ بنانے کی شکل تھی آنکھوں میں اندھیرا چھا جاتا ہے۔ جب اسی کے بعد مرزا حیرت کی اس روایت پر نظر پڑتی ہے کہ۔

انسالوں کے ہولے | " اسی طرح بے گناہ مسلمانوں کے ہولے کے جاتے تھے۔ اور یوں تڑپا تڑپا کے

انھیں مارا جاتا تھا۔ " ص ۱۳

بہر حال قتل و غارت، خونریزی و خون خواری اس تحریک کی روح تھی۔ دماغوں کو اتنا مسحور کیا گیا تھا کہ جب فرخ بیڑے اپنے زمانہ میں سکھوں کی ان ظالمانہ چہرہ دستیوں کا قرار واقعی علاج کرنا چاہا اور عبدالصمد خاں توراتی صوبہ دار کشمیر اس عہم پر متعین ہوا۔ جس نے بڑی دلیری سے ہندا اور اس کے ساتھیوں پر قابو حاصل کر کے سب کو گرفتار کر کے دہلی روانہ کیا۔ بادشاہ کے پاس ہزار ہا غریب دے کس مسلمانوں کی فریاد دوزاری کی عرضیاں پہنچی ہوئی تھیں۔ جب حکم دیا گیا کہ اب ان سے انتقام لیا جائے۔ تو بقول طباطبائی اس وقت کا سماں عجیب تھا۔ لکھتے ہیں:-

سکھوں کا جذبہ قریابی | تہلے۔ عجیب از آن جماعتہ مسموخ

عجیب قسم کی سخت جانی اس گروہ  
کے متعلق سننے میں آئی یعنی مارے  
جانے میں ایک دوسرے سے آگے  
بڑھنے کی کوشش کرتا۔ جلاد کی خوشام  
کرتا کہ پہلے اُسے مار ڈالا جائے۔

شدہ کر دکشتہ شدن یکے بر  
دیگرے سبقت می جست و  
منت جلاد می نمود کہ اول اور  
بکشید۔

صنعت ۲۴

کتنی عجیب بات ہے۔ حق ہویا  
باطل اس قسم کی قربانیوں اور  
دیدہ دلیروں کے نظائر کی تاریخ

باطل کے لئے مرجانے اور حق پر  
جان دینے کا فرق

میں کچھ کمی نہیں ہے۔ لیکن پھر بھی کچھ لوگ ہیں جو ہر چیز سے قطع نظر کر کے  
کسی کے تعلق و استقلال یا جذبہ قربانی کو اس کی صداقت کی دلیل بنا لیتے  
ہیں۔ کس لئے مرا؟ یہ نہیں دیکھتے۔ بلکہ کسی بات پر ہٹ کرتے ہوئے مرجانا  
بس یہی ان کے نزدیک ان کے خیال کی صحت اور اس کے مسلک  
کی راستی کی کافی شہادت ہے۔ حالانکہ اگر حق و باطل کا یہی معیار ہے تو  
سمجھ میں نہیں آتا ہے کہ ابو جہل اور سید الشہداء حمزہ رضی اللہ تعالیٰ عنہ میں  
یہ دیوانے کس بنیاد پر امتیاز پیدا کرتے ہیں۔ آخر ابو جہل نے قربانی کی کون  
سے ایسی قسم تھی جو پیش نہیں کی۔ مال لٹایا۔ گھر چھوڑا اور چھوڑا اور بالآخر  
اپنے مسلک پر اصرار کرتے ہوئے بہت پہنچ کر اسی راہ میں اپنی جان بھی دے دی  
پھر کیا واقعی محض اس لئے ابو جہل ہونے کے ابو الحکم قرار دیا جاسکتا ہے۔  
جس نے بھی اپنی جان دے دی۔ بس اس کے بلند تری رتبہ کا لگنے کے

سامنے پھر کوئی ٹھکانہ نہیں رہتا۔ حالانکہ پچھ پوچھتے تو ایک نہیں لاکھوں ہزار نام ہیں ہر منگ میں آپ کو ایسے آدمی مل سکتے ہیں اور ملتے رہتے ہیں اور اس وقت بھی مل رہے ہیں۔ جو کسی بڑی چیز کے لئے نہیں صرف پندرہ روپے ماہوار کے لئے فوجوں میں اس لئے بھرتی ہوئے ہوتی ہیں کہ جب جی چاہے ان کی گردن ان کے سروں سے اتار لی جائے۔ پھر کیا اس کے یہ معنی ہیں کہ فوج کا ہر سپاہی قربانی و ایثار و استقامت و استقلال کا پیکر مجسم اور منظر ہر اتم ہے؛ صرف اس لئے کہ بجائے کسی بڑے نصب العین کے عام فوجی سپاہیوں کے سامنے محض چند روپے ہوتے ہیں جن کے لئے وہ اپنی جانوں سے بھی دست بردار ہو جاتے ہیں۔ ان کی کوئی عظمت کسی دل میں نہیں پائی جاتی؛ یہی واقعہ ہے اور یہی فطرت کی شہادت ہے۔ بڑی جہالت ہے کہ کس لئے جان دی؟ اس سوال کی تحقیق کرنے سے پہلے لوگ عمل مچا دیتے ہیں کہ فلاں نے جان دے دی۔ اب اس سے زیادہ اس کی راست بازی کی اور کیا دلیل ہو سکتی ہے۔

آج بھی تحریکوں کی صداقت و عدم صداقت کا معیار جانوں میں صرف یہی چیز بنی ہوئی ہے۔ کبھی کبھی کسی مسلک کی تصدیق اس لئے کی جاتی ہے کہ اس پر چلنے والے بڑے منظم ہیں، بڑے اولوالعزم ہیں۔ ہندوستان ہی نہیں ہندوستان کے باہر بھی اپنے خیال کے پرچار میں دیوانہ وار مارے مارے پھرتے ہیں۔ کبھی کہا جاتا ہے کہ آخر جو نہ کسی سے کچھ لیتے ہیں اور نہ مانگتے ہیں بلکہ اپنی جیب خاص سے اپنی وردیاں بتاتے ہیں، پیسے خریدتے ہیں۔ گزایا

تذکرہ حضرت شاہ ولی اللہ

بلا کر اپہ ریل گاڑیوں پر سفر کرتے ہیں۔ ہر بڑی سے بڑی قوت سے لکرا جانے پر ہر وقت تیار رہتے ہیں۔ نہ اپنی جائیدادوں کی انھیں کوئی پروا ہے نہ اپنی اولاد کی فکر۔ جان عزیز یہ ہر وقت ان کی مشغی میں دھری ہے معمولی اشاروں پر اسے باسانی پھینک دینے پر آمادہ ہو جاتے ہیں کہا جاتا ہے کہ آخر اس سے بڑھ کر ان کی سچائی اور خدا کی مرضی کے مطابق ہونے کی اور کیا دلیل تلاش کی جاتی ہے۔۔۔۔۔ میں یہ نہیں کہتا کہ بجائے خود یہ صفات اچھے نہیں ہیں۔ لیکن لکڑی کاٹنے کے لئے جسے تیشہ دیا گیا۔ اگر بجائے لکڑی کے وہ مسجد کی دیوار کھودنے لگے تو اس میں "تیشہ" کی بُرائی نہیں، استعمال کرنے والے کی غلطی ہے۔ سعدیؒ نے اسی کی طرف اشارہ کرتے ہوئے فرمایا تھا ہے

ترا تیشہ وادم کہ ہیزم شکن  
نہ گفتم کہ دیوار مسجد بن

آپ یہ نہ دیکھئے کہ اس کے ہاتھ میں کیا ہے۔ بلکہ یہ دیکھئے کہ وہ اپنے ہتھیار کو کن چیزوں پر چلا رہا ہے۔ تنظیم، اتحاد، ایثار، قربانی یہ قدرت کے اہل تو انہیں ہیں جن کے بغیر اپنے "نصب العین" کی تکمیل میں مشکل ہی کوئی کامیاب ہو سکتا ہے۔ مگر بذات خود ان کی کوئی قیمت نہیں ہے۔ اگر کسی اچھے بلند نصب العین کے لئے انھیں استعمال کیا جائے تو یہ بہترین چیزیں ہیں۔ لیکن اگر شر و فساد، خونریزی و تباہ کاری، اضلال و تسویل نو اہل شرعہ کی توہین، اہل حق کی تحقیر کا ذریعہ ان ہی چیزوں کو بنایا جائے تو پھر ان صفات

سے زیادہ بدتر کوئی چیز نہیں ہو سکتی۔

خیر یہ تو جملہ معترضہ تھا۔ چونکہ مجھے شمال مغرب کی قدیم تحریک اور جدید تحریک میں گونہ مشابہت نظر آرہی ہے۔ اس لئے ان چند اختراعات کا ذکر مناسب معلوم ہوا۔ اب میں اپنے مقصد کی طرف رجوع کرتا ہوں۔

میرا مطلب یہ ہے کہ سکھوں کے جس فتنہ کا اجمالی نقشہ آپ کے سامنے پیش کیا گیا۔ آپ کو تو اس وقت یہ سنایا جا رہا ہے۔ لیکن دین کے جن دیوانے اور شمع محمدی صلی اللہ علیہ وسلم کے جس پروانے کا نام "ولی اللہ" تھا۔ اسے یہ سب کچھ دکھایا جا رہا تھا۔ ٹھیک جن دنوں پنجاب ہند کی ترک تازیوں سے قیامت کا نمونہ بنا ہوا تھا۔ اسلامی حکومت اس کا اور اس کے ساتھیوں کا تعاقب کرتی تھی۔ لیکن۔

بند مذکور کبتر مقابل افواج ہادی  
می گشت۔ اکثر بطور چھاؤلی قطع

الطریقہ در اطراف و جوانب و دیدہ

یک جا نمی آسود، ہر جا قابوی

یافت در قتل و غارت و تخریب

مساجد و نبش قبور مسلمانان تصور

نمی نمود۔

مذکورہ بالا بند بادشاہی فوج کا سنا  
بہت کم کرتا تھا۔ بلکہ زیادہ تر گوریلا

کے طور پر چھپ چھپا کے حملے کرتا تھا۔

اور اطراف و جوانب میں راہزنی کرتے

ہوئے پھرا کرتے ایک جگہ اپنا ٹھکانہ

بنا کر نہیں رہتا تھا۔ جہاں موقع مل

جاتا قتل و قتل لوٹ مار اور مسجدوں

کی بربادی مسلمانوں کے مقابر کے

اکھاڑنے میں کمی نہیں کرتا۔



بندا کے یہ ساتھی جس وقت دلی میں خود اپنے قتل میں منت جلاو  
 میں سبقت کر رہے تھے۔ حضرت شاہ ولی اللہ رحمۃ اللہ علیہ اس وقت دلی  
 ہی میں موجود تھے۔ اور یہ سارے واقعات ان کے سامنے گزر رہے تھے  
 ان صفات کے زیر اثر جو تحریک اٹھائی گئی ہو۔ عوام کو اس کی اہمیت کا  
 ممکن ہے صحیح اندازہ نہ ہو۔ لیکن جس نے حجۃ اللہ البالغہ اور خیر الکثیر ازالہ  
 الخونا جیسی ولی الہی تصنیفات کا مطالعہ کیا ہے اور حضرت شاہ صاحب کی نگاہ  
 عقاب میں کا اسے تجربہ ہے۔ وہ سمجھ سکتا ہے کہ ان حالات کو دیکھ دیکھ کر قرآن  
 و حدیث کے اس عاشق جانناز پر کیا گزر رہی ہوگی مسلمانوں کے بھیانک انجام  
 کی جو تصویر ان کے سامنے گھوم رہی ہوگی۔ ارباب بصیرت ہی اس کا کچھ اندازہ  
 کر سکتے ہیں۔ ایک طرف پنجاب سے یہ آمدھی اٹھی تھی اور بتدریج تیرے  
 تیز تر ہوتی جا رہی تھی سلطنت و حکومت کی قوتیں بھی اس کے مقابلہ میں  
 بسا اوقات اپنے کو گھٹنے ٹیکنے پر مجبور پارہی تھیں۔ کہ شیواجی کے دماغ  
 نے "دکن" کا جو "الاد" جوڑا تھا۔ عالمگیر انا اللہ برہانہ کی بہت سالہ  
 مسلسل کوششوں سے اگرچہ وہ کبھی کبھی دب دب جاتا تھا۔ لیکن سچی بات  
 یہی ہے جیسا کہ اسی طباطبائی نے لکھا ہے کہ

عالمگیر نے بذات خود دکن کی طرف	عالمگیر خود بہ نفس نفیس متوجہ دکن
رُخ کیا اور پورے پچیس سال مسرتوں	شد۔ ولایت و پنج سال کامل در
کی گوشمالی میں صرف کئے لیکن شاہی	گوشمالی مرہٹہ صرف نمود۔ اما از
رکاب میں جو امرارے تھے۔ ان کی	تھا دن بعض اہرائے رکاب کے برائے

اغراض خود انفصال ہنگامہ مرہٹہ ہی  
خواستند استیصال جماعتہ مرہٹہ صورت

ستی و کاہلی سے جس میں ان کے  
اغراض پوشیدہ تھے۔ معاملہ کا قطعی

فیصلہ نہ ہونے پایا۔ یا امر اپنے ذاتی

اغراض کے تحت مرہٹوں کے ہنگاموں

صفحہ ۹۲۳ ج ۲

کو ختم کرنا ہی نہیں چاہتے تھے۔

بلکہ اورنگ زہی پنجہ فولادیں کے دھاؤ کے اٹھ جانے کے بعد اس

قوم کو صرف دکن اور کوکن ہی نہیں بلکہ تقریباً ہندوستان کے اکثر علاقوں میں

تگ و تاز، تاخت و تاراج کا کھلا میدان مل گیا۔ "برگی" جو مرہٹہ غارت گردوں

کا لپکپا دینے والا نام تھا۔ اس سے ملک کے اکثر و بیشتر صوبے پامال ہو رہے

تھے۔ خود دہلی پر اکثر مرہٹوں کے حملے ہوتے تھے۔ اور حکومت ان کے مقابلہ

سے دن بدن اپنے کو عاجز ہاتی چلی جا رہی تھی۔ یہ واقعات ہیں۔ جن سے

عامی و خاصی سب ہی واقف ہیں۔

لیکن اس سلسلہ میں ایک چیز

قابل غور ہے کہ مغربی شمالی

گوشہ سے جو فتنہ اٹھا تھا، جیسا

سکہ تحریک اور مرہٹہ تحریک

کا ایک خاص فرق

کہ بیان کیا گیا۔ ابتداءً اس کی شکل ایک مذہبی اصلاحی تحریک کی

تھی اور غالباً انتقامی جذبات کے تحت اس نے سیاسی کروٹ لی۔

لیکن اسی کے مقابلہ میں جس تحریک کی ابتداء جنوبی ہند سے ہوتی تھی عجیب

بات ہے کہ بجائے کسی مذہبی اصلاحی تحریک کے شروع ہی سے اس کا آغاز ایک

ایسی سیاسی تحریک کی شکل میں ہوا جس کا مقصد ہندوستان کو قدم  
پراجن تہذیب کی طرف واپس لے جانا تھا۔ پنجاب کی تحریک کا تعلق عوام  
کے مذہبی خیالات کی اصلاح سے تھا اور چونکہ اس کا بانی ہندوؤں کی کسی  
اعلیٰ ذات سے نہیں بلکہ قوم کھتری سے تعلق رکھتا تھا۔ اس لئے ہر طبقہ  
کے عوام اس میں شریک ہوتے تھے۔ صاحب سیر المتاخرین کا بیان ہے کہ  
سکھ لوگوں کا دستور تھا کہ

”ہر چند از فرق مختلفہ باشند ہر گاہ این مسلک اختیار نمایند جناب  
واحرار از ہم وگرنہ بقاعدہ مثرہ بغالبہ دیرینہ ہنود نمی کنند۔ اگر چیز از بلند  
فرق باشند“

لیکن جنوبی ہند کی تحریک کے بانی چونکہ شیواجی سمجھے جاتے ہیں۔  
اور ان کا نسلی تعلق اودے پور کے راناؤں سے بتایا جاتا ہے اس لئے  
شروع سے ہندوؤں کے اعلیٰ طبقے اس میں شریک رہے۔ حتیٰ کہ آخر  
میں تو مرہٹہ تحریک کی عنان بالاجی المعروف بہ پیشوا کے ہاتھ میں آگئی  
تھی۔ جو براہ راست کوکئی برہمن تھا۔

گویا آج جنوبی ہند سے جس تحریک کی ابتدا ہوئی اور بالآخر اس  
وقت تمام دوسرے صوبوں کی مختلف تحریکیں بھی دب دبا کر اسی میں ضم  
ہو چکی ہیں۔ اس تحریک کی خصوصیت بھی وہی ہے جو پہلے کی تھی۔ علامہ غلام علی  
آزاد بلگرامی جن کی زندگی کا بڑا حصہ غریب پڑوسی میں گزرا ہے۔ اور اس قوم کے  
عادات و اطوار مقاصد اور منصوبوں سے جتنی زیادہ واقفیت اس مورخ کو

تذکرہ حضرت شاہ ولی اللہ

۱۲

حاصل ہو سکتی تھی۔ دوسروں کو اس کے موافق حاصل نہ تھے۔ وہ یہ کہتے ہوتے۔ کہ :-

حقّ علیم است و کفی بہ شہیداً  
کہ میں ہمہ امور مطابق واقع تعلم  
آمدہ و تعصب و تضیع اصلا و غل  
ندارد

اللہ تعالیٰ جانتا ہے کہ گواہ ہونے کے لئے وہ کافی ہے کہ جو کچھ لکھا جا رہا ہے، یہ سب کچھ وہی ہے۔ جو واقعات کے مطابق ہے تعصب یا بناوٹ کو اس میں قطعاً دخل نہیں ہے۔

میرٹھہ پتھر یکے کے نصب العین کو ان الفاظ میں ادا فرماتے ہیں :-

مخفی نماند کہ فریقین مذکور تین  
نیچے دارند کہ ہر جا دست یا بند  
وجہ معاش صحیح خلق را بند کردہ  
بہ طرف خودی کشند در مینداری  
و مقدمی و عمل پٹواری گری ہم باقد  
میں نہ گذاشتہ۔ اساس و ارثان کار  
ہے مذکورہ از نوع وین بر کندہ  
بنیاد و دخل و تصرف خود قائم کنند

لوگوں سے یہ بات پوشیدہ نہ رہے کہ  
دو لوگوں فرقوں (میرٹھہ اور کوکئی برہمن)  
کی نیت یہ ہے کہ جہاں ان کو قابو  
حاصل ہو جائے۔ وہاں خدا کی رساری  
مخلوق کے ذرائع معاش کو بند کر کے اپنی  
طرف ان کو سمیٹ لیں زمینداری مقدمی  
پٹواری کا کلام ان پستوں کو بھی پڑائے  
لوگوں کے ہاتھوں میں انھوں نے باقی

لے یہ ساری عبارت ان کی کتاب "خزانہ عامرہ" سے منقول ہے۔ طباطبائی نے بھی

پچھلے اپنی کتاب میں اس کو نقل کیا ہے۔ ۱۳

تذکرہ حضرت شاہ ولی اللہ

نہیں چھوڑے جو بیچارے ان لوگوں کے  
فادیت ہیں ان کی توجرت نکال کر انھوں نے  
پھینک دی اور سب پر اپنا عمل ڈال قائم کر لیا

آخر میں ان کے "اندرونی منصوبے" کا ذکر ان الفاظ میں فرماتے ہیں:-

یہ لوگ یہ چاہتے ہیں کہ تمام روئے  
زمین لشموند  
ی خواہند کہ مالک تمام راتے  
زمین لشموند

اگر بیچارے میر صاحب نے اس کے بعد اپنے ایمانی خیالات کا

اظہار ان الفاظ میں فرمایا ہے کہ:-

مرزاق مطلق اللہ تعالیٰ جو ہندو اور

"مرزاق مطلق تعالیٰ شانہ، کہ

مسلمان دونوں کا روزی پہنچانے

روزی رساں ہندو مسلمان است

والا ہے۔ اسی نے ہر ایک کی روزی

برائت رزقی اصناف خلاق برہیں

کا حصا سی سر زمین ر ہند میں مقرر

زمین نوشتہ تمام این مملکت

فرمایا ہے۔ یہ سلطنت کسی ایک قوم

ہر ایک قوم چہ طور مسلم تو اتد ماند

کے فائدہ کے لئے کس طرح مخصوص

کی جا سکتی ہے۔"

لیکن میں یہ کہتا چاہتا

ہوں کہ جنوبی ہند سے

شروع ہونے والی

ہندوؤں کی موجودہ سیاسی سرگرمیوں

کارنج اور ان کا مقصد

موجودہ سیاسی تحریک کو جس کی قیادت عملاً اعلیٰ طبقہ کے ہندوؤں کی

باتھیں ہے، جو لوگ مغربی کلیات اور کالجوں کی تعلیم کا نتیجہ قرار دیتے ہیں اور اس بنیاد پر اس قوم کا گن گایا جاتا ہے اور کم از کم اس کے وجود کا یہ ناتواں بتایا جاتا ہے کہ اسی کی بدولت سوتے ہوئے جاگ پڑے۔ ان کو غور کرنا چاہیے کہ اس میں کہاں تک حقیقت کا عنصر شریک ہے۔

اور اس کے بعد مجھے ان لوگوں سے عرض کرنا ہے جو اسی مسئلہ "رزق" کے

کیا ہندوستان کی تقسیم سے ہمارے مرض کا علاج ہو سکتا ہے

حل کی یہ صورت نکال کر مطمئن ہونا چاہیے ہیں کہ ہم ملک کا کوئی گوشہ پانے لئے الگ کر کے آباد ہو جانے میں کامیاب ہو جائیں گے تو پھر روز کی اس کھٹ کھٹ سے نجات مل جائے گی۔ اول تو جنگ و جدال اور باہمی نزاع و فساد کے لئے صرف ہندو مسلمان کی تفریق کی ضرورت نہیں۔ چاہئے والے اگر چاہیں گے تو شیعہ سنی کے مسئلہ میں بھی اس سے زیادہ خونریزیاں محض ایک نقطہ "وہابی" وغیرہ وہابی یا "دلہ بندی" "بریلوی" یا انہیں قبیلہ دوسری تقسیموں سے پھیلائی جاسکتی ہیں۔ پھر جن لوگوں نے مرض کا یہ علاج تجویز کیا ہے میں اگر ان کے متعلق یہ باور کرتا ہوں کہ ان کی نظر دور نہیں پہنچی ہے تو کیا غلط سمجھ رہا ہوں۔ اور بالفرض مسلمانوں کے بانٹنے یا بٹوانے میں بانٹنے والی قوتوں کو کسی وجہ سے کامیابی نہ بھی ہو لیکن جس کا نصب العین آج ہی نہیں بلکہ آج سے صدیوں سے پہلے یہ تھا کہ

تمی خواہند کہ ملک تمام میرے زمین تروند چاہتے ہیں کہ تمام زمین کے ملک

ہو جائیں۔“

آخر ان سے ہم کہاں تک بھاگ بھاگ کر پناہ لیں گے۔ آپ ہندوستان ہی کے متعلق سوچ رہے ہیں کہ اس ملک کے کسی علاقہ میں ہمیں چین نصیب ہو سکتا ہے۔ اگر ان سے بالکل الگ ہو جائیں، لیکن ہندوستان تو قبول ان کے ”ہندو استھان“ ہے جو ”ہندو استھان“ نہیں ہے۔ جب وہ بھی ان کے ”می خواہند“ میں داخل ہے تو آخر صرف جدائیگی اور بٹوارہ کو جو ہر مرض کی دوا خیال کیا جا رہا ہے۔ کہاں تک صحیح ہو سکتا ہے۔ زندگی اور حیات کے قدرتی قانونوں سے محروم ہونے کے بعد محض لاشوں کے چہروں پر غازے بننے سے کسی کو نوندہ نہیں خیال کیا گیا ہے۔ اور نہ ان سے زندگی کے آثار نمایاں ہو سکتے ہیں۔ ہمارے پاس ہماری کتاب میں ہمارے پیشوا ر صلی اللہ علیہ وسلم کی تعلیم میں جینے کے جو اصول بتاتے گئے ہیں۔ ان سے کٹ کر جو بلو جو د ادعا اسلام کے اپنی خود تراشیدہ تدبیروں کے ذریعہ سے جینا چاہتے ہیں، یہاں نہیں سمجھتا کہ اپنے کو کس طرح زندہ رکھ سکتے ہیں۔ بہر حال ایک طرف پنجاب سے سکھوں کا فتنہ تھا جو بڑھتے ہوئے بادل کی طرح مسلمانوں پر چھاتا چلا جاتا تھا۔ اور بے دردی سے بجلتے پانی کے ان پر آگ برسا رہا تھا۔ اور دوسری طرف جنوبی ہند کا ہڑی سلاب تھا۔ جس میں جنوب سے شمال اور مشرق سے مغرب تک کہ مسلمان اپنے ٹوٹنے اور بننے کا تماشہ دیکھنے کا انتظار کر رہے تھے۔

مرہٹے ملک میں اس کنارے سے اس کنارے تک  
**مرہٹہ گردی** جہاں تک پہنچ سکتے تھے پہنچ کر

بہر جا آبادی یافت سوختہ

غارت کرہ بٹاک برابر ساختہ

(سیرہ ص ۲۵۵ ج ۲)

جہاں کہیں آبادی انھوں نے پائی

اُسے جلا کر لوٹ کر زمین کے برابر

کرتے چلے گئے۔

حقی کہ خود ہی کو اس وقت جس وقت شاہ صاحب کی عمر چونتیس

سال کی تھی۔ اور کالکھ کے میلہ کا تماشہ دیکھنے کے لئے ہندو مسلمان شہر سے

باہر ہو گئے تھے۔ مرہٹوں نے

دلی پر مرہٹوں کی تاخت اور

دوسری اسلامی بستیوں کی تباہی

ازدحام عظیم نمودہ

بنا طرز جمع نما نمودہ

مال وافر اندوخت باطمینان تمام دلی

کو لوٹا اور بہت دولت جمع کی رات جب

قریب ہوئی تو حضرت خواجہ قطب الدین کی

کے مزار کے پاس شرب گزار کر صبح بدھ کے

دن جو عرفہ کا دن تھا مینا بازار اور آبادی

کی وکالوں کو آگ لگا کر کھسم کیا اور

سب کو لوٹ کھسوٹ لیا۔

اور یہاں سے پلٹنے کے بعد مسلمانوں کی مشہور بستیاں

قصبہ ریواڑھی و پاٹوڈھی گئے اور دونوں

قصبوں کو جیسا ان کے جی میں کیا لوٹا غارت

کیا اور ان آبادیوں کی منج و بنیاد کھار دی

شب نزدیک مزار خواجہ قطب الدین

ماندہ صبح روز چہار شنبہ یوم العرفہ مینا بازار

و دو کا نہائے آبادی آں جا را سوختہ

غارت نمودہ

(صفحہ ۶۶ ص ۴)

قصبہ ریواڑھی و پاٹوڈھی رفتہ بہرود

قصبہ راجپان کہ خواست غارت

نمودہ از بیخ و بن ہرا فلند



تذکرہ حضرت شاہ ولی اللہ

گو یا ٹھیک عید الاضحیٰ کے دن مسلمانوں کی قربانیاں کر کے یہ اپنے حرص و آنز کے دیوانوں کو خوش کر رہے تھے سوچنے والے سوچ سکتے

عید قربان کے دن  
مسلمانوں کی قربانیاں

ہیں کہ اس ماحول میں اوروں کا جو حال ہو گا وہ تو بجائے خود، لیکن جس سینہ میں "اطیب النعم" کا سوز بھرا ہوا تھا مجبوراً رسول اللہ صلی اللہ علیہ وسلم کی امت مرحومہ کے اس حال کو دیکھ دیکھ کر اس سن کو اس پر کیا گزرتی ہوگی؟

کون کہہ سکتا ہے کہ حضرت شاہ ولی اللہ رحمۃ اللہ علیہ کے اس مشہور خواب میں جس کا تذکرہ فیوض الحرمین میں آپ نے فرمایا ہے ان احساسات

حضرت شاہ صاحب کا  
ایک تاریخی خواب

کو دخل نہ تھا۔ درحقیقت اسی سلسلہ میں آپ کی آرزوؤں اور ہمت و دعا کی توجہات ہی نے عالم مثال میں یہ شکل اختیار کی تھی۔

فیوض الحرمین کے پڑھنے والے تو اس خواب سے واقف ہیں لیکن نہ پڑھنے والوں اور نہ جاننے والوں کے لئے میں بجنہ اصل عبارت کے ساتھ درج کرتا ہوں۔ فرماتے ہیں:-

میں نے خواب میں اپنے کو دیکھا کہ میں قائم الزمان ہوں جس کا مطلب یہ ہے کہ اللہ تعالیٰ جب بھلائی اور خیر کے کسی نظام کو قائم فرمانا چاہتا ہے تو اس وقت بمعنی اس مقصد کی

رائٹنی فی المناہر قائم  
الزمان اعنی بقاء لک ان  
اللہ اذا امراد شیئاً من  
نظام الخیر جعلنی کالجارحة  
لا تمام موادہ و رأیت ان

ملك الكفار قد استولى  
على بلاد المسلمين ونهب  
اموالهم وسبازريتهم و  
اظهروني بلد آجمير شعائر  
الكفر والبطل شعائر الاسلام  
ر (الحياذبا لله) فغضب الله  
تعالى على اهل الارض غضباً  
شديداً ورايت صورة هدا  
الغضب متمثلة في الملاء  
الاعلى ثم تشرح الغضب  
الى فراستى غضباناً من  
جهة نفت من تلك  
الحضرة في نفسى لا من  
جهة ما يرجح الى هدا  
العالم وانا ساحتين في  
جم غضير من الناس منهم  
الروم منهم الا زابكه و  
منهم العرب بعضهم ركب  
الابلى و بعضهم فرسان و

تکمیل کے لئے گویا ایک آلہ اور  
واسطہ بناتے ہیں اور میں نے دیکھا  
کہ کفار کا راجہ ریا بادشاہ مسلمانوں  
کے بلاد پر مسلط ہو گیا۔ اور ان کے اموال  
کو اس نے لوٹ لیا ان کی عورتوں اور  
بچوں کو گرفتار کر لیا اور اجمیر شہر میں  
اس نے کفر کے شعائر کا اعلان کر دیا۔  
شعائر اسلام کو اس نے مٹا دیا خدا کی پناہ  
پھر اس کے بعد یہ دیکھا کہ زمین کے باشندوں  
پر حق تعالیٰ غضبناک ہوئے اور سخت  
غضبناک اور میں نے حق تعالیٰ کے غصہ  
کی صورت کو بلا اعلیٰ میں متمثل ہوتے ہوئے  
دیکھا پھر وہاں سے ٹپک ٹپک کر وہی الہی  
غیظ میرے اندر اترا پھر میں نے اپنے کو  
غضبناک پایا۔ اور یہ غضب جو مجھ میں بھر  
گیا تھا حضرت الہیہ کی طرف سے مجھ میں دم  
کیا گیا تھا اس کا نشانہ کوئی ایسی چیز نہ تھی  
جس کا تعلق اس عالم سے ہو اور میں نے  
اس وقت اپنے کو ایک بڑے مجمع میں پایا

تذکرہ حضرت شاہ ولی اللہ

جس میں روم والے بھی اور ازبکی  
ترک بھی اور عرب بھی اور بعض ان میں  
اونٹوں کے سوار تھے اور بعض اسپ سوار  
اور بعض پیدل، قریب قریب اس گروہ  
کی حالت ایسی معلوم ہوتی تھی جیسے عزم  
دن حجاج کی ہوتی ہے۔ پھر میں نے ان  
لوگوں کو بھی اپنے غضبناک ہونے کی وجہ سے  
غصہ میں بھرا پایا۔ ان لوگوں نے مجھ سے  
پوچھا کہ اس وقت اللہ تعالیٰ کا کیا حکم  
ہے میں نے کہا کہ ہر ظلم اور آئین کو ٹوڑ دینا  
یہی حکم ہے۔

انہوں نے دریافت کیا یہ حال کب  
تک رہے گا؟ میں نے کہا کہ اس وقت  
تک جب تک تم میرے غصہ کو ٹھنڈا ہوتا نہ  
پاؤ پھر وہ باہم آپس میں لڑنے لگے اور لڑو  
کو مارنے لگے پھر ان میں سے بہت سے  
مارے گئے ان کے اونٹوں کے سر ٹوٹے  
اور لب چور ہوئے پھر میں ایک شہر کی طرف  
اسے برباد کرتے ہوئے اور اس کے

بعض مشاہد علی اقلدھمرو  
اقرب ما دانت شجما بھولاء  
الحجاج يوم عرفة و  
رايتم غضباناً لغضبي  
وسالوني ماذا حكم الله  
في هذا الساعة قلت  
فك كل نظام قالوا اني  
متي قلت اى ان تزدي  
قد سكت غضبي فجعلوا  
يتقاتلون بينهم و  
يعضون ايام فقتل  
منهم كشير وانكسرت  
رؤس ابلهم وشفاهم  
هعاشم اى قتل مت  
الى البلد لا اخرجها و  
اقتل اهلها فتبعوني في  
ذلك وكن الكخرينا  
بلد لا بعد بلدة حتى صلنا  
الاجمير وقلنا هنا لك

تذکرہ حضرت شاہ ولی اللہ

الکفار واستخلفا ہما  
مہم و سببنا ملک  
الکفار ثم رأیت ملک  
الکفار یماشی مع ملک  
الاسلام فی نفر من  
المسلمین - نامر ملک  
الاسلام فی اثنا ذلک  
بن مجہ قبضش بہ المقوم  
وصرعوا و ذبحوا  
یسکین فلما رأیت  
الذم یخرج من اوجاجہ  
متد فقاقت الان  
نزلت الرحمة و رأیت  
الرحمة و السکينة  
شملت من باشر  
القتال من المسلمین  
وصاروا مرحومین  
فقام الی رجل و سألنی  
عن المسلمین اقتتلو فیما

۶۸

باشندوں کو قتل کرتے ہوئے آگے  
بڑھا۔ لوگ میرا ساتھ دے رہے  
تھے۔ یوں ہی ایک شہر کے بعد  
دوسرے شہر کو تباہ و برباد کرتے  
ہوئے ہم بالآخر اجمیر پہنچ گئے۔  
اور وہاں ہم نے کفار کو قتل کیا۔  
پھر میں نے کفار کے بادشاہ کو دیکھا  
کہ وہ اسلام کے بادشاہ کے ساتھ  
مسلمانوں کے ایک کردہ میں ساتھ  
ساتھ چل رہا ہے اتنے میں اسلام کے  
بادشاہ نے کفار کے بادشاہ کے متعلق  
حکم دیا کہ اسے ذبح کر دیا جائے لوگوں نے  
اسے پکڑ کر دے پٹکا اور چھری سے اسے  
ذبح کر دیا۔ میں نے جب دیکھا کہ  
اس کی گردن کی شرگوں میں سے  
خون اچھل اچھل کر نکل رہا ہے تب  
میں نے کہا اب رحمت نازل ہوگئی اور  
میں نے دیکھا کہ یہ جو مسلمانوں میں لوگ  
جنگ میں شریک تھے ان کو اس رحمت سکینے

تذکرہ حضرت شاہ ولی اللہ

بلیہم فتوتفت عن الجواب

اعاطہ کر لیا اور ان پر رحم کیا گیا پھر ان میں سے

ولہذا صرح

ایک آدمی اٹھ کر میرے پاس آیا اور ان

ص ۹۰-۸۹

مسلمانوں کے متعلق، بوجھا جو باہم لڑنے

تھے میں جواب میں خاموش ہو گیا اور

کوئی تصریح میں نے نہ کی۔

شاہ صاحب عام طور پر اپنے خوابوں کے آخر میں تاریخ درج نہیں

کرتے۔ لیکن اس خواب کی تاریخ لکھی ہے اسی طرح ایک اور خواب جس کا

ذکر آئندہ آئے گا۔ اس میں انہوں نے یہی کیا۔ بہر حال اس خواب کی تاریخ

انہوں نے یہ درج کی ہے:-

میں نے یہ خواب شب جمعہ ۲۱ مار

رأیت ذلك فی لیلة الجمعة

ذی قعدہ ۱۲۳۳ھ کو دیکھا۔

الحادینة والعشرین من

ذی القعدہ ۱۲۳۳ھ

ٹھیک اس تاریخ سے

۲۹ سال بعد یعنی ۱۲۶۳ھ

میں اپنی وفات سے

شاہ صاحب کے اس خواب کی تعبیر

پانی پت کی مشہور تاریخی جنگ

تین سال پہلے اسی شخص نے جس نے گزشتہ بالا واقعات کو خواب میں دیکھا

تھا اپنے سر کی آنکھوں سے وہی شخص ایک اور واقعہ دیکھتا ہے۔ جس میں بجائے

اجمیر کے اگر دہلی کا لفظ شامل کر دیا جائے تو تقریباً جو کچھ خواب میں دیکھا گیا تھا

بیداری میں "کفلق الصبح" ایسا معلوم ہوتا ہے کہ پھر اسی کا معائنہ کرایا گیا اس سے

میرا اشارہ پانی پت کے مشہور فیصلہ کن معرکہ کی طرف ہے جو ہمارے کونوں میں ”مرہٹہ اور ابدالی کی جنگ“ سے موسوم ہے چونکہ ”ہندوستانی تاریخ“ کی ہر چھوٹی بڑی کتاب میں یہ واقعہ یا اس کا کچھ نہ کچھ حصہ ضرور مذکور ہے اس لئے تفصیل کی تو یہاں گنجائش نہیں لیکن سیر المتاخرین جو تقریباً تمام پچھلی تاریخوں کا ماخذ ہے اسی سے بعض جگہ جتہ فقرے یہاں نقل کئے جاتے ہیں۔

میں نے جو یہ کہا کہ بجائے ”اجمیر“ کے دلی فرض کی جائے یہ بھی محض فرض نہیں ہے۔ بلکہ ہندوستان کے ”خالص اسلامی مرکز“ کو کفر کے

## خواب اور بیداری کے واقعات کا انطباق

اعاطف میں چونکہ دکھانا مقصود تھا اور دلی کو ظاہر ہے کہ مسلمانوں کے ساتھ کوئی خاص خصوصیت نہیں ہے۔ جس طرح اسلامی بادشاہوں نے اسے دارالسلطنت بنایا تھا۔ ہندوؤں کا اندر پرست بلکہ ”ہتھنا پور“ دلی ہی کے کھنڈروں میں موجود ہے اور آج ”رائے سینا“ بھی دلی ہی کے اطراف میں موجود ہے علاوہ اس کے ”دلی“ زیادہ سے زیادہ مسلمانوں کا مرکز تھی۔ لیکن ہندوستان میں مسلمانوں ہی کا نہیں بلکہ اسلام کا سب سے پہلا مرکز قومی ہے۔ جہاں سے ولی الہند رہا بقول عوام ہند (ولی) حضرت خواجہ بزرگ رضی اللہ تعالیٰ عنہ نے

کرداز ”اجمیر“ کا راجہ

بے کتاب و بے پرہیز و بددین

اور یہ تو ان کے لئے کہہ رہا ہوں جو نہیں دیکھتے ہیں، پر جو اس محسوس نظام کو کسی غیر محسوس نظام کے ساتھ وابستہ پارہے ہیں، وہ جانتے ہیں

تذکرہ حضرت شاہ ولی اللہ

کہ "اجمیر" کا تعلق ہندوستان کے محیط سے کیا ہے خیر کسی وجہ سے بھی یہی۔ آپ اجمیر کی جگہ دلی پڑھ لیجئے۔ اور اس کے بعد مورخین نے ابدالی اور مرہٹوں کی اس فیصلہ کن جنگ کا جو حال لکھا ہے اسے پڑھئے پھر اندازہ کیجئے کہ ۱۱۴۳ھ میں جو کچھ خواب میں دیکھا گیا تھا کیا اسی کا ۱۱۴۳ھ میں مشاہدہ نہیں کرایا گیا شاہ صاحب نے لکھا ہے کہ پہلے میں نے دیکھا کہ ملک الکفار مسلمانوں کے بلاد پر مسلط ہو گیا اور ان کے اموال کو اس نے لوٹ لیا اور ان کی اولاد کو قید کر لیا۔ طباطبائی لکھتے ہیں :-

لوزی ذی حجہ ۱۱۴۳ھ میں لال قلعہ

لوزی الحجہ سال

بہاؤ (سپہ سالار مرہٹہ) کے قبضہ

مذکور ۱۱۴۳ھ

میں چلا گیا اور شاہی حرم سرا کے ساتھ

قلعہ لال

سلطنت کے تمام کارخانے مرہٹوں کے

قلعہ بدست بہاؤ فنادہ حرم سرا کے شاہی

تصرف میں آگئے۔ یہ عزیزِ عظیم کا نوٹ ہے۔

وجہ کارخانجات سلطنت باختیار مرہٹہ دست

ذکرتقدیر العزیز العظیم ص ۹۱۲ ج ۲

آگے شاہ صادق فرماتے ہیں کہ اجمیر شہر پر اس کا قبضہ ہو گیا اور کفر کے شعائر کا اس نے اعلان کیا اسلامی شعائر کو ختم کر دیا۔ طباطبائی کے یہ الفاظ ہیں :-

۱۔ ممکن ہے علامہ ظاہریا "متخرجین لقطۃ المراتم بینیم زہرا پر میری گفتگو گراں گزرے وہ باوجود سچی

صاحبزادی ہونے کا دعویٰ رکھنے کے اس بلدہ پاک سے وہ تعلق رکھنا نہیں رکھنا نہیں چاہتے یا

نہیں رکھتے جو حضرت شاہ صاحب کو اپنے اس جواب میں "اسلامی مرکز کے رنگ میں دکھایا گیا

ہے۔ مگر میں کیا کروں جو پاتا ہوں اس کا اظہار کرتا ہوں اپنے ان محسنوں کو کیسے بھول جاؤں جن

کے صدقہ میں ایمان و اسلام کا حصہ طلب ہے۔ رضی اللہ عنہم ورضوعندہ۔

بہاؤ قلعہ داری شاہ جہاں آباد  
بنارو شکر برہمن قفلین کرد۔  
وجھے راہ حراست قلعہ ہمراہ او کرد۔

بہاؤ در سپہ سالار مرہٹہ نے شاہ جہاں آباد  
دوبلی کی قلعہ داری نارو شکر برہمن کے  
سپر دکر کے ایک فوجی دستہ کو قلعہ کی  
حفاظت کے لئے اس کے ساتھ چھوڑ دیا۔

اس سلسلہ میں "بہاؤ" جب یہ چال چلا کہ اپنی حکومت کو مستحکم کرنے کے لئے  
اودھ کے شجاع الدولہ کو اپنے ساتھ ملانا ضرور ہے اور مولوی غلام علی آزاد بلگرامی  
کے ایک شاگرد برہمن کو اس ہم پر شجاع الدولہ کے پاس بھیجا تو اس وقت شجاع  
الدولہ نے جو جواب دیا۔ وہ مرہٹوں کی بھی اور شاہ صاحب کے خواب کی  
بھی کامل شرح سے شجاع الدولہ نے جواباً کہا ہے۔

از مدتے براہمہ دکن برہندوستان  
مسلط شدہ اند۔ روادار آبرو ورفاہ و  
آسائش احدے از خلق خدا  
منتند۔  
ایک زمانہ سے دکن کے برہمن ہندوستان  
پر مسلط ہو گئے ہیں اور یہ لوگ خلق اللہ  
میں سے کسی کے آرام و آسائش اور  
فارغ البالی کے روادار نہیں ہیں۔

اور آخر میں ان "براہمہ دکن" کی اس عجیب خصوصیت کا اظہار کیا ہے۔  
ہمہ را برائے خود و اقوام خود می  
خواہند۔ مردم از دست ایشان  
بجہاں آمدہ۔  
سب کو اپنے لئے اور اپنی قوم کے لئے  
محکوم بنانا چاہتے ہیں۔ لوگ ان  
کے ہاتھوں جاں بلب ہیں۔

غیر یہ تو جملہ معترضہ تھا۔ مجھے تو شاہ صاحب کے خواب سے غرض ہے  
یعنی مسلمانوں پر ملک الکفار کے غلبہ کو جس شان سے انھوں نے دیکھا تھا



تذکرہ حضرت شاہ ولی اللہ

دیکھ رہے ہیں کہ من و عن وہی صورت پیش آ رہی ہے۔ "لال قلعہ" پر جس وقت مرہٹوں کا قبضہ ہوا ہے تو "نہب اموال" و لوٹ مار میں کس حد تک وہہ پیچھے تھے اس کا اندازہ صرف اس واقعہ سے ہو سکتا ہے کہ :-

بہاؤ کی پست نظری اور تنگ چشمی اس حد کو پہنچی ہوئی تھی کہ دیوان خاص کی چھت جس لی مینا کاری چاندی سے کی گئی تھی۔ اس کی سبب چاندی کو کھری کر اس نے سکے بنا لیا۔ اور طلائی آلات چاندی کے طرف جو قدم رسولؐ کی زیارت گاہ اور حضرت نظام الدین کے مقبرہ اور غمگین شاہ کے مرقعہ میں تھے مثلاً عود و سوز و شمعہ ان، قندیل وغیرہ کو اس نے سکے بنا لیا۔

## تنگ طرف مرہٹوں کی لوٹ مار کی ذلیل نوعیت

دعائت و تنگ چشمی بہاؤ بھرتیہ بود کہ ستف دیوان خاص پادشاہی را کہ از نقرہ مینا کار بود کندہ مسکوک ساخت و طلا آلات و نقرہ آلات مزار اقدام نبوی و مقبرہ نظام الدین معروف بہ اولیا مرقعہ شاہ مشعل عود و سوز و شمعہ ان و قندیل وغیرہ طلبیدہ مسکوک نمود۔

سیر المتاخرین ص ۲۰ ج ۲

مرہٹوں کی اس تنگ نظری کا ذکر آزاد بلگرامی نے ان الفاظ میں فرمایا ہے :-

دیہات کے رسوم کے پرانے حق دار مثلاً مقدم پٹواری، بڑھئی اور مولیٰ، حجام لوہار سب کے حقوق کو ضبط کر لیا تھا۔

رسوم حق داران دیہات مثل مقدم و پٹواری و بھارو گادرو حجام و حداد و غیر ہم را ضبط نمودہ

اور صرف "ضبط" نہیں کیا گیا بلکہ ان سب کو بھی ٹھیکہ پر لگا دیا گیا۔

تذکرہ حضرت شاہ ولی اللہ

بہ مستاجران داد و مبالغہ خیر سے  
ازین وجہ داخل خزانہ حرم اوشد

تھیکیداروں کو یہ حقوق دیدیے گئے  
تھے اور بڑی بڑی رقمیں اس راہ سے ان

حرم کے خزانہ میں داخل ہوتی تھیں۔

حالانکہ ہر دیہات کے یہ رسوم تقریباً ہزار ہا سال سے چلے آتے تھے۔ اور  
اب بھی ہندوستان کے مختلف علاقوں میں ان موروثی حقوق پر کسی نے دست اندازی  
نہیں کی ہے۔ نقطہ نظر کے اس اختلاف کا کیا علاج ہے کہ طباطبائی صاحب  
تو اسے "و نانت و تنگ پشی" پر معمول کرتے ہیں لیکن حسن ظن سے کام لینے والے  
اسی کو "معاشی مہارت" اور اتھادی بلند نظری سے تعبیر کریں گے میر غلام علی صاحب  
نے اسی "ملک الکفار" کا ذکر کرتے ہوئے لکھا ہے کہ :-

بالاجی راو با آن اقتدار کہ سلطنت  
ہندو دکن بدست آوردہ بود۔ نان  
باجرہ می خورد نان گندم خوش نداشت  
بادبجان خام و انیر خام و کرسنہ خام  
برغبت تمام خوردہ۔

بالاجی راو اس اقتدار کے باوجود کہ  
دکن اور ہندوستان کی سلطنت پر  
اس کا قبضہ ہو گیا تھا۔ باجرے کی روٹی  
کھاتا تھا اور گیہوں کی روٹی اسے اچھی  
نہیں معلوم ہوتی تھی کچے جینگن، کچے  
آم کرسنہ خام ان سب چیزوں کو بڑی  
رغبت سے کھاتا تھا۔

ان عجیب و غریب خوراکیوں اور عجیب و غریب باتوں کا ظہور جب اس زمانہ  
میں ہوا تو کتنوں نے اسے نفس کشی کی مثال قرار دیا۔ لیکن واقع میں یہ

لہ کر سنہ کو بہار میں کھساری کہتے ہیں۔ مثلث شکل خاکی رنگ کا اناج ہے۔ ۱۲۔

تذکرہ حضرت شاہ ولی اللہ

نفس کشی ہے یا نفس پرستی؟ میر غلام علی کو تو ان حرکات کے پیچھے جو ”چیز“ نظر آتی تھی وہ ان ہی کی زبانی سننے ممکن ہے آپ کو یا مجھے اس سے اتفاق نہ ہو لیکن بطور نقل اس کے ذکر میں کیا حرج ہے۔ فرماتے ہیں :-

چونکہ برہمنوں کا اصل پیشہ در یوزہ گری ہے۔ ان کے دھرم کی مانی ہوئی بات ہے کہ ہر قسم کے دان پن برہمنوں کو ہی دیتے جائیں اس کی وجہ سے نسلاً بعد نسل اس قوم کی سرشت میں ابن الغرضی بطور لازم ماہیت کے شریک ہو گئی ہے۔ اسی کا نتیجہ یہ ہے کہ سلطنت اور حکومت کے درجہ تک پہنچنے کے بعد بھی ان کی فطرت سے شیوہ گدائی الگ نہ ہو سکا۔

چوں اصل پیشہ براہمنہ گدائی سے دور کیش ہندوان مقرر شدہ کہ صدقاً را بہ براہمنہ باندواد طباع آں قوم نسلاً بعد نسل بدر یوزہ گری معتاد شدہ است و طامعی و امن الغرضی لازم ماہیت برہمنی گردیدہ بنا بریں باوجود حصول مرتبہ سلطنت و امارت شیوہ گدائی از طینت آں ماہرخی رود۔

خود اپنا تجربہ بیان کرتے ہیں کہ :-

کسی قوم کا کوئی حاجتمند جب ان مذکورہ بالا برہمنوں کے حکام اور کارندوں کی طرف رجوع کرتا ہے تو ان حکام اور کارندوں کی نظر اسی پر ہوتی ہے کہ ہمارے لئے وہ کیا لایا ہے۔

ہر محتاجے کہ بحکام و متصدیاں براہمنہ مذکور رجوع کند نظر آئناہیں کہ برائے ماچہ آوردہ دہرچہ برسر دواد پابند کشیدہ گرفتہ برآمدکارا و حوالہ بحالم می کنند۔

تذکرہ حضرت شاہ ولی اللہ

جو کچھ اس بچارے کے پاس ہوتا ہے اُسے بھی گھسیٹ لیتے ہیں اس کے کام کو دنیا کے حوالہ کرتے ہیں۔

آخر ~~میں~~ دیتے ہوئے ایک شعر بھی درج فرماتے ہیں

بدست خلق عالم کاسہ در یوزہ می بینم

گداچوں پادشاہ گردو گداساز و جہارا

یعنی میں دیکھتا ہوں مخلوق کے ہاتھ میں بھیک کا پیالہ ہی دیکھتا ہوں، گدا

جب بادشاہ ہو جاتے تو سارے جہاں کو گدا بنا کر رہتا ہے

خدا جاتے میرے صاحب طب کے باہر تھے یا نہیں۔ لیکن اس کے بعد انھوں

نے جو لطیفہ درج کیا ہے ممکن ہے کہ اطباء اس کی تصدیق کریں، فرماتے ہیں ان

عادات و اطوار کی ایک دوسری توجیہ ان کے نزدیک یہ ہے کہ:-

مدار غذائے آہنا خواہ غنی باشد

یا فقیر بردال تو راست و با این ال <sup>علی</sup>

از روغن کہ آل را در ہندی بگھار گویند

نمی کنند و از خارج نیز روغن بکار نمی برند

کہ بیستش را اصلاح نماید و احیاناً

انگھسے بخورد و اقل قلیل <sup>تر</sup> ہے ایت کہ گویا خورد

و مرغ سرخ و حلیت و زرد چوبہ ہم

ان کی خوراک کا دار و مدار خواہ امیر ہو

یا فقیر صرف توڑا راسہ کی دال پر ہے

اس دال کے ساتھ روغن دال کر جوتہ

کی جاتی ہے جسے ہندوستان میں بگھار

کہتے ہیں یہ لوگ اس عمل کو دال کے

ساتھ نہیں کرتے علاوہ اس کے باہر

سے بھی روغن اس میں شریک نہیں

ملہ اس برج سرخ کے متعلق میر صاحب نے ایک اور عجیب غیر سنائی ہے فرماتے ہیں قدیں و

بست سال کہ قدم آہنا بہ سرزمین ہندوستان رسیدہ برنے مردم ہندوستان ہم استعمال راتی صبح پر

مذکرہ حضرت شاہ ولی اللہ

کرتے تاکہ اس کی خشکی کی کچھ اصلاح

ہو کبھی اگر کوئی روغن ڈالنا بھی ہے تو

اس کی مقدار اتنی قلیل ہوتی ہے گویا کہ

بعض نے روغن کا استعمال نہیں کیا۔ اسی

طرح لال مرچ اور ہینگ ہلدی بھی ان

کے کھانوں میں بہت مستعمل ہے۔

لال مرچ کو پکاتے وقت تو کھانے میں

شریک کرتے ہی ہیں۔

برماکولات شان بسیار استعمال می

شود مرچ سوائے اچھ در پختن داخل

نودہ اند ہنگام خوردن باطعام نیر

انراط می خورد لہذا عطفہ اینہا پشت

رشت ازماکولات مذکور مشکون می

شود۔

خزانہ عامرہ میر غلام علی آزاد

۲۸

اس کے سوا جب کھانا کھانے لگتے ہیں۔ اس وقت بھی بکثرت لال مرچ

کو چباتے ہیں۔ اسی لئے ان کی نسل پشتہا پشت سے اس قسم کی خوراکیوں

تیار ہوتی چلی آ رہی ہے۔

خیر یہ تو اس قوم کی چند خصوصیات کا ایک ضمنی ذکر ہے چونکہ اس زمانہ میں

اسی کی تعبیر سادگی اور کفایت شمار ہی کی زندگی سے کی جاتی ہے اور جو قومیں نسلہا

نسل سے نہ ان خوراکیوں کی عادی ہیں نہ اس طرز زندگی کی۔ ان سے جب اسی

قسم کے لباس، اسی قسم کے کھانوں کا مطالبہ کیا جاتا ہے تو وہ گھبراتی ہیں۔ کچھ دن

ساتھ دہتی ہیں اور پھر پیچھے ہٹ جاتی ہیں۔ مقصود یہ ہے کہ اس کے

(تفسیر) مرچ سرخ آموختند پیشتر رواج این مرچ در بیت المال ہندوستان نہ بود۔

خزانہ عامرہ ص ۱۱۱ واللہ اعلم بالصواب کیا کہا جلتے جس طرح چائے ایک حکومت کے

زیر اثر ہندوستان کے ہر گھر میں پہنچی ہے۔ یہی حال اس مرچ سرخ کا بھی ہے۔

اسباب کی طرف بھی موقع سے اشارہ کرتا چلوں ورنہ اصل گفتگو تو شاہ صاحب کے خواب کے متعلق ہو رہی تھی۔ یعنی خواب میں جس شان سے یہ دیکھا گیا تھا کہ ان ہی خصوصیات کے ساتھ ملک الکفار مسلمانان ہند پر مستولی ہو گیا اور ان کے مرکزی مقام پر قبضہ کر لیا تھا۔

شاہ صاحب کے خواب کا دوسرا جزو اور ہندوستان پر غازی احمد شاہ ابدالی کا حملہ اور مرہٹہ طاقت کی شکست

خواب کے دوسرے اجزاء کے متعلق بظاہر تو یہی سمجھ میں آتا ہے کہ اچانک احمد شاہ ابدالی غازی کا ہندوستان پر جو حملہ ہوا اور

تحریک پانی پت کے میدان میں ہمیشہ کے لئے ختم ہو گئی، کہا جاتا ہے اور مورخین کہتے ہیں کہ اس حملہ پر احمد شاہ کو خود ہندوستان کے امیروں اور لڑائیوں نے عرض داشت بھیج کر آمادہ کیا تھا۔ جیسا کہ طباطبائی کا بیان ہے:-

بخیب الدولہ و راجہ ہائے ہندوستان از دست مرہٹہ و عماد الملک بجاں آمدہ زوال دولت و ملک خود از دست برد مرہٹہ برائے العین مشاہدہ نمود عرائض استدعا بخدمت احمد شاہ ابدالی نگاشتہ خواہاں ورود اورا در ہند شدند۔

بخیب الدولہ اور ہندوستان کے مختلف راجہاڑے، مرہٹوں اور عماد الملک کے ہاتھوں جاں بلب ہو کر دیکھنے لگے ان کی حکومت ان کے ہاتھوں سے نکل کر مرہٹوں کے قبضہ میں جاری ہے اپنی آنکھوں سے یہ تماشا لان کو نظر آ رہا ہے تب انھوں نے احمد شاہ ابدالی کی خدمت میں عرائض لکھ کر بھیجے اور اس

تذکرہ حضرت شاہ ولی اللہ

بات کے خواہش مند ہوئے کہ شاہ ابدالی خود ہندوستان پہنچیں۔  
مرہٹوں نے جب شجاع الدولہ کو ابدالی کی رفاقت سے روکنے کے  
لئے اپنے سفراء بھیجے تو اس کے جواب میں بھی شجاع الدولہ نے یہی کہا  
تھا جس کا ذکر کچھ پہلے بھی آیا ہے یعنی :-

مرد از دست شاہ بجاں آئدہ  
برائے پاس و نموس و آمدے خود  
در رفاہ عالمے شاہ ابدالی را  
بہمت از ولایت طلب داشتہ  
و صدقات اوراہ نسبت ایذائے  
مرہٹہ سہل انگاشتہ

لوگوں کا مرہٹوں کے ہاتھوں ہناک  
میں دم آ گیا ہے اپنی عزت و آبرو  
اور دنیا کی آسائش و امن کے لئے  
ابدالی کو خوشامد در آمد کر کے ولایت  
سے بلایا گیا ہے اور ابدالی سے جو نقصانات  
پہنچیں گے انہیں مرہٹوں کی مصیبت  
سے آسان خیال کر کے ایسا کیا گیا۔

لیکن یہ تو باہر والے دیکھ رہے تھے 'پرہ بارگاہ الست کے دور میںوں'  
کو انتیس سال پہلے ہی دکھایا گیا تھا کہ یہ  
'بالمصراد' کا 'سوط'  
غذاب' تھا جو ہمیشہ فی اکثر و  
فیما الفساد

جب لوگ زمین پر بگاڑ اور فساد  
کے گور بھلائی اور خیر سے آگے بڑھا  
دیتے ہیں۔

کے موقع پر قدرتی قانون کے ماتحت ظاہر ہوتا رہتا ہے۔ لوگوں نے  
"الغازی الابدالی" کو "خدا کا ہاتھ" خیال کیا۔ لیکن اس عالم محسوس کے  
پیچھے بھی جو نظام ہے۔ وہاں کسی اور نے اپنے آپ کو

تذکرہ حضرت شاہ ولی اللہ

جعلنی کالجاً رحمة

۸۰

مجھے خدانے ہنزہہ ایک آلہ اور عضو

کے قرار دیا۔

کی شکل میں پایا۔ باہر والوں نے بحیب الدولہ، شجاع الدولہ، دونوں خاں رحمت خاں اور آخر میں ان سب کے ساتھ "ابدالی" کے قلوب کو غصہ سے معمور پایا۔ لیکن اندرواے نے اس کو باہر سے نہیں بلکہ اس غضب کی آگ کو "اندر" سے بلکہ "باطن الباطن" سے بھڑکے ہوئے ملاو اعلیٰ تک اور ملاو اعلیٰ سے خود اپنے اندر پہنچتی ہوئی محسوس کیا۔ جیسا کہ فرماتے ہیں:-

پھر اللہ تعالیٰ زمین والوں پر سخت  
غصہ کے ساتھ غضبناک ہوا۔ اور  
میں نے اسی غصہ کو ملاو اعلیٰ میں  
تمثل ہوتے ہوئے پایا۔ وہاں سے  
ٹپک ٹپک کر وہی غصہ مجھ میں اُترا  
پھر میں نے اپنے آپ کو بھی  
غضب ناک پایا۔

فغضب اللہ علی اهل  
الارض غضبا ناکا شديدا  
ور ايت صورتا هن الغضب  
تمثلة في الملاو  
الاعلی ثم ترشح الغضب  
الی فرمتنی غضباً ناکاً۔

اور یہی آگ تھی جو غیب سے چل کر بالآخر پانی پت کے میدان

میں بھڑکی اور جن پر خدا کا غضب تھا وہ اس میں بھسم ہوئے، باہر والوں نے

"پانی پت کی آخری چنگ" مرد میدان احمد شاہ ابدالی رحمۃ اللہ علیہ کو

قرار دیا۔ لیکن آج سننے والے سن رہے ہیں کہ اس سلسلہ میں اپنے کو قائم

الزمان کسی اور کو دکھایا گیا تھا۔



تذکرہ حضرت شاہ ولی اللہ

شاہ صاحب نے اس خواب میں یہ بھی دیکھا تھا کہ خود اس معرکہ میں مسلمانوں نے بھی مسلمانوں کو قتل کیا تھا۔ اور ان مسلمانوں کے متعلق ان سے پوچھا بھی گیا جس کا انہوں نے کوئی جواب نہیں دیا۔ کون نہیں جانتا کہ مرہٹوں کی اس جنگ میں مسلمانوں کی بھی ایک جماعت بطور لڑکروں کے مرہٹوں کے ساتھ تھی ان میں حضرمی عرب بھی تھے اور ہندوستان کے مسلمان بھی، خصوصاً توپ خانہ کا سردار تو آج تک ابراہیم گاردی کے نام سے مشہور ہے۔ جو "بادواڑوہ ہزار بندوق چھتانی" تو پہا بٹا بٹہ فرنگ "مرہٹوں کے ساتھ تھا اور اسی نے ایک مدت تک توپوں کی زنجیر بندی کر کے مرہٹوں کو سانس لینے کا موقع دیا اور تعجب ہی کیا اور کیوں ہو۔ کیا آج بھی مختلف رنگوں میں یہی تاریخ نہیں دہرائی جا رہی؟

شاہ صاحب نے یہ بھی دیکھا تھا کہ پوچھنے والوں نے پوچھا کہ "خدا کا حکم اس وقت کیا ہے؟ تو آپ نے نکتہ کل نظام (اس وقت ہر قسم کے نظم کو ختم کر دینا چاہیے) فرمایا تھا۔ ظاہر ہے کہ جس وقت پانی پت کی جنگ ہوئی۔ ہندوستان کے تقریباً بڑے بڑے نواب اور امیر اپنی اپنی حکومتوں کو چھوڑ کر آخری فیصلہ کے لئے میدان میں اتر آئے تھے۔ حتیٰ کہ دلی میں بھی کوئی نظام

سے ہمارے ایک اشتراکی مزاج دوست نے جو اسلامی نظام کو بھی ایک قسم کا اشتراکی نظام یا قریب الی الا اشتراکیت سمجھے ہیں۔ وہ معلوم کہاں سے نقل فرمایا ہے کہ شاہ صاحب سے عالم رویا مسکا شفقہ میں جناب رسول اللہ صلی اللہ علیہ وسلم نے یہ ارشاد فرمایا یعنی انتقال کا حکم دیا غالباً اس کو ارشاد نبویؐ ٹھہرانے میں ان سے سہو ہوا ہے۔ ۱۲ منہ

حکومت باقی نہ تھا اور جب تک غضب الہی کا ظہور رہا اس وقت تک کوئی نظام قائم نہ ہو سکا۔ شاہ صاحب نے یہ بھی دیکھا کہ ملک الکفار پکڑا گیا اور ذبح ہوا۔ طباطبائی واقعات کی تفصیل کرتے ہوئے لکھتے ہیں کہ جب کشتوں کے پتے لگنے لگے۔

تو سرداران اول بسواس راؤ پسر  
بالاجی راؤ کہ شہزادہ آہنا بود اور  
میں شباب بزخم تفنگ آہنگ  
مہر سے عدم نمود۔  
تو اعلیٰ درجہ کے مرہٹہ سردار بالاجی  
پیشوا کا بیٹا بسواس راؤ جو مرہٹوں کا  
شہزادہ تھا عین جوانی کے دنوں میں  
ہندوؤں کے غیر سے عدم کے صحرائی  
طرف روانہ ہو گیا۔

ہاشمی صاحب اپنی تاریخ ہند میں ناقل ہیں کہ بھاؤ نے دلی پہنچ کر چاہا تھا کہ اپنے بھتیجے (یعنی اسی بسواس راؤ پسر بالاجی) کو تخت پر بٹھا کر یہ اعلان کر دے کہ "اب ممالک ہند کی شہنشاہی مرہٹہ برہمنوں کی ملکیت ہے" لیکن پھر جنگ کے فیصلہ تک اعلان کے خیال کو ملتوی کر دیا۔

بہر حال تخت شاہی پر بٹھائے جانے والے بسواس راؤ بھی اور بٹھانے والا بھاؤ بھی اسی جنگ میں ختم ہوئے۔ طباطبائی ان دونوں کے ذکر کے بعد ایک طویل فہرست درج کرتے ہیں۔ آخر میں لکھتے ہیں :-

دائر سرداراں نامور غنیمت، احدے  
جاں بسلامت نہ برد مگر دوسرے کس  
دشمن کے نامور سرداروں میں کوئی اپنی  
جان بچا کر نہ بھاگ سکا مگر صرف دو تین ہی  
خواب میں "ملوکا نہ اقتدار" کے ان مظاہر کو بلکہ "شہزادہ آہنا" جس کی  
بادشاہت کا گویا صرف اعلان کرنا باقی رہ گیا تھا۔ اگر اسی خواب میں

تذکرہ حضرت شاہ ولی اللہ

میں نے دیکھا کہ اس کی شررگے  
خون کے قوارے چھوٹ رہے تھے۔

دائتہ الدم یخرج من  
اداجہ مترقفا

کی شکل میں دیکھا گیا۔ تو مثالی اور ناسوتی تعلقات کے جاننے والے  
کیا تعبیر کی تکمیل میں شک کر سکتے ہیں اور یہ ہے کہ جب تمام مؤرخین  
کا اس پر اتفاق ہے کہ :-

اس فاش شکست کے بعد بالاجی  
یعنی پٹیوا جو مرہٹوں کا حال بادشاہ  
تھا، وہ بھی موت کے غصہ کا شکار ہو گیا۔  
پانچ مہینے تیرہ روز بعد انیسویں یقعد  
کو اسی سال وہ بھی اپنے لڑکے اور  
بھائی (بھاد) کے ساتھ جا کر مل گیا۔

بعد از وقوع این شکست  
فاش بالاجی ہم غصہ مرگ گشتہ  
پس از پنج ماہ و سیزده روز نوزدم  
ذیقعد سال مذکور بہ لپرو برادر  
خود ملحق گشت۔

تو پھر بغیر تاویل کے شاہ صاحب کا خواب "کفلق الصبح" بن جاتا ہے۔ بلکہ  
خواب میں ملک انگلہار کا میدان جنگ میں نہ قتل ہونا اور بعد کو ملک الاسلام  
کے ساتھ ساتھ چلنا اس کے یہی معنی ہیں کہ ہر طرف سے گھر جانے کو یا قیدیوں  
کے مانند ہونے کے بعد پھر بھی کچھ دن وہ "ملک الاسلام" کے ساتھ سروائی  
دولت کی زندگی گزارے گا اور بالآخر ختم ہو جائے گا۔ یہاں ایک نقطہ قابل  
ملاحظہ یہ بھی ہے کہ حضرت شاہ صاحب نے یہ خواب ذیقعد ہی میں دیکھا تھا اور  
بالاجی راو کا انتقال بھی ذیقعد ہی میں ہوا۔

در میان میں ایک خاص چیز جس کی طرف شاہ صاحب نے اجمالاً لیکن

بلخی فقرہ میں ارشاد فرمایا ہے وہ اپنے غیظ و غضب کے متعلق آپ کا یہ جملہ ہے کہ

نفث من تلک الحضرة فی نفسی لا من جهة ما یرجع الی هکذا العالم۔  
 حضرت (اللہ) کی طرف سے یہ غصہ مجھ میں پھونک دیا گیا۔ اور اس کا سبب اور منشا کوئی ایسی چیز نہ تھی جس کا تعلق اس عالم سے ہو۔

یہ بڑے پتہ کی بات ہے کہ ایک حمیت و غیظ و غضب تو وہ ہوتا ہے جس کی محرک و مثلاً، اپنی کوئی رسوائی و فضیحت ہوتی ہے اور یہ ایسی چیز ہے جس میں مومن و کافر سب ہی شریک ہو سکتے ہیں۔ اور ہوتے ہیں لیکن اس حمیت اور غصہ کا خدا کے یہاں بھی اجر ہے یا اس کا شمار حمیت الجاہلیہ میں ہے۔ بہت زیادہ محل غور و تامل ہو سکتا ہے۔ اسی کی تعبیر حضرت نے کم از کم میرے نزدیک ما یرجع الی هکذا العالم سے فرمائی ہے۔ لیکن ایک حمیت و غیظ وہ ہے جس کی بنیاد "الحب لله والبنص لله" کی نہ ہونے والی چٹان پر قائم ہے یہی حمیت و غیرت اور یہی غیظ و غضب وہ ہے جس کی پیدا کردہ دعا و ہمت اور الحاح و زاری سے غیب اور غیب الغیب تک کے دوا تر میں جنبش پیدا ہوتی ہے۔ پتھ پوچھتے تو حمیت کی یہی لہی رگ جب کسی کی پٹھک اٹھتی ہے اور اس مقدس محرک سے جب کسی کے خون میں جوش آتا ہے تو ایک "یوہ زن" کی آہ بھی "بر کند عالمے" کا تماشہ دکھاتی ہے۔ اور شب گیر ناؤں کا یہی شور ہوتا ہے جو "المنقم الجبار" کی انتقامی شانوں کو بدسرکار لاکر ملا کر علی و اسفل میں طللم

کر کے کتنے ابدالی اور کتنے حافظ الملک، دوندے خاں اور نجیب الدولہ کی شکل عالم ناسوت میں اختیار کرتا ہے۔ حالانکہ کام کسی کبج نشین کا دل شکستہ کرتا ہے لیکن تاریخ دہلے ان واقعات کو ان ہی ناسوتی مظاہر اور شہادتوں کو ارباب کی طرف منسوب کرتے ہیں، نالوں کی بے تاثیر کے شکوہ کرنے والے چاہیں تو حضرت شاہ صاحب کے اس عمیق لیکن مختصر اشارہ ہی سے اپنی ہدایت کی شمع روشن کر سکتے ہیں۔ اور جو مشکلات کی گرہوں کو دماغ کے زور سے کھولنے میں جب بے بس ہو جائیں تو دل کی قوت سے بھی وہ امداد حاصل کر سکتے ہیں۔ بہر حال اس کے بعد شاہ صاحب نے دیکھا کہ یکے بعد دیگرے شہروں کو فتح و برباد کرتے ہوئے ہم "اجمیر" پہنچ گئے۔ تاریخوں کو اٹھا کر پڑھئے۔ ٹھیک اسی شان کے ساتھ ابدالی اور ان کے رفقاء شہروں کو فتح کرتے ہوئے "اسلامی مرکز" یعنی دہلی پہنچ گئے۔ شاہ صاحب فرماتے ہیں کہ ملک الکفار کے خاتمہ کے بعد مسلمانوں پر رحمت و سکینت نازل ہوئی اور ان پر خدا کا رحم ہوا۔ ظاہر ہے کہ اس فتح کے بعد وہی لوگ جن کا مال چھینا گیا۔ اور جن کی شاہی حرم سرا میں کفار کے قبضہ میں آگئی تھیں۔ وہی غنیمت کی فوج سے

دو ہزار غلام و کنیز کہ اکثرے از اولاد  
 واحفاد سرداران و متوسطان بود کہ در  
 عسکریاں ابدالی تقسیم یافت و غنائے  
 کہ در احاطہ و انحصار کنی گنجد از جواہر  
 و نفود و اجناس دیگر و لوپ خانہ  
 دو ہزار غلام اور لونڈیاں جن میں اکثر  
 بڑے اور اوسط درجہ کے لوگوں کے  
 خاندان سے تعلق رکھتی تھیں ابدالی کے  
 لشکر میں تقسیم ہوئیں اور جواہر و نفود  
 روپیہ اور دوسری قسم کی چیزیں تو خانی

پنجاہ ہزار اسب و دو لاکھ گاؤ و  
چند میں ہزار شتر و پانصد  
فیل کوہ پیکر بہ مست عساکر منصور  
افتاد۔ ص ۹۱۴

وغیرہ کے ذیل کے بے شمار مال غنیمت  
میں ہاتھ آئیں یہ پچاس ہزار گھوڑے  
دو لاکھ بیل اور کئی ہزار اونٹ، پانچ  
سو ہاتھی کوہ پیکر کامیاب اور محمد  
فوج کے قبضہ میں آئے۔

شاہ ابدالی کا بے نظیر ایشیا  
اور اُس کا راز

اس تاریخی سہ ماہی کا حال بھی شاہ صاحب  
کی اس روایا صادقہ میں اگر لوگ چاہیں  
تو تلاش کر سکتے ہیں کہ یہ سب کچھ کرنے

دھرنے کے بعد شاہ غازی ابدالی انار اللہ برہان نے

اسی سال کی سوٹھویں شعبان کو دہلی  
کے شمالا مار باغ سے ہمت کے گھوڑے  
پر سوار ہو کر قندھار کا ارانہ فرمایا  
اور اسی طرف پلٹ گئے۔

شہانزدہم شعبان سال مذکور از  
باغ شمالا مار دہلی بقصد قندھار  
ہمت زیر آل کشید و کلمہ  
مراجعت قندھار نمود۔

اور بخوشی و رضا شاہ ابدالی نے  
سلطنت برائے شاہ عالم و وزارت  
بنام شجاع الدولہ و امیر الامرائی  
بنام نجیب الدولہ مقرر نمود۔

سلطنت کو شاہ عالم کے نام وزارت  
شجاع الدولہ کے نام اور امیر الامراء  
نجیب الدولہ کے نام مقرر فرما کر خود  
قندھار چل دیئے۔

لوگ حیران ہیں کہ اتنے بڑے براعظم پر اتنی عظیم کامیابی و محمدی کے

تذکرہ حضرت شاہ ولی اللہ

بعد ابدالی کا ملک کو شاہ عالم ہی کے سپرد کر کے قندھار جسی معمولی حکومت کی طرف واپس ہو جانے کا کیا راز تھا؟ حضرت شاہ صاحب کا وہی فقرہ کہ یہ جو کچھ تھا کسی اور عالم کی بات تھی۔

لا ما يرجع الی هذا العالم اس کا تعلق اس دنیا کے قالون سے نہ تھا۔

اگر یہ صحیح ہے۔ اور صحیح نہ ہونے کی وجہ کیا ہو سکتی ہے تو اس کے سمجھنے میں کوئی وقت باقی نہیں رہتی۔ غازی ابدالی قدس سرہ نے اپنے دین کو دنیا اور اپنے خدا کو بت بنانا نہیں چاہا۔ جن کے اندر ان الدار الاخرۃ لھی الحیوان والاخرۃ خیر والبقی کا یقین راسخ نہیں ہوا ہے اور اس کی وجہ بجز اس کے اور کیا ہو سکتی ہے کہ محمد رسول اللہ صلی اللہ علیہ وسلم کی رسالت پران کو اعتماد کامل میسر نہیں ہوا ہے ورنہ اس کی توثیق و تکمیل کے بعد یقیناً ان کو بھی وہی نظر آ سکتا ہے جو ابدالی موثر الاخرۃ علی الدنیا کو نظر آیا تھا لیکن "دھوا بالحوۃ الدنیا واطمأنن بها" جن کا انتہائی مبلغ علم ہو۔ ان کے فہم سے سچ ہے کہ یہ بات بعید ہی نہیں بلکہ ناممکنات کی حد تک پہنچی ہوئی ہے۔ اور سچ تو یہ ہے کہ محمدی معجزوں میں اگر کوئی چاہے تو اس "ایتھا را بده الی" کو بھی شریک کر سکتا ہے۔

یہ واقعہ بھی گزر گیا اس فتنہ کا  
شباب بھی حضرت شاہ صاحب ہی  
کی زندگی میں ہوا اور اس دنیا سے

نقمت اور نعمت کے بعد بھی مسلمانوں  
کی غفلت اور خدا فراموشی

روانہ ہونے سے پہلے اپنے خواب کی تعبیر بھی انہوں نے دیکھ لی لیکن جن

مسلمانوں کے "مکاسب ایدی" اور "زشتی اعمال" نے مرہٹوں کی شکل اختیار کی تھی۔ باوجود سب کچھ دیکھنے کے کیا ان میں کوئی تیز پیدا ہوا تھا۔ حضرت شاہ صاحب کا مکاشفہ کہ مسلمانوں اور اسلام پر "ملک الکفار" کی جانب سے جو مظالم ہو رہے تھے اسی سے

غضب اللہ تعالیٰ علی اہل  
ارض غضباً شدیداً۔  
زمین والوں پر حق تعالیٰ سخت غصہ  
کے ساتھ غضب ناک ہوتے۔

کا ظہور ہوا تھا۔ واحسرتاہ یاویلاہ کہ "غیب" میں جس امت کی یہ ناز برداریاں ہیں آہ کہ اس کی بے نیازیوں میں پچ پوچھے تو کوئی کمی نہیں یا بہت کم کمی واقع ہوتی تھی اور اپنی زشتی اعمال کو "صورت نادر" بھی قرار دیتے تھے وہ سکھی اور مرہٹی فتنوں کو خدا کی تینیبہ بھی سمجھتے تھے لیکن باوجود سب کچھ سمجھنے کے کچھ نہیں سمجھتے تھے۔ سب کچھ دیکھنے کے انہیں کچھ نہیں سوچتا تھا فطرتیں منع ہو چکی تھیں، دلوں پر مہل اور زنگ چھایا ہوا تھا، دیکھتے تھے، سنتے تھے اور نہیں سنتے تھے۔ سننے والے بہرے اور دیکھنے والے اندھے ان میں زیادہ پیدا ہو چکے تھے۔

وہ "قدی روح" جو اس جیسے ہوئے چراغ  
کو آخری دفعہ سبھا لادینے کے لئے

شاہ ولی اللہ کی حج پکار  
اور خطرہ کا مسلسل الارم

"غیب" سے ہندوستان کے مسلمانوں

کو وی گئی تھی۔ وہ چمچ رہی تھی چلا رہی تھی۔ لیکن ان میں کم تھے جو اس نفاذاً  
میں طوطی کی اس آواز پر کان رکھتے۔ میری مراد حضرت شاہ ولی اللہ رحمۃ اللہ



تذکرہ حضرت شاہ ولی اللہ

سے ہے۔ ان کی مختلف کتابوں میں ان کی صحیح و پکار کی شورشیں اس وقت تک بند ہیں۔ شاہ صاحب رحمۃ اللہ علیہ کا "پیغام" کیا تھا۔ مختلف طریقوں سے وہ مسلمانوں پر پیش کیا جاتا تھا۔ لیکن ان میں علم باؤں، کتاب بازوں اور معارف فروشوں کا ایک گروہ ہر طرف پھیلا ہوا تھا۔ غلطی ہوئی اور بڑی غلطی ہوئی کہ شاہ ولی اللہ کو بھی ان ہی پیشہ وروں میں سے ایک خیال کیا گیا۔ حالانکہ وہ ہر بات میں ان سے جدا تھا۔ اس کی آواز سب سے نرالی تھی۔ لیکن اس کی تمیز کس میں باقی تھی۔

بطور نمونہ کے حضرت شاہ صاحب کے ایک پیغام کا ترجمہ درج کرتا ہوں جس سے اندازہ ہو سکتا ہے کہ "لیلًا و نهارًا اور سرًا و جہرًا" جس

مسلمانوں کے مختلف طبقات کے نام شاہ صاحب کا ایک پیغام اور سب کے لئے مفصل پروگرام

امر کی دعوت دے رہے تھے وہ کیا تھا "تفہیبات الہیہ" کے جامع نے ایک جگہ اس کو بھی درج کر دیا ہے۔ میں اسی کا ترجمہ پیش کرتا ہوں۔ کیونکہ اصل عبارت کے نقل کرنے میں طوالت ہوگی۔ عربی کے جاننے والے عربی میں پڑھ سکتے ہیں۔ خدا جزائے خیر دے مجلس علمی و باہمیل کو جس نے ان چند سالوں میں ان گراں بہا دینیوں کو وقف عام کر دیا ہے۔ بہر حال مہملہ تفہیبات کے ایک طویل نہیں مقالے کے بعض اجزاء یہ ہیں۔ جس میں مسلمانوں کے مختلف طبقات اور گروہوں کو ان کے موجودہ حالات پر تنبیہ کر کے آپ نے اصلاح کی راہ بھائی ہے مثلاً سلاطین اسلام کو مخاطب کرتے ہوئے فرماتے ہیں :-

سلاطین اسلام  
سے خطاب

اسے باوشنا ہوا ملا را علی کی مرضی اس زمانہ میں  
اس امر پر مستقر ہو چکی ہے کہ تمام تلواہیں کھینچ  
لو اور اس وقت تک نیام میں داخل نہ کرو۔

جب تک مسلم، مشرک سے بالکلیہ جدا نہ ہو جائے اور اہل کفر و فسق کے  
سرکش لیڈر کمزوروں کے گروہ میں جا کر شارل نہ ہو جائیں اور یہ کہ  
ان کے قابو میں پھر کوئی ایسی بات نہ رہ جائے جس کی بدولت وہ آئندہ  
سراٹھا سکیں۔ <sup>لیکھو و شہادت</sup> قاتلو صحتی لا تکون فتنۃ و یکون الدین کلہ للہ  
یعنی ان سے جنگ کرتے رہو تا آنکہ فتنہ فرو ہو جائے اور دین "صرف  
اللہ کے لئے مخصوص ہو جائے، پھر جب کفر و اسلام کے درمیان ایسا  
کھلا نمایاں امتیاز پیدا ہو جائے تب تمہیں چاہیے کہ ہر تین دن یا چار  
دن کے سفر کی منزلوں پر اپنا ایک ایک حاکم مقرر کرو۔ ایسا حاکم جو عدل  
و انصاف کا مجسمہ ہو۔ قوی ہو جو ظالم سے مظلوم کا حق وصول کر سکتا ہو  
اور خدا کے حدود کو قائم کر سکتا ہو اور اس میں سرگرم ہو کہ پھر لوگوں  
میں بغاوت و سرکشی کے جذبات پیدا نہ ہوں وہ جنگ پر آمادہ نہ ہوں  
اور دین سے مرتد ہونے کی کسی میں جرأت باقی نہ رہے، نہ کسی گناہ  
کبیرہ کے ارتکاب کی کسی کو مجال ہو، اسلام کا کھلے بندوں  
اعلان ہو۔ اور اس کے شعائر کا علائقہ انہار کیا جائے۔ ہر شخص اپنے  
متعلقہ فراتض کو صحیح طور پر ادا کرے۔ چاہیے کہ ہر شہر کا حاکم اپنے  
پاس اتنی قوت رکھے۔ جس کے ذریعہ سے اپنے متعلقہ آبادی کی

اصلاح کر سکتا ہو۔ مگر اسی کے ساتھ اس کو اتنی قوت فراہم کرنے کا موقع نہ دیا جاتے جس کے بل بوتے پر وہ خود ان سے نفع کیر ہونے کی تدبیر میں سوچنے لگے اور حکومت کے مقابلہ پر آمادہ ہو جائے۔ چاہیے کہ اپنے متعلقہ مقبوضات کے بڑے علاقہ اور اقلیم پر ایسے امیر مقرر کئے جائیں جو جنگی مہمات کا بھی اختیار رکھتے ہوں ایسے امیر کے ساتھ بارہ ہزار کی جمعیت رکھی جائے مگر جمعیت ایسے آدمیوں سے بھرتی ہو جن کے دل میں جہاد کا ولولہ ہو اور خدا کی راہ میں کسی کی ملامت سے خوف زدہ نہ ہوں۔ رہبر کش و متمرّد سے جنگ اور مقابلہ کی ان میں صلاحیت ہو۔ اے بادشاہو! جب تم یہ کر لو گے تو اس کے بعد ملا را علی کی رضا مندی یہ چاہے گی کہ تم لوگوں کی منزلی اور عائلی زندگی کی طرف توجہ کرو۔ ان کے باہمی معاملات کو سلجھاؤ اور ایسا کرو کہ پھر کوئی معاملہ ایسا نہ ہونے پائے جو شرعی قوانین کے مطابق نہ ہو، اسی کے بعد لوگ امن و امان کی صحیح مسرت سے ناز المرام ہو سکتے ہیں۔ اسلامی امیروں کو مخاطب فرماتے ہوئے فرماتے ہیں:-

امراء و ازکان دولت سے خطاب | اے امیرو! دیکھو کیا تم خدا سے نہیں ڈرتے دنیا

کی فانی لذتوں میں تم ڈوبے جا رہے ہو۔ اور جن لوگوں کی نگرانی تمہا سے سپرد ہوئی ہے ان کو تم نے چھوڑ دیا ہے۔ تاکہ ان میں بعض بعض کو کھاتے

اور نکلنے رہیں۔۔۔ کیا تم غلامیہ شراب میں نہیں پیتے؛ اور پھر اپنے اس فعل کو تم برا بھی نہیں سمجھتے؛ تم نہیں دیکھ رہے ہو کہ بہت سے لوگوں نے اپنے اپنے محل اس لئے کھڑے کئے ہیں کہ ان میں زنا کاری کی جائے اور شراب میں ڈھالی جائیں جو اکیلا جائے لیکن تم اس میں دخل نہیں دیتے۔ اور اس حال کو نہیں بدلتے۔ کیا حال ہے ان بڑے بڑے شہروں کا جن میں چھ سو سال سے کسی پر حد شرعی نہیں جاری ہوئی۔ جب کوئی کمزور مل جاتا ہے۔ تو اسے پکڑ لیتے ہو اور جب قوی ہوتا ہے تو چھوڑ دیتے ہو، تمہاری ساری ذہنی قوتیں اس پر صرف ہو رہی ہیں کہ لذت کھانوں کی قسین پکواتے رہو۔ اور نرم و گداز جسم والی عورتوں سے لطف اٹھاتے رہو۔ اچھے کپڑوں اور اپنے مکانات کے سوا تمہاری توجہ اور کسی طرف منعطف نہیں ہوتی، کیا تم نے اپنے سر بھی اللہ کے سامنے جھکائے؛ خدا کا نام تمہارے پاس صرف اس لئے رہ گیا ہے کہ اپنے تذکروں اور قصے کہانیوں میں اس نام کو استعمال کرو اور ایسا معلوم ہوتا ہے کہ اللہ کے لفظ سے تمہاری مراد زمانہ کا انقلاب ہے۔ کیونکہ تم اکثر بولتے ہو خدا قادر ہے کہ ایسا کروے یعنی زمانے کے انقلاب کی یہ تعبیر ہے۔

اے فوجیو اور عسکر یو! تمہیں

**فوجی سپاہیوں کو خطاب**

خدا نے جہاد کے لئے پیدا

تذکرہ حضرت شاہ ولی اللہ

فرمایا تھا۔ مقصد یہ تھا کہ اللہ کی بات اونچی ہوگی اور خدا کا کلمہ بلند ہوگا اور شرک اور اس کی جڑوں کو تم دنیا سے نکال پھینکو گے لیکن جس کام کے لئے تم پیدا کئے گئے تھے اسے تم چھوڑ بیٹھے۔ اب جو تم گھوڑے پالتے ہو، ہتھیار جمع کرتے ہو اس کا مقصد صرف یہ رہ گیا ہے کہ محض اپنی دولت میں اس سے اضافہ کرو اس سلسلہ میں جہاد کی نیت سے تم بالکل خالی الذہن رہتے ہو۔ تم شراب پیئے ہو، بھنگ کے پیالے چڑھاتے ہو، ڈاڑھیاں منڈواتے ہو۔ اور مونچھیں پٹھاتے ہو۔ عام لوگوں پر زیادتیاں اور ظلم کرتے ہو حالانکہ جو کچھ ان کالے کرکھاتے ہو اس کی قیمت ان تک نہیں پہنچتی۔ خدا کی قسم تم عنقریب اللہ کی طرف واپس جاؤ گے پھر تمہیں وہ بتائے گا جو کچھ تم کیا کرتے تھے۔ تمہارے ساتھ خدا کی یہ مرضی ہے کہ اچھے پارسا، صالحین، غازیوں کا لباس اور ان کی دفت اختیار کرو۔ چاہئے کہ اپنی ڈاڑھیاں بڑھاؤ، مونچھیں کٹواؤ، پنج وقتہ نماز ادا کیا کرو۔ اور عام لوگوں کے مال سے بچتے رہو۔ جنگ اور مقابلہ کے میدان میں ڈٹے رہو تمہیں چاہئے کہ سفر اور جنگ وغیرہ کے مواقع پر نماز میں جو آسانیاں اور رخصتیں رکھی گئی ہیں انہیں سیکھ لو مثلاً قصر کرنا، جمع کرنا، سنتوں کے ترک کرنے کی اجازت ہے اس سے واقف ہونا، تیمم کی اجازت سے مطلع ہونا۔ پھر اس کے بعد نماز کو خوب زور سے پکڑ لو۔

مذکرہ حضرت شاہ ولی اللہ

اور اپنی بیویوں کو درست کر لو۔ اور اللہ تعالیٰ تمہارے چاہ و  
منصب میں برکت دے گا اور دشمنوں پر تمہیں فتح عطا فرمائے گا یہ  
عام پیشہ دروں کو مخاطب کر کے فرماتے ہیں :-

ارباب پیشہ! دیکھو! امانت کا جذبہ تم  
سے منفقود ہو گیا ہے۔ تم اپنے رب  
کی عبادت سے خالی الذہن ہو چکے ہو

اہل صنعت و حرفت  
سے خطاب

اور تم اپنے فرضی بنائے ہوئے معبودوں پر قربانیاں چڑھاتے ہو تم  
مدار اور سالار کا حج کرتے ہو۔ تم میں بعض لوگوں نے فال بازی  
اور ٹوٹکا اور گنڈے وغیرہ کا پیشہ اختیار کر رکھا ہے۔ یہی ان کی دولت  
ہے اور یہی ان کا ہنر ہے۔ یہ لوگ خاص قسم کا لباس اور بانا اختیار  
کرتے ہیں۔ خاص طرح کے کھانے کھاتے ہیں۔ ان میں جن  
کی آمدنی کم ہوتی ہے وہ اپنی عورتوں اور اپنے بچوں کے  
حقوق کی پروا نہیں کرتے۔ تم میں بعض صرف شراب خوری  
کو پیشہ بنائے ہوتے ہیں۔ اور تم ہی میں کچھ لوگ عورتوں کو کڑا  
پرچلا کر پیٹ پالتے ہیں۔ یہ کیسا بد بخت آدمی ہے اپنی دنیا و  
آخرت دونوں کو برباد کر رہا ہے۔ حالانکہ حق تعالیٰ نے تمہارے  
لئے مختلف قسم کے پیشے اور کمائے کھانے کے دروازے کھول  
رکھے ہیں جو تمہاری اور تمہارے متعلقین کی ضرورتوں کے  
لئے کافی ہو سکتے ہیں۔ بشرطیکہ غم اعتدال کی راہ اپنے خراج میں

اختیار کرو۔ اور محض اتنی روزی پر قناعت کرنے کے لئے آمادہ ہو جاؤ جو تمہیں باسانی اُخردی زندگی کے نتائج تک پہنچا دے۔ لیکن تم بنے خدا کی ناشکری کی اور غلط راہ حصول رزق کی اختیار کی۔ کیا تم جہنم کے عذاب سے نہیں ڈرتے جو بڑا بڑا بچھوٹا ہے دیکھو اپنی صبح و شام کو خدا کی یاد میں بسر کیا کرو۔ اور دن کے بڑے حصہ کو اپنے پیشہ میں صرف کرو۔ اور رات کو اپنی عورتوں کے ساتھ گزارو۔ اپنے خرچ کو اپنی آمدنی سے ہمیشہ کم رکھا کرو پھر جو بچ جا یا کرے اس سے مسافروں کی، مسکینوں کی مدد کیا کرو اور کچھ اپنے اتفاقی مصائب اور ضرورتوں کے لئے پس ماندہ بھی کیا کرو۔ تم نے اگر اس راہ کو اختیار نہ کیا تو تم غلط راہ پر جا رہے ہو اور تمہاری تدبیر درست نہیں ہے۔

پھر اسی طرح مشائخ کی اولاد اس زمانہ کے عام طلبہ علم اور واعظوں زادوں کو بھی آپ نے خصوصیت کے ساتھ پکارا ہے۔ مثلاً مشائخ کی اولاد کو نصیحت کرتے ہوئے فرماتے ہیں۔

<p>اے وہ لوگو جو اپنے آبا کے رسوم کو بغیر کسی حق کے پکڑے ہوئے ہو یعنی گزشتہ بزرگان دین کی اولاد میں</p>	<p>مشائخ کی اولاد یعنی پیرزادوں سے خطاب</p>
---	---

ہو میرا آپ سے سوال ہے کہ آپ کو کیا ہو گیا ہے کہ ٹکڑیوں ٹکڑیوں ٹوٹیوں ٹوٹیوں میں آپ بٹ گئے ہیں۔ ہر ایک اپنے اپنے راگ

اپنی اپنی منڈلی میں الاپ رہا ہے اور جس طریقہ کو اللہ نے اپنے رسول محمد رسول اللہ صلی اللہ علیہ وسلم کے ذریعہ سے نازل فرمایا تھا۔ اور محض اپنے لطف و کرم سے جس راہ کی طرف راہنمائی فرمائی تھی۔ اسے چھوڑ کر ہر ایک تم میں ایک مستقل پیشوا بنا ہوا ہے۔ اور لوگوں کو اسی طرف بلا رہا ہے اپنی جگہ اپنے کو راہ یافتہ اور راہنما ٹھہراتے ہوئے ہے۔ حالانکہ دراصل وہ خود گم کردہ راہ اور دوسروں کو بھٹکانے والا ہے۔ ہم ایسے لوگوں کو قطعاً پسند نہیں کرتے جو محض لوگوں کو اس لئے مرید کرتے ہیں تاکہ ان سے ٹکے وصول کریں۔ ایک علم شریف کو سیکھ کر دنیا بھرتے ہیں۔ کیونکہ جب اہل دین کی مشکل و شبابہت اور طرز و اندازہ اختیار کریں گے دنیا حاصل نہیں ہو سکتی۔

اور نہ میں ان لوگوں سے راضی ہوں جو سوائے اللہ و رسول خود اپنی طرف بلا تے ہیں۔ اور اپنی مرضی کی پابندی کا لوگوں کو حکم دیتے ہیں۔ یہ لوگ بٹ مار اور راہگیر ہیں۔ ان کا شمار دلوں کذابوں، قتلوں اور ان لوگوں میں ہے جو خوفناک اور آزمائش کے شکار ہیں۔

خبردار! خبردار! ہرگز اس کی پیروی نہ کرنا۔ جو اللہ کی کتاب اور رسول کی سنت کی طرف دعوت نہ دیتا ہو۔ اور اپنی طرف بلاتا ہو۔ اور چاہتی کہ زبانی جمع خرچ صوفیہ کرام کے اشاروں کے متعلق



عام مجلسوں میں نہ کیا جائے۔ کیونکہ مقصد تو (تصوف) سے صرف یہ ہے کہ آدمی کو احسان کا مقام حاصل ہو جائے۔ لوگو! دیکھو کیا تمہارے لئے اللہ تبارک و تعالیٰ کے ارشاد میں کوئی عبرت نہیں ہے۔

ان ہذا اصل طی مستقیماً یہ میری راہ ہے سیدھی اس  
فاتبعوا ولا تتبعوا السبل پر چل پڑو اور مختلف اہل  
تفرق بکرم سبیلہ <sup>لو اہل سبیلہ</sup> پیچھے نہ پڑو، وہ تمہیں اللہ کی  
سے بچھا دیں گے۔

پھر اس زمانہ کے طلبہ علم کو خطاب کر کے فرماتے ہیں:-

ارے ہر عقلو! جنہوں نے اپنا نام  
غلط کار علمائے خطاب "علماء" رکھ چھوڑا ہے۔ تم یونانیوں

کے علوم میں ڈوبے ہوئے ہو۔ اور صرف و نحو و معانی میں  
غرق ہو اور سمجھتے ہو کہ یہی علم ہے۔ یاد رکھو! علم یا تو قرآن  
کی کسی آیت محکم کا نام ہے یا سنت ثابتہ کا۔

چاہئے کہ قرآن سیکھو! پہلے اس کے غریب لغات کو حل کرو۔  
سبب نزول کا پتہ چلاؤ اور اس کے مشکلات کو حل کرو۔ اسی  
طرح جو حدیث رسول اللہ صلی اللہ علیہ وسلم کی صحیح ثابت ہو چکی ہے  
اسے محفوظ کرو یعنی رسول اللہ صلی اللہ علیہ وسلم نماز کس طرح پڑھتے  
تھے، وضو کرنے کا حضور صلی اللہ علیہ وسلم کا کیا طریقہ تھا، اپنی ضرورت  
کے لئے کس طرح جلتے تھے۔ اور حج کیونکر ادا فرماتے تھے۔ جہاد کا

آپ کے کیا قاعدہ تھا۔ گفتگو کا کیا انداز تھا۔ اپنی زبان کی صفات کس طرح فرماتے تھے۔ حضور صلی اللہ علیہ وسلم کے اخلاق کیا تھے۔ چاہیے کہ حضور صلی اللہ علیہ وسلم کی پوری روش کی پیروی کرو۔ اور آپ کی سنت پر عمل کرو۔ مگر اس میں بھی اس کا خیال ہے کہ جو سنت ہے اسے سنت ہی سمجھو نہ کہ اسے فرض کا درجہ عطا کرو۔ اسی طرح چاہیے کہ جو تم پر فرائض ہیں انہیں سیکھو مثلاً وضو کے ارکان کیا ہیں، نماز کے ارکان کیا ہیں۔ زکوٰۃ کا نصاب کیا ہے۔ قدر واجب کیا ہے۔ میت کے حصوں کی مقدار کیا ہے۔ پھر حضور صلی اللہ علیہ وسلم کی عام سیرت کا مطالعہ کرو۔ جس سے آخرت کی رغبت پیدا ہو۔ صحابہ اور تابعین کے حالات پڑھو اور یہ چیزیں فرائض سے فاصل اور زیادہ ہیں لیکن ان دونوں جن چیزوں میں تم الجھے ہوئے ہو۔ اور جس میں سرکھپا رہے ہو۔ اس کو آخرت کے علم سے کیا واسطہ، یہ دنیا کے علوم ہیں۔

پھر ان ہی طلبہ کو فرماتے ہیں :-

جن علوم کی حیثیت صرف ذرائع و آلات کی ہے مثلاً صرف دھو وغیرہ، تو ان کی حیثیت آلہ اور ذریعہ ہی کی رہے۔ وہ نہ کہ خود ان ہی کو مستقل علم بنا بیٹھو، علم کا پڑھنا تو اسی لئے واجب ہے کہ اس کو سیکھ کر مسلمانوں کی بستیوں میں اسلامی شعائر کو رواج دے لیکن تم نے دنیا شعار اور اس کے احکام کو تو پھیلا یا نہیں اور

لوگوں کو زائد از ضرورت باتوں کا مشورہ دے رہے ہو۔ تم نے اپنے حالات سے عام مسلمانوں کو یہ باور کرا دیا ہے کہ علماء کی بڑی کثرت ہو چکی ہے۔ حالانکہ ابھی کتنے بڑے بڑے علما تھے ہیں۔ جو علمائے خالی ہیں۔ اور جہاں علماء پاتے بھی جاتے ہیں وہاں بھی دینی شعاروں کو غلبہ حاصل نہیں ہے۔

پھر آپ نے ان لوگوں کو بھی مخاطب کیا ہے جنہوں نے اپنے دوسو سوں کا نام دین رکھ چھوڑا ہے اور جو ان کے دسواسی معیار پر پورا نہیں اترتا۔ گویا دین سے وہ خارج ہے۔ اس گروہ میں زیادہ تر زہاد، عباد اور دعاظری اس زمانہ میں مبتلا تھے۔ اس لئے عنوان کا آغاز ان ہی سے کیا گیا ہے۔ فرماتے ہیں:-

دین میں خشکی اور سختی کی راہ اختیار کرنے والوں سے میں پوچھتا ہوں۔ اور	دین میں تنگی پیدا کرنے والے واعظوں اور کنج نشین زابدوں سے خطاب
---	---

واعظوں، عابدوں اور ان کنج نشینوں سے سوال ہے جو خالقوں میں بیٹھے ہیں کہ بہ جبر اپنے اوپر دین کو عائد کرنے والو! تمہارا کیا حال ہے۔ بہ بڑی بھلی بات، بہ رطب دیا بس تمہارا ایمان ہے۔ لوگوں کو تم جعلی اور گھڑی ہوئی حدیثوں کا وعظ سناتے ہو۔ اللہ کی مخلوق پر تم نے زندگی تنگ کر چھوڑی ہے۔ حالانکہ تم تو (اسے امت محمدیہ) اس لئے پیدا ہوئے تھے کہ لوگوں کو

آسانیاں ہم پہنچاؤ گے نہ ان کو دشواریوں میں مبتلا کر دو گے تم ایسے لوگوں کی باتیں دلیل میں پیش کرتے ہو جو بیچارے مغلوب الحال تھے اور عشق و محبت الہی میں عقل و حواس بگاڑ کھو بیٹھے تھے جالاںکہ دلیل عشق کی باتیں وہیں کی وہیں لپیٹ کر رکھ دی جاتی ہیں کہ ان کا چرچا کیا جاتا ہے۔ تم نے دوسو اس کو اپنے لئے گوارا کر لیا ہے اور اس کا نام احتیاط رکھ چھوڑا ہے۔ حالانکہ تمہیں صرف یہ چاہیے تھا کہ اعتقاداً و عملاً احسان کے مقام کے لئے جن امور کی ضرورت ہے۔ جس اس کو سیکھ لیتے۔ لیکن جو بیچارے اپنے خاص حال میں مغلوب تھے۔ خواہ مخواہ ان کی باتوں کو اس خاص امور میں گڈمڈ کرنے کی حاجت دیکھی اور نہ ارباب کثیف کی چیزوں کو ان میں مخلوط کرنے کی ضرورت تھی۔

چاہیے کہ مقام احسان کی طرف لوگوں کو بلاؤ۔ پہلے اسے خود سیکھ لو پھر دوسروں کو دعوت دو۔ کیا تم اتنا بھی نہیں سمجھتے کہ سب سے بڑی رحمت اور سب سے بڑا کرم اللہ کا وہ ہے۔ جسے رسول اللہ صلی اللہ علیہ وسلم نے پہنچایا ہے وہی صرف ہدایت ہے جو آپ کی ہدایت ہے۔

پھر تم کیا بتا سکتے ہو۔ کہ جن افعال کو تم کرتے ہو وہ رسول اللہ صلی اللہ علیہ وسلم اور آپ کے صحابہ کرام کیا کرتے تھے۔

آخر میں ایک پیغام مسلمانوں کے نام ہے جس میں کسی خاص طبقہ کی

تخصیص نہیں ہے۔ فرماتے ہیں :-

عام امت مسلمہ سے جامع خطاب	میں مسلمانوں کی عام
امراض کی تخصیص اور علاج کی تجویز	جماعت کی طرف اب
	مخاطب ہوں، اور کہتا

ہوں۔ آدم کے بچو! دیکھو!! تمہارے اخلاق سوچکے ہیں۔ تم پر بے جا حرص و آرزو کا سوار ہو گیا ہے۔ تم پر شیطان نے قابو پالیا ہے۔ عورتیں، مردوں کے سر چڑھ گئی ہیں اور مرد عورتوں کے حق برباد کر رہے ہیں۔ حرام کو تم نے اپنے لئے خوش گوار بنا لیا ہے۔ اور حلال تمہارے لئے بد مزہ ہو چکا ہے۔ پھر قسم ہے اللہ کی، اللہ نے ہرگز کسی کو اس کے بس سے زیادہ تکلیف نہیں دی ہے چاہیے کہ تم اپنی شہوانی خواہشوں کو نکاح کے ذریعہ پوری کرو۔ خواہ تمہیں ایک سے زیادہ نکاح ہی کیوں نہ کرنا پڑیں اور اپنے مصارف و وضع قطع میں تکلف سے کام نہ لیا کرو۔ اسی قدر خرچ کرو جس کی تم میں سکت ہو۔ یاد رکھو۔ ایک کا بوجھ دوسرا نہیں اٹھاتا۔ اور اپنے اوپر خواہ مخواہ تنگی سے کام نہ لو۔ اگر تم ایسا کرو گے تو تمہارے نفوس بالآخر فسق کی حدود تک پہنچ جائیں گے۔ اللہ تعالیٰ اس کو پسند فرماتا ہے۔ کہ اس کے بندے اس کی آسائیوں سے نفع اٹھائیں۔ جیسا کہ یہ بھی اسی کو پسند ہے کہ جو چاہیں۔ اعلیٰ مدارج پر احکام کی پابندی بھی کر سکتے ہیں اپنے

شکم کی خواہشوں کی تکمیل چاہتے کہ کھا لوں سے کرو اور اتنا  
 کمانے کی کوشش کرو جس سے بھکاری ضرورتیں پوری ہوں  
 دوسروں کے سینے کے بوجھ بننے کی کوشش نہ کرو۔ کہ ان  
 مانگ مانگ کر کھایا کرو۔ تم ان سے مانگو اور وہ نہ دیں اسی  
 طرح بے چارے بادشاہوں اور حکام کے اوپر بھی بوجھ نہ بن  
 جاؤ۔ بھارے لئے یہی پسندیدہ ہے کہ تم خود کما کر کھایا کرو۔  
 اگر تم ایسا کرو گے تو خدا تمہیں معاش کی بھی راہ سمجھائے گا جو  
 تمہارے لئے کافی ہوگی۔

اے آدم کے بچو! جسے خدا نے ایک جائے سکونت دے  
 رکھی ہو۔ جس میں وہ آرام کرے۔ اتنا پانی جس سے وہ  
 سیراب ہو۔ اتنا کھانا جس سے بسر ہو جائے۔ اتنا کپڑا جس سے  
 تن ڈھک جائے۔ ایسی بیوی جو اس کی شرم گاہ کی حفاظت  
 کر سکتی ہو۔ اور اس کے رہن سہن کی جدوجہد میں مدد دے  
 سکتی ہو۔ تو یاد رکھو کہ دنیا کامل طور سے اس شخص کو مل چکی  
 ہے۔ چاہیے کہ اس پر خدا کا شکر کرے۔

بہر حال کوئی نہ کوئی کمائی کی راہ آدمی ضرور اختیار کرے  
 اور اسی کے ساتھ قناعت کو اپنا دستور زندگی بنائے۔ اور  
 رہنے سہنے میں اعتدال کا جادہ اختیار کرے۔ اور اللہ کی یاد  
 کے لئے جو فرصت ہم دست ہو اسے غنیمت شمار کرے۔ کم از کم تین

وقتوں صبح، شام اور پچھلی رات کے ذکر کا خاص طور سے خیال رکھے۔ حق تعالیٰ کی یاد، اس کی تسبیح و تہلیل اور قرآن کی تلاوت کے ذریعہ سے کیا کرے۔ ناہر رسول اللہ صلی اللہ علیہ وسلم کی حدیث سے اور ذکر کے حلقوں میں حاضر ہوا کرے۔

اے آدم کے بچو! تم نے ایسے بگڑے ہوئے رسوم اختیار کر لئے ہیں۔ جن سے دین کی اصلی صورت بگڑ گئی ہے۔ تم عاشورہ کے دن جھوٹی باتوں پر اکٹھا ہوتے ہو۔ اسی طرح شب بیداری میں کھیل کود کرتے ہو۔ اور مردوں کے لئے کھانے پکانے کھلانے کو اچھا خیال کرتے ہو۔ اگر تم پیچھے تو اس کی دلیل پیش کرو۔

اسی طرح اور بھی بری بری رسمیں تم میں جاری ہیں۔ جن سے تم پر تمھاری زندگی تنگ کر دی ہے۔ مثلاً تقریبات کی دعوتوں میں تم نے حد سے زیادہ تکلف برتنا شروع کر دیا ہے۔ اسی طرح ایک بری رسم یہ بھی ہے کہ کچھ بھی ہو جائے لیکن طلاق کو گویا تم نے ناجائز ٹھہرا لیا ہے۔ یوں ہی بیوہ عورتوں کو نکاح سے روکے رہتے ہو۔ ان رسموں میں تم اپنی دولت ضائع کرتے ہو، وقت برباد کرتے ہو۔ اور جو صحت بخش روش تھی اسے چھوڑ بیٹھے ہو۔ تم نے اپنی نمازیں برباد کر رکھی ہیں۔ تم میں کچھ لوگ ہیں جو دنیا کمائے ہیں اور اپنے دھندوں میں اتنے پھنس گئے ہیں کہ

نماز کا انہیں وقت ہی نہیں ملتا۔ کچھ لوگ ہیں جو قصہ کہانی  
سننے میں وقت گناتے ہیں۔ خیر پھر بھی اگر ایسی مجلسیں لوگ  
ایسے مقامات پر قائم کیا کرتے جو مسجدوں سے قریب ہوں تو  
شاید ان کی نمازیں ضائع نہ ہوتیں۔ تم نے زکوٰۃ کو بھی چھوڑ  
دیا ہے۔ حالانکہ کوئی ایسا دولت مند نہیں ہے۔ جس کے اقربا  
اعزہ میں حاجت مند لوگ نہیں ہوتے۔ مگر ان لوگوں کی وہ  
مدد کیا کریں ان کو کھلایا پلایا کریں اور زکوٰۃ کی نیت کر لیا کریں  
تو یہ بھی ان کے لئے کافی ہو سکتی ہے۔ تم میں بعضوں نے  
روزے چھوڑ رکھے ہیں۔ خصوصاً جو فوجی ملازم ہیں کہتے ہیں  
کہ وہ روزہ رکھنے پر قادر نہیں ہیں۔ یعنی جو محنت انہیں برداشت  
کرنی پڑتی ہے اس کے ساتھ روزے نہیں رکھ سکتے۔  
تم کو معلوم ہونا چاہئے کہ تم نے راہ غلط کر دی ہے اور تم  
حکومت کے سپینہ پر بوجھ بن گئے ہو۔ بادشاہ جب اپنے  
خزانہ میں اتنی گنجائش نہیں پاتا۔ جس سے تمہاری تنخواہ  
ادا کرے تب رعایا پر زندگی کو دشوار کرتا ہے۔ سپاہیوں پر  
تمہاری کیسی بڑی عادت ہے۔ کچھ لوگ ایسے بھی  
ہیں جو روزے رکھتے ہیں لیکن سحری نہیں کرتے اور رمضان  
میں ان سخت کاموں کو نہیں چھوڑتے۔ جن کی وجہ سے روزے  
ان پر گراں گزرتے ہیں۔



آخر میں فرماتے ہیں :-

لما را علی کی طرف سے اصلاحی مطالبات کا اس زمانہ میں جن امور کے متعلق تقاضہ ہو رہا ہے۔ اس کا ایک طویل باب ہے۔ کھڑکی سے آدمی بڑی نیکیوں کو جھانک سکتا ہے اور ڈویر کے لئے اس کا نمونہ کافی ہے۔

میں نے قصداً شاہ صاحب کے ان دعوتی پیغاموں کا ترجمہ پیش کیا ہے۔ جس سے اس کا بھی اندازہ ہو سکتا ہے۔ کہ عام طور پر مسلمانوں کے ہر طبقہ کی ہندوستان میں کیا حالت ہو چکی تھی۔ نیز اسی سے حضرت شاہ صاحب کے اندرونی جذبات و احساسات کا بھی سراغ مل سکتا ہے کہ ان کی نگاہیں کہاں کہاں تھیں۔ جو لوگ ان کی کتابوں کو حقیقت، شرافیت، تقلید و عدم تقلید یا صرف تصوف و کلام کے متعلقہ مباحث تک محدود خیال کرتے ہیں۔ ان کے لئے بھی ان تقریروں میں تہنیت ہے۔ چاہیے کہ شاہ صاحب کی خدمات کی قیمت لگاتے ہوئے ذرا زیادہ بلند نظری سے وہ کام لیں۔

خلاصہ یہ ہے کہ قدرت کی طرف سے	ہندی مسلمانوں کا جمود
مکونہی طور پر بھی مسلمانان ہند کو مسلسل	یا مرنے کا تہیت
الارم دیا جا رہا تھا اور تشریحی حیثیت سے	

پہنچنے والوں کے صحیح جانیشینوں کو اٹھا یا جا رہا تھا جو انہیں بار بار چونکا رہے تھے، جگا رہے تھے۔ لیکن وہ اپنی جگہ کچھ فیصلہ کر چکے تھے۔ ان کے بڑوں

اور چھوٹوں نے گو یا مرنے کا تہیت کر لیا تھا۔

ادھر مرہٹوں کا نازک ترین مرحلہ محض اللہ کے رحم و کرم سے طے ہو گیا تھا۔ چاہئے تھا کہ آنکھیں کھل جائیں لیکن شاہ صاحب کے جو کچھ مطالبات تھے ان میں سرموفرق نہ ہوا تھا۔ نتیجہ یہ ہوا کہ جہاں فساد کے ایک جڑ توڑ کی جڑ نکلی تھی۔ بلکہ پتہ یہ ہے کہ شاہ ابدالی غازی نے سکھوں کی قوتوں پر بھی مختلف ضربیں ایسی لگائی تھیں کہ پنجاب کے مسلمان اگر چاہتے تو وقفہ کی ان گھڑیوں میں جاگ سکتے تھے۔ لیکن وہ اسی طرح دسوتے رہے جیسے پہلے تھے۔ گویا ان کو کالا سونگھ گیا تھا۔

آخر قدرت کے قوانین جو اٹل ہیں وہ بھی کام کرتے رہے ادھر ان اندرونی قوتوں کی شدت میں کچھ کمی ہوئی۔ لیکن شمال شرق اور جنوب مشرق کے ساحلی

قدرتی قانون کے مطابق اس خواب غفلت کی سزا انگریزی اقتدار کا آغاز

کناروں سے وہی قوم جس کے متعلق مسلمانوں کے اہل لغت کہی یہ لکھا کرتے تھے کہ

انگریز کا لفظ انگریز کے وزن پر ہے یہ اصنافی نوع کی ایک قسم ہے جو کبھی کبھی سمندر کے کنارے نکالیا ہوتی ہے۔

انگریز بروزن انگریز نوعی ست از نوع انسانی کہ گاہ گاہ بہ کنارِ دریا ظاہری شود۔

تو ان ہی دنوں میں جب پانی پت کے میدانوں میں مرہٹوں کا فیصلہ

ہو رہا تھا۔ قدرت کسی اور فیصلہ کا انتظام کر رہی تھی۔ بنگال کے ناظم سراج الدولہ

تذکرہ حضرت شاہ ولی اللہ

کی فوج لارڈ کلپف (المشہور بہ کلایو) کے اس شیخون حملہ سے دل از دست رفتہ ہو چکی تھی۔ جس میں غالباً پہلی دفعہ چھماقی بندو قوں کے چلانے والوں کو کارٹوسی گولیوں کا تجربہ ہوا تھا۔ طباطبائی نے لکھا ہے کہ کلایو اور اس کے ساتھی۔

کچھ رات رہے بہت سے انگریز کشتی سے اتر کر سراج الدولہ کی فوج کے پشت کی طرف سے بندو قیں سرکتے ہوئے اس کی فوج میں گھس گئے وہ باڑھ مارنے میں وقفہ نہیں دیتے تھے اور مسلسل مارچ کرتے ہوئے آگے بڑھے چلے جاتے تھے۔ اور بندو ق کی گولیاں اولوں کی طرح سراج الدولہ کے فوجیوں پر برس رہی تھیں۔

سراج الدولہ کی فوج پر اسے  
کارٹوسی بندو قوں کے ساتھ  
لا رڈ کلایو کا پہلا شیخون حملہ

اکثر کشتی فرود آمدہ از طرف پشت لشکر  
تفنگ افگنان داخل شدند فاعلمہ  
در شلک نداوہ قدم بقدم راہ می  
پیوندند و گولہ تفنگ چون تگرگ  
بلابرسر لشکریان سراج الدولہ می  
بارید۔

ظاہر ہے کہ ہندوستانی سپاہیوں کو "گولہ تفنگ چون تگرگ" کا پہلی دفعہ تجربہ ہوا تھا وہاں نہ ڈوہال کام آتی تھی، نہ نیزہ، نہ تلوار اور نہ اس کے ہاتھ اور پتیرے، نتیجہ یہ ہوا کہ

سراج الدولہ کے لشکر میں ابتری اور قیامت کا نمونہ

بہ مشاہدہ این رست خیز کہ نمونہ محشر  
اس بھاگ دوڑ میں جو قیامت کا نمونہ

تذکرہ حضرت شاہ ولی اللہ

میں پڑا میں زندگی گزار دوں ؟

لیکن اس کے باپ اور نانا کے نمک پروردہ محمدی نے سر بلا دیا۔

اور چند وار اس کے ناز نہیں پیکر

پر اس نے کئے وہ زمین پر گھڑیا

اور بولا بس کرو میرا کام تمام ہو گیا

اور انتقام اپنے آخری انجام کو

پہنچ گیا۔

وضربے

چند بریکر

ناز میں او

سراج الدولہ کا

لرزہ خیز قتل

زور بروئے زمین افتاد گفت بس ست

کہ من کار من تمام شد انتقام بانجام

رسید۔

وہی مرشد آبلو جہاں بنگالی

دبھارو اڑیسہ کے اس

مطلق العنان خود سر بادشاہ

اپنے پایہ تخت مرشد آباؤ کے بازاروں

میں سراج الدولہ کی لاش

کی سواریاں شاہانہ تجل و شکوہ سے روز نکلا کرتی تھیں آج اس کی

لاش او برہودج نیلے انداختہ

لاش ایک ہاتھی کے ہودج پر ڈال

بطور تشہیر در شہر گردانیدند

اور میر جعفر کی کھال اڑھ کر کر نل کلیم (کلا یو) اور اس کے بانشینوں نے

کمپنی بھلور کے نام سے سرزمین ہند پر اس تخت کو بچھا دیا جو آج تک بچھا ہوا ہے۔

ہندوستان کے مسلمانوں کو الغازی الابدال جس شاہ عالم اور شجاع الدولہ

کے سپرد کر کے خود تندرہار روانہ ہو گئے تھے۔ حضرت شاہ صاحب کی وفات

کے تقریباً دو سال بعد کلا یو نے یہ مقام الہ آباد مشہور

بنگال، بہار اٹریسیہ  
کی دیوانی کمپنی بہار  
کے نام

بنگال، بہار اٹریسیہ بنام کمپنی وزیر  
رشیاج الدولہ (وہاڈ شاہ رشاہ عالم)  
دعوات و چار و ناچار قبول نمودہ بروقت  
خواہش او فرامین اسناد نوشتہ دادند۔

اتنے بڑے بڑے صوبوں کی کل مال گزاری چوبیس لاکھ مقرر ہوئی اور  
چالیس ہزار سالانہ ناظم بنگالہ کے اخراجات کے لئے طے ہوئے اور  
کمپنی کے مہر کے ساتھ قبولیت نامہ  
جو مالگزاری کے معاہدہ کی دستاویز تھی  
بادشاہی دفتر میں داخل ہوئی۔

بقول طباطبائی اتنا اہم کام اتنی آسانی سے انجام پا گیا۔  
کہ بیع و شرائے خراب ہر دار و چار پائے  
رہو اور ہم باہم زودی بدون تکرار  
یک سوئی نمی شود، انفصال و  
انقطاع یافتہ۔  
کہ کسی بوجھ لادنے والے گھے اور  
کسی چوپایہ کی خریداری بھی اتنی  
جلدی بغیر کسی رود و کد اور تکرار کے  
طے نہیں ہوتی لیکن یہاں اتنا  
بڑا معاملہ طے پا کر ختم ہو گیا۔

”ذاتی المملک من تشاء وتنزع المملک ممن تشاء“ کی پھر  
ایک تفسیر گنگا جمن کے سنگم پر لکھی گئی۔ شاہ عالم نام کو ہندوستان کے  
بادشاہ تھے۔ لیکن کرنل اسمٹ جو ان کی نگرانی کے لئے الہ آباد میں پہنچا  
گیا تھا۔ اس کا یہ حال تھا کہ:-

از صدائے بادشاہی	فرنگی ٹھیکہ داروں کی نزاکت و ماعنی
نقارہ نوبت	نقارہ نوبت
خانہ پادشاہی	خانہ پادشاہی
کی آواز سے	کی آواز سے

کہ در قلعہ ابود گا ہے ناخوش گشتہ  
تو اختن نوبت را مانع می شد  
مردم نقارخانہ ناچار ممنوع از عمل  
خود بودند۔ یہ ہے۔

ناخوش ہوتا تھا اور نقارہ کے  
بجانے میں مانع ہوا۔ نقارخانے  
و اے مجبور ارک گئے۔

تازہ پڑے نخل کہیں آپ کے خواب ناز ہیں  
ہم نہیں چاہتے کمی اپنی شہ دراز میں  
ان ”ٹھیکہ داروں“ کی نزاکت و ماعنی اب کیا کہنے تھے۔ ع  
غنیہ چکا تو کہا سر میں و صک ہوئی  
فانا لله وانا الیہ راجعون

ظاہر ہے دین کا وہ دیوانہ جو مسلسل پچاس ساٹھ سال سے آسمان کے  
ان بدے ہوئے تیوروں کا اندازہ کر رہا تھا۔ اس کی اندرونی تڑپ اور  
بے چینی کبھی کبھی ابدالی اور حافظ الملک رحمت خاں، شجاع الدولہ اور میر قاسم

تذکرہ حضرت شاہ ولی اللہ

۱۱۲  
کی شکلیں بن بن کر نمایاں ہوتی تھیں۔ لیکن جن کے لئے وہ تڑپتا تھا۔ وہ

تو سوتے ہوئے تھے، کیا کرتا، کب تک اپنے جگر کے نالوں سے آسمان کو ہلاتا۔

آخر عمر میں جب وصیت نامہ ترتیب

دینے لگے۔ تو جہاں اور باتیں لکھیں

ان میں سب سے زیادہ دردناک

آخر میں شاہ ولی اللہ

کی دردناک وصیت

وصیت وہ ہے جسے پڑھ کر کلیجہ کانپ اٹھتا ہے۔ دنیا کی سب سے

بڑی اسلامی سلطنت کے عاصمہ پایہ تخت) میں بیٹھ کر اسی سلطنت کا

ایک عالم لکھتا ہے اور حالات نے جو رنج پلٹا تھا ان کا صحیح اندازہ کرنے

کے بعد لکھتا ہے :-

ہم لوگ اجنبی مسافر لوگ ہیں ہمارے

باپ دادا اس ملک میں بحالت

مسافرت و غربت ہی یہاں داخل ہوئے

ما مردم غریبم کہ در دیار ہندوستان

آبا کے ما بخریت افتادہ اند۔

روحیت نامہ ص ۱۱

(اور پھر وہی حالت واپس ہو گئی)

حضرت کے کلام اور مختلف کتالیوں سے جہاں تک میں سمجھ سکا ہوں

ایسا معلوم ہوتا ہے کہ ان پر اپنی قوم کی اس حالت کا خاص اثر تھا وہ دیکھ

رہے تھے کہ اگر یہی لیل و نہار ہیں تو اس ملک میں اب دین اور اہل دین کا

بس خدا ہی حافظ اور اب اس میں شک کی گنجائش ہی کیا باقی تھی جو کچھ

ہونے والا تھا اس کی صبح بلکہ صبح سے بھی زیادہ روشنی طلوع ہو چکی تھی

قوم کی تقدیر ان پر واضح ہو چکی تھی۔

”تذکرہ حضرت شاہ ولی اللہ

اور آج نہی نہیں بلکہ میرا تو خیال ہے کہ ۱۳۳ھ میں جب آپ کی عمر تقریباً ۲۰ سال کی تھی اچانک آپ کا سفر حجاز کے لئے آمادہ

۱۳۳ھ میں حالات کی نزاکت کے باوجود شاہ صاحب کے سفر حجاز کا اصل راز

ہو جانا اور ایسے زمانہ میں اس خطرناک ارادہ پر عمل کر گزرنے کی ٹھان لینا جب بحر عرب، بحر ہند اور بحر احمہ کے تمام سواحل پر انگیزی، ولندیزی قزاقوں اور فرانسیسی و انگریزی تاجر صورت ملک گیروں کی بحری ترک تازیوں کے حوالاں گاہ بنے ہوئے تھے۔ علاوہ حاجیوں کے جہاز لوٹے جاتے تھے۔ جس کی تفصیل کا یہ موقع نہیں بلکہ ایک مستقل مضمون کی ضرورت ہے۔ یوں بھی شمالی ہند سے جنوبی ہند کے علاقوں کو طے کر کے سورت کی بندرگاہ تک پہنچنا آسان نہ تھا۔ خشکی میں ہر جگہ خصوصاً صوبجات متوسط اور مالوہ گجرات جو بندرگاہ کے راستہ پر واقع تھے۔ مرہٹوں کی شورشوں کی خصوصی آماج گاہ بنے ہوئے تھے۔ تاہم شاہ صاحب راہ کی ان تمام دشواریوں کے باوجود عزم حجاز کو پورا کر کے رہے راستہ کا یہ حال تھا کہ رات کو اگر کوئی ساتھی کسی گاؤں یا آبادی میں بھی چھوٹ جاتا تھا تو شاہ صاحب ”یا بدیع العجائب یا بدیع العجائب“ کا وظیفہ شروع کر دیتے تھے جس کے یہ معنی ہیں کہ گویا ایسے آدمی کا بچ کر خطرہ سے نکل آنا ایک عجوبہ روزگار بات تھی۔ بہر حال میرے نزدیک علاوہ جمع و زیارت اور دوسرے مقاصد کے ایک بڑا محرک، جیسا کہ آئندہ بھی اس پر کچھ بحث



کی جائے گی مسلمان ہند کے تاریک مستقبل کا احساس بھی تھا جس کی امت سزیمین ہند میں اس حال میں گرفتار ہونے والی تھی کچھ ان تک خبر پہنچانی تھی اور جہاں کی دعائیں رونہیں ہوتیں وہاں بھی کچھ عرض کرنا چاہتے تھے۔ اسی سلسلہ میں ان کو مکہ معظمہ میں وہ خواب دکھلایا گیا جس کا ذکر گزر چکا۔ اور مدینہ منورہ میں یہ سرفرازی نصیب ہوئی کہ خود ختمی آبا صلی اللہ علیہ وسلم نے براہ راست اس بشارت سے منتخرفرمایا کہ

ان مراد الحق نیک ان  
تبع شملہ من شمل الامۃ  
المرحومۃ ہک  
(صفحہ ۶۲ فیوض)

تمہارے متعلق خدا کا ارادہ ہو چکا ہے  
کہ امت مرحومہ کے محنتوں میں سے  
کسی جتنے کی تنظیم تمہارے ذریعہ  
سے کی جائے۔

میرے خیال میں یہ ہندوستان ہی کی امت مرحومہ تھی جس کی پرانگندگیوں کی تنظیم کا کام ایک خاص الہی تدبیر سے حضرت اور حضرت کے دو دمان اور "ذریات طیبات" سے لیا گیا۔ اس مضمون کو کسی آئندہ مناسب مقام پر ذرا تفصیل سے انشاء اللہ عرض کروں گا۔

شاہ صاحب نے ہندوستان کو بالکل خیر باد  
کہہ کر حجاز ہی میں اقامت کیوں نہیں کر لی

بالفعل یہاں سوچنے کی  
بات یہ ہے کہ ایسی حالت  
میں جب شاہ صاحب

ہندوستان کو چھوڑ چکے تھے اور ایک دوسری صورت بھی آپ کے سامنے  
تھی۔ یعنی اپنی اس مسافرت کی مصیبت اور غربت کا ازالہ جس کا احساس

تذکرہ حضرت شاہ ولی اللہ

انہیں اس ملک میں تو ہو چکا تھا۔ یوں بھی تو کر سکتے تھے کہ بجائے غربت اور مسافرت کی مصیبت کے ملک حجاز ہی میں رہ پڑتے۔ کیونکہ گو ان ممالک کی خیر بھی نظر نہیں آرہی تھی۔ اور مسلمان جن علاقوں کو اب تک اپنا وطن سمجھ رہے تھے مستقبل کی گھڑیوں پر نظر رکھنے والے وہاں بھی ان کی غربت اور مسافرت کو بے پاؤں آتا ہوا دیکھ رہے تھے لیکن پھر بھی سے

جو ہجرت کر کے بھی جائیں تو اب فسلی کہاں میں

کہ اب امن و امانِ شام و نجد و قریوں کی ایک

کی حالت پیدا نہ ہوتی تھی۔ بالخصوص سرزمین حجاز تو ترکی اور مصری سلطنتوں کے بیچ میں بہت کچھ قابل بھروسہ تھی پھر اس مقدس ملک میں آپ کو قیام کا بھی کافی موقع ملا۔ مختلف مقامات میں آپ کو مختلف اشنائے بھی ہوتے رہے اور طرح طرح کے مکاشفے مختلف رنگوں میں ہوئے مگر ان میں کسی جگہ بھی آپ کو اس کا ایسا نہ کیا گیا کہ ہندوستان کی واپسی کا ارادہ ترک کر دو۔ یہی نہیں بلکہ آپ کے بعض متوسلوں نے ہندوستان کی ان حالتوں کو دیکھ کر جب چاہا کہ حجاز سے واپس نہ ہوں اور وہیں رہ پڑیں اور مشورۃً شاہ صاحب کو اس بارہ میں خط لکھا تو آپ نے جواب میں تحریر فرمایا کہ

اور یہ ارادہ کہ وطن کی طرف اب

واپس نہیں ہونا چاہتے تو اس پر

اصرار نہ کرو جب تک خود تمہارا

سینہ نہ کھل جائے یا کسی اور شخص

واما عزم ترک الرجوع

الی الوطن فلا تبدواؤ بہ

حتی یشرح اللہ صدرکم

او صدر رجل لا حکمکم

(یعنی خود شاہ صاحب کو شریعہ صریح

تھارے لئے نہ ہو جائے۔

بلکہ بظاہر ایسا معلوم ہوتا ہے کہ امت مرحومہ کے جن طبقہ کے "شمل" کے اجتماع کی آپ نے بشارت پائی تھی۔ اس کے لئے بہر حال اسی "عالم غربت" میں مرنا اپنے لئے پسند کرتے تھے۔ حتیٰ کہ حالات جب روز بد سے بدتر ہوتے چلے جا رہے تھے اور آپ کو اس کا یقین ہو گیا۔ کہ اب اس ملک پر مسلمانوں کی حکومت قائم نہیں رہ سکتی۔ اور بہر حال غیر اسلامی قوتوں کا اس پر اقتدار قائم ہی ہو جائے گا۔ تو اب چاہیے آپ اسے اپنے دل کی قلبی خیال کیجئے یا جہاں اور بہت سی چیزیں انہوں نے "یعنی اشارات" کے تحت لکھی ہیں۔ اس کا بھی اعلان کسی گمان غالب کے تحت میں نہیں بلکہ یقین و اقتقاد کی صورت میں کیا ہے۔

اور جس بات کا مجھے یقین ہے وہ یہ ہے کہ اگر مثلاً ہندوؤں کا ہندوستان کے ملک پر تسلط قائم ہو جائے اور یہ تسلط مستحکم اور ہر پہلو کے اعتبار سے ہو۔ جب بھی اللہ تعالیٰ کی حکمت کی رو سے یہ واجب اور ضروری ہے کہ ہندوؤں کے سرداروں اور لیڈروں کے دل

شاہ صاحب کی ایک  
والدین  
اعتقاد  
ان

مخیر العقول توقع

انفق علیٰ اقلیم ہندوستان  
فلسہ مستقرہ عامۃ واجب  
فی حکمت اللہ تعالیٰ ان  
یلہم رؤسائهم المتدین

تذکرہ حضرت شاہ ولی اللہ

میں یہ الہام کرے کہ وہ دین اسلام

کو اپنا مذہب بنا لیں۔

دین اسلام

(تظہیرات الہیہ ص ۳۱)

غالباً آپ کی یہ تحریر "پانی پت" کے تقدیری فیصلے سے پہلے کی ہے

اور خاص کر اسی قوم کے تسلط کے خیال کو انہوں نے تمثیل کی شکل میں پیش کیا ہے۔ بہر حال ہندوستان کے متعلق

"پاساں مل گئے کبھے کو صنم خانے میں"

ان کا نظریہ بلکہ عقیدہ تھا۔ بلکہ سچ یہ ہے کہ غالباً اسی نظریہ کے

موجد اول بھی وہی ہیں کیونکہ انہوں نے لکھا ہے کہ "کما الہم الترتک"

یعنی جیسے ترکوں کو قبول اسلام کی الہامی توفیق ہوئی اور جو اسلامی مجتہدے

کو سرنگوں کر رہے تھے۔ خود اس کے آگے سرنگوں ہو کر صدیوں اسلامی علم

کے دنیا میں تنہا علم بردار رہے۔

لیکن باوجود اس خیال کے کہ "غربت و مسافرت"

کی حالت میں بھی سرزمین ہند کو چھوڑنا نہیں

چاہتے تھے۔ انہوں نے اس کا خیال کبھی نہیں

شاہ صاحب اور

نظریہ وطنیت

پکایا۔ کہ بجائے عرب کے اپنا مرکزی تعلق بھی ہم ہندوستان ہی سے

قائم کر لیں، اپنی اسی وصیت میں شدت کے ساتھ اصرار لکھتے ہیں:-

ہم مسلمانوں کے لئے ناگزیر ہے

مارا لادست کہ حرین محترمین

کہ حرین محترمین ہم جایا کریں ورنہ

رویم روتے خود را برآں آستانہا

چہروں کو آستانوں پر جا کر ملا کریں۔

مالیم۔

اور آخر میں دو ٹوک قطعی فیصلہ کی صورت میں ارقام فرماتے ہوئے نظریہ "وطنیت" کی جو واقعی جڑ ہے اس پر تیر لگاتے ہیں۔

سعادۃ مائیں ست و شقاوت ہماری سعادت اور کامیابی اسی میں

مادہ اعراض ازیں ۔ ہے۔ اور ہماری بد بختی و شقاوت

اس مسلک سے روگردانی اور اعراض

کرنے میں ہے۔

کس قدر عجیب بات ہے آج "ہندی قومیت" اور "انڈین نیشنلسٹی" کی راہ کا جو سب سے بڑا کاٹنا خیال کیا جاتا ہے کہ مسلمان جسم کو اپنے تو رکھتے ہیں ہندوستان میں لیکن دل ان کا رہتا ہے مکہ اور مدینہ میں کہا جاتا ہے اور علامہ نے کہا جاتا ہے کہ جب تک یہ ڈوری کاٹ نہیں دی جائے گی۔ اس ملک میں صحیح وطنیت "کا جذبہ کبھی بار آور نہیں ہو سکتا اور سچی بات بھی یہی ہے کہ وطن پرست ہی نہیں بلکہ ایک اچھے وطن دوست کے لئے بھی یہ بات دنیا کی نظریں قابل تعجب ہو سکتی ہے اور ضرور ہو سکتی ہے کہ رہتا ہے وہ ہندوستان میں اور ہر قصوری دیر بعد وہ سر جھکاتا ہے۔ اس خطہ کی طرف، اس ملک کی طرف، اس سمت کی طرف اور اس قبلہ کی طرف جو ہزاروں میل سمندر پار ایک ریگستان میں ہے "وطن پرستوں" کے نزدیک تو یہ طریقہ غلط اور اتنا غلط ہے کہ جہاں تک جلد ممکن ہو اس کا خاتمہ کر دینا چاہیے۔ لیکن وطن پرستوں کے ایک حلقہ میں بھی اس کی لاسود کوشش جاری ہے کہ دولاں نظریوں میں تطبیق دی جائے

تذکرہ حضرت شاہ ولی اللہ

اور "ما جعل اللہ لرجل من قلبین فی جوفہ" کے تدرقی قانون کو توڑ کر  
چاہا جاتا ہے کہ ایک ہی آدمی کے سینے میں دو دل بنا دیئے جائیں۔ ایک  
الاولیٰ آخر کسی دوسرے اللہ کا اضافہ اپنے مجبوروں، مظلوبوں، مقصودوں  
میں کیونکر کریں۔

بہر حال جس کی جو سمجھ میں آ رہا ہے کر رہا ہے۔ اور ذاتی طور پر  
میں ان خیالات میں کسی خیال کی ترجیح کی صلاحیت اپنے اندر نہیں پاتا۔  
لیکن حضرت شاہ صاحب کا خیال یہی تھا کہ مسلمانوں کی ساری سعادت  
اسی میں ہے کہ وہ اپنا مرکز حرم کی زمین پاک ہی کو بنائے رکھیں۔ اور ان  
کی پوری بدبختی یہی ہے کہ کسی حیثیت سے بھی وہ ان دونوں مقدس  
مقاموں سے الگ ہو جائیں۔

اور صرف یہی نہیں۔ بلکہ اپنی مختلف  
کتابوں کے مختلف مقاموں پر منجملہ  
چند کئی امور کے شاہ صاحب جس  
پر بالکل بے اختیار ہو کر بھڑکتے

حجازی تہذیب اور مسلمانوں  
کے امتیازی طریقہ زندگی کے  
بارہ میں شاہ صاحب کا تشدو

ہیں وہ یہ ہے کہ "مسلمان خواہ کسی ملک میں اپنی اہل لائی زندگی گزاریں۔  
لیکن بہر حال اپنی وضع قطع اور طرز بو دو ماند میں ان کو اس ملک کے  
مقامی باشندوں سے قطعاً جدا رہنا چاہئے اور جہاں کہیں رہیں اپنی عزتی  
شان اور عزتی رجحانات ہی میں ڈوبے رہیں"۔ اسی وصیت میں فرماتے ہیں  
اور اپنے اس خیال کی توجیہ کرتے ہوئے فرماتے ہیں:-

تذکرہ حضرت شاہ ولی اللہ

عربیت نسب، عربیت لسان  
ہر دو فخریہ است کہ ما السید الاولین  
والآخرین و افضل انبیاء والمرسلین  
و فخر موجودات علیہ و علی آلہ الصلوٰۃ  
والتسلیمات نزدیک ہی گزارا تندر۔

۱۲۰

عربی لسان، عربی زبان یہ دونوں  
چیزیں ہمارے لئے فخر ہیں کہ انھیں  
دونوں نسبتوں سے ہم سید الاولین  
والآخرین افضل الانبیاء والمرسلین  
علیہ افضل الصلوٰۃ والتسلیمات سے  
نزدیک رہتے ہیں۔

پھر اس کے بعد اور صراحت کرتے ہیں کہ

شکر نعمت عظمیٰ آل بست کہ  
بقدر امکان عادات و رسوم  
عرب اول کہ نشاء آنحضرت  
صلی اللہ علیہ وسلم است راز  
دست مذہبیم۔  
اس سب سے بڑی نعمت کا شکر  
یہی ہے کہ حتی الوسع عرب اول  
کے عادات و رسوم جو آنحضرت صلی  
اللہ علیہ وسلم کا نشاء ہے، اس کو ہم  
اپنے ہاتھوں سے نہ چھوڑیں۔

شاید ہمارے ہی بعض حلقوں میں قیامت کا شور برپا ہو جائے گا اور  
غل مچا یا جائے گا۔ جب ان کو سنا یا جائے گا کہ یہی امام ولی اللہ جن کو ہندی  
ٹینٹلزم اور "قومی پالیسی" کے پہلے علم بردار لیڈر ثابت کرے کی کوشش  
کی جا رہی ہے۔ اپنی اسی وصیت میں آگے فرماتے ہیں کہ

رسوم عجم و عادات ہنود را  
در میان خود نہ گذاریم  
عجم و غیر عربی اقوام کی رسمیں اور  
ہندوؤں کی عادتوں کو چاہیے۔  
کہ ہم اپنے اندر کسی طرح باقی نہ رکھیں

تذکرہ حضرت شاہ ولی اللہ

اب اللہ مجھے بتاؤ۔ کہ جب شاہ صاحب ہی کا نام لے کر مسلمانوں کو لباس اور وضع قطع تک میں غیروں کے قدم بقدم چلنے کا مشورہ دیا جائے اور مجھے اس پر حیرت اور غصہ ہو تو کیا تصور دار میں ہی ہوں؟

انصاف! انصاف! اے اہل انصاف! اللہ انصاف!!

اور اسی ایک جگہ کو نہیں "ذی الاما جم" ر غیر عربی اقوام کے فیشن کے متعلق ایک ایک کی صدا شاہ صاحب نے اپنی کس کتاب میں نہیں لگائی ہے۔ آپ نے ایک مکتوب میں اس کا اندازہ کر کے کہ "وضع و قطع" یا فیشن کی تبدیلی کا غرض پہلے کھاتے پیتوں اور ان ہی لوگوں کو پکڑتا ہے۔ جو تھوڑی بہت معاشی فراغ بالی رکھتے ہوں جس کا شاہ صاحب کو تو فقط اندازہ ہوا تھا۔ اور ہم اپنی آنکھوں سے اس کا تماشہ کر رہے ہیں۔ اگرچہ اس زمانہ میں "امیروں" کی "حقیقت" پر "تعلیم یا ننگی" کی چادر اڑھا دی گئی ہے اور جب ارباب ثروت و فراغت کا ذکر آتا ہے۔ تو عموماً لوگوں کا ذہن پرانے جاگیرداروں اور زمینداروں کی طرف منتقل ہو جاتا ہے۔ حالانکہ مدت ہوتی۔ کم از کم مسلمانوں میں تو اس طبقہ کا گویا خاتمہ ہو چکا ہے اور اب ان کی جانشینی کا کام وہی لوگ انجام دے رہے ہیں جو کسی نہ کسی حیثیت سے موجودہ حکومت کے متوسلین ہیں، ان میں وہ سارے عوارض پیدا ہو چکے ہیں جو عموماً امیروں اور امیرزادوں کے ساتھ خاص ہیں لیکن ایک لفظ "تعلیم یافتہ" لول کر خود ہی نہیں بلکہ دوسرے بھی ان کو امر و اغنیار



کے جرگہ سے باہر کر دیتے ہیں اور اب جو کچھ امیروں کے متعلق سنا جاتا ہے۔ سمجھتے ہیں کہ اس کا نشانہ "تعلیم یافتوں کا معاشی وسعت رکھنے والا گروہ نہیں ہے۔ بہر حال شاہ صاحب نے اس خط میں چند خاص طبقات سے مکتوب ایہ کو پیرہیز کرنے کا حکم دیا ہے۔ اسی سلسلہ میں فرماتے ہیں :-

مجرور! بچے رہنا اس تو نگر امیر  
سرکش سے جو خواہ مخواہ غیروں  
رہعمیوں کے فیشن کو زبردستی اختیار  
کرتا ہے اور جو لوگ صحیح راہ سے  
منحرف ہیں۔ ان سے برابری اور  
مقابلہ کے میدان میں گھسا پھرتا  
ہے۔

فایا کد	اہل عجم کے فیشن
اغنی طایغ	اختیار کرنے والوں
یشکف	سے شاہ صاحب
زی الامام	کی بے زاری
دیتدا	

خل فی مضاربتہ الجماجم  
(منقول از حیات ولی ص ۲۹)

موجودہ اصطلاح کے "تعلیم یافتوں" اور پرلئے معاورہ کے تو نگروں  
امیروں میں یہ دونوں خصوصیات کتنے بہتر طریقے پر پائی جاتی ہیں۔  
لیکن شاہ صاحب بیچاروں کو کیا معلوم تھا کہ آئندہ دنوں میں ارباب  
غنا و ثروت تو اپنی امارت و تو نگری کی وجہ سے بہ تکلف زبردستی غیروں کی  
ریس کریں گے۔ لیکن جو غربت کی وجہ سے اس مرض سے محفوظ رہیں گے  
ان کے سران ہی کی امامت اور قیادت کے نام سے غیروں کے لباس  
اور معاشرت کے منڈھنے کی کوشش کی جائے گی۔ فانا لله وانا الیہ راجعون

تذکرہ حضرت شاہ ولی اللہ

اس قصہ کو مختصر کر کے میں پھر اپنے  
اصل مضمون کی طرف متوجہ ہوتا ہوں  
یعنی بہر حال شاہ صاحب کے گوشہ

پھر شاہ صاحب نے ہندوستان  
کو کیوں نہیں چھوڑا

بیانات سے یہ بات ظاہر ہو گئی کہ ہندوستانی مسلمانوں کے ان مصائب  
کو دیکھتے ہوئے بھی اور اس کا بھی اندازہ لگاتے ہوئے کہ زوال کی یہ حالت  
ابھی دور تک جاتے گی۔ "شاہ صاحب" نے "ہندوستان" چھوڑنے کا ارادہ  
کبھی نہیں فرمایا اور نہ کسی کو اس کا مشورہ دیا کہ محمد رسول اللہ صلی اللہ  
علیہ وسلم کی تصدیق کرنے والے کروڑوں مسلمانوں کو ان کے حال پر چھوڑ کر  
محض اپنی تن آسانی کے لئے ملک سے باہر نکل جائیں گویا یہ

زاہدداشت تابِ جمالِ پریٰ زخاں  
کنجے گرفت و ترسِ خدارا بہانہ ساخت

حالانکہ جب زندگی اہتلائی کشمکشوں  
ہی کا نام ہے۔ اور جو بھی جہاں  
کہیں بھی جس حال میں ہے۔ وہ

در حقیقت کشمکشِ حیات سے  
کسی طرح پیچھا چھوٹ نہیں سکتا

ع "زندگی ہے یا کوئی طوفان ہے" ————— کی چیخ میں

اہتلا ہے۔

حتیٰ کہ ایک ملک، ایک مذہب، ایک رنگ، ایک معاشرت  
رکھنے والا یورپ آج جن قیامت خیز مصیبتوں کا شکار ہے اس سے زیادہ  
کا تو شاید تصور بھی نہیں کیا جاسکتا۔ اور آج کیا کب ایک صدی بھی باقی

اتحاد و اشتراک و تعلیم و تہذیب و رواداری اس ملک میں خون کی ندیاں نہیں بہی ہیں، سروں کو گردلوں سے نہیں اڑایا گیا ہے اپنے ہی ہم مذہبوں نے خود اپنے مذہب والوں کی عورتوں کو بیوہ اور بچوں کو یتیم نہیں کیا ہے گھروں میں آگ نہیں لگائی ہے۔ مال و دولت کو تاخت و تاراج نہیں کیا ہے۔ ہاں تو پھر "تم خیراً" کے خیالی منصوبے پکانا کہ یہاں سے چھوڑ کر دوسری جگہ چلے جائیں گے تو عاقبت نصیب ہوگی۔ اور جس آسمان کے نیچے یہاں ہیں کسی دوسری زمین میں وہ آسمان بدل جائے گا خام خیالی نہیں تو کیا ہے؟ بلاشبہ بعض اوقات خاص حالات میں تو میں اس فعل پر بھی مجبور ہوتی ہیں۔ اور مجبوری ارادی نہیں بلکہ مجبوری ہی کی شکل میں آتی ہے اس وقت اس پر عمل ناگزیر ہو جاتا ہے۔ اور ایسی حالت میں عمل نہ کرنے والے اپنی قومی و ملی خصوصیات کو کھو بیٹھتے ہیں۔ لیکن یہ تھوڑی پریشانی کے بعد پیٹھ پھیر کر مورچہ چھوڑ دینا اور اسی کو عقل و رائے کا حکم قرار دینا میرے خیال میں ہزدلی ہی نہیں۔ بلکہ ان لاکھوں بلکہ کروڑوں بیسیوں کمزوروں کے ساتھ غداری بھی ہے۔ جنہیں دشمنوں کے پنجوں میں پھڑپھڑانے کے لئے چھوڑ دیا جائے۔ حتیٰ الوسع حالات کا مقابلہ کرنا چاہیے اور اپنے سے زیادہ ان بے وسیلہ غریب ہم قوموں کا خیال کرنا چاہیے جو اپنے اندر بھاگنے کی سکت بھی نہیں پاتے۔ میرا خیال ہے کہ شاہ صاحب نے اسی خیال سے ہندوستان کو چھوڑنے کا ارادہ نہیں فرمایا۔ اور اپنے

تذکرہ حضرت شاہ ولی اللہ

کو اس حد تک راضی کر لیا کہ اگر خدا نخواستہ اس پر ہنود کا عام اور نام  
 دخل و قبضہ بھی ہو گیا تو اس وقت بھی ان کو یقین تھا جیسا کہ پہلے بھی یقین  
 دلایا گیا ہے کہ "وہی نہیں جن پر ہم گرتے ہیں بلکہ وہ بھی جو ہم پر گریں گے  
 ان کو چکنا چور ہونا پڑے گا۔" اسلام کی مادی تاریخ بجائے پہلی صورت  
 کے دوسری صورت کی شہادتیں اپنے اندر زیادہ تعداد میں رکھتی ہے۔ جب  
 گرا چور ہوا، ایران گرا بھسم ہو گیا۔ مصری ہم پر ٹوٹے ان کو ٹوٹنا پڑا۔  
 ترک چھپے۔ لیکن ہم ہی نے ان کو اپنے جھپٹے میں لے لیا۔ اور  
 یہ بھی تو سوچنا چاہیے۔ کہ ہمارا نصب العین صرف خود ہی جینا نہیں ہے  
 بلکہ اسی کے ساتھ دوسروں کو جلائے کا کام بھی تو ہمارے سپرد ہے۔  
 اور بقول حضرت شاہ صاحب کے "ختم نبوت" کے اسباب میں ایک  
 بڑا سبب یہ بھی ہے کہ پہلے تو شخصی انبیاء اٹھاتے جاتے تھے۔ لیکن  
 محمد رسول اللہ صلی اللہ علیہ وسلم کے صدقہ میں جب ایک امتداد ہی  
 اخرجت للناس کی سند دے کر دنیا کے لئے اٹھائی گئی ہے پھر  
 اب نا تو نبوتوں کی ضرورت ہی کیا رہ جاتی ہے۔ قرآن مجید میں متعدد  
 جگہ آنحضرت صلی اللہ علیہ وسلم کی شہادت اور نگرانی کو اس کے ساتھ  
 وابستہ کیا گیا ہے کہ ہم بھی شہداء علی الناس روینا کے انساں کے  
 نگران بنے رہیں۔ ایسا معلوم ہوتا ہے کہ اس عہدہ کے ٹپنے کے ساتھ  
 ہی اپنے رسول کی شہادت و نگرانی سے ہم محروم ہو جاتے ہیں کیونکہ  
 جس دن سے ہمارا دماغ عام انساؤں سے ہٹ کر صرف اپنی جماعت تک

محدود ہو گیا ہے۔ روز بروز ان نگرانیوں کی برکات سے ہم محروم ہوتے چلے جاتے ہیں۔ جو ابنی الخاتم صلی اللہ علیہ وسلم کی نگرانی کے لازمی نتائج ہیں کیا کروں بات میں بات نکلتی چلی آتی ہے قلم کو روکنا ہوں۔ لیکن یہ خیال کر کے کہ پھر موقع ملے نہ ملے جو کچھ اپنے اندر ہے دوسروں تک پہنچا دیا جائے۔ جذبات دبانے سے نہیں رہتے اور سلف کے حالات سننے یا سنانے کا مقصد بھی صرف سننا یا سنانا نہ ہونا چاہیے۔ ماضی سے مستقبل کی زندگی میں اگر کچھ مدد مل سکتی ہے تو پھر یہ کام کی بات ہے۔ ورنہ بجز ایک دلچسپ داستان کے وہ اور کیا ہے۔

ہاں تو میں عرض کر رہا تھا کہ ہندوستان  
ہی میں قیام کا ارادہ طے کرتے ہوئے  
شاہ صاحب نے یقیناً اپنے عمل کا

ہندوستان میں قیام  
اور مستقبل کا کام

کوئی پروگرام بنایا۔ اگرچہ یہ تفصیل انھوں نے اپنے دستور العمل کے ضوابط کو کسی جگہ قلم بند نہیں فرمایا ہے۔ لیکن پھلوں سے بھی درختوں کی نوعیت کا پتہ چلا یا گیا ہے۔ خود جس کا عمل اس کے منصوبے کی نہریت اگر ہمارے سامنے پیش کرتا ہو تو ہمیں اس کے سمجھنے اور پڑھنے سے انکار نہ کرنا چاہیے۔

بہر حال میں نے جہاں تک غور کیا ہے اور شاہ صاحب کی کتابوں کی کثرت مطالعہ نے جن نتائج تک مجھے پہنچایا ہے۔ اس کا خلاصہ میرے الفاظ میں یہ ہو سکتا ہے کہ اپنے زمانہ کے مختلف فتنوں کو دیکھ دیکھ کر

ان کے رونگٹے کھڑے ہو جاتے تھے۔ گویا ٹھیک ”الطیب النعم“ میں  
جو شاہ صاحب کا پہلا شعر ہے۔

کان مجوما او مضت فی العیاب

عیون الافاعی اور رؤس العقاد

ترجمہ) تاریکیوں میں جو ستارے چمک رہے ہیں۔ مجھے ایسا معلوم  
ہوتا ہے کہ یہ ناگوں کی آنکھیں ہیں یا بچھوؤں کے سر ہیں۔  
وہ سماں ہندوستان میں ان کی آنکھوں کے سامنے گھوم رہا تھا۔  
انہوں نے اندازہ کر لیا تھا اور وہ نہ کرتے تو کون کر سکتا تھا کہ اب  
بنے رہو گے تم اس ملک میں کب تک

بہ دیر یا بسویر رہی یہی نام ہندو اسلامی حکومت کے خاتمہ کا وقت  
قریب آچکا ہے۔ ان کے سامنے سوالی آتا ہو گا کہ آخر ان کروڑوں مسلمانوں  
کا انجام کیا ہو گا۔ معاش کا کفیل تو ”رزاق مطلق“ ہے۔ جب  
تک جو جتیا ہے ذوالقوۃ المتین۔ بہر حال اس کا انتظام کسی نہ کسی  
شکل میں کر ہی دیا کرتا ہے۔ اور یوں تمناعت کی راہوں کو چھوڑ کر  
کوئی سیزہ کوئی ہی پر مصر ہو تو آج انگلستان جو نہ صرف سیاسی قوتوں  
کے ذریعہ سے دنیا کے آباد ترین پیداواروں کا ”تہا خرمن“ ہے۔ بلکہ تجارت  
صنعت و حرفت اتمار، رلوبا الغرض مالی انتفاع کے ممکنہ وسائل کی کنجیاں  
ساری روئے زمین کی اسی کے ہاتھ میں ہیں اور کس انگلستان کا یہ حال  
ہے جو اپنے طول و عرض میں بنگال کے کسی متوسط درجہ کے ضلع سے

سے بھی بڑا نہیں ہے۔ آبادی بمشکل صرف چار ساڑھے چار کروڑ تک پہنچتی ہے۔ لیکن باایں ہمہ ان چار کروڑ میں تقریباً دو کروڑ لبرس اور مزدوروں کے پیٹ پیٹ کے شور سے آسمان تھرا رہا ہے۔ آئے دن حکومت والوں پر پتھر پھینکے جاتے ہیں، کھڑکیاں ٹوڑی جاتی ہیں اور جو کچھ ہوتا رہتا ہے۔ روزناموں کے تاروں میں اس کی خبریں چھپتی رہتی ہیں۔ بھلا جس ملک کو خود آزادی ہی حاصل نہیں ہے بلکہ بیسیوں ممالک واقایم کی آزادیاں بھی اسی کی آزادی میں ہضم ہو چکی ہیں سیاست بھی "تجارہ بھی، صنعت بھی، حریت بھی" اور اس کے سوا ہر راہ سے ہر چیز ہر قوم کی اسی انگلستان کے باشندوں میں فنا ہو رہی ہے۔ جب اس کا یہ حال ہے تو جن کا یہ خیال ہے کہ صرف غیروں سے آزاد ہو کر ہم بتیس کروڑ انسانوں کی "آواز شکم" کو قناعت کے ذریعہ سے نہیں بلکہ حرص و آرز کی بھٹیوں کو بھڑکا کر دبانے میں کامیاب ہوں گے ان کے اس خیال کو خواب و خیال کے سوا اور کیا کہا جاسکتا ہے۔ آج جو حضرات عوام کو اپنے جھنڈوں کے نیچے پیٹ بجا بجا کر بلا رہے ہیں اور دنیا کو یہ بتلا اور سمجھا رہے ہیں کہ انسان کے لئے سب سے مقدم اور اہم پیٹ کا مسئلہ ہے۔ اور اعضاء انسانی میں ضروری نہیں بس معدہ ہے۔ ان کو "بیکر معقول" سے کام لینا چاہیے۔ کہ جس راہ پر آدم کی اولاد کو وہ لے جا رہے ہیں یہ ترکستان جا رہی ہے یا کعبہ پہنچاتے گی۔

”تذکرہ حضرت شاہ ولی اللہ

بہر حال میرے نزدیک شاہ صاحب کے سامنے مسلمانوں کے ”شکم“ کے غم سے زیادہ زندگی کے اس ”سوال اہم“ کا ”غم“ تھا۔ جس کے جواب کے بغیر اس دنیا کی ہرزنگی بے نتیجہ ہو کر رہ جاتی ہے۔ یعنی محمد رسول اللہ صلی اللہ علیہ وسلم نے مسلمانوں کو ”انجام“ کی درستی کے لئے ”آغاز“ کا جو دستور خدا کی طرف سے پہنچایا تھا۔ شاہ صاحب دیکھ رہے تھے کہ مسلمانوں کو اس پیغام سے جو تعلق ہے۔ ان فتنوں کی پہلی زد قدرتا اسی تعلق پر پڑے گی۔ اب تک تو ہر مسلمان علاوہ موروثی مسلمان ہونے کے ”علی وین ملوکہم“ کے قانون کے تحت بھی مسلمان ہی رہنے میں فائدہ محسوس کرتا تھا۔ بلکہ غیروں میں بھی کتنے تھے جو اپنے مسلمان نہ ہونے پر اس زمانہ میں پچھتاتے تھے۔ لیکن جب ”ملوک“ بدل جائیں گے اور ”ابتدا عوفھا وجعلوا اعزۃ اھلھا اذلۃ وکن لک یفعلون“ کے مستمر قاعدہ کی بنیاد پر اس وقت اسلام سے وابستگی کا یہ ”ملوکی“ ذریعہ بھی باقی نہ رہے گا۔ سوال یہی تھا کہ پھر اسلام اور پیغمبر اسلام صلی اللہ علیہ وسلم کے دامن مبارک کے ساتھ بندھے رہنے کی ہندوستان میں مسلمانوں کی کیا شکل ہوگی۔

شاہ صاحب کے زمانہ کے ”علما و مشائخ“ کی کمزوریاں | دوسری طرف

لہ قرآن کی آیت ہے کہ ملکہ سبائے کہا تھا کہ ”سلاطین جب کسی ملک میں داخل ہوتے ہیں تو اس کو بگاڑ دیتے ہیں اور ملک کے عزت والوں کو خوار و ذلیل کر دیتے ہیں۔ ۱۲۔



تذکرہ حضرت شاہ ولی اللہ

وہ یہ بھی دیکھ رہے تھے کہ ہندوستان میں مذہب اسلام کی تعلیم و تعلم  
نشر و اشاعت کے جو ذمہ دار ہیں۔ ان کے دونوں طبقوں یعنی مذہب  
کے ظاہری رسوم و عام عقائد کے محافظ جنہیں عموماً علما کہتے ہیں اور مذہب  
کی واقعی روح اور اس کے باطنی مقاصد کے علم بردار جنہیں صوفیہ  
مشاخ کہتے ہیں۔ دونوں گروہوں کا اس زمانہ تک پہنچے پہنچے عجیب  
حال ہو رہا تھا۔ شاہ صاحب کے جس "پیغام" کا ترجمہ پہلے درج کر دیا  
ہوں، اسی سے اندازہ ہو سکتا ہے کہ اس عہد کے علماء کی کیا حالت تھی  
کہ ان کو مخاطب کر کے فرمایا تھا۔

اشغلتکم علوم الیونانیین  
وبالنسرف والفقو والمعانی  
تم یونانیوں کے علوم اور صرف و نحو  
و معانی میں الجھے ہوئے ہو۔

فقہیوں کی بے راہ روی  
اور بے بصری

اور یہ تو عام علماء کا حال تھا خصوصیت  
کے ساتھ جنہیں علماء دین کا لقب  
حاصل تھا۔ اور فلسفہ و منطق سے وہ

ناکارہ تھے جن کا نام فقہا تھا ان کی یہ کیفیت تھی کہ دین کے حقیقی مشرور  
قرآن و حدیث اور ائمہ مجتہدین اور ان کے تلامذہ کے اقوال تک سے  
بہت دور آگے نکل کر ہر وہ چیز جو فقہ کے نام سے کسی کتاب میں لکھی ہوئی  
ہوتی۔ ان کے نزدیک "وحی محکم" اور "نص قطعی" کا درجہ حاصل کئے ہوئے تھی  
اپنی مشہور کتاب "انصاف" میں فقہاء عصر کی تصویران الفاظ میں کھینچے ہیں  
فالفتیہ یومئذ ہوا الشر  
اس زمانہ میں فقہاء اس شخص کا نام

تذکرہ حضرت شاہ ولی اللہ

ہے جو باتوں میں ہو زور زور سے ایک  
جڑے کو دوسرے جڑے پر ٹپکتا  
ہو۔ جو فقہاء کے اقوال قوی ہوں یا  
ضعیف سب کو یاد کر کے بغیر اس  
انتیاز کے ان میں سے کس میں قوت  
ہے کس میں نہیں ہے وہ انھیں اپنے  
جڑوں کے زور سے چلنا کرتا رہے۔

اسی گروہ کے متعلق دوسری جگہ لکھتے ہیں۔ کہ ان بے تمیز لوگوں کا یہ  
خال ہے کہ خود امام ابو حنیفہؒ ان کے تلامذہ اور بعد کے علماء کے اقوال تک  
میں فرق نہیں کر سکتے۔

یعنی اس زمانہ کے نقیہوں کا خیال  
یہ ہے کہ طویل و ضخیم شرحوں اور  
فتاویٰ کی کتابوں میں جو مسائل پائے  
جاتے ہیں۔ یہ سارے کے سارے  
امام ابو حنیفہ اور ان کے شاگردوں  
کے ہیں یہ مسکین نقیہ اس کی تمیز  
نہیں رکھتا کہ جو باتیں ائمہ کے ہول  
کی بنیاد پر ان کی طرف منسوب  
کی گئی ہیں۔ ان میں اور جو واقعی

المشدد ق شد تید  
الذی حفظ اقوال الفقہاء  
قربہا و ضعیفہا من غیر  
تمیز و سر و ہا لبتششقة  
شد تید

(۹۳)

و نزعہ ان جمیع ما یوجد  
فی ہذا الشرح الطویل  
و کتب الفتاویٰ الضمہ  
فہر قول ابی حنیفہ و  
صاحبہ ولا یفرق  
بین القول الخرج و  
بین ما ہو قول فی  
الحقیقۃ ولا محصل معنی  
قولہم علی تخریج الکرمی

تذکرہ حضرت شاہ ولی اللہ

۱۳۲

کن او علی تخریج الطحاوی

کن او لا یعیز بین قولہم

جواب المسئلة علی قول

ابی حنیفہ کن او علی اصل

ابی حنیفہ کن او (۱۸۶)

ان کے اقوال ہیں ان میں کمیازت

ہے وہ بیچارہ فقہ کی یہ اصطلاح کی

نہیں سمجھتا جو لکھتے ہیں کہ فلاں

بات کرخی کی تخریج پر بنی ہے

یا طحاوی کی تخریج سے اس کا تعلق ہے

اسی طرح یہ قول کہ ابو حنیفہ کے قول پر مسئلہ کا جواب یہ ہے۔ اور

ابو حنیفہ کی اصل پر جواب یہ ہے۔ ان دونوں قولوں میں ان کو کوئی تمیز

نہیں ہوتی اور یہ بیچارے ان میں کوئی فرق نہیں جانتے۔

اس قسم کی واقعی تنقیدوں سے ان کی کتاب میں معمور ہیں۔ ماسوا اس

کے ایک گروہ ان لوگوں کا بھی تھا جو

فہموا للطلب العلم تو صلا

الی العزود را الجالا فاصح

الفقهاء بعد ما كانوا

مطلوبین طالبین و بعد

ان كانوا اعزوا بالاعراض

عن السلاطین اذلة

بالا اقبال علیہم (۱۸۷)

طلب علم کے لئے اس لئے آمادہ

ہوئے تاکہ علم کو اپنی عزت اور جہاد

کے حاصل کرنے کا ذریعہ بنائیں۔

نتیجہ اس کے بعد یہ ہوا کہ فقہاء جو

پہلے عوام کے مطلوب تھے اب یہی

عوام کے طالب ہو گئے اور سلاطین اور

بادشاہوں کے دربار سے الگ

رہنے کی وجہ سے جو معزز شمار کئے

جاتے تھے اب بادشاہوں کے آستانوں پر وہ جھک کر ذلیل و خوار ہو رہے تھے

تذکرہ حضرت شاہ ولی اللہ

دین کے ان غاشیہ برداروں کو شاہ صاحب دیکھ رہے تھے۔ اور ان کا سینہ شق ہوا جاتا تھا۔ ملوکی "رابطہ کے ختم ہونے کے بعد مسلمانوں کو ان کے صحیح دین پر باقی رکھنے کی ایسوں سے کیا توقع ہو سکتی تھی پھر کچھ بھی دن پشیراں ہی دنیا طلب علمائے ہاتھوں اکبر کے دربار میں اسلام کا جو ہنچا ہو چکا تھا۔ اس کا نقشہ بھی شاہ صاحب کے پیش نظر تھا۔

دوسری طرف صوفیہ اور مشائخ صوفیوں کی افسوسناک حالت | کی جو کیفیت تھی شاہ صاحب

کے درمندانوں کے لئے وہ صرف اذیت اور دکھ ہی بنی ہوئی تھی کیونکہ علمائے زیادہ غریب مسلمانوں پر اس زمانہ میں خصوصاً ہندوستان میں ان ہی کا اثر غالب تھا۔ ان کی سمجھ میں نہیں آتا تھا کہ اگر مسلمان ان ہی کے ہاتھوں میں سپرد کر دیئے گئے تو یہ ان کو کہاں لے جا کر فرق کریں گے اپنے وصیت نامہ میں لکھتے ہیں:-

کرامتوں کے بیچنے والے اس زمانہ میں سب کے سب رجبز اس کے جسے خدا چاہے، اپنی طلسماتی کارروائیوں اور علم نیرنج کے نتائج کو کرامات سمجھے بیٹھے ہیں۔

کرامات فردشاں این زماں  
ہمہ الاما شاہ اللہ طلسمات و نیرنج  
را کرامات والہستہ اند

پھر اس کی تفصیل کرنے کے بعد کہ آدمی طلسمی قوانین اور علوم نیرنج کے زور سے کس کس قسم کے "خوارق" دکھا سکتا ہے آخر میں فرماتے ہیں کہ

تذکرہ حضرت شاہ ولی اللہ

و اعمال جوگ کہ بعض ملاحظات  
جوگیہ را خالصتہ تمام است در  
اشراف و کشف۔

۱۳۴

اور جوگ کی بعض تدبیریں، کیونکہ  
جوگیوں کی زندگی کے بعض پہلوؤں  
کو دوسرے کی حالت پر فی الجملہ اطلاع  
یا کشف وغیرہ سے خاص تعلق ہے۔

جن لوگوں نے شاہ صاحب کے متعلق خیال قائم کیا ہے کہ انہوں

نے ہندوستان کے براہمہ اور جوگیہ کے فلسفہ و پیدانت اور فلسفہ یوگا کو اسلامی

حقائق سے مخلوط کر کے ایک "جدید ہندی دین" کی بنیاد ڈالی ہے۔ کیا ان

کی نگاہوں سے یہ اور اس قسم کی بیسیوں عبارتیں نہیں گزری ہیں۔ شاہ  
صاحب نے صاف کھل کر لکھ دیا ہے کہ

میں نے بہت سے سادہ لوحوں  
کو دیکھا ہے کہ کسی شیخ سے جب  
اس قسم کے عمل وغیرہ کو سیکھ چکے  
ہیں تو ان باتوں کو ٹھیک کرمت  
قرار دیتے ہیں۔

بسیارے از سادہ لوحاں دیدہ  
ایم کہ چون این اعمال از شیخ  
فرگرفته اند آں را عین کرمت  
می دانند۔

لیکن واقعہ یہ ہے کہ:-

صلاح و فحور، مقبول بودن یا  
مردود بودن دریں جا پیمہ فرق  
پیدائنی کند

نیکی کاری یا بدکاری اسی طرح مقبول  
ہونا یا مردود ہونا اس معاملہ میں اس  
اختلاف حال سے کوئی فرق نہیں  
پڑتا، یعنی ان روحانی ورزشوں

یہ نتائج ہر ایک میں پیدا ہوتے ہیں خواہ شقی ہو یا سعید۔

خصوصاً جو زمانہ شاہ صاحب کا تھا۔ طرح طرح  
**نمود و نمود کا فتنہ** کے طریقے اور نئی نئی شکلوں میں تصوف پیش

ہو رہا تھا۔ آپ ہی کے عہد میں دہلی کا وہ مشہور مرد و معروف یہ۔  
 "نمود و نمود" ایک خاص بھیس میں ان ہی طلسمی نیر بجاتی جو گیاتی  
 طریقوں کو سیکھ کر نمودار ہوا تھا۔ جس نے ایک خاص زبان اور اس  
 کے قواعد ایجاد کئے تھے۔ اور اپنے ایک ساتھی کو محرم اسرار بنا کر۔  
 آئوزہ مقدمہ نامی کتاب کے الہام کا دعویٰ کیا تھا۔ مدعی تھا کہ  
 نبوت اور وصیت کے درمیان ایک اور لاہوتی عہدہ ہے۔ جس کی تعبیر وہ  
 "بیگوک" کے لفظ سے کرتا تھا، کہتا تھا کہ ہر اولو العزم پیغمبر کے ساتھ ہمیشہ  
 لوز بیگوک ہوا کئے ہیں اور آنحضرت صلی اللہ علیہ وسلم کے ساتھ بھی لوز  
 بیگوک کا پیدا ہونا ضروری ہے پھر شیعوں کی جماعت میں تو یہ کہتا کہ  
 بیگوک اول حضرت علی کرم اللہ وجہہ تھے۔ ان کے بعد آٹھ اماموں تک یعنی  
 حضرت علی رضا علیہ السلام تک امامت اور بیگوکت کے عہدے ایک ہی ذات  
 میں جمع ہوتے رہے۔ ان کے بعد صرف امامت رہ گئی اور لوزاں آخری  
 بیگوک کا منصب مجھے حاصل ہوا ہے۔ مجھ ہی پر یہ عہدہ ختم بھی ہوتا ہے  
 اور سینوں سے کہتا کہ چار بیگوک تو خلفاء راشدین تھے۔ اور باقی چار بیگوکوں  
 کے لئے بنی امیہ اور عباسیہ کے بعض ایسے خلفائے کے نام لیتا جو گونہ نیکی اور  
 دینی حمیت میں امتیاز رکھتے تھے اور لوزاں بیگوک اپنے کو ٹھیراتا۔

اس لئے عوام کو فریب دینے کے لئے اپنے مریدوں اور لڑکوں لڑکیوں کے خاص خاص مجہول المعنی نام رکھے تھے۔ مثلاً وہی محرم اسرار جو گویا اس کا علیحدہ تھا۔ اس کا نام "دوہی پار" تھا نما نمود اور فغا نمود یہ اس کے لڑکوں اور "نمانہ کلاں نمانہ خورو" لڑکیوں کے نام تھے۔ مریدوں کو "نر بود" کہتا تھا۔ اس نے پنج وقتہ نمازوں کے سوا "وید" نامی عبادت کا طریقہ جاری کیا تھا۔ جو طلوع و غروب و استواء شمس کے وقت ایک خاص طریقہ سے ادا کی جاتی تھی علاوہ اسلامی عیدوں کے چند مزید تہواروں کا اضافہ کیا تھا۔ یعنی جن دنوں میں راجیاد باللہ، وحی کی اس پر ابتداء ہوئی۔

ملعون مدعی تھا کہ اس پر بھی وحی دو طریقوں سے آتی ہے ایک میں آفتابی قرص اس کے سامنے نمودار ہوتا ہے اور اسی پر حرف لکھے ہوتے نظر آتے ہیں۔ اور دوسری میں آواز آتی ہے۔ الغرض خرافات کا ایک سیلاب تھا جو پیر و مرید نے مل کر بہایا تھا چونکہ بعض امراء بھی اس کے معتقد ہو گئے تھے۔ اس لئے عوام کا میدان بھی اس کی طرف تہیج بڑھتا جاتا تھا۔ حتیٰ کہ فرخ سیر بادشاہ بھی اس کی استجابت و عار کی شہرت سن کر تنہائی میں ملائیکار نے یہ سن کر کہ بادشاہ ملنے آ رہا ہے کمرہ کا دروازہ بند کر دیا۔ ہزار منت و ساجت کے بعد جب دروازہ کھلا تو بادشاہ کے سامنے اس مرگ چھالے کو پھینک کر جس پر خود بیٹھا ہوا تھا بولا۔

پلوست تخت گدائی و شاہی  
ہمہ داریم آنچه می خواہی

تذکرہ حضرت شاہ ولی اللہ

بادشاہ اپنے ساتھ روپوں اور اشرفیوں کی تھیلیاں نذر کے لئے گیا۔ ٹھوکر مار کر کنارہ کر دیں۔ جب فرخ سیرتے بہت اصرار کیا تو خود نوشتہ قرآن دے کر اس کی اجرت کل ستر روپیہ اس لئے قبول کی۔ بادشاہ پر اس کی مصنوعی بے نیازی واستغنا کا پورا اثر ہوا۔ نتیجہ یہ ہوا کہ اب تک تو کچھ علماء اور عام پبلک کے خوف سے اپنے مزر خرافات کے علانیہ اظہار کی اسے جرأت نہ ہوتی تھی۔ لیکن بادشاہ کی عقیدت مندی کے بعد خوب کھل کھیلا ایک خاص قسم کی لمبی ٹوپی سر پر رکھے آگے آگے دو جھنڈوں کے ساتھ اس کے "فربود" اس کی سواری نکالتے تھے۔ باہم ایک دوسرے پر عنبر و گلاب چھڑکتے جاتے اور وہی مجہول المعنی اخزاعی الفاظ والے منتر جپتے جاتے تھے۔ اور اب ان کو کوئی کچھ نہیں کہہ سکتا تھا۔ دلی کی ایک بڑی مخلوق اس کی معتقد اور اس کی اصطلاح میں اس کی "فربود" ہو گئی تھی۔ فرخ سیرت کے عہد تک اس کا یہی حال رہا۔ محمد شاہ کے زمانہ میں جب محمد امین خاں منصب وزارت سے سرفراز ہوئے تو منجملہ اور کاموں کے اس "ممودا نمود" کی بھی خبر لینی چاہی لیکن اتفاق دیکھے۔ جیسا کہ طباطبائی نے لکھا ہے۔ ٹھیک ان ہی دنوں میں جب اس کی گرفتاری کے احکام جاری ہوئے۔ امین خاں جو مرض تو لہج میں پہلے ہی سے مبتلا تھے

۱۔ حضرت آصف جاہ اول باقی سلطنت آصفیہ کے علم زاد بھائی تھے ان کے قہقہے

آگے بھی آرہے ہیں۔ ۱۲۰



انتقال کر گئے۔ مردود "وامنود" کے لئے ان کی موت استدراج کا ذریعہ بن گئی۔ اب کیا تھا۔ خوب سن تراہیوں کی لینے لگا۔ اگر دو تین سال بعد خود بھی مر گیا۔ اور اسی کے بعد اس کے خلیفہ اول "دوہی یار" اور صاحبزادے بلند اقبال "نما منود" میں نصف لی و نصف لک کے قصہ میں جھگڑا ہو گیا۔ دوہی یار نے آخر ایک دن جب اس کے اکثر "مربودوں" کا مجمع تھا کھڑے ہو کر "سازش" کا سارا قصہ سنا دیا۔ دونوں مل کر جو مسودات بناتے اور کاٹ پیٹ کر درست کرتے تھے ان کا طومار لوگوں کے سامنے پیش کیا۔ اور کہا کہ اگر

از جانب خدا می نمود۔ حاجت  
بمک و اصلاح ہم دیگر نداشت  
اگر اللہ میاں کی طرف سے یہ کتاب  
ہوتی تو اس میں کاٹ چھانٹ اور  
اصلاح کی ضرورت نہ ہوتی۔

دونوں کے حروف کے پہچاننے والے کثرت سے موجود تھے۔ راز کھل گیا۔ اور بیچارے عوام کو اس کے فتنہ سے نجات میسر آئی۔ اگرچہ "نما منود" نے کچھ دن اپنے باپ کی بیگوکت کو بجائے دہلی کے ایک دیہات میں جا کر چلا یا اور "نما منود" کے بعد "نغار" صاحب دوسرے بیٹے نے بھی کچھ دن اس تحریک کو چند لوگوں میں باقی رکھا۔ یہاں تک کہ بالآخر "نغار" کے مرنے کے بعد چند بقیۃ السیف اس کے اعزہ بنگال میں پناہ گزین ہوئے اور مشہور اشتی القوم میر جعفر کے بیٹے میرن کی سرپرستی میں کچھ دن گزارے۔ خدا جانے ان منحوسوں کے نام یو اب بھی بنگال میں پائے

تذکرہ حضرت شاہ ولی اللہ

جاتے ہیں یا نہیں؟ تاہم ایک مدت تک خصوصاً اس زمانہ میں جس میں حضرت شاہ ولی اللہ رحمۃ اللہ علیہ دلی میں تھے۔ ہندوستان کے مسلمان اس خبیث فتنہ کے شکار ہو رہے تھے۔ اور واقعہ کچھ بھی نہ تھا۔ عالمگیر کے عہد میں کابل کا صوبہ دار امیر خاں تھا۔ اس کے پاس ایران سے یہی "منو و نامود" جس کا اصلی نام محمد حسین تھا، آیا اور سید ہونے کا مدعی ہوا۔ امیر خاں کی بیوی جو لاولد تھی اس نے ایک لڑکی پال رکھی تھی اسی سے اس کا نکاح ہو گیا۔ امیری سے گزرنے لگی۔ امیر خاں جب مر گیا تو محمد حسین جو امیر خاں کے خوشبو خانہ کا داروغہ بھی تھا۔ عطر و گلاب کا تحفہ لے کر دلی چلا۔ لاہور میں عالمگیر کی وفات اور خانہ جنگی کی خبر ملی۔ امرار کے ہاتھ اسی عطر و گلاب کو بیچ کر اس نے ساٹھ ستر ہزار روپے کھرے کئے اور اسی نے "ودجی" یار سے سازش کر کے مکر و فریب کا یہ طلسم کھڑا کیا تھا۔

مسلمانوں کی یہ زود اعتقادیاں جو غلط تصوف کے رواج کا نتیجہ تھیں۔ حتیٰ کہ بادشاہ تک ان ہی اوہام میں مبتلا تھا۔ اندازہ کیا جاسکتا ہے

میں نے اس مردود "منو و نامود" کے حالات میں ذرا زیادہ بسط سے تصدق کام لیا ہے تاکہ لوگوں کو معلوم ہو کہ اس زمانہ میں بھی بعض لوگ اپنے مریدوں اور عزیزوں کو جو عجیب و غریب خطابات تقسیم فرماتے ہیں یا نبوت و مسیحیت مہدویت وغیرہ کے معجون سے "بروزی" مثالی اور خدا جانے کس کس قسم کی نبوتیں تراش رہے ہیں۔ یہ کوئی نئی

بات نہیں ہے۔ ہندوستان ان تماشوں کو پہلے بھی دیکھ چکا ہے۔ ۱۲۔

کہ ایک صاحب بصیرت روح کے لئے کس درجہ سوہان روح بنی ہوئی ہوں گی اور بات کچھ اسی پر ختم نہیں ہو گئی تھی۔ یہ تو ایک فرقہ تھا اور کبھی اس قسم کے مختلف فرقے ناموں سے تصوف و عرفان کے بلند آہنگ دعوتوں کے ساتھ پیدا ہو رہے تھے اور مختلف شعبہوں، کرشموں سے عوام کو اپنی طرف مائل کر کے گمراہ کر رہے تھے۔ شاہ صاحب خود اپنا ذاتی تجربہ بیان فرماتے ہیں :-

بخوم کے شعبہ اور  
کہانت کے کرشمے

ما تجربہ  
کردہ ایم  
کہ ماہر در

فن بخوم چوں دانست الحال  
کہ نام و قیقہ است از و قائل روز  
ازیں جادوین او منتقل می شود  
بطالع و ہمہ بیوت و مواضع کو اکب  
در خاطر حل صورت می بندد  
گویا صفحہ تسویتیہ البیوت مقابل او  
ایٹادہ است و ہم چنین ماہر در  
فن رمل گا ہے در دل خود معین  
می کند کہ فلاں انگشت را بجان  
قرار دادہ ام و فلاں انگشت را فلاں

میں نے خود تجربہ کیا ہے کہ بخوم کے  
فن میں جن لوگوں کو جہارت پہنچ  
ہے۔ جب انھیں معلوم ہو جاتا  
ہے کہ اس وقت دن کے وقتوں  
میں سے کون دقیقہ ہے تو مطالع  
کے ہر بیت و مقامات کو اکب  
کی طرف اس کا ذہن منتقل ہو جاتا  
ہے اور یہی حال ان لوگوں کے ہے  
جو فن رمل میں ماہر ہوتے ہیں  
اپنے دل میں یہ خیال جھاتے ہیں  
کہ فلاں انگلی کو میں نے بجان قرار  
دیا ہے اور فلاں انگلی کو فلاں شکل  
اور ان سب سے ذہن میں ایک

”مذکرہ حضرت شاہ ولی اللہ

صورت قائم کر کے سوچتے ہیں کہ ان  
میں ظاہری شکل و صورت میں کچھ  
کس کے مناسب ہوگا۔ اس  
طرح زائچہ سامنے ہو جاتا ہے۔

شکل و ردہاں صورت می بند  
ازیں اشکال کلام متولد می شود  
تا اینکه زائچہ پیش او حاضر می  
شود۔

اور یہ نجوم کا حال ہے۔ شاہ صاحب نے لکھا ہے کہ کہا نت جس  
کی بہت سی قسمیں ہیں۔ جن میں کبھی جنق اور ارواح کو حاضر کیا جاتا  
ہے یعنی موجودہ زمانہ کا اس پر دیو چزم ( نیز توجہ کو کسی نقطہ پر مرکوز  
کر کے معمول کو متاثر کرنا جسے اب مسمریزم کہتے ہیں شاہ صاحب لکھتے  
ہیں :-

کسی کام کے متعلق ہمت کو قوی  
کرنا اور ذرا دنی شکل میں لوگوں  
کے سامنے اپنے کو نمایاں کرنا کسی  
کے دل پر دل رکھنا اور طالب کو  
مسخر کرنا یہ ساری باتیں علم نیرنگ  
سے تعلق رکھتی ہیں۔

ہمت بستن بر کارے و بشکل  
ہیب بر آمدن دل ہر دل کے  
دانشین و طالب را مسخر کردن  
ہمہ از فلون نیرنج است۔

روصیت نامہ ص ۵۴

لیکن غلط تصوف نے عوام کو باور کرایا تھا کہ یہ ساری باتیں قرب

الہی کے دلائل ہیں۔

اس زمانہ کا ”ہیپناٹزم“ جس میں اپنے اوپر وجد کی حالت طاری  
کر کے غیبی باتیں بتائی جاتی ہیں۔ کچھ لوگ اس راہ سے بھی شکار پھنسا

رہے تھے۔ حضرت شاہ صاحب ہی کا بیان ہے:-

ہم چین و جد و شوق و تعلق  
اسی طرح وجد و شوق و بے چینی اور  
سراپت میں حالت درحاضر آں  
جو لوگ موجود ہوں ان میں اس

حال کا ساری و طاری ہو جانا

حالانکہ اس حال کو بھی مقبولیت حق سے کوئی تعلق نہیں ہے

بلکہ بقول حضرت

منشا۔ اک حدت قوت بہیمہ  
اس کا منشا بہیمی قوت کی شدت  
است۔  
اور تیزی ہے۔

اور یہ تو زندہ پیروں کی کرامات شمار ہوتے تھے۔ وہی تخیلات

نے گزشتہ رعوں کے متعلق عجیب و غریب خیالات پیدا کر دیئے تھے۔

فاتحہ جو عموماً اس لئے کیا جاتا ہے کہ بزرگوں کی روح کو کچھ قرآن پڑھ کر اور

غریب و مساکین کو کھلا کر اس کا ثواب بخشا جائے۔ لیکن سرزمین ہند میں

اس فاتحہ نے بتدریج ایصالِ ثواب کے مقصد کو چھوڑتے ہوئے

قریب قریب وہی شکل اختیار کر لی تھی جو ہندوؤں میں چڑھاوے

کی ہے۔ یعنی مختلف قسم کے پھل پھول پکوان وغیرہ دیوتاؤں اور دیویوں

پر اس لئے چڑھائے جاتے ہیں کہ ان دیوتاؤں کی رو میں چڑھانے والوں

کے اس تحفہ سے خود متمتع اور لذت گیر ہوتی ہیں۔ جاہل مسلمانوں

میں اس فاتحہ کا بھی قریب قریب یہی مطلب ہو گیا تھا اور عوام ہی

کیا بعض خواص تک کا یہ خیال تھا کہ جو کھا نا کسی بزرگ کے نام فاتحہ

تذکرہ حضرت شاہ ولی اللہ

دیا جاتا ہے۔ اس پر اس بزرگ کی روح خود حاضر ہوتی ہے اور اس سے لذت گیر ہوتی ہے۔ مولوی تلام حسین طباطبائی جنہوں نے سیر المتاخرین جیسی کتاب لکھی ہے اور جو ان کے علم و فضل کی کھلی دلیل ہے خود اپنے متعلق ایک موقع پر اسی کتاب میں لکھتے ہیں، کہ:-

بعض لوگ جو حضرت شاہ مرداں  
یعنی حضرت علی کرم اللہ وجہہ کے  
دستر خوان کی تقریب کرتے ہیں اور  
اس دسترخوان پر غیب سے آپ ہی  
آپ ایک نشان نمایاں ہو جاتا ہے۔  
چنانچہ ہندوستان میں اس کا رواج  
ہے اور بڑے اچھے ہوش گوش والوں  
نے بار بار اپنی آنکھوں سے ان  
نشانوں کو دیکھا اور اپنی آنکھوں میں

بعضے مردم کہ دسترخوان حضرت  
شاہ مرداں می نشانند و راں نشانے  
از غیب می شود۔ چنانچہ در ہند  
مہولے و کمر مردم ہوشیار بچشم  
خود نشانہا را دیدہ سرمہ اعتقادہ  
بصیرت در دیدہ دلہا کشیدہ اند  
و این کرامت انہاں جناب بنظر  
احقر ہم الحمد للہ کمر در آمدہ۔

ص ۳۵ ج ۲

اعتقاد و بصیرت کا سرمہ لگایا۔ بلکہ دسترخوان والی کرامت حضرت کی، اس کا معائنہ تو الحمد للہ متعدد بار اس احقر کو بھی ہوا ہے۔

جس کے معنی بجز اس کے اور کیا ہو سکتے ہیں کہ حضرت علی کرم اللہ وجہہ کے نام سے جو ٹاٹھ دی جاتی تھی۔ اس کے متعلق لوگوں کا خیال تھا کہ ٹاٹھ کے اس کھانے پر خود حضرت تشریف فرما ہوتے ہیں۔ اور اسی لئے "قبولیت" کی علامت اس پر بنا دیتے ہیں۔ بتایا جاتے۔ کہ

کہاں فائتہ کا وہ مقصد کہ بزرگوں کی روح کو اس کا ثواب بخشا جاتا ہے اور کہاں یہ اعتقاد کہ اس کھانے پر ان بزرگوں کی روح خود حاضر ہوتی ہے۔ یہ نشانات کس طرح بنتے تھے۔ اس سے تو خدا ہی واقف ہے۔ لیکن طباطبائی صاحب ہی نے ایک واقعہ لکھا ہے کہ ایک شخص نے جو ان کے نزدیک خارجی الحقیقہ تھا شیعوں کے علی الرغم ان فیہی نشانیوں کی خبر سن کر دعویٰ کیا کہ ہم بھی یزید وغیرہ کے نام کا فائتہ دیتے ہیں اور اسی قسم کے دسترخوان کا انتظام کرتے ہیں چونکہ ان کی روحوں سے مجھے اخلایہ ص ہے اس لئے وہ بھی ضرور آکر دسترخوان پر نشان بنائیں گے۔ یہ ارادہ کر کے اس نے دسترخوان کا انتظام کیا اور ایک عورت کو حکم دیا کہ کمرہ میں دسترخوان کو بند کر کے باہر اس کی کنجی لے کر بیٹھ جائے۔ اور تھوڑی دیر بعد دروازہ کھولے اور جب نشانات دسترخوان پر نمایاں ہوں تو مجھے خبر دے تاکہ دوسروں کو بھی اس کا تماشہ دکھایا جائے۔ اب طباطبائی صاحب لکھتے ہیں کہ

زن در باطن شیعہ بود و مذہب	وہ عورت اندر سے شیعہ مذہب
خود مخفی داشت بعد از ساعت	اور تقیہ کے ہوئے تھی تھوڑی دیر
حسب الامر در را کشود دید کہ سگ	بعد اس نے جب دروازہ کھولا۔
سیاہ گرگین وراں جاتے گا بر سر	تو کیا دیکھتی ہے کہ ایک کالا بھڑے
دسترخوان نشستہ از ہرگونہ طعام	جیسا کتا وہاں دسترخوان پر ہر
اندک اندک چشیدہ رمی چشد	قسم کے کھانے کو تھوڑا تھوڑا چکھ

تذکرہ حضرت شاہ ولی اللہ

پکا اور چکھ رہا ہے۔ عورت کو  
اپنے مذہب سے جو محبت تھی اس  
نے اپنی خودداری پر اس کو باقی  
نہ رکھا اور بے اختیار ہو کر دڑی۔ امیر  
کو اس نے بشارت پہنچائی کہ نشان

از شدت شغف خودداری نہ تو آنت  
بے اختیار روید و بشارت رسانید  
کہ نشان چہ معنی دار و خود شریف  
آوردہ نوش جان می نمایند

کا کیا پوچھتے ہیں وہ تو خود ہی تشریف لاکر نوش جان فرما رہے ہیں۔  
ظاہر ہے کہ یہ حرکت "زن و باطن شیعہ بود" ہی کی تھی۔ بس اسی  
واقعہ سے ان نشانوں کے بنانے والوں کا سراغ مل سکتا ہے آج بھی  
ہندوؤں میں جب مردے گنگا میں بہانے کے لئے بھیجے جاتے ہیں۔ تو  
ان کے بہنے کے بعد دوسرے دن عموماً پھٹتا یہ اعلان کرتے ہیں کہ  
جس گھاٹ سے مردہ بہا یا گیا اس کے کنارے کی ریت پر فلاں جانور  
کے پاؤں کے نشانات دیکھے گئے اور اسی سے اندازہ کیا جاتا ہے کہ مرنے  
والے نے اسی جانور کے خون میں جنم لیا جس کے نشانات نظر آتے ہیں  
مجھ سے بعض معتبر برہمنوں نے بیان کیا کہ یہ کارستانی خود ان پنڈتوں  
کی ہوتی ہے کہ جو گنگا کے کنارے مردوں کے بہانے کی رسم انجام دیتے  
ہیں اور ظاہر ہے کہ اس کے سوا اور ہو بھی کیا سکتا ہے یا ممکن ہے کہ رات  
کو ہر قسم کے جانور چلتے ہیں ان ہی کو مردے کے قدم کا نشان فرض کر لیا  
جاتا ہے یا وہم کی فلائی ہو۔ بہر حال طباطبائی صاحب نے "کتبہ کا جو  
واقعہ نقل کیا ہے اور یہ کہ ہر قسم کے کھانوں کو "اندک اندک" اسے



تذکرہ حضرت شاہ ولی اللہ

چکھتے پایا گیا اس سے بھی اس خیال کی تائید ہوتی ہے کہ صاحب فائدہ کے متعلق لوگوں کا عام خیال یہی تھا کہ تھوڑا تھوڑا ہر کھانے سے مردہ کی روح چکھتی ہے۔ گو محمد اللہ اب بہت کم لوگ فاتحہ کے متعلق یہ خیال رکھتے ہیں اور عموماً اب یہی سمجھا جاتا ہے۔ کہ مقصود بزرگوں کی روح کو ثواب پہنچانا ہے۔ لیکن بعض لوگ اب بھی ایسے ہیں جنہوں نے مجھ سے خود کہا ہے کہ "کھانے کی روح کو بزرگوں کی روح آ کر کھا جاتی ہے اور اس کے مادی وجود کو ہم لوگ کھاتے ہیں۔ اسی بنیاد پر ہم اس کھانے کو بزرگوں کا اُش خیال کرتے ہیں۔" الغرض غلط تصوف اور جھوٹے "تمشیح" کی راہوں سے اعتقادی و عملی تباہیوں کا سیلاب مختلف شکلوں میں ملک کے مختلف گوشوں میں مسلمانوں کی خالص اسلامی و دینی زندگی کے "ایوان" کو دھکیاں دے رہا تھا۔

ام الفتن یعنی خانہ جنگی اور پچ پوچھے تو باہر کے فتنوں کے جگانے میں دراصل جو حقیقی اسباب کام

کر رہے تھے۔ ان کا باہر سے نہیں بلکہ بالکل تعلق ہمارے "اندرونی" سے تھا۔ کچھ آج نہیں بلکہ جب کبھی جہاں کہیں یہ صورت پیش آتی ہے تحلیل و تقیر کے بعد یہی ثابت ہوا کہ جو کچھ ہوا۔

ما ظلمنا ہم و لکن کا لڑا نہیں ظلم کیا ہم نے بلکہ وہ خود اپنے آپ پر ظلم کرتے تھے۔ کہ ازلی

تائون ہی کے تحت ہوا۔ خصوصاً امت محمدیہ صلی اللہ علیہا وسلم صلوٰۃ

تذکرہ حضرت شاہ ولی اللہ

وسلاماً کے متعلق تو صحیح حدیثوں میں آچکا تھا کہ جب حضور صلی اللہ علیہ وسلم نے بارگاہِ الہی میں درخواست پیش کی :-

لا تسلط علیہم عدواً  
من انفسہم  
رمیری امت پر (ان ہی میں سے  
ان پر کوئی دشمن نہ مسلط کیا جائے۔

تو ”الحکیم الغنی“ کی طرف سے آپ کو جواب ملا :-

”میں ان پر ان کے سوا کسی بیرونی دشمن کو مسلط نہیں کروں گا۔

بلکہ وہی اندرونی دشمن ان کے

قلمرو میں تباہی پھیلائے گا۔ اور

خارجی دشمن مسلمانوں پر مسلط

نہیں ہو سکتے اگرچہ زمین کے

کناروں سے سمٹ کر کیوں نہ

وہ آجائیں بلکہ مسلمان ہی باہم

بعض بعض کو ہلاک کریں گے۔

صحاح کی مختلف کتابوں مثلاً ابوداؤد ترمذی میں الفاظ کی کچھ کمی

بیشی کے ساتھ یہ حدیث موجود ہے اور اسلام کی تاریخ مشاہد ہے۔ جو

معصیت مسلمانوں پر جس شکل میں بھی آئی دراصل اس کی ابتداء گھر

والوں سے ہوئی۔ حضور صلی اللہ علیہ وسلم اکثر فرمایا کرتے :-

میں تم پر دنیا سے ڈرتا ہوں کہ

اس کے معاملہ میں باہم نفسانیت

اخشی علیکم الدنیا

فتنا فسوانیہا (بخاری)

میں مبتلا ہو جاؤ گے۔

حضرت عمر رضی اللہ تعالیٰ عنہ کے پاس جب فارس کے اموال غنیمت آئے۔ آپ نے ان کو مسجد نبوی کے چبوتروں پر ڈلوایا۔ صبح ہوتی تو جو کچھ آیا تھا اس پر سے چادر ہٹائی گئی۔ راوی کا بیان ہے:-

فقطر عمر الی شی لم  
ترعینا لا مثله من الجوهر  
واللؤلؤ والذهب والفضة  
نسبکی

عمر رضی اللہ تعالیٰ عنہ نے ایسی  
چیزیں دیکھیں جنہیں ان کی آنکھوں  
نے نہیں دیکھا تھا یعنی جو اہرات  
موتی اور سونے چاندی وغیرہ پس  
عمر رضی اللہ تعالیٰ عنہ رو پڑے۔

عبدالرحمن بن عوف حاضر تھے۔ بولے:-

فقد امنت مواقف الشکر  
فما ینبیک۔

یہ تو شکر کی جگہ ہے پھر آپ کو کس  
خیال نے رلایا۔

فاروق رضی اللہ تعالیٰ عنہ نے جواب میں فرمایا:-

اجل وکنت اللہ لمرعیط  
توماہذالایا الیقابینہم  
العداۃ والبغضاء۔

اے! لیکن اللہ تعالیٰ نے کسی  
قوم کو یہ چیز نہیں دی۔ مگر اسی  
کے ساتھ ان میں باہم عدوت  
و بغض و کینہ پیدا ہو گیا۔

کتاب التزاج لابن یوسف

مغل حکومت بھی عہد عالمگیری کے بعد فتنوں کے جس طوفان میں  
گھر گئی تھی۔ جس کا ایک اجمالی نقشہ آپ کے سامنے پیش کیا گیا جانتے

تذکرہ حضرت شاہ ولی اللہ

دلے جانتے ہیں کہ باہر سے جتنے سیلاب آئے ان کا سرچشمہ کبھی اندری تھا جس کا افسانہ طویل ہے اور عام طور سے تاریخ کی کتابوں میں مسطور ہے پیرا اشارہ اس اندرونی فتنہ کی طرف ہے جس کی تعبیر عام کتابوں میں ..  
سادات بارہ کے فتنہ سے کی جاتی ہے۔

عالمگیر کے لڑکے بہادر شاہ کے انتقال کے بعد معزالدین جہاندار شاہ اور فرخ سیر میں

سادات بارہ کا فتنہ

جنگ ہوئی اس معرکہ میں فرخ سیر کی کامیابی چونکہ بالکل بارہ کے سپیوں میں سے دو بھائی حسین علی خاں اور حسن علی خاں کی رہنمائی تھی اسی بنیاد

سہ کہا جاتا ہے کہ سید ابوالفرح واسطی اکبر کے مہر سے پہلے عراق کے مشہور شہر واسط سے ہندوستان تشریف لائے۔ ابتدا میں ٹیپالہ (پنجاب) کے گرد و نواح میں آپ کی اولاد آباد ہوتی جن گاؤں میں ان کی اولاد آباد ہوئی تھی ان کے نام چیت، بالورا، تھن پید اور جگت نیر تھے۔ پھر سادات کا یہ خاندان آگے بڑھا دو آبہ میں آباد ہوا ضلع مظفرنگر میں جالندھار بھی ایک مشہور قصبہ ہے اس میں اس خاندان کے کچھ لوگ آباد ہوئے اور وہی سادات بارہ کے نام سے مشہور ہیں یہ بارہ کیوں کہلاتے ہیں؟ مورخین اس کی توجیہ میں مختلف ہیں لیکن ابوالفرح واسطی کی جو اولاد جگت نیر میں آباد ہوئی تھی اور بعد کو وہ جاجنیری سادات کے نام سے مشہور ہوئی ان کا ایک سلسلہ بہار ضلع موٹگیر میں پایا جاتا ہے اور چونکہ بارہ گاؤں میں یہ آباد ہیں اس لئے سادات بارہ گاؤں کہلاتے ہیں۔ خاکسار مناظر حسن گیلانی کا تعلق بھی ان ہی جاجنیری سادات سے ہے بارہ کی وجہ یہاں بھی ممکن ہے بارہ گاؤں سے ہو۔ ۱۲

پرفرنج سیر کے عہد میں حکومت پر ان ہی دو بھائیوں کا اقتدار قائم ہو گیا۔ اور ایسا اقتدار کہ بادشاہ بیچارہ "شاہ شطرنج" ہو کر رہ گیا۔ قدر شاہ فرنج سیر کے لئے یہ صورت ناقابل برداشت بنتی چلی جا رہی تھی۔ سید بھائیوں اور فرنج سیر میں ان بن ہو گئی اور اسی مخالفت اور معاندت نے بالآخر ان نتائج کو پیدا کیا جن کا خمیازہ آج ہندوستان کے مسلمان بھگت رہے ہیں۔ طباطبائی جو ہم مشرعی کی وجہ سے بجائے فرنج سیر کے سید بھائیوں کے سخت ترین طرفداروں میں ہیں۔ ان کو لکھنا پڑا کہ یہی فسادات ملاقات

مرد تمام مملکت ہندوستان پر  
 فرو گرفتہ اقتدار سلاطین تیموریہ پر  
 بادقتارفت۔

آہستہ آہستہ ہندوستان کی ساری  
 مملکت کا اس نے احاطہ کر لیا اور  
 تیموری سلاطین کا اقتدار قطعی طور سے  
 فنا کی آندھی کے نذر ہو گیا۔

اگرچہ بظاہر یہ مخالفت بادشاہ اور ان  
 سید براوران کے درمیان تھی لیکن جو  
 واقعات کے عالم میں وہ جانتے ہیں کہ سادات

اس فتنہ کی اصل جڑ  
 شیعہ سنی اختلاف تھا

بارہ کے اقتدار نے دراصل اسی فتنہ کی آگ کو ہوا دے کر تیز کر دیا۔ جس کی  
 ابتداء ہمایوں کے عہد سے اس ملک میں شروع ہوئی تھی۔ سب  
 جانتے ہیں کہ یہاں اسلام کا داخلہ رعبی حملوں کے بعد ترکستانی مسلمانوں  
 کے ذریعہ سے ہوا۔

اور یہ عجب اتفاق ہے کہ غوریوں سے لودپوں تک جتنے خاندان

دلی کے تخت پر قابض ہوئے سب کے سب سنی حنفی مسلمان تھے۔ جب تک یہ دور ہندوستانی مسلمان اس وقت تک بڑے خوش قسمت رہے۔

لیکن مغلی عہد میں بہایوں کو شیر

ہندوستان میں شیعیت کے قدم | شاہی حکومت کے مقابلہ میں حسب

ایرانی حکومت کی امداد سے کامیابی حاصل ہوئی تو اس ملک میں تورانیوں

کے ساتھ ایرانیوں کا اقتدار بھی بڑھنے لگا۔ بہایوں اور بہایوں کے بعد چھپنے

مغل بادشاہ تھے وہ بطور منت شناسی کے ایران سے آنے والوں کو بڑی قدر

عزت کے ساتھ ہاتھوں ہاتھ لینے لگے اور اسی زمانہ سے بڑے بڑے

عہدوں پر تھی کہ صوبہ داریوں اور گورنریوں پر بھی ایرانی حکام کا تقرر ہونے

لگا۔ عالمگیر کے عہد تک مغل حکومت شباب کے دور میں تھی جو زہراوند

داخل ہو گیا تھا اس کے نتائج محسوس نہیں ہوتے تھے۔ لیکن عالمگیر کے

بعد عناصر کے اعتدال میں ضعف پیدا ہوا اور ان دو متضاد عناصر کے اندر

تصادم نے رنگ لانا شروع کیا۔ سادات بارہ اگرچہ وطن ایران سے تھے

لیکن ان کا مسلک وہی تھا جو ایرانیوں کا تھا۔ قدرتی طور پر ان کے زمانہ

اقتدار میں ایرانی امرار کو تورانی یاد دوسرے لفظوں میں "سنی امرار پر برتری

حاصل ہونے لگی اور اتنی برتری کہ بعض بڑے بڑے تورانی امیر تو حکومت

اور حکومت کے تعلقات سے دست کش ہو کر گھر بیٹھ گئے۔ جن میں

حضرت آصف جاہ اول بانی حکومت آصفیہ خاص طور پر قابل ذکر ہیں۔ میر

نلام علی آنا د بلگرامی لکھتے ہیں:-

کہ بنا بر گری بازار امرار جدیدو  
کساد بازار ہی امرار قدیم از لوکری  
استعفا دادہ بہ دارالمخلافہ  
شاہ جہاں آباد آمدہ و لباس  
درویشانہ پوشیدہ خانہ نشین شد۔  
(ص ۱۳)

سنے امیروں کی گرم بازاری اور پیرائے  
قدیم امرار کی کساد بازاری کو دیکھ کر  
حضرت آصف جاہ اول مغلی حکومت  
کی ملازمت سے مستعفی ہو کر شاہ جہاں آباد  
پہنچے اور درویشانہ لباس اختیار کر کے  
خانہ نشین ہو گئے۔

خلاصہ یہ ہے کہ سارے فتنوں کی بنیاد اگر پچ پوچھے تو ہندوستان  
میں بھی وہی مسئلہ رہا جیسا سے ہر جگہ مٹی کہ پہلی صدی ہجری میں فتنوں  
کی ابتداء ہوئی۔ یعنی وہی شیعیت و سنیت کا جھگڑا۔ ابتدا تاریخ اسلام  
سے جس کسی کے دل میں دنیا طلبی کی انگلیٹھی سلگی اس نے دین کے اسی  
مسئلہ کی آڑ لے کر اپنے حرص و ہوا کی جہنم روشن کی اور آج تک یہ حال  
ہے کہ جس واقعہ پر اس اختلاف کی بنیاد قائم ہے۔ حالانکہ اس پر تیرہ سو  
سال گزر چکے، لیکن جب کسی کا جی چاہتا ہے۔ اس کو تروتازہ کر کے  
اپنے مقاصد کے حصول کا ذریعہ بنا لیتا ہے۔ ایسا معلوم ہوتا ہے۔ کہ واقعہ  
اسی وقت پیش آرہا ہے۔ اور فریقین کو دو صورتوں میں سے کسی ایک  
صورت کو ابھی طے کرنا ہے۔

کتنی عجیب بات ہے کہ قرآنی تعلیمات  
کے بے شمار بیانات و محکمات مثلاً یہ کہ  
کسی مومن کے لئے قطعاً یہ جائز نہیں ہے

اسلامی عقائد کے متعلق  
ایک عام غلط فہمی

کہ وہ اپنے کو کسی حال میں اکیلا و تنہا خیال کرے۔ اس پر یہ اعتقاد حتیٰ طور پر واجب ہے کہ ہر حالت میں ایک لا محدود قوت کو انتہائی رحم و کرم کے ساتھ اپنے قریب یقین کرے محسوس کرے کہ یہ قوت اس کے ظاہر و باطن اول و آخر کو محیط ہے۔ بغیر کسی دغدغہ کے اس واقعہ پر بھروسہ کرے کہ اس کی ایمانی صفت کی وجہ سے یہی لا محدود طاقت ہر لمحہ اور ہر حال میں اس کی طرف سے مدافعت پر آمادہ ہے۔ جب مومن مخلوقات کی رپو بیت پر قدم جماتا ہے۔ تو اس کو باور کرنا چاہیے اور قطعاً بغیر کسی شک و شبہ کے باور کرنا چاہیے کہ غیبی قوتیں یعنی ملائکہ اللہ اس پر نازل ہو رہے ہیں اور دنیا و آخرت میں اس کی امداد و اعانت ان کے فرائض میں سے ہے علیٰ ہذا۔ مثلاً ہر مومن کا فرض ہے کہ اپنے ماں باپ، اموال و تجارت گھر، درالغرض ہر چیز سے زیادہ اپنے رسول علیہ الصلوٰۃ والسلام سے محبت رکھے۔ ظاہر ہے کہ یہ اور ایسی بیسیوں باتیں ہیں جو قرآن کے لفظوں صریحہ سے بغیر کسی تاویل کے ماخوذ ہیں۔ اسی طرح حمد و شکر، توکل و تفویض، توبہ، استغفار، انابت و اطاعت وغیرہ وغیرہ ان کے قرآنی حقائق ہونے میں کون شک کر سکتا ہے۔ بلاشبہ یہ ساری چیزیں ایسی ہیں کہ ان کا انکار کرنے والا کافر ہو جاتا ہے اور ظاہر ہے کہ ان ہی چیزوں کا نام عقائد ہے۔ لیکن بجائے ان کے ایسی باتیں کہ خدا کے صفات زائد برذات ہیں یا عین ذات، صفات حقیقی سات ہیں یا آٹھ پھر ہر صفت کی نوعیت کیا ہے۔ خصوصاً کلام کی تفسیر اور اس کے



مباحثہ ازیں قبیل یہ مسئلہ کو دنیا سے اسلام کے کس علاقہ کے کن باشندوں کو اور ان باشندوں میں کس قبیلہ کو اس قبیلہ میں سے کس بطن کو اس بطن سے کس فخذ کو اس فخذ سے کس گھرانے والوں کو رسول اللہ صلی اللہ علیہ وسلم کی جائیشنی اور خلافت کا صرف استحقاق نہیں بلکہ پہلا استحقاق حاصل ہے۔ ان مسائل کو عقائد کی کتابوں میں مجبوراً اس لئے شریک کرنا پڑا۔ کہ مختلف لوگوں نے مختلف زبانوں میں ان ہی مسائل کو اپنے فساد و زریخ کا ذریعہ بنایا۔ اگر بنی امیہ خلافت کے مباحثہ کا سبب و شتم کے ساتھ برسر منبر فیصلہ کرنے کی ابتدا نہ کرتے تو جو واقعہ ہو چکا تھا اور جن لوگوں کا اس سے تعلق تھا جب وہ گزر چکے تھے۔ پھر ان کو کوئی خواہ مخواہ کیوں چھیڑتا۔ لیکن چھیڑنے والوں نے ان ہی چیزوں کو زیادہ اجاگر کر کے اسلام کی طرف منسوب کرنا شروع کیا۔ نتیجہ یہ ہوا کہ کتابوں میں آخر ان ہی مباحثہ کی طرف زیادہ توجہ کرنی پڑی اور قرآن کے سینکڑوں بیانات و محکمات نگاہوں سے اوجھل ہو گئے۔ اور ایسے اوجھل کہ بجائے اعتقادات میں شریک کرنے کے سمجھا جاتا ہے کہ اچھے مسلمان ہونے یا دوسرے لفظوں میں صوفی مسلمان ہونے کے لئے ان کی مشق و مزدت ایک پیشہ کی حیثیت رکھتی ہے اور بس۔ ————— حالانکہ ان میں ہر مسئلہ قرآن کا تھا۔ جس کا انکار آدمی کو اسلام کے دائرہ سے خارج کر دیتا ہے۔ یہ غلط فہمی نہ ہونی چاہیے کہ عقائد کی کتابوں میں جن چیزوں کو عقائد

تذکرہ حضرت شاہ ولی اللہ

کے ذیل میں علماء نے شریک فرمایا ہے میں ان کو اعتقادیات قرار دینے سے انکار کر رہا ہوں۔ بلکہ مجھے کہنا یہ ہے کہ مختلف زمانوں میں مختلف اعراض سے لوگوں نے بعض خاص چیزوں پر جو زور دے دیا تو اس کا آج یہ نتیجہ ہے کہ بہت سے اعتقادی امور ان کتابوں میں شریک نہ ہو سکے جو اسی لئے لکھی گئی ہیں کہ مسلمان کا اس کے سہ مسئلہ پر اعتقاد رکھنا ضروری ہے۔ لوگوں کو غلط فہمی یہ ہو گئی کہ جو کچھ ان کتابوں میں نہیں گویا وہ اعتقادیات سے تعلق ہی نہیں رکھتا حالانکہ جہاں تک میں سمجھتا ہوں یہ واقعہ نہیں ہے۔ کم از کم قرآن کی ہر تعلیم کی خشیت تو یہی ہے کہ اس کا انکار کفر ہو جاتا ہے۔ خواہ وہ توکل کے سلسلہ کی چیز ہو یا تسلیم و رضا و صبر و شکر کے باب کی ہو۔

میں اپنے مقصد سے بہت زیادہ دور ٹھٹھا چلا جا رہا ہوں۔ کہہ یہ رہا تھا کہ بالآخر سادات بارہ کے زمانہ میں پھر اسی سیرانے

شہزادہ فرخ سیر کا  
بیدردانہ قتل

مسئلہ نے ہندوستان میں سراٹھایا اور بالآخر اس کا انجام اس پر ہوا کہ ان ہی بادشاہ گیر سید بھائیوں کے ہاتھ فرخ سیر مقتول ہوا۔ اور انتہائی بے دردی و شقاوت قلبی میں اس کی گردن کھینچ دی گئی۔ حضرت آصف جاہ اول کے استاد مرزا عبدالقادر بیدل عظیم آبادی نے تاریخ لکھی:-

صد جو روحا از رہ خامی کردند  
سادات بونے نمک حرامی کردند

دید ی کہ چہ بادشاہ گرامی کردند  
تاریخ چو از خرد بختم فرمود

مغل بادشاہ کا ارباب حکومت کے ہاتھ سے مارا جانا غالباً یہ پہلا واقعہ تھا۔ جو ولی میں پیش آیا۔ حضرت شاہ ولی اللہ رحمۃ اللہ علیہ اس وقت جوان ہو چکے تھے۔

شاہ عبدالرحیم کا ایک عجیب خواب | "انفاس العارفين" میں آپ نے فرخ سیر اور سید بھائیوں

کے اس تنازعہ کا ذکر فرمایا ہے اور ایک خاص بات یہ لکھی ہے کہ آپ کے والد شاہ عبدالرحیم کی خدمت میں اس جھگڑے کے قصے جب پیش ہوئے تو آپ نے ارشاد فرمایا:-

دروا قعہ دیدم کہ گویا مسند فرخ سیر میں نے رکشقی، واقعی میں دیکھا  
 یا مردم می خواہند کہ برہم زند کہ فرخ سیر کی مسند کو لوگ  
 الٹ دینا چاہتے ہیں۔

اس کے بعد شاہ ولی اللہ نے جو واقعہ نقل فرمایا ہے "عقلی دنیا" اس کے ماننے کے لئے شاید تیار نہ ہو۔ لیکن جیسا کہ ابدالی اور مرہٹہ کی جنگ کا غیب میں کسی اور سے تعلق تھا۔ فرخ سیر کا ایک زمانہ تک سید بھائیوں کے حملہ سے محفوظ رہتا اس میں جس کا ہاتھ کام کر رہا تھا۔ وہ شاہ ولی اللہ کی زبانی سنئے۔ فرماتے ہیں کہ میرے والد نے ان لوگوں سے جو بادشاہ کی مسند الٹنا چاہتے تھے فرمایا کہ

برائے من امیں راہم چنیں  
 میری خاطر اس بادشاہ فرخ سیر  
 بگزارید۔  
 کو اسی حال میں چھوڑ دو یعنی اس

تذکرہ حضرت شاہ ولی اللہ

پر ظلم و زیادتی نہ کرو

شاہ ولی اللہ کا بیان ہے کہ جب تک ان کے والد زندہ رہے فرخ

سیر پر آپخ نہ آنے پائی۔ لیکن چونکہ ان کا انتقال ہوا۔ گل

بعد پچاہ روز اڑ وفات حضرت پچاس دن آپ کی وفات کے

ایشاں اسیر شد۔ بعد فرخ سیر قید ہو گیا۔

اور جیسا کہ میں نے عرض کیا اور تارہ بخوں میں اس کی تفصیل لکھی

ہوتی ہے کہ فرخ سیر کا ان بھائیوں کے ہاتھ سے قتل ہونا تھا۔ کہ ملک میں ایک

ایسا زلزلہ برپا ہوا کہ پھر نہ ٹھما شاہ ولی اللہ اپنی چشم دید شہادت یہ سچ فرماتے ہیں۔

ہرج و مرج عظیم دست داد سخت کشت و خون کی گرم باناری ہوئی

خصوصاً تورانی اہل اپنے ہم مذہب بادشاہ کے اس دردناک مظلومانہ

قتل سے سخت برہم ہوئے۔ جیسا کہ میں نے لکھا تھا۔ حضرت آصف جاہ رحمت

اللہ علیہ نے ترک دنیا کر کے اسی وجوں ترک منصبہا کو اختیار فرمایا تھا۔

جو شاہ ولی اللہ کا مسلک تھا۔ لیکن اس واقعہ نے ان کی رگ حمیت میں

جوش پیدا کر دیا اور لباس فقیری اتار میدان میں اتر آئے سادات بارہ نے

بڑی کوشش کی کہ کسی طرح ان کو رام کر لیا جائے لیکن ولی چھوڑ کر وہ مالوہ اور

دکن کے جنگلوں میں جوش انتقام میں بھرے ہوئے شیر زیاں کی طرح دکارتے

پھرتے تھے۔ مظلوم بادشاہ کی تڑپتی ہوئی لاش ان کو چین لینے نہیں تھی

تھی۔ مشہور ہے کہ حسین علی خاں نے ایک خط بڑی منت سماجت کا

ان کو مالوہ لکھا۔ جو اب میں صرف یہ شعر لکھ کر حضرت آصف جاہ نے

من بے وفا نیم لونا می خورم قسم  
من چوشما نیم بشما می خورم قسم

رفیع الدرجات اور رفیع الدولہ کی  
تخت نشینی اور چند ہی روز میں ان کے  
انتقال کے بعد محمد شاہ کا دور دورہ

بہر حال فرخ سیر کو ختم کر کے  
ان بھائیوں نے پہلے رفیع  
الدرجات پھر رفیع الدولہ کو  
دلی کے تخت پر اپنے لڑکے

ہونے کی حیثیت سے تخت نشین کیا۔ چونکہ دولوں بد قوق تھے تین چار  
ہفتے کے اندر اندر دولوں کا خاتمہ ہو گیا۔ تب سید برادران نے محمد شاہ  
ہاوشاہ کو اپنا لڑکے بنا کر مغل تخت پر بٹھایا۔ اور اسی کو حسین علی خاں اپنے  
ساتھ لے کر گوراہوں کے سردار آصف جاہ کو ختم کرنے کے لئے ایک فوج  
لے کر دکن کی طرف روانہ ہوا۔ جہاں آصف جاہ نے قبضہ جما لیا تھا۔  
مگر چند ہی منزل دلی سے آگے بڑھے تھے کہ آخر جس شاہین بلنداشیا نے  
کے شکار کے لئے نکلے تھے اس کی دعا ہاتے نیم شبی کہتے یا دعا کے ساتھ  
اس کی دعا کے بھی شکار ہو گئے۔ حضرت آصف جاہ کے چچا زاد بھائی  
محمد امین خاں کے اشارہ سے میر حیدر کا شغری نے حسین علی خاں کا  
کام تمام کر دیا۔ سفر میں جب حسین علی خاں کی بارگاہ لونی گئی تو طباطبائی  
کا بیان ہے کہ اس وقت خزانہ میں ایک کروڑ روپیہ تھا۔ اس بازو کا ٹوٹنا  
تھا کہ دوسرا بازو بھی ایرانیوں کا بظاہر ٹوٹ گیا۔ یعنی دوسرے

تذکرہ حضرت شاہ ولی اللہ

بھائی حسن علی خاں الملقب بہ قطب الملک نے محمد شاہ کے ہاتھ  
 گرفتار ہو کر قید خانہ میں آخری سانسیں پوری کیں۔ تورانی امیروں کی  
 منغل دربار میں یہ بڑی کامیابی تھی۔ محمد شاہ جو شاہی کرنے کے لئے  
 نوکر تھا اب اس کی جان میں جان آئی۔ کچھ دن تو محمد شاہ واقعی حضرت  
 آصف جاہ کو وزیر اعظم بنا کر محمد شاہ بنے رہے۔ لیکن یاروں نے اس غریب  
 کو بجائے تورانیوں کے پھر ایرانیوں کے زیر اثر ڈال دیا۔ بادشاہ نے نرسب  
 کو نہیں بدلا لیکن مشرب بدل دیا۔ ابرسیاہ ان کا نقیب قرار پایا۔ عام حکم  
 کہ ادھر ہمالیہ کے دامن سے گھٹا اٹھے، بادل گرجے کہ میرا چیمہ، خرگاہ مکر  
 روانہ ہو۔ ہر طرف سے

الصبح الصبح یا المحاب

می دید صبح کلمہ بستہ محاب

المدام المدام یا احباب

ژالہ بارید بر رخ لالہ

کا شور تھا۔ اسی لئے بچارا آخر میں رنگیلے کے نام سے بدنام ہو گیا۔ آصف جاہ  
 دربار کے اس رنگ کو دیکھ کر پھر دکن کی پہاڑیوں اور جنگلوں کی طرف  
 روانہ ہو گئے۔

یہ کہا جاتا ہے۔ کہ ڈاڑھی رکھنے والے اس تورانی امیر پر صنغ الغدار ایرانی امراء نقر  
 چست کرتے تھے۔ قلعہ میں جب داخل ہوتے تو بڑھا بندر کا مشہور ریفہ  
 اس نیک دل و فادار بزرگ کی شان میں استعمال کیا جاتا۔ سنا گیا ہے کہ جبلا کرا ایک  
 دن حضرت آصف جاہ نے فرمایا کہ مجھے جو کچھ کہنا چاہتے ہو کہہ لو۔ (باقی صفحہ ۱۶۰ پر)

حریف بظاہر بادشاہ سے ملے ہوئے تھے۔ لیکن ایرانیوں کو جو زخم تو ایرانیوں سے پہنچا تھا۔ اس کی آگ اندر اندر بھڑکتی رہتی تھی۔ آخر وہ آگ بھڑکی اور ملنے کر لیا گیا کہ اب اس تورانی امیر اور اس کے ساتھیوں ہم لڑاؤں کا ہمیشہ کے لئے خاتمہ کر دیا جائے۔ تاریخ میں واقعات کو بکھیر کر بیان کیا گیا ہے۔ لیکن تاڑنے والے تاڑ جاتے ہیں کہ اندرونی کارروائی کیا ہوئی۔ محمد شاہ کا عہد! بذات خود وہ جو کچھ بھی سمجھتا لیکن اگر شاہ عبدالعزیز کی یہ روایت صحیح ہے اور صحیح نہ ہونے کی وجہ ہی کیا ہو سکتی ہے کہ ان کی چشم دید گواہی کے قریب قریب ہے:-

در عہد محمد شاہ بادشاہ بست دور	محمد شاہ کے زمانہ میں بائیس بزرگ
بزرگ صاحب ارشاد دار ہر خالو اوہ	صاحب ارشاد و سلسلہ اور طرفیہ کے
دہ دہلی بودند و ایس چنیں اتفاق	دلی میں تھے۔ ایسا اتفاق کم
کم می شود۔	ہوتا ہے۔

(ملفوظات عزیز کی صفحہ ۱۰۶)

ظاہر ہے کہ محض رسمی یا خاندانی پیرزادوں کے متعلق یہ بیان نہیں ہے بلکہ شاہ صاحب کے خیال میں بھی جو واقعی ارشاد و ہدایت کے تراوار

۱۔ بقیہ کا شیعہ صفحہ ۱۵۹ لیکن میری آنکھیں اس دن کو دیکھ رہی ہیں جب لالہ تعلقہ کی دیواروں پر بندرا چھلتے پھر میں گئے اور یہی فرمانے کے بعد دربار سے علیحدگی کا انھوں نے مستعمل ارادہ فرمایا۔ ۱۲۔

تذکرہ حضرت شاہ ولی اللہ

تھے۔ ان کی محض ولی میں اتنی تعداد تھی۔۔۔۔۔ یقیناً اس قسم کا اتفاق کم ہوا کرتا ہے اور اس سے معلوم ہوتا ہے کہ باہیں ہمہ رندی و خرابائی محمد شاہ میں ایک دوسری ٹمک بھی ضرور تھی۔ کہ بہر حال حکومت کی قدر دانیوں اور جوہر شناسیوں سے اسی قسم کے اجتماعات کو بہت کچھ تعلق ہے۔

خصوصاً حضرت شاہ ولی اللہ رحمۃ اللہ علیہ کے ساتھ تو اسی زنگیلے نے وہ زنگین سلوک کیا ہے کہ اگر مسلمان اس غریب کو محض اس کی اسی خدمت کی بنیاد پر بخش دیں تو وہ اس کا مستحق قرار پاسکتا ہے۔ اس سے میرا یہ مطلب ہے کہ حضرت شاہ ولی اللہ جن مقاصد اور خیالات کو لے کر حجاز تشریف لے گئے اور حرمین کے جن "فیوض" سے مالا مال ہو کر وہ پھر ہندوستان واپس ہوئے اور کچھ طے کر کے واپس ہوئے۔ جیسا کہ ان کے اس وداعی بیان سے معلوم ہوتا ہے۔ جو رخصت ہوتے ہوئے مدینہ منورہ میں اپنے استاد حدیث سے آپ نے ارشاد فرمایا تھا۔

ہرچہ خواندہ بودم فراموش  
جو کچھ میں نے پڑھا تھا۔ سب کچھ  
کردم الا علم دین (یعنی حدیث)  
بھلا دیا۔ بجز علم دین یعنی حدیث  
(ملفوظات عزیز یہ ۹۳)

اور اسی بنیاد پر جیسا کہ سب جانتے ہیں۔ حضرت شاہ صاحب ہی کی بدولت آج ہندوستان میں "علم حدیث" کا بجز اللہ بنا رہا اٹنا بلند ہے کہ بلا مبالغہ اب اسلامی ممالک میں کوئی ملک اس حیثیت سے



اس کی ہمسری نہیں کر سکتا۔ کسی معمولی آدمی کی نہیں بلکہ الازہر کے ہم وطن مشہور ناقد و بصیر عالم رشید رضا مرحوم مصری کی شہادت ہے۔ اور ان کو مجبوراً واقعات کی بنا پر یہ اعتراف کرنا پڑا ہے کہ:-

ولو كانت احوالنا  
علماء الهند بعلوم الحديث  
في هذا العصر لفضليهما  
بالزوال  
ر مقدمه مفتاح كنوز السنن

اگر ہمارے بھائی ہندوستان کے  
علماء کی توجہ اس زمانہ میں علوم حدیث  
کی طرف منبذول نہ ہوتی تو اس  
علم کے زوال اور فنا کا فیصلہ  
ہو چکا ہوتا۔

اور ظاہر ہے کہ یہ ساری برتری براہ راست بلا شرکت غیرے  
حضرت ولی رحمۃ اللہ علیہ کی رہیں منت ہے۔ آج ہندوستان میں جس  
طبقہ میں بھی جو کچھ حدیث کا چرچا پایا جاتا ہے "ہم آودہ اوست"  
شاہ عبدالعزیز صاحب اسی بنیاد پر کبھی کبھی فرماتے:-

علم حدیث پدر من از مدینہ آورد  
چار دو ماہ در حرین بوردہ سند حاصل کردہ  
میرے والد ہی مدینہ منورہ سے علم  
حدیث لاتے چودہ ماہ حرین شریفین  
میں رہ کر آپ نے سند حاصل فرما  
لی تھی۔

(ملفوظات ص ۹۳)

لیکن دنیا کو شاید یہ معلوم نہیں کہ شاہ صاحب نے مدینہ سے واپسی  
کے بعد جب درس حدیث کا افتتاح فرمایا تو اس وقت پرانی دلی ہیں  
جہاں اب ان بزرگواروں کے مزارات ہیں۔ وہاں اپنے والد کے پرنے

تذکرہ حضرت شاہ ولی اللہ

مکان میں پڑھانے کی جو مختصر سی جگہ تھی اسی سے کام شروع کر دیا۔  
لیکن چند ہی دنوں میں اطراف و اکناف سے طلبہ کھنچ کھنچ کر جب پہنچے  
گئے تو ظاہر ہے کہ شاہ عبدالرحیم کی درس گاہ "مسند الوقت کے دارالعلوم  
بننے کا کام کیسے انجام دے سکتی تھی۔ اور یہ سعادت محمد شاہ بزم  
کے نام قدرت نے لکھی تھی کہ اس نے:-

محمد شاہ نے شاہ ولی اللہ کے درس حدیث	"مولینا کو بلا کر شہر میں
کے لئے عالی شان مکان دیا	ایک عالی شان مکان
	دے کر آپ کو اندرون

شہر رکھا قدیم جگہ غیر آباد ہو گئی :-

(دارالعلوم دہلی ص ۲۸۶ ج ۲ مؤلف مولوی بشیر صاحب)

دلی کے پرائے کھنڈروں کا یہ سب سے بڑا ماہر دوسری جگہ اسی

محمد شاہی عطیہ کا ذکر ان لفظوں میں کرتا ہے :-

"یہ مدرسہ کسی زمانہ میں نہایت عالی شان اور خوبصورت تھا۔ اور

بڑا دارالعلوم سمجھا جاتا تھا :-"

دارالعلوم کی پختگی اور استحکام کا اندازہ تو اسی سے ہو سکتا ہے کہ

غدڑ تک وہ اپنی اصلی حالت پر قائم تھا۔ اگر اس کے ساتھ یہ واقعہ

پیش نہ آتا کہ :-

"غدڑ میں مکانات

لوٹ لئے گئے

ولی اللہی دارالعلوم کی عمارت غدڑ میں برباد ہوئی

کڑی، تھنے تک لوگ اٹھالے گئے، تو آج بھی وہ شاید باقی رہا  
 رہی اس کی وسعت اور کشادگی، کاش! مکان موجود ہوتا تو صحیح  
 رائے قائم ہو سکتی تھی۔ لیکن مولوی بشیر الدین صاحب کتاب مذکور  
 کا یہ بیان کہ :-

”اب متفرق لوگوں کے مکانات اس جگہ بن گئے ہیں۔ مگر محلہ

شاہ عبدالعزیز صاحب کے مدرسہ کے نام سے آج بھی پکارا جاتا ہے۔“

جس سے معلوم ہوتا ہے کہ کوئی بڑی جگہ تھی اسی لئے متفرق

لوگوں کے مکانات اس عین بن سکے بلکہ جو محلہ ”مدرسہ شاہ عبدالعزیز“

کے نام سے مشہور ہے اگر اس کی کل آبادی اسی مدرسہ کی زمین پر قائم

ہوتی ہے تو اس کے یہ معنی ہیں کہ وہ مکان بجائے خود ایک محلہ کی

گنجائش اپنے اندر رکھتا تھا اور یوں بھی تو سمجھنا چاہیے کہ جس مکان میں

شاہ ولی اللہ اور ان کے بعد شاہ عبدالعزیز اور آخر میں شاہ اسحاق

تک کے مشہور عظیم ترین حلقہ کے طلبہ بھی اسی میں پڑھتے رہے۔

خیال کیا جاتا ہے کہ محمد شاہ کا دیا ہوا یہ مکان مکان نہیں بلکہ غالباً کوئی

بڑی ڈیوڑھی یا حویلی ہوگی۔ جس میں اتنی گنجائش پیدا ہو سکی۔

مغلی عہد کی حویلیوں اور ڈیوڑھیوں کا اندازہ موجودہ زمانہ کے

ہندوستانیوں کو نہیں ہو سکتا۔ تھوڑے بہت اس کے نشانات اب بھی حیدرآباد

میں پاتے جاتے ہیں۔ کہ ایک ایک امیر کی بعض ڈیوڑھیاں اس وقت بھی

بچد اللہ شاید ایک ایک مربع میل سے کم زمین میں نہ ہوں گی۔ بہر حال مولوی

بشیر الدین صاحب کتاب مذکور ہی نے لکھا ہے کہ :-

شاہ ولی اللہ کے بعد ان کے چاروں صاحب زادوں نے وہی مشغلہ (درس و تدریس) کا جاری رکھا اور اس مدرسہ نے تعلیم و نیابت میں وہ نام پایا کہ ہندوستان میں شہرہ ہو گیا۔ جب شاہ صاحب کے صاحبزادوں میں کوئی نہ رہا تو مولانا محمد اسحاق (مہاجر کی) نے مدرسہ کی خدمت اپنے ذمہ لی۔

جو لوگ حضرت شاہ عبدالعزیز اور بالخصوص شاہ اسحاق صاحب کے حلقہ درس کی وسعت سے واقف ہیں اور جانتے ہیں کہ ایک زمانہ ہندوستان پر وہ بھی گزرا ہے کہ جس طرح آج ہر صوبہ اور تقریباً ہر صوبہ کے ہر ضلع اور ہر ضلع کے ہر تعلقہ (سب ڈویژن) میں دیوبند کا کوئی نہ کوئی طالب علم ضرور پایا جاتا ہے ٹھیک اسی طرح حضرت شاہ اسحاق صاحب کی درس گاہ کی بھی اپنے زمانہ میں یہی نوعیت تھی۔ وہ سمجھ سکتے ہیں کہ اس مدرسہ کی وسعت کیا ہوگی۔ اس کا پتہ تو نہ چلا کہ اس مدرسہ میں طلبہ کے قیام کا بھی بندوبست تھا یا نہیں۔ ظاہر تو یہی ہے کہ اس زمانہ میں جب مسلمانوں نے ہر طالب العلم کے لئے قیام و طعام (لا جنگ بورڈنگ) کے مسئلہ کو فری (اور مفت) کر رکھا تھا تو اسی دستور کے مطابق طلبہ مساجد اور ان مقامات میں رہتے ہوں گے۔ جس کا نام اس زمانہ میں جاگیر تھا، تاہم شاہ عبدالعزیز صاحب کے ملفوظات میں ایک جگہ اپنے اسی مدرسہ کی مسجد کا حال بیان فرماتے ہوئے جو یہ فقرہ پایا جاتا ہے کہ :-

اس زمانہ میں بہت سے بزرگ اور بہت سے اولیاء اللہ والد ماجد کے دوستوں میں سے مسجد میں متکلف تھے

دراں ہنگام بزرگانِ بسیار و اولیاء بسیار از یاران والد ماجد متکلف مسجد بودند۔ (ص ۱۹)

اس سے معلوم ہوتا ہے کہ اس مدرسہ کی خانقاہی حیثیت بھی تھی۔ رمضان کے مہینہ میں بھی جو عموماً عزنی تعلیم کی عطلت کا زمانہ ہے "بزرگانِ بسیار و اولیاء بسیار" اس مدرسہ کی مسجد میں متکلف ہوتے تھے تو عام واردین و صادرین کا اسی سے اندازہ ہو سکتا ہے۔

چونکہ محمد شاہ کی ایک اسلامی خدمت کا انہا مقصود تھا اس لئے قصداً میں نے ذرا طول بیانی سے کام لیا۔ اور اس سے گو نہ شاہ صاحب کے مدرسہ کی حالت پر بھی روشنی پڑ گئی۔ نیز اسی مدرسہ کے کچھ حالات آخر مضمون میں بھی انشاء اللہ آئیں گے۔ اسی سلسلہ میں میں یہ بھی کہنا چاہتا ہوں کہ جب خود محمد شاہ نے حضرت شاہ صاحب کو بلو کر یہ مدرسہ حوالہ کیا تھا تو عقل کا تقاضا ہے کہ حکومت نے ان طلبہ کے لئے بھی ضروری وظائف منظور کئے ہوں گے جو اس مدرسہ میں دور دور سے آتے تھے۔ کیونکہ بادشاہ تو بادشاہ عام امراء کے خزانوں سے بہ مدد وظائف طلبہ میں کافی رقموں کے دینے کا عام دستور تھا۔

حافظ الملک رحمت خاں والی  
بریلی کے متعلق ان کی سوانحی  
میں لکھا ہے کہ ماہوار سینکڑوں

حافظ رحمت خاں والی بریلی اور  
نجیب الدولہ کی خدمتِ علم وین

”مذکرہ حضرت شاہ ولی اللہ

طالب علموں کو ان کی سرکار سے امداد ملتی تھی۔ نجیب الدولہ کی علم دوستی

کا حال تو خود شاہ عبدالعزیز صاحب نے یہ بیان کیا ہے کہ

نزد نجیب الدولہ نہ صد عالم بود  
ادنی پنج روپیہ و اعلیٰ پانصد روپیہ  
بجیب الدولہ کے پاس نو سو عالم ہتھے  
کھے جن میں ادنیٰ درجہ کے علماء کو  
پانچ روپیہ اور اعلیٰ کو پانچ سو روپیہ ملتے تھے

صا

میراندازہ ہے کہ یہ پانچ اور پانچ سو روپیہ ماہوار نہیں بلکہ ”یومیہ“ تھا۔  
حیدرآباد دکن میں مجدد اللہ ان کی نشانیوں اب تک باقی ہیں۔ اور  
جس زمانہ میں مسلمانوں کی دولت کا یہ حال تھا کہ زیادہ دن پہلے نہیں۔  
بلکہ انگریزوں کے تسلط سے کچھ ہی پہلے دلی کا حال بیان کرتے ہوئے شاہ  
عبدالعزیز رحمۃ اللہ علیہ فرماتے ہیں :-

قمر الدین خاں کے گھر میں عورتیں  
آخری غسل گلاب سے کرتی تھیں  
اور ایک دوسرے لوزاب کے ہاں  
تین سو روپیہ روز کا صرف پھول پن  
عودوں میں جاتا تھا۔  
کہ بخانہ قمر الدین خاں عورات  
غسل اخیر از گلاب می کردند و بخانہ  
دیگر لوزاب سے صد روپیہ گل و پان  
برائے عورات می رفت۔

اور وہی ”سید برادران“ جن کا حال ابھی گزرا ان میں کے بڑے بھائی  
حسین علی خاں جب اورنگ آباد دکن کے صوبہ دار تھے تو میر غلام علی آزاد  
بلگرامی کا بیان ہے :-

اورنگ آباد کے لوگ بالاتفاق بیان  
مردم اورنگ آباد بالاتفاق بیان

تذکرہ حضرت شاہ ولی اللہ

۱۶۸

کرتے ہیں کہ امیر الامرار حسین علی خان  
کے زمانہ میں اکثروں کے یہاں کھانا  
نہیں پکتا تھا۔ بلکہ امیر الامرار کی سرکار  
باورچی اپنے حصہ کا کھانا پیچ دیتے  
تھے پلاؤ کا ایک مکلف قاب چند پیوں  
میں دیتے تھے۔

می کنند در عہد امیر الامرار اکثر مردم  
در خانہ خود طعام نمی پختند طباقان  
سرکار امیر الامرار حصہ خود می فروختند  
و قاب پلاؤ مکلف بچند پل می داند  
رکاتہ لکرام جلد اول ص ۱۶۸

وضاحت  
خبر بات بہت طویل ہوئی جاتی ہے۔ لیکن "ناقص القصص" بھی چونکہ  
عبادت ہے اور اس سے بھی زیادہ "العصر تیفکرون" رہیلوں کے حالات  
سن کر شاید کچھ لوگوں میں چونک پیدا ہو، اس لئے اس معترضہ جملہ کے بیان  
کرنے میں مضائقہ محسوس نہ ہوا۔ اب اصل مدعا کی طرف آتا ہوں۔ تو قصہ  
یہ ہو رہا تھا کہ حجاز سے سند حدیث لے کر جب شاہ صاحب دہلی واپس  
ہوئے اور طلبہ کے عام رجحان کو دیکھ کر محمد شاہ نے آپ کو یہ حویلی کہتے  
یا اس زمانہ کی زبان میں دارالعلوم رکنی (قراردیکھے) حوالہ کیا۔ تو  
شاہ صاحب اپنے منصوبوں کو دل میں لے کر اس کے مطابق سرگرم عمل ہوئے  
ہی تھے کہ اچانک ہندوستان خصوصاً دہلی کی زمین پر نادر شاہ درانی کی  
مشہور مصیبت کا آسمان ٹوٹ پڑا۔

شاہ صاحب ۱۱۴۶ھ میں حجاز  
سے دہلی پہنچے تھے اور ۱۱۵۰ھ میں  
نادر گردی کی دہلی شکار ہوئی

حجاز سے واپسی پر شاہ صاحب  
کے اصل کام کا آغاز اور دہلی پر

مذکرہ حضرت شاہ ولی اللہ

مورخین کا اس حملہ کے اسباب

میں اختلاف ہے۔ میاں بشیر مرحوم

نے تو آصف جاہ مرحوم کو نادر کا داعی

خونی نادر کی یلغار اور اس

کے اسباب و اثرات

قرار دیا ہے۔ لیکن پہلے یہ ہے۔ اور واقعات اس کے موید ہیں کہ ایرانیوں کی قوت کو سادات کی تباہی سے جو کمزوری ہوتی تھی اسی کی تلافی کے لئے غریب تورانیوں پر نادر شاہ اکسا کر بلایا گیا تھا۔ اور بالفرض یہ سب نہ بھی ہو۔ جب بھی واقعہ یہ ضرور پیش آیا۔ کہ سپاہیوں نے ایرانی جراثیم کے لئے جو سوراخ پیدا کر دیا تھا۔ نادر گدی لے کر اس سوراخ کو وسیع سے وسیع تر کر دیا۔ یعنی اب تک ہندوستانی حکومت اپنے جذبہ منت شناسی کا اعتراف ایرانیوں کو مناصب و خدمات دے کر کر رہی تھی۔ لیکن نادر شاہی اور قزلباشی افواج کے عسکری اور سیاسی تفوق نے ہندوستانی دماغوں میں مرعوبیت کی اسی کیفیت کو پیدا کر دیا جس کا مشاہدہ آج مغربی حکومت کی مرعوبیت اور اس کے نتائج کی شکل میں ہم کر رہے ہیں۔

۱۔ عام تاریخ کی کتابوں میں لکھا ہوا ہے کہ آصف جاہ بہادر نادر سے دوسرے دن مقابلہ کی تیاریاں کر رہے تھے۔ بادشاہ محمد شاہ کو آپ نے یہی مشورہ دیا تھا۔ لیکن برہان الملک یعنی شاہن اور دھ کے مورث نے ان کے منشاء کے خلاف تنہا لڑائی چھیڑ دی اور خود اپنے کو نادر کے ہاتھ گرفتار کرا کے نادر کو دلی لے گیا۔ اور کروڑوں روپیہ تخت طاؤس کے ساتھ جو گیا سو گیا۔ لاکھوں سالوں کا خون بھی بہا۔ ۱۲



سیاسی شکست کا لازمہ  
دماغی غلامی

ہمارا ظاہر و باطن و اندر باہر صرف محکومیت  
اور تعبد کی تجلی گاہ بنا ہوا ہے مبالغہ نہیں  
بلکہ واقعہ ہے کہ ہمارا بال بال یورپ کی

غلامی کے سحرے مسحور ہے۔ سروں کے بال اور مونچھ ڈاڑھی کی تراش و خراش  
میں بھی ہماری آنکھیں اپنے مغربی آقاؤں کے چہروں کو تاکتی رہتی ہیں۔ اب  
ہم خود کچھ نہیں دیکھتے بلکہ جو یورپ دکھاتا ہے وہی دیکھتے ہیں۔ جو کچھ وہ  
سمجھاتا ہے وہی سوچتے ہیں۔ جو وہ سمجھاتا ہے وہی سمجھتے ہیں۔ جو وہ کھلاتا  
ہے وہی کھاتے ہیں جو کچھ وہ پلاتا ہے وہی پیتے ہیں۔ انتہا یہ ہے کہ ہم میں  
کتنے ہیں جو استنجا اور قضاہ حاجات کی شکلوں میں بھی آج یورپ کی رہنمائی  
کا اپنے کو دست نگر بنائے ہوئے ہیں۔ یہ کوئی تاریخی واقعہ نہیں ہے بلکہ وہ  
تماشا ہے جو حکومت کی سحر طرازیوں میں اس وقت ملک کے ہر صوبہ اور ہر  
علاقہ بلکہ دوز دست ریاستوں تک میں دکھلا رہی ہیں۔

نادر سے ہندوستانیوں نے  
شکست کھائی تھی اور  
ایسی شکست کھائی تھی کہ

نادر کی حملہ سے ہندوستانی مسلمانوں کی  
مرعوبیت کا حال شاہ ولی اللہ کی زبان

جس کی نظیر کم از کم ہندی مسلمانوں کی آنکھوں نے اس سے پہلے نہیں دیکھی  
تھی۔ حضرت شاہ عبد العزیز رحمۃ اللہ علیہ سے جامع ملفوظات نے ایک  
موقع پر یہ نقل کیا ہے کہ شاہ صاحب نے ایک دن

تذکرہ قتل نادر شاہی و عزم جوہر  
نادر شاہی قتل اور برائی دلی کے

تذکرہ حضرت شاہ ولی اللہ

شریفوں کے اس ارادہ کا ذکر فرمایا کہ  
وہ جوہر کا قطعی طور پر ارادہ کر چکے تھے۔  
پھر والد نے جو جواب ان کو دیا اور ان کا

شدن شرفاً کہنے و جواب والد ماجد  
واقصہ امام علیہ السلام

علیہ السلام کے قصہ کو بیان فرمایا۔

اس "جوہر" کی رسم سے شاید عام لوگ واقف نہ ہوں لیکن جاننے  
والے جانتے ہیں کہ یہ ہندوستان کی ایک قدیم رسم تھی۔ جب دشمن کا غلبہ  
اور تسلط اس حد کو پہنچ جاتا تھا کہ نجات و خلاصی کی راہ مسدود ہو جاتی تھی۔  
تو پاس ناموس و عزت کے لئے آگ کا الاؤ ہو کر عورتیں، مرد، بچے سب اس  
میں کود جاتے تھے۔

شاہ صاحب کی اس شہادت سے ثابت ہوتا ہے کہ "نادر گردی"  
کی دہشت اس حد کو پہنچ چکی تھی کہ پرانی دلی کے شرفاً آگ میں پھاندے  
کی تیاریاں کر چکے تھے۔ لیکن جیسا کہ آگے کے بیان سے معلوم ہوتا ہے۔  
اس موقع پر شاہ ولی اللہ رحمۃ اللہ علیہ نے جب مسلمانوں کو واقعہ کر بلا اور حسین  
علیہ السلام کے مصائب یاد دلائے اور بتایا کہ وہاں بھی تو مال و جان کے ساتھ  
ساتھ اہل بیت کی عزت و ناموس خطرہ کی آخری شکل میں گھر چکی تھی لیکن  
حضرت امام نے "جوہر" کا فیصلہ نہیں فرمایا۔ بلکہ صبر و رضا کی راہ اختیار کی تو اس راہ سے  
لوگ باز آئے۔

بہر حال اس سے اندازہ ہو سکتا ہے کہ دلی اور دلی کے ساتھ ہندوستانوں کی

ایرانیوں سے مرعوبیت کا کیا حال ہوا ہوگا۔ یہ نہ خیال کرنا چاہئے کہ اس "مرعوبیت"

نئے ہندوستانیوں کے اندر صرف ایرانی اعتقادات اور دینی مسلک کے میلان کے راستہ کو صاف کیا بلکہ جیسا کہ میں نے عرض کیا "محمکو میت" ہر قسم کے انفعالات و تاثرات کو اپنے ساتھ لاتی ہے۔ ہمالیوں کے بعد ہندوستانی مسلمان یوں بھی ایرانی شاعری "ایرانی مفکرین اور ایرانی ارباب علم و دانش سے بہت کچھ متاثر ہو چکے تھے۔ مغل دربار زیادہ تر ایرانی شعرا، حکماء اور فلاسفہ سے معمور تھا۔ جس کی تفصیل عام تذکروں اور تاریخ کی کتابوں میں لکھی جا سکتی ہے۔ درنہ مغل حکومت سے پہلے اگرچہ "ولایت" یعنی "بیرون ہند" سے ہر قسم کے لوگوں کا اس ملک میں تانتا بندھا ہوا تھا۔ اور ان میں اکثر تھوڑی کدو کاوش کے بعد اپنی اپنی صلاحیتوں کی بنیاد پر کسی نہ کسی عہدہ اور مرتبہ تک پہنچے ہی جاتے تھے۔ لیکن اس میں ان "ولایتی ممالک" میں سے کسی خاص ملک کی تخصیص نہ تھی۔ ترکستان، خراسان، ایران، عرب بلکہ روم وغیرہ تک کے لوگ آتے رہتے تھے اور اگر کچھ غلبہ حاصل تھا تو خراسانی اور تورانی ممالک کے اہل علم و فضل کو تھا اور چونکہ ان علاقوں میں زیادہ تر تصوف فقہ و اصول فقہ کا چرچا تھا! اسی لئے مغل عہد سے پہلے ہندوستان میں ان ہی علوم کا زیادہ چرچا پھیلا ہوا تھا۔ فلسفہ، منطق کی طرف لوگوں کا کم میلان تھا۔ لیکن ہمالیوں کے بعد ہم بتدریج ہندوستان کے علمی مذاق میں ایک جدید تغیر محسوس کرتے ہیں۔ یعنی آہستہ آہستہ فلسفہ اور منطق کو اہمیت حاصل ہوتی جاتی ہے اور اس کے بعد ان دونوں علموں کے ساتھ ہمارا ملک جس شدت سے چمٹ گیا اس کا حال کس کو معلوم نہیں۔

ہندوستان کے علماء پر منطق و فلسفہ کے تسلط کی تاریخ

اس تغیر کی تاریخ یہ ہے۔ کہ

جہانگیر اور شاہجہاں کے عہد میں ایران میں خاص دل و دماغ کے کچھ لوگ پیدا ہو گئے تھے جن میں عجیب و غریب شخصیت میرا قرداماد نامی ایک ملا کی تھی۔

یہ استرآباد کا رہنے والا تھا۔ مشہد میں تعلیم حاصل کی تھی اور اصفہان میں سکونت اختیار کر لی تھی۔ شاہ عباس صفوی اس کا بڑا قدردان تھا۔ اور سی

کی قدردانیوں نے اس کو شہرت و عزت کے اس مقام پر پہنچا یا تھا لیکن یہ صحیح نہیں ہے جو ہمارے مدرسوں میں مشہور ہے کہ "باقر داماد" بادشاہ کا داماد تھا۔ اسی لئے داماد کے لقب سے مشہور ہوا۔ بلکہ داماد دراصل ان کے

والد کا لقب تھا جن کا نام سید محمد تھا۔ سید محمد کی شادی اس زمانہ کے ایک سنی فقیر شیخ علی بن عبدالعالی کی لڑکی سے ہو گئی تھی۔ اسی لئے لوگ سید محمد کو سید محمد داماد کہنے لگے۔ سید محمد کے بعد یہی لقب دامادی کا ان کے بیٹے

میرا قرداماد اور اثنت میں ملا۔ بہر حال باقر داماد جیسا کہ میں نے عرض کیا ایک خاص قسم کا آدمی تھا۔ جہاں تک میرا خیال ہے اس کو فلسفہ سے زیادہ ادب

میں مہارت حاصل تھی۔ وہ فطرتاً شاعر تھا اور اگرچہ عام طور پر لوگوں کو معلوم نہیں۔ لیکن فارسی زبان میں وہ شاعری بھی کرتا تھا۔ اشراق تخلص تھا مگر

بیچارے کے لئے دشواری یہ ہو گئی تھی کہ پیدا ہو گئے تھے ملا گھرانے میں جس کے لئے شعر و شاعری کے مشاغل کسی طرح مناسب نہ تھے۔ آخر ان کی فطرت نے

ایک دوسری راہ بتائی۔ دنییات اور مذہبیات سے تو اس شخص کو کبھی دلچسپی نہ ہوئی۔ اگرچہ برائے نام بعض مختصر رسالے دینی موضوع پر بھی لکھے ہیں لیکن اپنے دماغ کو فلسفہ الہیات کی طرف پھیر دیا اور اس زمانہ کی ایرانی ادبیات میں الہیات کا جو سرمایہ تھا، خصوصاً متاخرین کے لفظی جھگڑوں نے بات کا تہنگہ بنا کر اوہام کی جو بھول بھلیاں تیار کر دی تھیں۔ میرا قریباً ان ہی چیزوں کو لے کر ایک خاص قسم کے ادیبانہ رنگ میں جس میں نعت کے نامائوس غریبہ الفاظ عربی زبان کے ایسے مصادر جن کا عام بول چال میں کم استعمال ہوتا ہے مثلاً باب اختیثاں، اطلواذ، احرجام، تشعرار وغیرہ کے وزن پر زبردستی الفاظ کو تراش تراش کر لانا، وزن تاکید اور باب تفصیل کی تشدید سے کلام میں نو پیدا کرنا، ایسی چیزوں کی جمع بنانا جن کی طرف باسانی ذہن منتقل نہ ہو سکے مثلاً عام طور سے منطقی اور کلامی طبقوں میں "لا نسلم" رہم یہ نہیں مانتے، یا لم لا یكون کذا (آخر ایسا کیوں نہیں ہو سکتا) وغیرہ الفاظ کا استعمال بکثرت کیا جاتا ہے۔ خصوصاً ارباب جدل و مناظرہ کی زبانوں پر تو گویا یہ الفاظ بطور سخن تکبیر کے چڑھتے رہتے ہیں۔ میرا قریباً ان لوگوں کا نام ہی "لائسلیون" اور "لم لایکونون" رکھ دیا۔ ظاہر ہے کہ اس جمع کو دیکھ کر باسانی کس کا دماغ ان کے مفردات کی طرف منتقل ہو سکتا ہے۔ بہر حال اس زمانہ کے شروع و حاشی خصوصاً دوانی اور صدر معاصر نے شرح تجرید کے حاشیوں میں قدیمہ جدیدہ، اجد وغیرہ کے ناموں سے بے معنی مباحث کا جو طوفان پیدا کیا تھا اور اس پر مرزا جان اخوند یوسف آقا حسین خوشاری وغیرہ نے جو "کوہ

تذکرہ حضرت شہناہ ولی اللہ

کندن کاہ بروردن" کی خدمتیں انجام دی تھیں۔ میر باقر نے ان ہی سب کو سامنے رکھ کر اپنے جدید انشاء اور ادب کا ان کو تختہ مشق بنایا۔ گویا ایک قسم کے منطقی اور الہی ادب کی اس نئی ایجاد کی۔ اسی کے ساتھ میر داماد نے اپنی کتابیں جن میں تقریباً ایک ہی قسم کے مضامین ہیں ان کے نام بھی عجیب و غریب قسم کے رکھے۔ جن کے سننے کے ساتھ ہی آدمی پر ایک رعب سا چھا جاتا ہے مثلاً الافق البین، الصراط المستقیم، ایمانات، تقدیسات، قلبیات اور قبیل اور اور بھی چند کتابیں ہیں۔

غرض میرے نزدیک تو میر باقر پر بجائے فلسفہ اور منطق کے فی الحقیقت ادب و شعری غالب تھا۔ اس کا اندازہ علاوہ ان تدبیروں کے اس سے بھی ہوتا ہے کہ اس زمانہ میں نظامی گنجوی کی پانچ نظم کی کتابوں کا شمار فارسی شاعری کے جواہر پاروں میں تھا۔ اور "جو اہر خمسہ نظامی" کے نام سے یہ مجموعہ عام طور پر مشہور ہے۔ میر باقر نے بھی اپنی پانچ کتابوں کو "جو اہر خمسہ" کے نام سے ملقب کیا۔

میر باقر کے بعد ان کے شاگردوں میں ایک اور صاحب قلم ر بلکہ "صاحب قلم" سے زیادہ "صاحب سیاہی و روشنائی" کا

میر باقر کے ایک شاگرد  
صدر شیرازی

خطاب ان کو دیا جاتے تو زیادہ موزوں ہوگا، پیدا ہونے یعنی ملا صدر الدین شیرازی جن کی کتاب شرح ہدایت الحکمہ صدر کے نام سے مدرسوں میں آج بھی مشہور ہے۔ یہ شخص بلا کا لکھنے والا تھا۔ نہر بارہ صفحات کی بیسیوں کتابیں مثلاً تعلیقات

شفا یا حاشی شرح حکمت الاشراق "شواہد ربوبیت" وغیرہ کے علاوہ ایک سہیل  
کتاب اسی لفظی فلسفہ کے متعلق چار ضخیم جلدوں میں اس شخص نے تیار  
کی۔ جس کا نام "اسفار اربعہ" ہے اس کے زمانہ تک لایعنی مباحث کا  
جو ذخیرہ جمع ہو چکا تھا سب کو تلاش کر کے اس نے اپنی کتاب میں جمع کیا اور  
اس کے ساتھ بعض مسائل میں اپنے خاص نظریات بھی قائم کئے۔ استاذ  
ان کا رنگ اس اعتبار سے جدا ہے کہ تخیل و غریب نظموں کے طنز و سخریوں سے ان  
کی کتابیں خالی ہیں صرف اسفار کے عنوانوں میں میر باقر کی کچھ جھلک پائی  
جاتی ہے مثلاً "لمعہ اشراقیہ" "حکمتہ عرشہ وغیرہ۔"

بہر حال جس وقت ہندوستان میں عہد شاہجہانی و عالمگیری گزر رہا تھا  
ایران کی زمین ان لفظی فلسفیوں کی علمی جلالت شان کے غلغلوں سے گونج  
رہی تھی اور ہندوستان کو ہی ہندوستان جس نے ہمایوں کی رادے اپنا  
رشتہ ایران سے جوڑ لیا تھا۔ اس میں ان غلغلوں کی صدائے بازگشت آ کر

۱۔ حکومت آصفیہ کے دارالترجمہ نے فلسفہ کی اس ضخیم کتاب کا اردو میں ترجمہ کرا دیا جس  
کی پہلی جلد کا ترجمہ خاکسار نے اور باقی جلدوں میں سے ایک حصہ کا مولانا ابوالاعلیٰ مودودی  
نے اور دوسرے حصہ کا مولوی میرک شاہ کشمیری نے کیا ہے۔ دنیا نے کسی زبان میں فلسفہ  
کی اتنی بڑی کتاب شاید ہی موجود ہوگی۔ اور اس میں کوئی شبہ نہیں کہ فلسفہ چونکہ  
نام ہی دوسرے کا ہے بشرقی ہو یا مغربی لیکن اگر علم اس کا نام ہے تو صدر شیرازی کا یہ ایسا کام ہے جس  
میں ڈھونڈنے والے فلسفہ کے ہر کتب خیال والوں کے خیالات تلاش کر کے نکال سکتے ہیں۔

تذکرہ حضرت شاہ ولی اللہ

مکراتی تھی۔ اب تک کسی میدان میں اسلامی ہند نے چونکہ شکست کی رسوائی نہیں اٹھائی تھی اس لئے ایران کی ان آوازوں سے اتنا تو متاثر نہیں ہوا جتنی کوئی محکوم مفتوح متاثر ہو سکتی ہے۔ لیکن میل ملاپ اور احسان مندی کے جذبات نے ہندوستان کو اتنا منفعل مزور کر دیا کہ جو ملک اب تک صرف تصوف و فقہ کی جولاں گاہ تھا اب ان علوم سے ہٹ کر آہستہ آہستہ اس کا میلان ایرانیوں کے ان لفظی گورکھ و صندوق کی طرف فلسفہ اور منطق یا عقلیات کے پر شوکت ناموں سے بڑھنے لگا۔ زیادہ دن نہیں گزرنے پائے کہ بالآخر پڑانے ذوق پر یہ جدید شوق غالب آ گیا اور ایسا غالب آیا کہ عالمگیر کے عہد کے ایک مشہور عالم جو عالمگیری فوج میں ایک بڑی مذہبی خدمت یعنی فریضہ احتساب پر ملازم تھے۔ جس کا براہ راست تعلق فقہ اور فقہی مسائل کی تفصیلات ہی سے ہے۔ فقہ اور اس کے جزئیات سے جو پورے طور پر واقف نہ ہو۔ صحیح طور پر اس فریضہ کا انجام پانا اس سے مشکل ہے۔ میری مراد مرزا زاہد سے ہے جو اس وقت تک عربی مدارس میں اپنے "زوائد ثلثہ" کی بدولت خاصی شہرت رکھتے ہیں۔ اور منطق و فلسفہ میں حضرت شاہ ولی اللہ کے والد حضرت شاہ عبدالرحیم کے استاد ہیں ان ہی میرزا زاہد صاحب کے متعلق جو آگرہ میں صدر محتسب عساکر عالمگیر تھے۔ مولانا شاہ عبدالعزیز راوی ہیں کہ

ایک امیر زاہد سے شرح ذقایہ پڑھتا۔  
لیکن فقہ میں میرزا زاہد کو اپنے اوپر  
چونکہ اعتماد نہ تھا۔ اس لئے جب تک

میرزا زاہد ہروی اور علم  
فقہ میں ان کی کمزوری



امیر کے شرح وقایہ می خواند  
بے حضور جد بزرگوار سبق نمی فرمود

دادا ر حضرت شاہ عبدالرحیم  
نہ آجاتے۔ میر صاحب سبق نہیں  
پڑھاتے تھے۔

(ملفوظات ص ۵۲)

شرح وقایہ پڑھانے میں تو محتسب صاحب کا یہ حال تھا۔ لیکن اسی کے  
مقابلہ میں معقولات سے آپ کے تعلق کی جو نوعیت تھی شاہ عبدالعزیز  
ہی نے ان کا یہ دلچسپ فقرہ نقل کیا ہے کہ مرزا جان اور اخوندیوسف جن کے  
دوانی کے حاشی پر حواشی ہیں۔ ان دونوں کے متعلق مرزا زاہد کہا کرتے :-

مرزا جان کی تفسیر تو  
میری جان ہے۔ اور اخوندی  
تفسیر میری جان جاننا  
ہے۔

تقریر مرزا  
جان جان  
من است  
معقولات میں  
مرزا صاحب کا غلو

و تقریر اخوند جان جانار من است ص ۵۳

لے مگر باوجود اتنی معقولیت کے اس زمانہ کے معقولی کا یہ حال تھا کہ شاہ عبدالرحیم  
صاحب کی میرزا ہونے رمضان میں ایک دن دعوت کی اس عرصہ میں ایک کہانی نے کہا ہوا  
بھرا ہوا خواجہ مرزا کے پاس لا کر رکھا کہ "نیاز آورده ام"۔ مرزا نے کہا: "اے عزیز! پیر تو نہ  
ام! استاد تو نہ ام! نیاز چہ معنی؟ آخر دو کد کے بعد معلوم ہوا کہ اس کی دکان کو مرزا کے  
سپاہی غلط جگہ پر ہونے کی وجہ سے اٹھانا چاہتے ہیں اسی کی رشوت میں لایا ہے۔ آخر  
دام دے کر لینا طے ہوا۔ لیکن ڈھائی روپے کے کباب آٹھ آنہ میں دے رہا تھا مرزا کو  
معلوم ہوا سخت برہم ہوتے اور پورے دام ادا کئے۔ ۱۲۔ انفا س ص ۳۳

اور پیاس زمانہ میں کچھ بیچارے میزرازا بدہی کا حال نہ تھا تقریباً  
 علما کے اکثر افراد پر یہی کیفیت طاری تھی تاہم "حملہ نادری" سے پہلے  
 ہندوستان کے علماء ایرانی فضلًا میں فانی نہیں ہوتے تھے ان کے اعترافِ فضل  
 وعبادت کے ساتھ اپنی کمتری کا احساس ان میں نمایاں نہ ہوا تھا اسی لئے بجلے  
 تقلیدِ جامد کے ان کے انفعالی تاثرات بظاہر مقابلہ کے رنگ میں ظاہر ہوتے  
 تھے۔ میر باقر نے اپنی کتاب "الافتقار المبین" کا نام قرآن سے انتحال کیا  
 تھا۔ ٹھیک اسی کے توڑ پر شاہجہاں کے عہد میں جو پورے مشہور فلسفی  
 ادیب ملا محمود جون پوری نے بالکل اسی طسراقی طرز پر تو نہیں جو ملا باقر  
 کی خصوصیت ہے۔ لیکن اچھے خاصے بلند انشائی رنگ میں فلسفہ کی ایک  
 کتاب تصنیف کی اور انھوں نے بھی قرآن مجید ہی سے اس کا نام "الشمس  
 البازغہ" اقتباس کیا۔ اسی طرح اورنگ زیب کے عہد میں ملا محبت اللہ  
 بہاری نے اپنی مشہور دونوں درسی کتابوں یعنی مسلم و مسلم کے نام میں  
 بھی ایک اویانہ پہلو طوطا رکھا اور دونوں کتابوں میں ڈھلے ڈھلائے ترشے  
 ترشائے فقرے جہاں تک میرا خیال ہے میر باقر ہی سے شعوری یا غیر شعوری  
 اثر پذیری کی بنیاد پر داخل کئے گئے ہیں۔ مگر اب تک دونوں ممالک کے  
 فضلاء گویا ایک حد تک "رقیبانہ" تعلقات رکھتے تھے مگر یہ ہے کہ غیر محسوس  
 طور پر ایران کے تفوق کو وہ اپنے طرزِ عمل سے گونا گونا گونا گئے۔

لیکن "نادری حملہ" نے تو اس نامحسوس

نادری حملہ کے بعد یہاں کے | کو محسوس اور غیر شعوری انفعال کو

شعوری بنا دیا بلکہ جیسا کہ تمام مفتوح  
نہریمت خوردہ اقوام کا قاعدہ ہے  
انہوں نے اپنے اس انفعال و اثر

علماء ایرانی علوم و نظریات سے  
برسی طرح متاثر ہوئے

کو سرمایہ صداقت و افتخار اور موجب نہر نازش و امتیاز قرار دے دیا جس کا اندازہ  
ہندی علماء کی ان کتابوں سے ہو سکتا ہے جو "حکمت نادرہ" کے بعد ہندوستان  
میں لکھی گئیں۔ میر باقر کا نام اسی کے بعد "خیر اللحقہ بالمہرہ" سید الاذکیا اور  
خدا جانے کیا کیا ہو گیا۔

اس بحث میں دراز زیادہ بسط سے میں نے قصداً کام لیا ہے۔ کیونکہ  
آئندہ جیسا کہ معلوم ہو گا حضرت شاہ ولی اللہ رحمۃ اللہ علیہ کے قلم نے جہاں  
اور کام انجام دیئے ہیں ایران کی اس ذہنی مرغوبیت کے رد عمل میں بھی اس  
نے کامیاب کوشش کی ہے۔ حضرت کی اس خدمت کا صحیح اندازہ اس  
وقت تک نہیں ہو سکتا جب تک اس عہد کی اس ذہنی و علمی کیفیت کا کم از  
کم اجمالاً حال لوگوں کو معلوم نہ ہو جس کا میں نے اس وقت ذکر کیلئے  
میں پھر اصل مبحث کی طرف توجہ کرتا ہوں کہ نادر ہندوستان سے لے جانے  
کو تو جو کچھ بھی لے گیا لیکن اسی کے ساتھ ایک مصیبت بھی چھوڑ گیا۔  
یعنی ایران کے ذہنی رجحانات اور ذہنی اور دماغی میلانات میں قدرتا  
مفتوح ہندوستانیوں میں جو پہلے سے بھی بہت کچھ متاثر تھے۔ اور بھی  
شدت پیدا ہو گئی بلکہ نادر شاہ اگر یوں ہی مار پیٹ اور تاخت و تاراج کر کے  
نکل بھاگتا تو شاید عداوت و بغض کی وجہ سے کوئی دوسری کیفیت پیدا

ہوتی۔ لیکن ہوا یہ کہ :-

سازی خواری و دولت اور سربادی

و تباہی کے باوجود سمجھے ہوئے بادشاہ

**نادر شاہ کا بے پناہ رعب**

محمد شاہ نے نادر شاہ کی باضابطہ ہفتوں مہمانی کی۔ دربار کے بڑے بڑے

امراء نادر شاہ کی خدمت پر مقرر ہوئے۔ عمدۃ الملک جیسا امیر و کبیر بھاپڑ

نادر کو قہوہ پلانے پر مامور ہوا تھا اور یہی حال دوسرے امیروں کا ہوا تھا

”بہر حال محمد شاہ ضیانت نادر شاہ بکمال تکلف قرار داد“ اور بات اسی پر ختم

نہ ہوئی بلکہ اسی کے ساتھ نادر شاہ نے

شاہجہاں بادشاہ کی پوتیوں میں

سے ایک لڑکی نادر کے چھوٹے لڑکے

نصرت اللہ مرزا کے نکاح میں دیدی۔

جو اس کے ساتھ ایران سے ہندوستان

دخترے از

احفادہ شاہجہاں

پادشاہ درجاء

نکاح پسر کوچک

نادر شاہ کے لڑکے

کے نکاح میں

شاہجہاں کی پوتی

خود نصرت اللہ مرزا کہ ہمراہ داشت و راور و سیرت

آیا تھا۔

ہندوستانی امراء بلکہ خود شاہی خاندان والوں سے صدیوں کے ناز و نعم

نے حمیت و غیرت کی حرارت یوں بھی بجھا دی تھی اب یہ عزیز واری کا رشتہ

جوش انتقام کو فرو کرنے کے لئے ان کے بڑوں قلوب کے لئے بہانہ مل گیا اور

لیوں ہندوئی کے زولیہ پر جذبہ رواداری اور وسعت چشمی کی چادر اڑھا دی گئی۔

نادر نے جو کچھ کیا دھرا تھا سب بھلا دیا گیا۔ ”آقا خوش آمدید“ کے ساتھ ہر ایرانی

کا ہندوستان میں خیر مقدم ہونے لگا۔ ان کی کتابیں شوق سے پڑھی جانے

لیگیں۔ ان کے علماء کی باتیں دلچسپی سے لوگ سننے لگے اور اس کے جو نتائج ہو سکتے ہیں وہ ظاہر ہے۔

نادر شاہ، ہی کے طفیل  
ہندوستان میں روپیہ  
پٹھانوں کا سیلاب

لیکن معاملہ یہیں پر ختم نہیں ہو جاتا ہے  
ظاہر ہے کہ نادر کابل و قندھار کے راستہ  
سے ہندوستان میں داخل ہوا تھا۔ راستہ  
میں ان علاقوں کے باشندوں نے مزاحمت

کی۔ لیکن باوجود اپنی مشہور جلالت و شجاعت کے قزلباشوں کی ضرب کی  
تاب نہ لاسکے، ہر جگہ ان کے پاؤں اکھڑتے چلے گئے اور نہ صرف کابل و قندھار  
بلکہ سرحد کے آفریدی و ہمدی و مسودی اور دوسرے جاں باز جان فروش  
قبائل بھی نادر کے ہتے کو روکنے میں کامیاب نہ ہو سکے۔ ایسا عجیب و  
غریب واقعہ کیسے پیش آیا۔ تاریخ کا یہ اہم سوال ہے اور ہماری بحث سے  
خارج ہے تاہم بعض اشارات توراتی و ایرانی تنازعات کے قصہ میں مل سکتے ہیں  
غور کرنے والے شاید ان کی مدد سے صحیح نتیجہ تک پہنچ سکتے ہیں۔

بہر کیف یہ واقعہ تھا کہ ہر جگہ کابل و قندھار و سرحد کے پٹھانوں کو  
بھی نادر کے مقابلہ میں زک اٹھانی پڑی اور ہر جگہ "خونی نادر" نے ان پر  
عاقبت تنگ کی۔ نتیجہ یہ ہوا کہ یہ سہرہ پست خوردہ پراگندہ قوم اپنے علاقوں  
سے بھاگ بھاگ کر ہندوستان میں پناہ ڈھونڈنے لگی اور

جمعے ازاں قوم پراگندہ بہ ہندوستان  
درآمدہ۔ درہر جا سکنی و اکثر در  
اس پراگندہ پریشان قوم کا ایک  
حصہ ہندوستان پہنچا۔ اور ہر جگہ انھوں

سرکارات ملازم شدہ داخل شدہ  
گشتہ۔ (سیرتہ)

تذکرہ حضرت شاہ ولی اللہ

نے سکونت اختیار کی اور ملک کی  
مختلف سرکاروں (علاقوں) میں  
انہوں نے ملازمت اختیار کر لی۔

اور مختلف سرداروں کی ماتحتی میں جتھے بنا بنا کر انہوں نے چند لوگوں

میں اپنے مختلف مرکز قائم کرتے خصوصاً

محمد خاں جو روہیلہ کے نام سے  
مشہور ہے وہ اعتماد الدولہ (امین خاں)  
کی نظر التفات سے سرفراز اور  
اسی وزیر کی توجہ سے بعض  
جاگیروں خالصہ وغیرہ پر بطور مالک  
ہونے کے قابض ہو گیا۔

محمد خاں معروف بہ روہیلہ موروثی  
التفات اعتماد الدولہ گرویدہ بعض  
جاگیرات و خالصہ را بطور ملکیت  
قابض و متصرف بہ توجہات  
وزیر گشت۔

چونکہ محمد خاں جرات و ہمت والا  
آدمی تھا اور ارادہ و عزم اور تیز و  
شعور کا بہرہ رکھتا تھا اس نے قندھار  
اور اس کے گرد و نواح کے بھاگے  
ہوئے روہیلیوں کو اپنے ساتھ کر لیا۔  
روہیلہ کے نام سے اس کی شہرت  
ہوئی اور ان لوگوں کے جمع ہو جانے  
سے اس شخص کو اچھی خاصی قوت حاصل

چوں صاحب جرات و شخص صاحب  
ارادہ و شعور بودہ ہیں افغانان و  
دوہیلہ ہائے گرختہ قندھار و  
اطرافش را با خود رفیق ساختہ بنام  
روہیلیہ اشتہار و از اجتماع آہنا  
اقتدار یافت۔ ملک بیارے  
را مثل آوازہ و سنبل و مراد آباد  
و ہداؤں و برہلی وغیرہ متصرف

ہو گئی ملک کا ایک بڑا علاقہ مثلاً  
 آلاہ، سنہل، مراد آباد، بدایوں، بریلی وغیرہ کو اپنے تصرف میں لے آیا  
 یہ مطلب نہیں ہے کہ اس سے پہلے اس علاقے کے باشندے ہندوستان  
 میں نہیں پائے جاتے تھے، بلکہ مقصد یہ ہے کہ اپنے ملک کی بے سرو سامانی  
 کے ساتھ روہیلوں کی ایک بڑی تعداد یکا یک جو ہندوستان کے بالائی  
 علاقوں اور خصوصاً دہلی میں پھیل گئی۔ تو اس کا سبب یہی نادر اور اس  
 کی عجیب و غریب لشکر کشی تھی۔ اب ہوا یہ کہ ایک طرف نادر کی وجہ سے  
 ایرانی اور ایرانی مذہب و ذہنیت رکھنے والوں کو ملک میں تفویض حاصل ہوا  
 اور ان ہی کے ساتھ ایک اور جدید عنصر بالکل ان کے متقابل یعنی روہیلوں  
 کا بھی اقتدار بتدریج جڑ پکڑنے لگا۔ تیسرا عنصر تورانیوں کا تو پہلے ہی سے  
 موجود تھا کہ حکومت ہی تورانیوں کی قائم کی ہوئی تھی۔ جیسا کہ  
 میں نے عرض کیا آخر زمانہ میں اورنگ زیب کے بعد تورانی اور ایرانی  
 سوال میں کافی شدت پیدا ہوتی چلی جاتی تھی جس کی بظاہر تعبیر تورانی  
 و ایرانی سے کی جاتی تھی۔ لیکن دراصل یہ مقابلہ شیعوں اور شیعوں میں تھا  
 شیعوں کا نام تورانی رکھا گیا تھا اور شیعوں کو کبھی ایرانی اور کبھی "سادات"  
 کے نام سے خصوصاً "سیرا المتاخرین" کے مصنف جو خود شیعی ہیں یاد کرتے  
 ہیں۔ ایک موقع پر طباطبائی نے ان تورانی بیچاروں کے متعلق جن میں سب  
 سے زیادہ بدنام آصف جاہ بہادر کا خاندان تھا۔ ان کے خاص چچا زاد بھائی  
 اعتماد الدولہ کے متعلق طباطبائی لکھتے ہیں:-

تذکرہ حضرت شاہ ولی اللہ

اعتماد الدولہ وغیرہ توراتی جو سادات  
کی دشمنی کو اپنی سعادت کی پونجی  
خیال کرتے ہیں۔

اعتماد الدولہ توراتیاں کہ  
عداوت سادات راسرما یہ سعادت  
خود دانستہ (۱۷۷۸)

الغرض یہ دو متقابل عناصر تو ہندوستان میں پہلے ہی سے موجود  
تھے اور گویا طبائی دونوں فرقوں کی باہمی عداوتوں کو بہت بڑھا چڑھا کر  
بیان کرتے ہیں۔ لیکن سچی بات یہ ہے توراتی جن لوگوں کا نام رکھا گیا تھا  
یہ عموماً ترکستان یعنی بخارا، سمرقند، تاشقند، خیوہ، کاشغر وغیرہ کے لوگ  
تھے۔ اور جن لوگوں کو ان ممالک کے حالات کا خصوصاً جس زمانہ سے ہم  
بحث کر رہے ہیں علم ہے وہ جانتے ہیں کہ اس وقت اس ملک کے  
مسلمان بہ نسبت فقہار اور علماء کے زیادہ تر حضرات صوفیہ کرام کے زیر  
اثر تھے۔ اور تصوف کی لوگ جو کچھ بھی خرابیاں بیان کریں۔ لیکن اتنا تو ہر  
شخص کو ماننا پڑے گا کہ صوفیاء نہ مسلک رکھنے والے نفوس بجائے تنگ  
چشم ہوئے کے وسیع المشرب ضرور ہوتے ہیں۔ حتیٰ کہ اسی بنیاد پر الصوفی  
لامنہب لہ کا مقولہ مشہور و معروف ہو گیا ہے۔ بلکہ بعضوں کا تو  
خیال ہے کہ صوفیوں اور شیعوں میں بجائے مخالف اور تصادم کے توافق  
کے جہات زیادہ ہیں۔ اور اسی لئے سمجھا جاتا ہے کہ تصوف کا بہت کچھ میلان  
تشیع کی طرف رہا ہے۔ جس کی ایک مثال شاید خود حضرت شاہ صاحب  
رحمۃ اللہ علیہ کی ذات گرامی بھی ہو سکتی ہے۔ کہ مسئلہ اختلاف کے متعلق  
کہاں تو آپ کی رائے یہ ہے کہ عام اشاعرہ جو



تذکرہ حضرت شاہ ولی اللہ

تقریری کنند کہ خلافت ایٹان  
بہ نص نیست مطلقاً یا بہ نص  
جلی نیست بلکہ اسرا جتہادی ست  
کہ اہل عصر بنا بر اجتہاد براں  
اتفاق نمودند۔

۱۸۶  
یہ کہتے ہیں کہ حضرت خلفاء کی  
خلافت مطلقاً کسی نص سے ثابت  
ہی نہیں ہے یا نص صریح واضح  
سے ثابت نہیں ہے۔ بلکہ ایک  
اجتہادی بات ہے۔ اس زمانے کے  
لوگ اپنے اجتہاد اور غور و فکر سے

ان لوگوں کی خلافت پر متفق ہو گئے۔

تو اشاعرہ کا یہ خیال شاہ صاحب کے نزدیک درست نہیں ہے بلکہ  
آنحضرت صلی اللہ علیہ وسلم ازاں  
علم شریف نصاً و اشارہ خبر داوند  
تا آنکہ تکلیف عبا و باستخلاف  
ایں بزرگواراں عملاً و اعتقاداً متحقق  
شد و پردہ از روئے کار برانداخته  
گشت۔

بلکہ آنحضرت صلی اللہ علیہ وسلم نے  
اس شریف علم کی نص اور اشارہ  
ہر طریقہ سے خبر دی ہے حتیٰ کہ اسی  
بنیاد پر اللہ کے بندے اس بات  
کے مکلف ہوئے کہ ان بزرگوں کو  
خلیفہ مقرر کریں اور عملاً و اعتقاداً  
یہی بات واجب ہوئی۔

یہ اس ازالہ الحفار کے معنیف علام کی راستے ہے جس کو پڑھ کر وہی  
نہیں جو خاندان ولی اللہی کے حلقہ بگوشوں میں ہیں بلکہ وہ بھی جن کے  
متعلق مشہور کیا گیا ہے کہ بجائے عقیدت و نیاز کے ہمیشہ نسلاً بعد نسل  
اپنے کو وہ علم کے اس سلسلہ اور خالوادہ کے حریف مقابل سمجھا کئے میری

تذکرہ حضرت شاہ ولی اللہ

مراد مولانا فضل حق خیر آبادی سے ہے۔ اُن کے بڑے مداح شاگرد مولانا محسن بہاری رحمۃ اللہ خود اپنی براہِ راست سنی ہونی شہادت ادا کرتے ہیں کہ جب اُور میں مولانا فضل حق سے وہ پڑھا کرتے تھے تو اسی زمانہ میں وقعت فی یدہ نسخۃ من کتاب ازالۃ الخفا فان اولح بہا ویکثرا لتطرق فیہا اوان فراغۃ من درسدہ وسائر ما یشغلہ من شانہ فلما وقف علی شی کشیر منہا قال بحضر من الناس وکنت فیہم الذی صنف لہذا کتاب لبحر زخار کلا یری لہ سائل (ایمانیخ ۹۲ مطبوعہ علی رجال اللہادی)

مولانا فضل حق کے ہاتھ ازالۃ الخفا کا ایک نسخہ کہیں سے لگا مولانا اس کے مطالعہ کے حریص تھے۔ اور جب درس و تدریس یا دوسرے مشاغل سے فرصت ملتی تو بکثرت اسی کتاب کے مطالعہ میں مصروف رہتے جب مولانا اس کتاب کے بڑے حصہ کو پڑھ کر فارغ ہوئے تب آپ نے سب کے سامنے جن میں میں بھی شریک تھا یہ فرمایا کہ جس شخص نے یہ کتاب تصنیف کی ہے وہ تو ایک دریائے

ان بے کراں ہے جن کے ساحل کا پتہ نہیں چلتا۔

مگر اسی ازالۃ الخفا کے مصنف نے فیوض الحرمین میں جو یہ لکھا ہے کہ

میری طبیعت اور میری فکر کو جب

اپنے حال پر چھوڑ دیا جاتے تو دونوں

حضرت علی کریم اللہ وجہ کو فضیلت

ان طبیعتی و فکرتی اذا

ترکنا و انفسنا فسدنا

علینا کریم اللہ وجہ و احبنا

دیں اور دونوں کو حضرت سے شدید

محبت ہے۔

”تو کیا آپ کی طبیعت و فطرت کا یہ رنگ اسی تصرف کا نتیجہ نہیں ہے جس کے آپ ”کابر اعن کابر“ وارث تھے۔ وہ تو غنیمت ہو کہ دربار رسالت سے جیسا کہ وہ خود لکھتے ہیں ”الوصاۃ تفضیل الشیخین“ یعنی شیخین و حضرت ابو بکر و عمر رضی اللہ تعالیٰ عنہما، کو فضیلت دینے کی وصیت ہوئی اس لئے فرماتے ہیں کہ یہ تفضیل شیخین کا اعتقاد

شیئی طلب منی التعلیل بہ  
خلاف اطمشاهی و هیفات  
هنا لا المناقضات منی  
ایک ایسی چیز یہ ہے کہ میری ذاتی  
خواہش کے خلاف مجھے اس کے  
ماننے اور عبادت خدا سمجھ کر ماننے

شاہ صاحب کی طبیعت کا یہ میلان اسی قسم کا تھا۔ جیسا کہ عموماً لوگوں کو اپنے روحانی بزرگوں کے اعزہ و اقارب خصوصاً ان کی اولاد کی طرف ہوتا ہے جو صرف ”طبیعت“ ہی کا اعتقاد ہوتا ہے اور امور دین میں طبیعت کے اس اقتضا کو کوئی دخل نہیں بلکہ یہاں اصل چیز کتاب و سنت کے دلائل ہیں۔ تو چونکہ دلائل کا فیصلہ تفضیل شیخین کے حق میں تھا جیسا کہ خود شاہ صاحب نے ہی ازالۃ الخفا اور قرۃ العین میں پورے شرح و بسط کے ساتھ اس کو ثابت فرمایا ہے اس لئے شاہ صاحب نے اپنی ذاتی چاہت اور طبیعتی میلان کے خلاف اسی کو اختیار فرمایا پھر یہ عالی مکاشفہ میں رسول اللہ صلی اللہ علیہ وسلم کی طرف سے بھی آپ کو تفضیل شیخین ہی کی وصیت ہوئی۔ ۱۲

کا حکم دیا گیا ہے افسوس مجھ میں یہ  
کس قسم کی تناقض اور متضاد باتیں  
ہیں لیکن مجھ میں شدید جاہلیت کا جو

لوکل ان شد لا الجامحیة  
ھی الی اور قعتی فی ذالک  
(فیوض الحرمین ص ۶۵)

رنگ پایا جاتا ہے اسی نے اس حال تک مجھے پہنچایا ہے۔

خیر یہ تونچ کا ایک جملہ مقررہ تھا۔ میں یہ کہنا چاہتا ہوں کہ ہالیوں  
کے بعد مغل دربار میں ٹورانوں اور ایرانیوں یا دوسرے لفظوں میں ہندیوں  
اور شیعوں دونوں کی آمد ہو رہی تھی۔ دونوں طبقوں کے اہل حکومت کی  
مشین میں داخل ہو ہو کر اپنی اپنی فراخورتا بلیت کے لحاظ سے پڑزے  
بنتے چلے جاتے تھے۔ اور گو ان دونوں میں رقابیت ضرور رہتی تھیں۔  
لیکن واقعہ یہ ہے کہ محض سنی ہونے یا شیعہ ہونے کی وجہ سے اس اختلاف  
نے کبھی کسی سخت خطرناک فساد کی شکل اختیار نہیں کی۔

جہاں تک واقعات سے معلوم ہوتا ہے۔ اولاً تو باہم مذہبی مناقشوں  
کا کوئی ایک دوسرے کو موقعہ ہی نہیں دیتا تھا۔ بلکہ حتیٰ الوسع ہر ایک  
دوسروں کے جذبات کا عموماً خیال کرتا تھا اور گاہے گاہے اگر کوئی  
ناخوش گوار گفتگو اس سلسلہ میں ہو بھی جاتی تو اسے غیر معمولی اہمیت  
نہیں دی جاتی تھی۔ اور بات وہیں رفع دفع ہو جاتی تھی اور خواہ مخواہ  
اس کو جماعتی جھگڑا بنانے کی کوشش نہیں کی جاتی تھی۔ باقی پچھلے  
دنوں میں "سادات بارہ" کا جو قضیہ ہارسنیہ پیش آیا اس میں شک نہیں  
کہ یاروں نے اس میں ایک حد تک شیعہ سنی کے اختلاف کا رنگ ضرور

بھرا اور خوب بھرا۔ امیر الامرار حسین علی خاں کے قتل پر مرثیے لکھے گئے اور بڑے دردناک مرثیے لکھے گئے۔ گویا اس واقعہ کو کر بلا ثانی ٹھہرایا گیا میر عبد الجلیل بلگرامی کا مرثیہ تو اسی مشہور مصرعہ سے شروع ہوتا ہے۔

آثار کر بلا ست عیاں از زمین ہند

اس باب میں اتنے غلو اور مبالغے سے کام لیا گیا کہ جب جانشین کی جنگ میں حسین علی خاں کے ایک عزیز سیف الدین خاں لڑتے ہوئے کام آئے۔ تو طباطبائی جیسے روشن خیال بزرگ نے بھی اس کے واقعات بیان کرتے ہوئے لکھا ہے کہ جن دلوں یہ واقعات پیش آئے۔

از مستمدان مسموع افتاد کہ در آل  
ایام علی التواتر سرخی شفق صبح و شام  
مہر تپہ از دیا دوا شد اودا ثنت کہ  
گویا و امن فلک جفا کار آلودہ خون  
مقلو ماں دویدہ لیل بہار بر ماتم  
آن ابرار خون فشاں ست

معتبر لوگوں سے یہ بات سنی گئی کہ  
ان دلوں میں مسلسل صبح و شام  
نے شفق کی سرخی اتنی زیادہ تیز  
ہو جاتی تھی کہ گویا فلک کا دامن  
مقلو موں کے خون سے آلودہ ہو  
رہا ہے اور دن رات کی آنکھیں  
ان عزیزوں کے ماتم میں خون فشاں  
ہیں۔

صفحہ ۷۸ ج ۱

لیکن جو اصل واقعات سے واقف ہیں اور اجمالاً میں بھی کچھ پہلے ذکر کر چکا ہوں۔ کیا ان کے دیکھنے والے ایک لمحہ کے لیے بھی "سادات بارہ" کے جھگڑوں کو واقعی کسی مذہبی سوال کا نتیجہ قرار دے سکتے ہیں؟

تاریخ اسلام میں یہ کوئی نئی بات نہیں تھی۔ اس سے پہلے بھی مختلف مواقع پر جاہ و اقتدار کے متوالوں نے اپنے اپنے ہم خیالوں میں ہمدردی کا نشہ پیدا کرنے کے لئے اپنی اپنی خواہشوں پر مذہب کا نقاب چڑھا یا کھار (الفصہ بطولھا)

بہر حال میں یہ کہہ رہا تھا کہ نادر شاہی تلوار کی شرر بار یوں اور برقی افشانیوں نے روسیوں کی ایک بڑی تعداد کو جب اپنے اپنے علاقوں سے منتشر اور پراگندہ کر کے ہندوستان کی طرف دھکیل دیا تو ایرانی و تورانی عناصر کے ساتھ اب ملک اور دربار دونوں میں ایک جدید موثر عناصر کا اضافہ ہو گیا۔ اور بات اسی پر ختم نہیں ہو گئی بلکہ نادر شاہ کی واپسی اور راستہ میں اچانک اس کے قتل کی وجہ سے جب شاہ ابدالی کو کابل و قندھار کے علاقوں میں تسلط حاصل ہوا اور مختلف اسباب و وجوہ کی بنیاد پر ایک دفعہ نہیں بلکہ مسلسل تھوڑے تھوڑے دفعہ کے ساتھ صرف روسیوں کے جرگوں کو ساتھ لے کر شاہ ابدالی نے ہندوستان پر سات حملے کئے جن میں آخری حملہ وہی تھا جو "پانی پت کی مرہٹہ جنگ" کے نام سے مشہور ہے۔ جس کا اجمالاً ذکر میں پہلے کر چکا ہوں۔ اس طرح نادر شاہ کے ستائے ہوئے خاندان پر باوروں کے لئے شاہ ابدالی نے زمین تیار کر دی کہ وہ ہندوستان کی اس حکومت میں جس پر عالم سکرات طاری تھا۔ اور ہر طرف طوائف الملوک کا دور دورہ تھا اپنے لئے مواقع فراہم کریں۔ علی محمد روسیہ تو پہلے ہی سے ایک مرکز تیار کر چکا تھا۔ اور وہی

علاقہ جو آج روہیل کھنڈ کے نام سے موسوم ہے۔ ان کے تسلط کی آماج گاہ بنا ہوا تھا۔ ان کے نفوذ اور اثر کا اندازہ اسی سے کیا جاسکتا ہے کہ یہ علاقہ ان ہی کے نام سے مشہور ہو گیا اور اب تک اسی نام سے پکارا جاتا ہے۔ خصوصاً "مرہٹی فتنہ" کے استیصال کے بعد شاہ ابدالی رحمۃ اللہ علیہ نے سلطنت دہلی کا جو نظم قائم کیا۔ یعنی بادشاہ شاہ عالم رہو اس وقت شاہزادہ عالی گہر کے نام سے مشہور تھے، یہ تو بادشاہ رہیں گے اور امیر الامرائی کی خدمت نجیب الدولہ روہیلہ کو اور وزارت کا چارج لڑا اب وزیر اودھ کے سپرد ہوا۔ اس سے بھی یہی معلوم ہوتا ہے کہ روہیلوں کا ملک پر ایسا اقتدار قائم ہو چکا تھا۔ جن سے قطع نظر ناممکن تھا اور جیسا کہ میں نے عرض کیا۔ اب ملک میں تین عنصر پیدا ہو گئے تھے یعنی ایرانی، تورانی، روہیلے۔ اسی لئے شاہ ابدالی نے بادشاہی تو تورانیوں میں رکھی کہ وہی اب تک اس کے خاندانی طور پر مستحق تھے۔ وزارت ایرانیوں کو کہیے یا شیعوں کو دی گئی اور امیر الامرائی کا عہدہ ایک روہیلے امیر نجیب الدولہ کے سپرد ہوا۔

روہیلوں کا حکومت دہلی کے ایسے جلیل منصب پر اقتدار حاصل ہونے کا لازمی نتیجہ تھا کہ روہیلے جو اب تک اپنا ماویٰ مجاز زیادہ تر روہیل کھنڈ کو بنائے ہوتے تھے۔ اب دہلی میں بھی اقتدار و قوت کے منظر میں بن کر اپنے وجود کو محسوس کرانے لگے۔ علامہ محسن البہاری لکھتے ہیں "ایمانغ" میں لکھتے ہیں :-

تذکرہ حضرات شاہ ولی اللہ

جب احمد شاہ ابدالی جو درانی کے لقب سے مشہور ہیں اور افغانی کو ہتالوں کے بادشاہوں میں سے ایک بادشاہ ہیں ان کا تسلط وہی پر ہو گیا اور ان کی گلیوں میں بکثرت ان کی قوم کے لوگ بھر گئے۔ اور یہ لوگ قبیلہ کلب کی بکریوں کے بالوں سے بھی زیادہ تعداد میں تھے۔

لما استولى احمد لادى  
المعروف بالسد سانی  
احد الملوك جبال لافانته  
على دھلی وكثرتى سلكها  
جماعات من قومہ و  
اکثر حصی من شعرات  
غتم كلب۔

اسی کا ذکر تھا کہ بریلی میں حافظ الملک رحمت خان نجیب آباد میں نجیب الدولہ اور ان کے سوا اور بھی دوسرے دوسرے مقامات میں روہیلوں کی چھوٹی بڑی ریاستیں قائم ہو گئیں حتیٰ کہ اس وقت تک رام پور، ٹونک، بھوپال ان ہی روہیلوں کی یادگار ہیں نیم آزاد ریاستوں کی

۱۷ انگریزوں کے تسلط کے بعد سمنٹل کے ایک پٹھان امیر خان نے اسی اکثر حصی من شعرات غتم کلب کے لوگوں کو جمع کر کے جن میں مختلف امراء کے تحلیل یافتہ فوج کے سپاہی بھی شریک ہو گئے تھے۔ مختلف علاقوں خصوصاً جوتانا، مالوہ کی ریاستوں پر چھاپہ مارنا شروع کیا۔ آخر امیر خان سے انگریزوں نے ایک معاہدہ کر لیا اور جوتانا مالوہ کی ریاستوں سے اضلاع کاٹ کاٹ کر ایک ریاست بنا دی گئی جن کا مرکز حکومت ٹونک ہے۔ جاوڑہ کی ریاست بھی امیر خان ہی کے ایک رفیق عبدالغفور خان کو حاصل ہوئی۔ ۱۲۔



صورت میں موجود ہیں۔ بہر حال نادر شاہ نے دشمن بن کر اور شاہ ابدالی نے دوست بن کر ان روہیلوں کو ہندوستان خصوصاً بالائی علاقوں میں بھردیا۔ ظاہر ہے کہ روہیلے عموماً صرف سنی مسلمان ہی نہیں بلکہ پکتے حنفی بھی ہوتے ہیں۔ اور اس کے ساتھ یہ اپنے اندر چند مخصوص قومی خصوصیات رکھتے تھے۔ جن کی وجہ سے یہ ان دونوں قدیم عناصر تورانی و ایرانی سے الگ نظر آتے تھے۔ اور مختلف وجوہ و اسباب نے ایک حد تک ان کو ایک الگ عنصر کی حیثیت سے ملک میں قائم کر دیا۔ خصوصاً ان کے مزاج میں فطرتاً جو ایک قسم کی سختی اور کڑھکی پائی جاتی ہے جو نہ ایرانیوں میں تھی اور نہ تورانیوں میں اور اسی کے ساتھ باوجود سنی مسلمان ہونے کے تورانیوں اور ان میں ایک نمایاں فرق یہ تھا جیسا کہ میں نے پہلے بھی عرض کیا ہے کہ تورانی زیادہ تر صوفی مشرب اور حضرات صوفیائے کرام و اولیائے عظام کے زیر اثر تھے۔ ان کے برخلاف روہیلے مسلمانوں پر بجاتے صوفیوں اور ارباب باطن زیادہ تر

لہ اس وقت کتاب تو میرے سامنے نہیں ہے۔ لیکن نواب صدر یار جنگ مولانا حبیب الرحمن خاں شروانی مدظلہ العالی نے ظہیر الدین بابر پر جو مقالہ لکھا ہے۔ اس میں بابر کے باپ کا ایک واقعہ درج ہے کہ حضرت عبید اللہ احرار کی مجلس میں ایک دن حاضر ہوا۔ اور نوکیلی بڑی پر اتفاق سے بیٹھ گیا۔ گھنٹوں یہ بڑی چستی رہی لیکن ادباً اپنی جگہ سے ہلا بھی نہیں۔ ۱۷

تنگ نظر ظاہرینا۔ جزئیاتی فقہاء کا پنجہ سختی سے جما ہوا تھا۔ پشتہا پشت سے وہ اپنے ان ہی مذہبی پیشواؤں کے زیر اثر جنہیں یہ ملا کہتے ہیں زندگی گزار رہے تھے۔ صاحب الیاء الجہنی لکھتے ہیں :-

و کالوا اشد قوم عصبیۃ  
لما یخلونہ من آراء  
فقہاء عصرہم رحمہم اللہ  
تعالیٰ و اشد الناس  
جموداً علیہا۔

جن فقہاء رحمہم اللہ کی آراء کی پیروی  
کو ان لوگوں نے اپنا مشرب اور  
مسک فرار دیا تھا۔ ان کے معاملہ  
میں اپنے اندر سخت تعصب رکھتے  
ہیں اور اس پر جے رہتے ہیں روپیہ  
سخت ترین قوموں میں ہیں۔

یہ تو بیچارے کسی شاعر نے شاعری کی ہے۔ کہ اس کے معشوق کی  
مخمل ہیں۔۔۔۔۔ بات پڑیاں زبان کٹتی ہے :-

لیکن اس قوم کا یہ واقعہ ہے کہ کیدانی جیسی معمولی کتاب کی ایک  
فقہی روایت یعنی چاہئے کہ تشہد میں اہل حدیث کے مانند شہادت کی  
انگلی نمازی نہ اٹھائے! اس مسئلے میں مدیوں بلکہ سنتے ہیں کہ اب تک  
یہ اہمیت حاصل کر لی ہے کہ اگر اتفاقاً نماز میں کسی کی انگلی اٹھ گئی۔ اسی  
وقت اس کی انگلی تراش دی جاتی تھی۔ علامہ رشید رضا مصری نے منہی  
کے مقدمہ میں اپنا یہ بیان درج کیا ہے :-

سمتہ بأذن من بعض  
طلباً بالادفعائین فی  
میں نے اپنے کان سے بعض افغانی  
طلبہ سے لاہور کی جامع مسجد میں جو

مسجد لاہور الجامع  
فی ہند وقد سالتهم  
عن صحته ما نقل  
عن بعض بلادہم نے  
ذالك فقالوا نعم وعلوہ  
بانه عقاب علی مخالفۃ  
الرسول وتروك سنة

ہندوستان میں واقع ہے یہ سنہ  
میں لے دراصل اُن سے دریافت  
کیا تھا کہ رانگی تراشنے کا قصہ کیا  
صحیح ہے؟ اُس کے جواب میں ہاں کہا  
اور اس کی توجیہ یہ کی کہ رسول اللہ  
صلی علیہ وسلم کی مخالفت اور ترک  
سنت کی یہ منراد می جاتی ہے۔

تمباکو جیسی غیر منصوص چیز کی حرمت و حلت پر جو جھگڑا یہاں کے ملاؤں  
میں چھڑا سنا جاتا ہے کہ پچھلے چند سالوں تک یہ قصہ ختم نہیں ہوا تھا۔۔۔  
بیچارے کوٹہ ملائے تمباکو کی حلت کا فتویٰ دے دیا تھا۔ پھر کیا تھا مختلف  
جرگوں کے "مجاہد" دینی حمیت و غیرت کے نشہ میں پھور اپنے ملاؤں کے  
زیر کمان باضابطہ مسلح ہو ہو کر کوٹہ ملا پر چڑھ دوڑے۔ راستہ میں اس  
"دینی جہاد" کی مہم پر جو رجز پڑھا جاتا تھا۔ میرے ایک دوست نے  
ہم سے بیان کیا تھا کہ وہ یہ تھا۔

کوٹہ ملا کا پردی جو ساک شدہ ہم کا پردی

یعنی، کوٹہ ملا کافر ہے اور جو اس کے ساتھ ہے وہ بھی کافر ہے؛  
میرے ایک اور سرحدی ہم سبق کہتے ہیں کہ تمباکو کی حرمت کے  
جو لوگ قائل تھے اُن کا تشدد اس حد تک بڑھا ہوا تھا کہ جن کھیت میں تمباکو  
بویا جائے اس کھیت کے اطراف سے بیلوں پر غلہ لاد کر جو کوئی گزرے گا۔

اس کاغذ بھی حرام ہو جاتا ہے۔ بہر حال اس قوم کے اسی فطری و بطش شدہ اور "ملاکشی" کا نتیجہ یہ ہوا کہ ہندوستان اور مغلی حکومت جس میں ایرانی و تورانی اب تک گونہ رواداری اور باہمی مدارات کے ساتھ زندگی گزار رہے تھے اس میں روہیلوں کی شدید ملامت و ذمہ نیت نے بدترتیب تلخی اور تندہی کا اضافہ کرنا شروع کر دیا۔ یہ تو ظاہر ہے کہ واقعی طور پر سرحدی پٹھان یا روہیلے نہ کبھی خارجی تھے نہ کبھی ہوتے اور نہ اب تک ہیں۔ لیکن ان کی "صوفیانہ سنیت" نہیں بلکہ شدید ملامت "سنیت" کا اندازہ اس سے ہو سکتا ہے کہ حضرت شاہ عبدالعزیز رحمۃ اللہ علیہ جیسے بزرگ جو آج تک شیعوں میں اپنی مشہور کتاب "تحفہ اثنا عشریہ" کی وجہ سے بدنام اور حد سے زیادہ بدنام ہیں۔ جس دن سے یہ کتاب لکھی گئی ہے۔ نہ صرف ہندوستان بلکہ سنا گیا ہے کہ ایران میں بھی اس کے جواب دینے کی بارہا کوشش کی گئی۔ لکھنؤ کے مجتہد مولوی سیّد محمد صاحب کے متعلق معتبر لوگوں سے معلوم ہوا ہے کہ انھوں نے بہت سی جلدوں میں اس کا جواب لکھا ہے اور کبھی بہت سے چوٹی کے مجتہدوں نے اس کے جواب لکھنے کی کوشش کی اور آج تک یہ کوششیں ہو رہی ہیں۔ — بہر کیف شاہ صاحب کا سنیت کی حمایت میں جو شہرہ ہے وہ محتاج بیان نہیں۔ لیکن خود شاہ عبدالعزیز صاحب اپنا ذاتی واقعہ بیان کرتے ہیں کہ ایک روہیلی پٹھان جن کا نام حافظ آفتاب تھا اور شاہ صاحب کے وہ شاگرد تھے "وہ ہمیشہ حاضر درس می شد" فرماتے ہیں کہ

روزے ذکر حضرت امیر علیہ السلام بود چنانچہ عادت ہاستیاں است کہ ہر صحابی کہ اند بجان و دل مناقب و فضائل او بیان می کنم، ہم چنین کردم۔

ایک دن حضرت امیر علیہ السلام کا تذکرہ تھا۔ پھر جیسا کہ سنی لوگوں کی عادت ہے کہ جو صحابی بھی ہوں دل و جان سے ان کے فضائل اور مناقب کو بیان کرتے ہیں حسب دستور۔ اس تذکرہ میں بھی میں نے یہی کیا۔

لیکن شاہ صاحب کے اس روزانہ حاضر باش روہیلہ تلمیذ رشید کا حال سننے کہ محض اس لئے کہ حضرت علی کریم اللہ وجہ کے ساتھ اس وقت شاہ صاحب نے دوسرے اصحاب و خلفاء کے مناقب و محامد کا چونکہ ذکر نہیں فرمایا تھا اسی لئے باوجود سنی ہونے کے اور کسی کو نہیں بلکہ شاہ عبدالعزیز رحمۃ اللہ علیہ کے متعلق بے تحاشہ اُس نے "شیعہ" ہونے کا فتویٰ صادر کر دیا۔ خود شاہ صاحب فرماتے ہیں کہ:-

بندہ را شیعہ فہیدہ بندہ کو اس نے شیعہ سمجھ لیا۔

اور اسی پر بس نہیں کیا بلکہ اس کی "ملائی سنیت" نے شاہ صاحب کی جانب سے ایسی شدید نفرت اُس کے دل میں پیدا کر دی کہ آمدنِ درس موقوف کرد کہ درس میں آنا بھی اُس نے بند کر دیا۔

یہ فتویٰ تو تحفہ "اشعا عشریہ" کے مصنف پر اس روہیلہ پٹھان نے لگایا "ازالہ الخفاء" اور "قرۃ العینین" وغیرہ کتابوں کے مصنف حضرت شاہ ولی اللہ رحمۃ اللہ علیہ بھی ان کے "تاوک تعصب" سے محفوظ نہ رہ سکے شاہ عبدالعزیز

مذکرہ حضرت شاہ ولی اللہ

صاحب ہی کی روایت ہے فرماتے ہیں :-

یوں ہی ایک شخص نے والد ماجد سے شیعوں کے کافر قرار دینے کے متعلق فتویٰ پوچھا۔ خفی نقباء کا اس باب میں جو اختلاف ہے

ہم جنین شخصے از والد ماجد مسئلہ تکفیر شیعہ پر سید آنحضرت اختلاف خفیہ کہ دریں باب ست بیان کردند۔

دوالد ماجد نے اس کو بیان فرمایا

۔ ملاکش "غریب روہیلہ پہلی دفعہ تو یہ سن کر چپ ہو رہا۔ اور پھر

دبیرا کو ذرا اصرار سے اپنے منشا کو ظاہر کرتے ہوئے۔

جب اس نے دوبارہ وہی بات پوچھی

چوں مکرر پرسید ہاں شنید

تو جواب میں پھر وہی سنا۔

دوسری دفعہ اس کا یہ سنا تھا کہ آگ بگولا ہو گیا۔ جن کو وہ قطعی کافر

سمجھتا تھا۔ ان کے کفر کے متعلق اختلاف کا سنا اور دوبارہ پوچھنے کے بعد بھی

سنا ناقابل برداشت ہو گیا۔ گیا تھا خود حضرت سے فتویٰ پوچھنے۔ لیکن اسٹاکر

خود خفی بن بیٹھا۔ شاہ عبدالعزیز رحمۃ اللہ علیہ فرماتے ہیں کہ :-

میں نے سنا وہ کہتا تھا کہ یہ یعنی

شنیدم می گفت این شیعہ ست

شاہ ولی اللہ شیعہ ہے۔

اور یہ حالت تو ہمارے سرحدی اور افغانی بھائیوں کی "سنیت" کی

تھی۔ باقی رہی ان کی "خفیت" سو اس کا کچھ اندازہ "رفع سبابہ" اور

بتناک کے مذکورہ بالا مسائل ہی سے ہو سکتا ہے۔ ایوانع البنی کے مؤلف

تحریر نے حضرت شاہ ولی اللہ کے زمانہ کے ان خفی روہیلوں کی "خفیت صلبہ" یا سنگین لہجہ کی تصویر ان الفاظ میں کھینچی ہے :-

اُن کا حال یہ تھا کہ جب اُن کے کان میں کوئی ایسی بات پہنچتی۔ جو ان کے اس تقلیدی امر کے خلاف ہوتی جسے کل وہ اچھا سمجھتے تھے تو ان میں جو کوئی ہو۔ قریب ہوتا۔ کہ اُس شخص پر چڑھ بیٹھے جس کے منہ سے ایسی مخالف بات نکلی ہوتی غصہ سے اس کے مقابلہ میں بھر جاتا اُس کی گردن کی رگیں پھول جاتیں اُس کے رخصارے سرخ ہو جاتے

فکانرا اذا فرع صاخم  
ما ینا بد مقلد ہم  
الذی استطابها عندا  
کان احد ہم یکا دینطو  
بالذی خرجت منه  
القولت وامتلاء علیہ  
غیظاً قد اتفخت  
اوراجہ و احصرت وجنتا  
کالضما ضما المر العریج - ص ۸۳

اور ایسا معلوم ہوتا کہ جھاؤ کی لکڑی کے انکارے ہیں۔

ہندوستان میں رہ پڑنے کے بعد اگرچہ اب ان کی پچھلی نسلوں میں نسبتاً وہ کرخنگی اور تصلب تو باقی نہیں رہا ہے جس میں کچھ تو اس ملک کی آب و ہوا کا اثر ہے۔ نیز اس کے سوا اور اسباب بھی ہیں جن کا کچھ ذکر شانہ آئندہ آئے۔ ورنہ جو اب تک ان ہی پتھریلے کوہستانوں میں رہتے ہیں ان کی وہی سختی کا حال جیسا کہ سید رشید رضا مہری نے لکھا ہے وہی ہے۔ وہ لکھتے ہیں :-

تذکرہ حضرت شاہ ولی اللہ

ان کی سختیوں کی داستانوں میں  
ایک قصہ یہ ہے جو بعض افغانی  
خفیوں کے متعلق سنا جاتا ہے کہ  
اس نے جماعت میں اپنے برابر  
والے کو دیکھا کہ وہ سورۃ فاتحہ  
راہم کے پیچھے پڑھ رہا ہے۔ تو اس  
افغانی نے اس بچارے فاتحہ پڑھنے  
والے کے سینے پر اس زور سے  
دو تھپڑ مارا کہ وہ بچارہ پیٹھ کے بل  
زمین پر گر پڑا اور قریب تھا کہ مر جائے  
اور مجھے یہ خبر بھی ملی ہے کہ ایسے  
ہی ایک شخص نے تشہد کی انگلی

ومن ذلک ان بعض  
الحنفیة من الافغانین  
سمع رجلاً یقرأ الفاتحة  
وهو یجانبه فی الصف فقربه  
بجموع یدہ علی  
صدرہ ضربہ  
وقع بہا علی ظہرہ  
فکاد یموت، فبلغنی ان  
بعضہم کسر سائبة  
وصل لہا فی ایلانی  
الشہل۔

(ص ۱۶ مقدمہ معنی)

نماز میں اٹھائی تو بعض افغانوں نے اس کی انگلی توڑ دی۔

بہر حال نکتوں والی تاریک راتوں کی جس "خونی موج کے آنسو"

اور اسلامی ہند کے شدید طوفانی عہد کے ذکر کو میں نے ناصیہ مضمون پر

ثبت کیا ہے۔ غالباً اہل نظر کے سامنے اگرچہ جیسا کہ چاہیے ہیں کوئی

تفصیلی بیان نہ پیش کر سکا۔ لیکن ایک مجلاتی مقالہ میں اس تصویر کے

متن خط و خال کو نمایاں کیا جاسکتا تھا۔ اپنے محدود معلومات اور کوتاہ

رسائی کی حد تک ممکنہ کوشش کی گئی ہے۔ کیونکہ بغیر اس کے سچی



بات یہی ہے کہ اس "دُرّ ما بندہ" کی حقیقی قدر و قیمت قطعاً نہیں پہچانی جاسکتی۔ جس نے ابتلاء و امتحان کی اُن ہی خوبیوں میں پرورش پائی اور طوفان کے اُن ہی ہنگاموں میں انتہائی دانائی و فرزانگی کے ساتھ وہی جس کی محبت میں وہ ہر چیز کی محبت سے دست بردار ہو چکا تھا۔ اسی کی ملت مقدسہ اور اُمت مرعومہ کی کشتی کو اپنی وسعت و طاقت کی حد تک مسجدِ صفا سے نکالنے میں قطعاً کامیاب ہوا۔ و  
صلی اللہ تعالیٰ علی نبینا ونبیہ ورسولنا ورسولہ وجزاہ اللہ وامن

خیر الجزاء

یہاں تک کہ تاریخی مباحث کا مقصد اور حاصل

میرا مطلب یہ ہے کہ گزشتہ بالا اوراق کے پڑھنے والے اب صحیح طور پر اندازہ کر سکتے ہیں

کہ حضرت شاہ ولی اللہ رحمۃ اللہ علیہ جس زمانہ میں پیدا ہوئے۔ اور جن دلوں میں وہ سرزمینِ ہند میں زندگی گزار رہے تھے مائس وقت ہر چار طرف سے اسلام نزعہ میں گھرا چلا جاتا تھا۔ شمال مغربی علاقوں میں سکھوں کی آتشیں قوت سراٹھار ہی تھی۔ جنوبی ہند سے مرہٹوں کا سیلاب ٹھاٹھیں مارتا ہوا ملک کے "اعزہ" کو "اذلہ" بنانے میں بے دردی سے سرگرم تھا دونوں قوتوں میں باہم جو کچھ بھی اختلاف ہو لیکن محمد رسول اللہ صلی اللہ علیہ وسلم کے آثار و نشانات اُن کے نام لیووں اور وابستوں جلد بگوشوں کا بائکلیہ قطع قمع کرنے پر دونوں ادھار کھائے بیٹھے تھے

تذکرہ حضرت شاہ ولی اللہ

سری طرف خلیج بنگال کے ساحلی علاقوں سے مغربی قوتیں بدستج آ رہی تھیں۔ اور یہ تو بیرونی نکتے تھے۔ اندر ایرانیوں اور تورانیوں، پھر ان کے ساتھ روسیوں کے باہمی تصادم اور مختلف اغراض و مقاصد کی کش مکش سے "اسلامی حکومت ہند کی قبا" تیار ہورہی تھی۔ ان سیاسی مقاصد کے ساتھ ساتھ عموماً کے غلط تصویب اور فقہاء کے غلط تفقہ، حد سے گزری ہوئی عصبیت اور جاہلی حمت نے اُمت کے شیرازوں میں الگ انتشار پیدا کر رکھا تھا۔ اسی کے ساتھ ساتھ ایرانی علماء اور شعراء و ادباء کا جو دباؤ مختلف وجوہ سے ہندوستانی علماء ارباب فکر و نظر اور تعلیم و تدریس و تصنیف و تالیف کے نظام پر پڑ رہا تھا۔ اس کی وجہ سے آہستہ آہستہ یہاں کے اہل علم کا تعلق قرآن و حدیث تحقیقی فقہ و اصول فقہ اور عقائد و کلام سے ہٹ کر بے معنی لاطائل مہی اور نطفی مباحث کے گورکھ و ہندوں میں اُجھ آجھ کر "خسر الدنیا والآخرہ" کی صورت پیدا کر رہا تھا کہ ان لاطائل مہی کا کوئی نتیجہ نہ اُن کو دنیا میں مل سکتا تھا نہ آخرت میں، خصوصاً ایک ایسے زمانہ میں جب "منغل دربار" اور منغل دربار کے امراء جو ان نطفی نکتہ لٹاریوں اور دامنی عیاشیوں کے قدر دان تھے اور ان سے گونہ محکوم بنا بھی ہوتے تھے۔ خود ان غریبوں کا اقتدار ہی اندر اندر کھوکھلا ہوتا چلا رہا تھا اُن کے تختے خود ہی اُلٹ رہے تھے پھر وہ بیچارے دوسروں کی قدر دانی کیا کرتے۔ اور ملک میں جو نیکی تھی ابھر رہی تھیں۔ ان کے سامنے ان ایرانی نژاد نطفی کج بختیوں کی

تذکرہ حضرت شاہ ولی اللہ

کوئی اہمیت نہیں تھی۔

غالباً ان حالات کو سب دیکھ رہے تھے۔ کیونکہ سبھوں کے سامنے  
گزر رہا تھا۔ لیکن ایسا معلوم ہوتا ہے کہ اس کا جو کچھ انجام ہونے والا  
تھا وہ مشکل ہی سے کسی کو سوجھ رہا تھا۔ ایسا معلوم ہوتا ہے کہ اپنے  
عقل و حواس کو معطل کر کے ہر ایک اسی دھارے پر بہا چلا جا رہا تھا۔ جدھر  
زمانہ کے تھپیڑے انہیں بہائے لئے جا رہے تھے۔ لیکن حیرت نہ کرنی چاہئے  
خصوصاً اسلامی تاریخ مطالعہ کرنے والوں کو ششدر نہ ہونا چاہئے  
کہ پہلی دفعہ نہیں بلکہ پندرہ سو سال سے اسلامی حدود کے جس علاقہ میں  
اس قسم کے واقعات پیدا ہوتے ہیں۔ تو کائنات کی وہی آخری قوت  
جس کے پیغام کا نام اسلام ہے اور جس پر خدا نے اپنی پیام بری کے  
سلسلوں کو ہمیشہ کے لئے مختتم فرمایا ہے۔ اسی کا کوئی معجزہ ضرور ایسے  
وقت میں ظاہر ہوا ہے اور ان منہولوں کو خاک میں ملا دیا ہے۔ جو دشمن  
اپنے دلوں میں سوچا کرتے تھے اور جن کا خیال کر کر کے ایمان والے سمجھ  
جاتے تھے۔ یہی واقعہ ہندوستان میں بھی پیش آیا۔

ایک ایسے باپ سے جو مشرباً صوفی اور  
تعلیماً مشہور معقولی و منطقی عالم میرزا زاہد  
ہروی صاحب "زواہد ثلثہ" کے رشید

فتنوں کے اس دور میں  
شاہ ولی اللہ کی آمد

تقریباً دو ڈھائی سو سال سے اس ہراتی ہندی عالم کی تین کتابیں ہندوستان بخارا  
کابل وغیرہ کے مدارس میں داخل تعاب ہیں۔ ان کتابوں کو اتنی اہمیت حاصل تھی  
رہا بقی ۳۵۵

تذکرہ حضرت شاہ ولی اللہ

ناگروں میں تھے اور کیسے رشید شاگرد کہ شاہ ولی اللہ نے خود اپنے  
الد کی زبانی نقل کیا ہے۔ کہ ایشاں باسن التفات بسیار می کردند بجدی کہ اگر می نفتم  
مروز مطالعہ نہ کروہ ام می گفتند۔ مرزا زاہد کی توجہ میری طرف اس حد  
یک سطر یا دو سطر خوانید کہ ناغہ تک منبذول تھی کہ میں کہتا کہ آج میں  
لشور: و انفا س ص ۳۲ نے مطالعہ نہیں کیا اس لئے نہیں  
پڑھوں گا تو مرزا کہتے کہ ایک یا دو سطر ہی پڑھ لو۔ تاکہ ناغہ تو نہ ہو۔

(بقیہ ص ۲۰۷) کہ عالم ہی نہیں سمجھا جاتا تھا جب تک کہ مرزا زاہد کی کتابوں میں سے کسی ایک  
پر یا سب پر کوئی حاشیہ نہ رکھتا ہو۔ مبالغہ نہیں ہے کہ ان تین کتابوں کے حواشی کی  
تعداد ہزاروں تک پہنچی ہوتی ہوگی۔ ہندوستان دراصل مرزا زاہد کے والد قاضی اسلم ہرست  
سے عہد جہانگیر میں آئے۔ بادشاہ نے قاضی القضاۃ کے عہد پر قاضی اسلم کا تقرر کر دیا  
تھا قاضی اسلم ملا فاضل کے اور وہ مرزا جان شیرازی مشہور منطقی عالم کے شاگرد تھے۔  
بہر حال ان ہی قاضی اسلم کے صاحبزادے کا نام مرزا زاہد ہے معلوم نہیں کہ عام طرز  
میں بجائے مرزا زاہد کے میرزا زاہد کیسے مشہور ہو گیا غالباً یہ تصحیف غلطی ہے۔ یا ز لوگوں نے  
اس غلطی پر دوسری غلطی یہ کی کہ "قال الید الزاہد" اور "قال الید السند" وغیرہ کھنا شروع  
کیا۔ مرزا زاہد بچپن ہی سے بڑے ذہین تھے کل تیرہ سال کی عمر میں فارغ التحصیل ہو گئے  
عالمگیر کے زمانہ میں مختلف خدمتوں پر بحال ہوئے۔ شاہ عبدالوہم جس زمانہ میں ان  
سے پڑھے تھے۔ اگر وہ میں فوج کے محتسب تھے۔ علاوہ زواہد الملثہ کے میرزا زاہد کا ایک حاشیہ  
شرح تجرید پر بھی ہے اور اشراقیوں کی کتاب "ہیا کل النور" پر بھی ایک شرح لکھی ہے  
شاہ ولی اللہ نے لکھا ہے "از مشرب صافی صوفیہ غیر بہرہ تمام داشتہ اند۔"

مرزا اہد کی سب سے بڑی معرکتہ الآرا تفسیف حاشی امور عامہ شرح  
مواقف کے متعلق شاہ ولی اللہ کا بیان ہے :-

ظاہرًا تبسویہ حاشیہ شرح مواقف  
بتقریب قراءہ حضرت ایشان بود  
حاشیہ شرح مواقف کی مسودہ نگار  
کا کام مرزا نے اسی سلسلہ میں کیا

جب والد ان سے یہ کتاب پڑھتے تھے

بہر حال اسی معقولی فلسفی کے ایک صوفی شاگرد کے صلب مبارک سے  
حق تعالیٰ نے محض اپنے فضل و کرم سے بڑے سخت وقت اور کٹھن گھڑی میں  
ہندی مسلمانوں کو وہ گرامی سہی عطا فرمائی جس کا نام

حضرت سیدنا الامام مولانا شاہ ولی اللہ دہلوی قدس سرہ العزیز

شاہ ولی اللہ کے والد شاہ عبدالرحیم کی شخصیت	اگرچہ واقعہ یہ ہے کہ شاہ ولی اللہ جو کچھ ہونے والے تھے اور ہندوستان میں جس دینی و علمی موسم کو ان کی مخلصانہ
--	--

کوششوں نے پیدا کیا۔ اس موسم کی بہار کی ابتداء خود ان کے والد ماجد  
حضرت شاہ عبدالرحیم سے ہو چکی تھی۔ پہلی بازی جو شاہ عبدالرحیم نے جیتی  
وہ اس وقت کی بات ہے جب وہ طالب علم تھے اور فتاویٰ عالمگیری کی  
تدوین ہو رہی تھی۔ ان کے ایک ساتھی جن کا نام شیخ حامد تھا۔ ان کو بھی  
کام کا کچھ حصہ دفتر تدوین سے عطا ہوا تھا۔ براہ محبت و دوستی، شیخ حامد  
نے شاہ عبدالرحیم صاحب کو شریک کار کر کے کچھ یومیہ (تمخواہ) کی امید

”ذکرہ حضرت شاہ ولی اللہ

دلانی لیکن جو کسی آنے والے سال نکو کی بہار تھا۔ اس نے ملتی ہوئی تنخواہ سے انکار کر دیا۔ اس انکار کی خبر جب شاہ عبدالرحیم کی بیوہ والدہ کو ہوئی تو برہم ہوئیں اور اصرار کر کے حکماً نوکری قبول کرنے پر مجبور کیا تو نوکری ہو گئی مگر جب اس ملازمت کی خبر آپ کے مرشد خلیفہ ابوالقاسم کو ہوئی تو اب یہ برہم ہوتے۔ اور ترک ملازمت پر تدعین شروع کیا۔ شاہ صاحب نے والدہ کے حکم کا عذر پیش کیا۔ لیکن ”پیر“ نے اپنے حکم کی پیروی کا فیصلہ صادر فرمایا۔ کھپل جانے کا شاید موقعہ تھا۔ لیکن شاہ عبدالرحیم سنبھل گئے اور مرشد سے عرض کیا کہ آپ ہی دعا فرمادیں کہ نوکری چھوٹ جاتے ورنہ یوں چھوڑوں گا تو والدہ کی سخت آزر دگی کا اندیشہ ہے۔ حصول ملازمت کے لئے نہیں بلکہ ترک ملازمت کی دعا کرائی گئی اور کی گئی قبول ہوئی۔ عالمگیر کے پاس تدوین فتاویٰ کے ملازموں کی فہرست وقتاً فوقتاً پیش ہوتی رہتی تھی حسب دستور پیشی کا عالمگیر نے حکم دیا۔ اور بلا وجہ شاہ عبدالرحیم کے نام پر قلم پھیر دیا۔ مگر ابھی امتحان کی ایک منزل باقی تھی اور نگ زیب نے تنخواہ بند کر کے اس سے بھی بڑا لقمہ پیش کیا۔ فرمان ہوا کہ :-

گر خواستہ باشد۔ این قدر زمین اگر چاہیں تو اتنی زمین ان کو دی

جائے۔

بدہسید۔

نوکری چھوٹی جاگیر وار بنائے گئے۔ قدرت جس کا ارادہ کچھ ادا تھا اس کی توفیق نے پھر ان کے بازو کھام لئے۔ شاہ عبدالرحیم صاحب سے ”شاہی فرمان“ کے بموجب جب استصواب کیا گیا تو باوجود تنگی معاش

اور محض بے وسیلہ ہونے کے خود فرماتے ہیں :-

قبول نہ کروم و شکرانہ بجا آورم  
و حمد خدا تعالیٰ گفتم  
میں نے قبول نہیں کیا اور شکر ادا  
کیا۔ اور حق تعالیٰ کی حمد کی۔

اے شاہ عبدالرحیم کے اس قول سے بظاہر یہی معلوم ہوتا ہے کہ آپ کو اور آپ کے خاندان والوں کو جیسا کہ اس زمانہ کا عام دستور تھا۔ حکومت سے کسی قسم کی کوئی جاگیر منصب اور وظیفہ آمد و معاش وغیرہ نہیں ملی تھی۔ شاہ ولی اللہ کے متعلق میں نے بہت تلاش کیا۔ بجز اس حویلی کے جو مدرسہ کے لئے محمد شاہ بادشاہ نے آپ کو پیش کی تھی اور کسی حکومتی امداد کا پتہ نہیں چلا۔ شاہ عبدالرحیم تک تو یہ بھی معلوم ہوتا ہے کہ آپ کے خاندان میں تدیم سے طبابت کا پیشہ چلا آتا تھا لیکن جیسا کہ شاہ عبدالعزیز کے ملفوظات میں ہے :-

”حکمت ہم در خاندان ماممول بود۔ چنانچہ عبد بزرگوار و عم فقیر و وامی کردند والد ماجد بندہ موقوف ساختہ“ صفحہ ۲۲۔

شاہ ولی اللہ کے بعد بھی خاندان میں کوئی جاگیر وغیرہ آئی۔ اس کے متعلق صرف مرحوم امیر شاہ خاں صاحب کی امیر الروایات میں ایک روایت ہے کہ ضلع بلند شہر تحصیل سکندرہ میں حسن پور نامی ایک گاؤں اس خاندان کا تھا۔ امیر شاہ خاں نے اس گاؤں کو خود بھی دیکھا ہے فرماتے تھے۔ کہ اچھا خاصہ بڑا گاؤں ہے۔ ان ہی خاں صاحب کا بیان ہے کہ عموں مال گزاری وغیرہ وصول کرنے کے لئے مولانا اسماعیل شہید جایا کرتے تھے۔ ایک دفعہ مولوی موسیٰ بن مولانا رفیع الدین بھی گئے تھے امیر الروایات میں دوسری جگہ یہ بھی لکھا ہوا ہے کہ۔ انگریزی عہد میں شاہ خاں

تذکرہ حضرت شاہ ولی اللہ

نوکری چھوٹی، بھاگیڑے محروم ہوئے۔ لیکن اس پر بھی "حمد خدا تعالیٰ  
گفتم" جس کا یہ مقام ہو۔ اگر اس کا اور اس کی ذریت طیبہ کا قدرت کسی  
اہم خدمت کے لئے انتخاب کرے۔ تو

لئن شکرتم لازیں نکمہ  
اگر تم شکر کرو گے تو میں تمہیں بڑھاتا  
چلا جاؤں گا۔

کے وثیقہ محکمہ اور وعدہ متوکدہ والے سے اور کس بات کی توقع کی جاسکتی  
تھی۔ زیادہ تو نہیں لیکن اتنا حال تو ہمیں بھی معلوم ہے کہ اس امتحان سے

رہیقہ صغیرہ گزشتہ) شاہ یعقوب سے حکومت نے یہ جاگیر ضبط کر لی۔ بیان کیا جاتا ہے کہ  
اس دن دونوں بھائی جتنے سرور دیکھے گئے کبھی اس حال میں لوگوں نے آپ کو نہیں پایا  
تھا۔ یہ ظاہر ہی معلوم ہوتا ہے کہ یہ گاؤں غالباً شاہ عبدالعزیز کے زمانہ میں کسی  
ذریعہ سے اس خاندان میں آیا تھا اور اس سے پشیران حضرات کا معاشی ذریعہ وہی کل  
تھا جس پر سلفاً عن خلف عموماً اہل اللہ کا مدار رہا ہے۔ اگرچہ ادھر کچھ دنوں سے مغرب  
زدوں کے فقروں سے تنگ آکر لوگوں میں اس سے گونہ کراہیت پیدا ہوتی چلی جا رہی ہے  
تاہمید میں صحابہ کرام کو پیش کیا جاتا ہے۔ جن کی ظاہر ہے کہ حیثیت مریدوں کی تھی لیکن  
مشائخ و اکابر صوفیہ جس ذات گرامی کی نمائندگی کرتے ہیں سوال ان کے متعلق ہے کہ  
نبوت کے بعد اور فتوحات سے پہلے درمیانی زندگی حضور نے جو گزاری کیا اس کے لئے  
آپ نے کوئی کسب اختیار فرمایا تھا اصل یہ ہے کہ مشائخ ان فتوحات سے دنیوی بہات میں  
کام لیتے تھے اب اگر کوئی ان کو اپنے لذائذ انسانی پر صرف خرچ کرتا ہے تو اس کا وہ خود  
ذمہ دار ہے لیکن محض اس غللا استعمال کی وجہ سے فتوحات مشائخ کے عدم جواز کا فتویٰ



کامیاب ہونے کے بعد شاہ عبد الرحیم کے مرشد خلیفہ ابوالقاسم جو آگرہ میں رہتے تھے اور شاہ صاحب بھی ان دنوں آگرہ ہی میں تھے خلیفہ صاحب نے شاہ صاحب کو حکم دیا کہ شاہ عظمت اللہ نامی بزرگ کے پاس جا کر حاضری دو۔ جو سلسلہ طریقہ چشتیہ کے ایک کہند سال معمر ترین بزرگ اس زمانہ میں آگرہ میں تھے۔ مرشد کے بار بار اصرار کے بعد آخر ایک دن شاہ عبد الرحیم، عظمت اللہ شاہ صاحب کے پاس حاضر ہوئے وہ بیمار تھے۔ پلنگ پر لیٹے لیٹے باتیں کرتے رہے سلسلہ گفتگو میں شاہ عبد الرحیم صاحب نے اپنا خاندانی تعلق "شیخ عبدالعزیز شکر بار سے ظاہر کیا

دقیقہ صغیر گزشتہ) صادر کرنا کیا صحیح ہو سکتا ہے۔ کچھ بھی ہو میرے نزدیک تو اس زمانہ کی چندہ بازیوں اور اس کی خوار یوں سے پہلے زمانہ کی فتوحات سازیوں کی عزت بہر حال بہتر تھی چندہ گریڈوں کی رہیں ہیں جو مولوی یا مشائخ فتوحات سے کاسد ہیں۔ استنبیل لون الذی هو ادنیٰ بالذی هو خیر کے سوا اور کیا ہو سکتا ہے۔ ۱۲ منہ۔

سے انفا میں ہے کہ "ایشان جد اعلیٰ حضرت والد بزرگوار انداز جہت والدہ ایشاں" یعنی یہ شاہ عبد الرحیم کے نانا تھے۔ شیخ عبدالعزیز کے والد کا نام حسن تھا۔ حسن کے والد کا نام ظاہر تھا۔ شیخ ظاہر اگرچہ اچھہ ملتان کے رہنے والے تھے۔ لیکن شاہ صاحب فرماتے ہیں کہ "ناحیہ پورب اقامت گاہ ایشاں شد پورب سے کیا مراد ہے۔ صاف طور سے معلوم نہ ہو سکا۔ البتہ شیخ ظاہر کی تعلیم اور شادی کا ذکر فرماتے ہوئے شاہ ولی اللہ نے لکھا ہے کہ تحصیل علم ایشاں بہ بلدہ بہار کہ مجمع علماء بود" میں ہوئی اور "بعد فراغت قاضی بہار صبیہ خود ایشاں را داد" شاہ عبد الحق محدث دہلوی نے اخبار لائیاں میں لکھا ہے کہ "شیخ ظاہر از ملتان یہ طلب علم بایں دیار افتاد و مد کے در بلدہ بہار سکونت کر دو پیش (باقی ص ۲۱۱ پر)

تذکرہ حضرت شاہ ولی اللہ

معا عظمت اللہ شاہ صاحب سے یہ سنتے ہی پلنگ سے زمین پر آگئے اور شاہ عبدالرحیم کو گلے سے لگایا۔ پھر ایک سوال کیا۔ جواب پایا۔ اس کے بعد شاہ عظمت اللہ صاحب نے یہ قصہ کہنا شروع کیا کہ "میرے دادا صاحب کو شیخ عبدالعزیز شکر بار نے وصیت فرمائی تھی اور کچھ تبرکات دیتے تھے اور کہا تھا کہ میری اولاد میں سے اگر کوئی تمہارے پاس آکر فلاں سوال کا فلاں جواب دے تو میرے یہ تبرکات اس تک پہنچا دینا یہ تبرکات دادا کے زمانہ سے اس وقت تک اسی وصیت کے ساتھ محفوظ چلے آ رہے ہیں۔ شاہ عظمت اللہ نے فرمایا کہ چونکہ سوال کا جواب تم نے دے دیا۔ اس لئے وصیت پوری کرنے کا وقت آگیا۔ یہ کہہ کر شاہ عبدالرحیم کے سر پر انھوں نے عمامہ باندھا اور اپنے طریقہ کی اجازت بھی عطا فرمائی۔ جب چلنے لگے تو کچھ مٹھائی اور نقد روپے بھی ساتھ کر دیئے شاہ عبدالرحیم صاحب وہاں سے ان سب چیزوں کو لئے ہوئے اپنے مرشد خلیفہ ابوالقاسم کے پاس پہنچے اور مٹھائی روپے خلیفہ صاحب کے آگے رکھ دیئے۔ ماجرا بیان کیا۔" بہ بشارت

دینیہ صفحہ گزشتہ شیخ بدیع حقانی تحصیل علم نمود وہم در بہار شیخ حسن از خلوت عدم بہ بہان سرانے وجود رسید۔ صفحہ ۱۹۵۔ جس کے یہی معنی ہوئے کہ شاہ عبدالرحیم کے نانا کے والد بہار ہی میں پیدا ہوتے تھے اور غالباً "قاضی بہار" جس کی لڑکی سے شیخ طاہر کی شادی ہوئی وہ شیخ بدیع حقانی "ہیں۔ واللہ اعلم بالصواب ۱۲۔

آخر میں شیخ عبدالعزیز اپنے مرشد قاضی خاں ظفر آبادی کے حکم سے دہلی آئے

اور موسسین قوانین ارشاد گشت " ۱۲

قلبی تلمتی کروند " اور آخر میں خلیفہ ابو القاسم نے شاہ عبدالرحیم صاحب کو یہ بشارت سنائی :-

اشارات بہ جمعیت ظاہر و عمامہ  
 اشارت بہ اجازت و جمعیت باطن  
 سو پیہ تو ظاہر حال کے اطمینان اور  
 فراغ بالی کی طرف اشارہ ہے اور عمامہ  
 باطنی اطمینان اور فراغ بالی اور اجازت کا اشارہ ہے۔

اس جمعیت ظاہر کی بشارت کے بعد خود شاہ عبدالرحیم کا بیان ہے کہ معاشی پراگندگی کا سوال ان کی زندگی میں سرے سے کبھی پیدا ہی نہیں ہوا اور نہ "جمعیت باطن کی اعلیٰ خوش خبری کے بعد انہیں "معاویہ حیات" کے لئے کبھی دشواری اٹھانی پڑی۔ "فتوحات" کی یہی شکل کہ دل سے نکال دینے کے بعد آنکھوں کے سامنے آئے تب تو واقعی فتوحات ہیں۔ لیکن جو لوگ بہ ظاہر ان سے آنکھیں چراتے ہیں۔ لیکن ان کے دلوں میں چوہیں گھنٹے ان ہی فتوحات کے بت برا جمان ہیں۔ یقیناً یہ فتوحات نہیں عقوبات ہیں قرآن کی اس آیت کا ایک مصداق اگر یہ "فتوحات" بھی ہوں۔ تو کیا تعجب ہے۔

ان کثیرا من الاحبار والرهبان  
 لیاکلون اموال الناس  
 بالباطل ویصدون  
 عن سبیل اللہ والذین  
 یکنزون الذہب والفضة  
 قطعاً بہت سے احبار و علماء یہود  
 اور رہبان و مشائخ نصاریٰ  
 لوگوں کے مال باطل راہ سے کھاتے  
 ہیں اور روکتے ہیں اللہ کی راہ  
 سے اور جو سونے چاندی کو سینت

تذکرہ حضرت شاہ ولی اللہ

سینت کر رکھتے ہیں اور اللہ کی  
راہ میں اسے خرچ نہیں کرتے  
ایسے لوگوں کو دکھ بھرے عذاب  
کی بشارت سنا دو جس دن تپا یا جائیگا  
چاندی سونے کو جہنم کی آگ پر  
پھر ماغی جائے گی پیشانی  
اُن کے پہلو اور اُن کی پیٹھ یہ  
وہی جو تم نے جمع کیا تھا اپنے لئے  
پس لو جیکھو عذاب اس کا جو جمع کیا تم

انفاس العارفين اور بعض دوسری کتابوں میں شاہ عبدالرحیم کی  
جس صاف ستھری زندگی کے پڑھنے سے دل کو راحت ملتی ہے اسی  
سے اندازہ ہوتا ہے کہ "ولی الہی حقیقت" دراصل قدرت کے اسی قانون  
کا منظر ہے جو کسی شاعر نے کہا ہے:-

کذلک تنساع لیسۃ ہو عرقھا

وحسن نبات الارض من کوم البذہ

بلکہ شاہ ولی اللہ نے خود بھی  
اور دوسروں نے بھی لکھا ہے کہ  
شاہ ولی اللہ اور ان کے کمالات و مقامات  
کی بشارت شاہ عبدالرحیم کو پہلے

شاہ ولی اللہ کی ولادت سے  
پہلے شاہ عبدالرحیم کو ان کے  
کمالات کی بشارت

سے مل چکی تھی۔ ایک واقعہ انفاس العارین میں درج ہے اس سے تو معلوم ہوتا ہے کہ محض شاہ ولی اللہ کی ولادت کے لئے شاہ عبدالرحیم نے کسی غیبی اشارہ کے ماتحت ہی ساٹھ سال کی عمر میں دوسری شادی کی تھی بعض لوگوں کو اس پر اعتراض بھی ہوا کہ:-

دریں عمر کدخدائی مناسب بود اس عمر میں شادی مناسب تھی  
شاہ عبدالرحیم نے سن کر فرمایا کہ:-

مدتے دراز از عمر من باقیمت میری عمر کا بڑا حصہ ابھی باقی ہے  
و فرزند ان بوجود خواہند آمد اور انشا اللہ چند لڑکے ابھی اور  
پیدا ہوں گے۔

شاہ ولی اللہ صاحب لکھتے ہیں کہ اس کے بعد والد سترہ سال زندہ رہے اور دولڑکے حضرت کے تولد ہوئے۔ جن میں ایک خود شاہ صاحب ہیں اسی طرح انفاس ہی میں ہے کہ تہجد کی نماز شاہ عبدالرحیم اور شاہ ولی اللہ صاحب کی والدہ پڑھ رہی تھیں۔ نماز کے بعد شاہ عبدالرحیم نے دعا کے لئے ہاتھ اٹھایا اور بیوی صاحبہ سے آمین کہنے کے لئے کہا دعا ہو رہی تھی کہ ابھی شاہ ولی اللہ عالم وجود میں نہیں آئے تھے۔ بہر حال عین دعا کی حالت میں

درمیان ایشاناں دو دست ان دو لڑکوں کے درمیان میں دو  
دیگر ظاہر شد ہاتھ اور ظاہر ہوئے۔

شاہ عبدالرحیم نے فرمایا کہ:-

تذکرہ حضرت شاہ ولی اللہ

یہ دونوں ہاتھ ہمارے لڑکے کے ہیں۔

ایں دوست فرزندِ ماند

شاہ ولی اللہ فرماتے ہیں کہ سات سال کی عمر میں اپنے والدین کے ساتھ نماز تہجد میں ٹھیک اسی شکل کے ساتھ دعا کرنے کا موقعہ متیرا یا "وہلک اتادیل رد یا کی قد جعلہ زنی حقار" — شاہ ولی اللہ جس لئے پیدا ہوئے تھے اس کا اشارہ بچپن ہی میں ان کے والد نے ایک خاص طرز سے فرما دیا تھا۔ خود ہی لکھتے ہیں:-

فقیر اپنے دوست احباب اور عزیز  
عزیزوں کے ساتھ ایک دن ایک  
باغ کی سیر کو گیا جب واپس ہوا  
تو حضرت (والد) نے فرمایا: اے  
فلاں رات دن میں تم نے کیا چیز  
حاصل کی جو تمھارے ساتھ باقی ہے؟

امیں فقیر بہ موافقت احباب و  
اقربا روزے بہ تفریح بوستانے  
رفت چوں باز آمد حضرت ایشان  
فرمودند اے فلا نے وہ میں شبانہ  
روزہ حاصل کر دی کہ با تو باقی  
ماند۔

"چہ حاصل کر دی کہ با تو باقی ماند؟" والد بزرگوار کے سوال کا یہی تیر

تھا جو سعادت مند فرزند کے قلب صالح میں جا کر ترازو ہو گیا۔ اور ایسا  
ترازو ہوا کہ پھر عمر بھر نہ نکلا۔

خود فرماتے ہیں:-

بس اتنی بات کے سننے کے ساتھ ہی  
فقیر کا دل باغوں کے سیر سپاٹے سے

بجبر و این کلام دل فقیر از تفریح  
بوستانہا سرود شد باز مثل این

Handwritten text in Urdu script, appearing as a list or series of entries. The text is partially obscured by a horizontal line.

Handwritten text in Urdu script, continuing the list or series of entries. The text is dense and fills most of the page.

تعمیرت عیسیٰ جلیت اور حضرت  
انکار کفریات اور بائبل میں  
عبرانی ہے۔

اور ان تمام عقائد میں  
مذہب کا

مذہب اور اس میں نسبت اور اس نظریہ میں ان کے صحیح سوال  
ہوئے ہیں اور ان عقائد میں کہ حضرت رسالت پناہی علی الترتیب و سلم

تذکرہ حضرت شاہ ولی اللہ

مجھے براہ راست جن امور کی وصیت کی گئی رجن میں سے ایک کا  
ذکر پہلے کر چکا ہوں، ان میں ایک چیز یہ بھی تھی کہ :-

ان چار مذاہب مروجہ کی تقلید سے  
کبھی باہر قدم نہ رکھوں اور جہاں  
ہرک ممکن ہو سب میں تطبیق کی  
کوشش کروں۔

اتقلید بھذا المذاہب  
الاربعۃ لا اخرج منها  
والتوفیق ما استطعت

پھر شاہ صاحب ترک تقلید کے متعلق اپنے نفسی میلان اور طبعی رجحان  
کا ذکر کرنے کے بعد اپنی مجبوری کو اس طرح بیان فرماتے ہیں کہ :-

لیکن میں کیا کروں کہ میرے اقتضائے  
نفسی کے خلاف ان مذاہب اربعہ

ولکن طلب منی التبعہ بہ  
بخلاف نفسی .

کی پابندی ہی کا مجھ سے مطالبہ ہے اور اس بارے میں مجھے سرِ نیاز  
جھکا دینے ہی کا حکم ہے۔

آگے چل کر اپنے میلانِ نفسِ لبوئے عدم تقلید اور وصیتِ نبوی  
ور بارہ اختیار تقلید کے اصل راز کے متعلق صرف اتنا فرماتے ہیں کہ :-

یہاں ایک باریک راز ہے جس کے  
ذکر کو میں نے بالقصد قلم انداز کر

رہنا نکتہ طویت ذکرھا  
وقد تفلنت بحمد اللہ بسر

دیا ہے۔ اور خدا کا شکر ہے کہ اپنی  
فطرت اور آنحضرتؐ کی اس وصیت کے

ہذا الحیلۃ وھو الوصایۃ  
(فیوض ص ۶۵)

اس راز کو میں نے سمجھ لیا ہے۔



جب شاہ صاحب نے ہی اس نکتہ کا ذکر نہیں فرمایا۔ تو میں کیا کہہ سکتا ہوں۔ لیکن اتنی بات تو سمجھ میں آتی ہی ہے کہ آپ کے اس فطری میلان اور طبی رجحان کا یہ نتیجہ ہوا کہ آپ کے سامنے دو چیزیں مسلسل آتی رہیں۔ جن سے آپ کے معاصرین فائل تھے۔ سب سوئے ہوئے تھے۔ لیکن خدائے آپ کو بیدار رکھنا سلام اور مسلمانوں کی جو حالت اس ملک میں ہو رہی تھی۔ اس کے تمام پہلوؤں پر آپ کی نظر پہنچی۔ دماغ نے نخلعی اور نجات کی راہ ڈھونڈنی شروع کی۔ یہ ہو سکتا تھا کہ کفر کے اس غلبہ و استیلا۔ اور اربابِ حکومت کی خود غرضیوں اور نااہلیوں کو دیکھ کر آپ آستین چڑھا لیتے اور ایک آستین چڑھا کر "الحمد للہ للجماد" کا نعرہ لگا کر مسلمانوں کی کسی جماعت کو اپنے ساتھ لے کر سیاسی کشمکش میں مبتلا ہو جاتے اور جب دنیا کے نام پر مختلف گوشوں سے مختلف قوتیں اپنے گرد لوگوں کو جمع کر رہی تھیں تو دین کے نام پر نیم مردہ مسلمانوں کو بھی کیوں نہ زندہ کیا جاسکتا تھا۔ خصوصاً جب ہم یہ بھی جانتے ہیں کہ شاہ صاحب کا خاندانی تعلق جس قبیلہ اور نسل سے تھا۔ علم و تصوف کے ساتھ اس خاندان کے لوگ فوجی کاروبار میں بھی یگانہ روزگار تھے۔ بلکہ شاہ عبد الریم سے پہلے تو شاہ صاحب کے خاندان میں علم و تصوف کی محض ثنائی حیثیت تھی۔ اصلی کام اس خاندان کا جہاد ہی تھا۔

(جملہ معترضہ) شاہ صاحب  
 آپ کے براہ راست خدام یعنی شیخ  
 وجیہ الدین کے واقعات تو خود شاہ صاحب

تذکرہ حضرت شاہ ولی اللہ

نے اپنی مختلف کتابوں میں درج  
کئے ہیں۔ جن کو سن کر حیرت ہوتی  
ہے۔ مالمگیر کی فوج جب شاہ

کے جد امجد شاہ وجیہ الدین  
کی تاریخی شجاعت

شجاع سے نبرد آزما ہوتی۔ اور شجاع نے ہاتھیوں سے حملہ کیا تو شاہ  
صاحب کے ان دادا ہی نے گھوڑے پر بیٹھ کر ان زرہ پوش ہاتھیوں پر حملے  
کے اور ان کی سونڈ کاٹ ڈالی۔ نتیجہ یہ ہوا کہ بھگول سے ہاتھیوں نے شجاع  
ہی کی فوج کو کچل کے رکھ دیا۔ ایک اور موقع پر مسلسل تین مرد میدان  
راجپوتوں کو ایک ایک وار سے ختم کیا۔ یہ تینوں راجپوت حقیقی بھائی تھے  
قتل ہونے کے بعد ان کی ماں شیخ وجیہ الدین سے آکر ملی اور اپنا منہ بولا  
بیٹا بنایا۔ جسے شاہ وجیہ الدین نے بھی تسلیم کر لیا۔ شاہ عبدالرحیم صاحب  
فرماتے تھے کہ :-

ہا رہا میں اس بڑھی کے گھر جاتا تھا  
اور اس کو میں دادی دادی کہتا  
وہ بھی مہربانی اور شفقت میں کوئی  
دقیقہ نہ اٹھا رکھتی تھی۔ بلکہ اپنی واقعی  
دادی کو چونکہ میں نے نہیں دیکھا  
تھا اس لئے بچپن میں اس بڑھی کے

من بارہا بخانہ اور فتم اور اجہ  
می گفتم و دے در شفقت و دقیقہ فرد  
نمی گزاشت بلکہ من جدہ خورا  
ندیدہ۔ لودم و در صغر نمی دانستم  
کہ مرا بجز ایس مجوزہ جدہ دیگر لودہ  
است۔

سوا میں اپنی دادی کسی اور کو نہیں جانتا تھا۔

ایک مشہور بہادر سید شہاب الدین نے آپ سے ہم معاملگی کی بشاہ

## تذکرہ حضرت شاہ ولی اللہ

۲۲۰

عبدالرحیم کا بیان ہے کہ میرے سامنے والد نے اسے ایک طمانچہ رسید کیا جس سے وہ بیہوش ہو کر گر گیا۔ بہر حال شیخ وجید الدین کا مدت العمر مشغلہ یہی فوجی خدمت تھی۔ اگرچہ آخر عمر میں لوگری چھوڑ دی تھی لیکن بڑھاپے میں پھر گھوڑا خرید کر جہاد کے لئے دکن روانہ ہوئے اور راہ میں شہادت میسر آئی۔ بیان کیا جاتا ہے کہ جسم پر بائیس گہرے زخم تھے۔ سر کٹ جانے کے بعد بھی ایک نعلیل کی زد تک آپ کی بے سر لاش دشمن کا تعاقب کرتی رہی۔ تقریباً یہی حال شاہ ولی اللہ نے اپنے پروادا معظم کا لکھا ہے۔ اور مسلسل پشتپشت تک ایسا معلوم ہوتا ہے۔ کہ یہ خاندان فوجی مہمات میں نام آور اور دیدہ و در رہا ہے۔ شاہ ولی اللہ خود اپنے والد کے متعلق لکھتے ہیں کہ :-

حضرت دیگر اخلاق سلیمہ پسندیدہ	ایشان باخلاق سلیمہ مرضیہ از
کے ساتھ شجاعت بہادری اور غیرت	شجاعت و فراست و کفایت وغیرت
وغیرہ صفات سے بوجہ اتم موصوف تھے	بوجہ اتم متصف بودند۔

اگرچہ شاہ عبدالرحیم صاحب کو فوجی خدمت انجام دینے کا کوئی موقع اپنے اسلاف کے مطابق نہ ملا۔ لیکن اس فقرہ سے ان کی شجاعت اور بہادری کا حال بھی معلوم ہوتا ہے۔ اور خود شاہ ولی اللہ صاحب کے متعلق تو مشہور

سے سیرت سید احمد شہید کے مقدمہ میں علامہ سید سلیمان ندوی مدظلہ نے شاہ عبدالرحیم صاحب ہی کے تذکرہ میں ارقام فرمایا ہے کہ

شاہ عبدالرحیم کے مجاہدانہ جذبات کا پتہ ان کے خطوط سے ملتا ہے ان کے مکاتیب (باقی ص ۲۲۱)

تذکرہ حضرت شاہ ولی اللہ

ہی ہے کہ ترجمہ قرآن کی بنیاد پر دلی کے بعض پرانے خیال کے مولویوں نے جب آپ سے اختلاف کیا اور اختلاف کو اس حد تک پہنچا دیا کہ عوام میں کافی بدنامی و بیزاری پیدا ہوئی۔ اسی سلسلہ میں بیان کیا جاتا ہے کہ فتح پوری کی مسجد میں تقریباً سو سو اسکالر اور بد معاشوں کو لے کر بعض ملاؤں نے آپ کو گھیر لیا۔ شاہ صاحب کے ساتھ صرف چند رفقاء اور آپ کے ہاتھ میں صرف ایک پتلی لکڑی تھی۔ اسی لکڑی کو لے کر اس خوفی مجمع میں جو باضابطہ تلواروں اور دوسرے ہتھیاروں سے مسلح تھا۔

غیر معمولی جوش کی حالت میں اللہ اکبر کا ایک لغزہ مارا۔ اور اس جہالت کو چیرتے پھاڑتے نکلے چلے گئے۔ (حیات طیبہ)

یوں بھی شاہ صاحب کو سیاسی مسائل اور حکومتی نظامات کے متعلق جو دلچسپی تھی اس کا اندازہ ان کی مختلف کتابوں مثلاً ازالۃ الخفا، اور حجۃ اللہ وغیرہ کے سیاسی مباحث سے ہوتا ہے۔ سیاسیات میں ان کی رائے کئی بیق اور دور رس ہے۔ افسوس ہے کہ اس کے لئے مستقل مضمون کی ضرورت ہے جس کی یہاں گنجائش نہیں۔ شاہ صاحب کی عام متداول کتابوں میں اس کا کافی مواد موجود ہے۔ کوئی چاہے تو ان کو موجودہ اصطلاحات اور تعبیروں کے قالب میں ڈھال کر بیان کر سکتا ہے۔ ممکن ہے کہ اگر فرصت

بقیہ صلوٰۃ گذشتہ کا ایک نسخہ جامع عثمانیہ حیدرآباد کے کتب خانہ میں میری نظر سے گزرا ہے اس میں ان کا خط نظام الملک آصف جاہ اول کے نام ہے جس میں انھوں نے نواب مرحوم کو مرہٹوں سے جہاد کی ترغیب دی ہے۔ ۱۲۱۲ھ

ہمدست ہوتی تو شاید اس کام کو میں ہی کبھی انجام دوں۔ بالفعل صرف ان کی طرف اشارہ کر کے میں یہ کہنا چاہتا ہوں۔ کہ باوجود ایسے ماحول اور اسباب کے شاہ صاحب نے سنانی اور سیفی مجاہدہ کی راہ کیوں اختیار نہیں کی۔ یہ تو قطعاً غلط ہے کہ وہ اس مسئلہ کے متعلق جس پر ماضی اسے یوم القیمۃ ربیعنی جہاد کا قانون قیامت تک کے لئے پختہ تھا کی مہر نبوت کندہ ہے۔ اس قانون کو شاہ صاحب خدا نخواستہ کسی خاص زمانہ تک محدود سمجھتے تھے۔ بلکہ اپنے اجداد کے حالات کو درج فرماتے ہوئے جہاں اپنے جد امجد کی بہادری کے واقعات لکھنے لگے ہیں۔ تو اس سے پہلے آپ نے یہ بھی ارتقا فرمایا ہے :-

چند واقعات میں اسی لئے اس کتاب میں درج کرتا ہوں تاکہ اس خاندان کے لئے وہ بیداری کا پیغام اور سبب ہوں۔

اور کون کہہ سکتا ہے کہ دوسری ہی پشت میں حضرت شاہ صاحب کے گھرانے سے جو وہ مرد غازی مولانا اسماعیل شہید اٹھے۔ اور ایک مدت تک بجائے قلم کے تلوار کو کمر سے لگا کے رہے تا ایں کہ اسی راہ میں بالآخر جان

سے حضرت شاہ صاحب نے تفہیمات الہیہ میں ایک جگہ جہاد بالسیف کے بارہ میں بھی اپنی قابلیت کو خود ہی بیان فرمایا ہے۔ بلا حظہ ہو تفہیمات ص ۱۰۱ اور وہ ہیں یہ بھی معلوم ہو سکتا ہے کہ آپ نے یہ راہ کیوں اختیار نہیں کی۔ ۱۲

”تذکرہ حضرت شاہ ولی اللہ

عزیز بھی نذر کی۔ یہ شاہ صاحب کی کسی اندرونی تربیت کا نتیجہ نہ تھا جس کا رواج اُن کے خاندان میں چلا آ رہا تھا۔

باوجود ان تمام باتوں کے پھر میں صحیح طور پر نہیں کہہ سکتا کہ شاہ صاحب نے آخر یہ راہ خود کیوں اختیار نہیں فرمائی۔ مجھے اب تک ان کے کلام میں کوئی چیز صراحتاً نہیں ملی ہے۔ آئندہ اگر کوئی چیز ہاتھ آئی تو انشاء اللہ پیش کی جائے گی۔ بالفعل ان کے مسلک کے متعلق اس باب میں جن وجوہ تک پہنچ سکا ہوں۔ انہیں درج کرتا ہوں۔ فیوض الحرمین میں شاہ صاحب نے ”تحقیق شریف“ کے عنوان سے ایک مضمون لکھا ہے مگر چھ کچھ طویل ہے۔ لیکن جب تک پورا مضمون نقل نہ کیا جائے مطلب سمجھ میں نہیں آسکتا۔ میرے نزدیک شاہ صاحب نے اس مضمون میں خدمت دین کا جذبہ رکھنے والوں کے لئے خاص ایسے وقت کے واسطے جب کہ کسی وجہ سے اعلیٰ کلمتہ الحق کے لئے ”جہاد بالسیف“ کا امکان نہ ہو کام کا پورا پروگرام پیش کر دیا ہے۔ — ارقام فرماتے ہیں :-

رسول اللہ صلی اللہ علیہ وسلم کی	خلافت ظاہرہ للأمت
زندگی۔ اُمت مرحومہ کے لئے	خلافت باطنہ المرحومہ
اسوہ اور نمونہ ہے پھر اس نمونہ	اسوۃ حسنہ برسولہ
کی تقسیم یوں کرتے ہیں، ظاہری	صلی اللہ علیہ وسلم
خلافت والے یعنی جو شرعی حدود	و صحابہ الخلفاء الظاہرۃ
اور جہاد کے ساز و سامان کی تیاری	اعنی المعتنین باقامتہ

تذکرہ حضرت شاہ ولی اللہ

الحمد ودوام اعدا ودوات الجہاد  
وسد الثغور واجازة الزور  
وجباية الصدقات والخراج  
وتفريقها على مستحقها  
وفصل الاقضية والنظر  
في اليتيمى واقاف المسلمين  
وطرفهم ومساجد لهم  
واشياء هذه الامور  
فمن كان مشغلا  
ببلدة الا مور نسمة  
بالخليفة الظاهرة  
لهم اسوة حسنة  
برسول الله صلى الله  
عليه وسلم فيما سبق  
في هذه الباب بالتفصيل  
المذكور في كتب  
الحديث  
ولا صحاب الخلفاء  
الباطنية اعنى المعتنقين

۲۲۳

اور سرحدی علاقوں کی ناکہ بندی  
و حفاظت اور وفود کو اکرام و انعام  
دینے کی خدمت اور صدقات بحصل  
مال گزاری وغیرہ کی وصولی پر ارباب  
استحقاق پر ان کے تقسیم  
مقدمات کے فیصلے، یتیموں کی  
نگرانی، مسلمانوں کے اوقاف کے  
انتظام، نیز راستوں، سڑکوں  
اور مساجد وغیرہ کی تعمیر  
اور کسی قسم کے اور کاموں کے  
لئے مقرر ہیں۔ غرض مسلمانوں میں  
جو ان خدمات اور مشاغل میں مصروف  
ہیں انہیں کو میں خلافت ظاہری لوگوں  
کے نام سے موسوم کرتا ہوں۔ ان  
لوگوں کے لئے رسول اللہ صلی اللہ  
علیہ وسلم کی سیرت میں بہترین نمونے  
ہیں۔ جنہیں حضور صلی اللہ علیہ وسلم  
لئے ان امور کے متعلق جاری فرمایا  
اور حدیث کی کتابوں میں جن کی

بتعليم الشرائع والقران  
والسنن والامر بالمعروف  
والتاھين عن المنكر والدين  
يحصّل بكلّ من  
نصرة الدين اما بالمجادلة  
كالمتكلمين او بالموعظة  
لخطباء الاسلام  
او بصحبتهم كشائخ الصوفية  
والذين يقيمون الصلوة  
والحج والذين يدعون  
على طريق الكتاب الاحسان  
والمرغبون في السنن  
والزهد والقاؤون  
بهدايا من لهم للدين نسيمهم  
بالخلفاء الباطنين لهم  
اسوة حسنة برسول الله  
صلی اللہ علیہ وسلم  
فيما سؤ من هذا الباب

تذکرہ حضرت شاہ ولی اللہ  
تفصیل مذکور ہے۔ اور جو لوگ باطنی  
خلافت والے ہیں یعنی جو اس کام پر  
مقرر ہیں کہ شرائع اور قوانین اسلامی  
قرآن اور سنن و آثار کی تعلیم دیں  
اور معروف یعنی اچھی باتوں کا  
لوگوں کو حکم دیں بری اور منکر  
باتوں سے روکیں۔ اسی طرح وہ  
لوگ جن کے کلام سے دین کی تائید  
ہوتی ہے۔ خواہ مناظرہ اور مباحثہ  
کی راہ سے جیسا کہ متکلمین اسلام  
کا حال یا وخط وپند کے طریقہ سے  
جیسا کہ اسلام کے مقررین اور  
خطبار جس خدمت کو انجام دیتے  
ہیں یا وہ لوگ جو اپنی صحبت اور  
توجہ و ہمت سے اسلام اور مسلمانوں  
کی خدمت کرتے ہیں جیسا کہ مشائخ  
صوفیہ کا حال ہے۔ اسی طرح جو  
نمازیں قائم کراتے، جمع کراتے ہیں  
اور جو احسان و دوام حضور کے



بالتفصیل امداد کرنے  
کتب الحدیث۔  
حصول کی راہ لوگوں کو بتاتے ہیں  
اور زہد و تقویٰ کی طرف لوگوں کو

راغب کرتے ہیں بہر حال جو لوگ ان دینی خدمات کو انجام دیتے ہیں۔  
ان ہی لوگوں کو ہم خلفاء باطنی کے نام سے موسوم کرتے ہیں۔ رسول اللہ  
صلی اللہ علیہ وسلم کی زندگی میں ان لوگوں کے لئے بھی بہترین نمونے  
ہیں یعنی اس باب میں آنحضرت صلی اللہ علیہ وسلم نے جو طریقہ عمل اختیار  
فرمایا اور حدیث کی کتابوں میں جس کی پوری تفصیل موجود ہے۔

اس کے بعد شاہ صاحب نے خلافت کی دونوں صورتوں اور ان  
کے لوازم و آثار سے بحث کی ہے۔ جس کے درج کرنے کی ضرورت  
ضرورت نہیں ہے۔

شاہ صاحب کی مذکورہ بالا عبارت ہی سے یہ بات معلوم ہو جاتی  
ہے کہ آنحضرت صلی اللہ علیہ وسلم کی نیابت و نمائندگی اور "خلافت" کا  
اخصار محض سیاسی اقتدار کے مظاہر کی حد تک محدود نہیں ہے بلکہ  
حضور صلی اللہ علیہ وسلم کی زندگی کے مختلف پہلوؤں کی جو نمائندگی  
کرتے ہیں۔ ان کو "خلافت" کا ایک حصہ ملا ہے۔ جیسے سیاسی اقتدار  
رکھنے والوں اور حکومتی خدمات انجام دینے والوں کو بھی اس کا ایک  
ہی شعبہ ملتا ہے۔ ایسا معلوم ہوتا ہے کہ شاہ صاحب کے نزدیک  
قدرت نے جس کسی کو جس قسم کی خلافت اور نیابت نبوت کے منظر بننے کا  
موقعہ عطا فرمایا ہے وہ اسی اعتبار سے آنحضرت صلی اللہ علیہ وسلم کے نمونوں کو

اپنے سامنے رکھ کر اپنے کاروبار کی تنظیم کرے اور اسی شعبہ کے اسوۂ نبوی کو شیخ  
 راہ بنا کر اپنے فرائض خلافت کو انجام دے۔ گویا یوں سمجھنا چاہیے  
 کہ اسلام نے مثلاً امراء کو بھی مخاطب کیا ہے اور غرباء کو بھی تندرستوں  
 کو بھی اور بیماروں کو بھی، احرا رک کو بھی اور عباد و امار کو بھی اظہار ہے  
 کہ اس کا یہ مطلب نہیں ہے کہ ان سب کے فرائض بالکل یکساں ہیں  
 بلکہ امراء جنہیں قدرت نے مال و دولت عطا کی ہے ان ہی کے ساتھ  
 ان احکام کا تعلق ہے جو مالیات سے متعلق ہیں اور جو صحت کی دولت  
 سے سرفراز ہیں۔ ان ہی تک وہ احکام محدود رہیں گے۔ جن کی ادائیگی  
 صحت کے ساتھ مشروط ہے پس اسی طرح گو قرآن نے ہر قسم کے احکام  
 کی تبلیغ کی ہے۔ اور رسول اللہ صلی اللہ علیہ وسلم نے اپنی جامع زندگی  
 سے تقریباً ہر حکم کے متعلق تشریح کے نمونے پیش فرمائے ہیں۔ لیکن اس  
 کا مقصد یہ نہیں ہے کہ قرآن کے ہر حکم اور آنحضرت صلی اللہ علیہ وسلم  
 کے ہر نمونہ کی اتباع پر ہر مسلمان مساوی طور پر مجبور کیا گیا ہے بلکہ جو خوش  
 بخت خلافت ظاہرہ کے اسباب و اوقات سے سرفراز ہیں وہ اس بات میں  
 مکلف ہیں کہ آنحضرت صلی اللہ علیہ وسلم کے طرز حکومت اور طریقہ سیاست  
 کو اختیار کریں اور اس کو دنیا میں سر بلند کرنے کے لئے تدابیر عمل میں  
 لائیں۔۔۔۔۔ علیٰ ہذا جس کسی کو خلافت باطنہ کا جو حصہ عطا ہوا ہے  
 وہ اسی پہلو میں آنحضرت صلی اللہ علیہ وسلم کی اتباع کرے۔ غالباً یہی  
 وجہ ہے کہ "تفہیمات الہیہ" میں شاہ صاحب نے اپنے جس طویل خطاب

سے مسلمانوں کو خطاب فرمایا ہے جس کا ترجمہ پہلے درج کر چکا ہوں اس میں آپ نے مسلمانوں کے مختلف طبقات کو الگ الگ کر کے پکارا ہے۔ اور بجائے اس کے کہ ہر مسلمان پر اس عام دعوت کو پیش فرماتے خصوصیت کے ساتھ "ملوک اسلام کو مخاطب کر کے فرماتے ہیں۔"

ایما الملوک المرضی  
عند الملأء الاعلیٰ  
فی ہذا الزمان ان تسلو  
السیوف ثم لا تغمدوها  
حتى یجعل اللہ فرقاناً  
بین المسلمین والمشرکین  
وحتى یلحق مرودۃ الکفار  
الفساق لضعفائهم لا یستطیعون  
لا نفسہم شیئاً وهو قولہ تعالیٰ  
وقا تلوہم حتی لا تكون فتنہ  
ویکون الدین کلہ للہ۔

بادشاہو! ملأء الاعلیٰ کی مرضی اس  
زمانہ میں تمہارے متعلق یہ ہے  
کہ تلواریں سونت لو۔ پھر نہیں  
نیام میں نہ کرو۔ جب تک اللہ تعالیٰ  
مسلمانوں کو مشرکوں سے بالکل جدا  
نہ فرمادے اور کفار کے سرکش افراد  
نیز فساق کمزوروں میں جا کر شریک  
نہ ہو جائیں اور خود اپنے لئے ان میں  
کچھ کرنے کی سکت باقی نہ رہے۔  
یہی مطلب ہے اللہ تعالیٰ کے  
اس قول کا کہ جنگ کرو کافروں سے

اس حد تک کہ فتنہ باقی نہ رہے اور "دین" "قانون" صرف اللہ کے لئے مختص ہو کر رہ جائے۔

الغرض خصوصیت کے ساتھ بجائے عام مسلمانوں کے اس خطاب میں  
شاہ صاحب نے ملوک یعنی ان ہی لوگوں کو مخاطب کیا ہے جو کسی نہ کسی

تذکرہ حضرت شاہ ولی اللہ

خیت سے سیاہی اقتدار اور عسکری قوت کے مالک ہیں پھر آپ نے ان کو صرف اس "سلبی کام" ہی کا مخاطب نہیں بنایا ہے۔ بلکہ اس کے بعد حکومت کے ایجابی احکام کا مکلف بھی ان ہی کو قرار دیتے ہیں۔ فرماتے ہیں:-

جب مسلم و کافر میں اس طرح جدائی پیدا ہوئے تو اس کے بعد ملاء اعلیٰ کی رضا یہ ہے کہ تم اے بادشاہو! ہر علاقہ اور تین دن یا چار دن کی ہر مسافت پر ایک صاحب عدل امیر کو مقرر کرو۔ جو ظالم سے مظلوم کا حق لے سکتا ہو۔ اور شرعی حدود قائم کر سکتا ہو۔ اور اس کی کوشش کرے کہ ان کی طرف سے پھر سرکشی اور فساد پیدا نہ ہو اور ارتداد اور کبیرہ کا ارتکاب نہ کر سکیں اسلام بالکل فاش اور علانیہ ہو جائے اس کے شعائر کھلم کھلا ظاہر ہوں اور اپنے منصبی فرائض کو ہر شخص اختیار کرے۔ چاہیے کہ ہر شہر کے امیر

فاذا ظہر الفرقان فرضاء  
الملاء والاعلیٰ ان تنصروا  
فی کل ناحیة و فی کل  
میسرة ثلثة ایام و اربعہ  
ایام امیر عادل یاخذ  
للمظلوم حقه من الظالم  
و یقیم الحدود و یجتهد  
ان لا یحصل فیہم بغی و لا  
قتال و لا ارتداد و لا کبیرة  
و یفیشوا لا سلام و تطہر  
شعائرا و یاخذ بفرائضہ  
کل احد و یكون لا مید کل بلد  
شوكة یقدر بها علی اصلاح  
بلدہ و لا یكون له شوكة  
یتمتع سببها و یصی علی السلطان

وینصب فی کل اقلیم کبیر امیر  
 یقلد لا القتال فقط یکون  
 جمعا اثنا عشر الفا من المجاہدین  
 لا یخافون فی اللہ لومة  
 لا ثم یقاتلون کل باغ  
 و عار فاذا کان ذالک فرمء  
 الملاء الی علی ان  
 یفتش حنیئا من  
 النظامات المنزلیہ  
 و العقود و نحوہ  
 حتی لا یکون شیئا الا  
 موافق الشریع حثی  
 یا من الناس من کل وجہ  
 (تفہیمات الہیہ ص ۲۱۶)

کے پاس اتنی قوت و شوکت ہو۔  
 جس کے ذریعہ سے اپنے شہر کی  
 اصلاح پر وہ قابو پاسکے۔ مگر اتنی  
 شوکت و قوت اس کے پاس نہ ہو  
 کہ ان سے خود نفع اٹھانے لگے۔  
 اور بادشاہ وقت سے سرکشی کرنے  
 لگے چاہتے کہ ہر اقلیم و صوبہ میں ایک  
 بڑا امیر بھی مقرر ہو۔ جس کے ذمہ فقط  
 جنگ کی ذمہ داری عائد کی جائے  
 چاہتے کہ اس کی فوجی جمعیت ایسے  
 بارہ ہزار مجاہدوں کی ہو جو اللہ  
 کی راہ میں کسی ملامت سے خوف نہ  
 نہ ہوں اور ہر سرکش باغی سے جنگ  
 کر سکتے ہوں۔ جب یہ ہو چکے تب چاہتے  
 کہ منزلی نظامات اور معاشری قوانین

اور عقود و معاملات کی جانچ پڑتال کی جائے اور اسی قسم کی دوسری  
 باتوں کی رپہر ایسی صورت اختیار کی جائے کہ کوئی بات ایسی باقی نہ رہ  
 سکے جو شریعت کے مطابق نہ ہو۔ تاکہ لوگ ہر لحاظ سے امن و عافیت  
 کی زندگی بسر کرنے لگیں۔

تذکرہ حضرت شاہ ولی اللہ

اس قسم کے خاص خاص خطابات اور مخصوص دعوات کا ذکر شاہ صاحب کے کلام میں دوسرے مقامات پر بھی ملتا ہے۔ لیکن میں سردست اسی پر اکتفا کرتا ہوں۔ شاہ صاحب کا اس کے بعد جو مسلک منقح ہوتا ہے میں اب اس کی اس سے زیادہ تصریح نہیں کرنا چاہتا اور نہ اب مزید کی ضرورت ہے۔

سیاست اور اسلام کا واقعی  
تعلق شاہ صاحب کی نظر میں

آج جب دنیا کا ہر طبقہ ایک قسم  
کے سیاسی بحران میں مبتلا ہے اور  
انسانیت کے اول و آخر ظاہر د

باطن میں اب بجز "سیاست کے اور کچھ نہیں رہ گیا ہے جس کا نتیجہ ہے کہ مسلمانوں میں بھی ایک طبقہ ایسا پیدا ہو گیا ہے جو اسلام کو صرف "سیاست" اور "سیاست" کو صرف "اسلام" قرار دینے پر مصر ہے۔ گویا ان کے غلامی کے نزدیک ہر شخص کے اسلام و ایمان اور نبی خدمات کی بھلائی و برائی کا سارا دار و مدار اسی پر رہ گیا ہے۔ ان کے خیال میں اب "خیر" بلکہ ایمان بھی صرف اس میں ہے جو موجودہ سیاسی قصوں میں اپنا کچھ نہ کچھ پارٹ ادا کرتا ہو۔ اور جو بیچارے کسی وجہ سے راگرچہ آج کل کی سیاست کی گندگی ہی کی وجہ سے، ان "سیاسی مشاغل" سے محروم ہیں خواہ دوسرے نقطہ نظر سے یعنی شاہ ولی اللہ کی اصطلاح میں "خلافت باطنیہ" کی راہ سے آنحضرت صلی اللہ علیہ وسلم کے اسوہ حسنہ کے بہترین نمونے کیوں نہ پیش کرتے ہوں وہ بزدل، ناکارہ اور بعضوں کے نزدیک

تو مخدول و مردود ہیں۔ بلکہ ان کی موت بھی ان کے خیال میں جاہلیت کی موت ہے اور ان کی زندگی بھی جاہلیت کی زندگی ہے۔

مجھے اس سے بحث نہیں کہ ارباب سیاست کا یہ اجتہاد واقعی اسلامی نصوص و نبوی آثار و سنن اور فقہاء اسلام کے مجتہدات پر کس حد تک منطبق ہے بلکہ کہنا یہ ہے کہ حضرت شاہ ولی اللہ کا نقطہ نظر جیسا کہ ان کی مذکورہ بالا تصریحات سے معلوم ہوتا ہے۔ اس باب میں جو ہے اس کو دیکھ کر کیا یہ حضرات اپنے اس طرز عمل میں کچھ تغیر فرما سکتے ہیں؟ اسی طرح جو لوگ ہندوستان یا بیرون ہند کی بعض کچی کچی ملوک اور سیاسی قوتوں کے بالکل استیصال یا نکل کل نظام کا مشورہ محض اس لئے دے رہے ہیں کہ ان کے یہاں مغربی نظامات اور عقود و معاملات یا دوسرے نفلوں میں بعض معاشرتی اور معاشی قوانین ایسے مروج ہیں جو شریعت اسلامیہ کے منفعات پر منطبق نہیں ہیں۔ اگرچہ زیادہ تر ان مشوروں کا محرک اس زمانہ میں شریعت کا رد و نہیں بلکہ مغربی مکاتب خیال میں سے کسی مکتب خیال کے تاثر و انفعال کا یہ نتیجہ ہے خواہ اس تاثر کا دماغوں کو شعور ہو یا نہ ہو تاہم یہ مان بھی لیا جائے کہ "انقلاب" بالکل انقلاب کے ان نقیبوں کی پیچ و پکار کے پیچھے شریعت محمدیہ ہی کا رد اور اسی کے اعتلاء کا صادق جذبہ کار فرما ہے لیکن سوال یہ ہے کہ شاہ صاحب نے دعوت کی جو ترتیب پیش کی ہے اور یہی آنحضرت صلی اللہ علیہ وسلم کے طرز عمل سے بھی معلوم ہوتا ہے کہ آپ نے عیسائی بادشاہوں اور مجوسی ملوک

تذکرہ حضرت شاہ ولی اللہ

منظمار کو شروع ہی میں شریعت کے منزلی نظامات اور عقود و معاملات کی پابندی کی دعوت نہیں دی۔ اور نہ ان کے جمہوری یا شخصی نظامات حکومت کی تبدیلی کا ابتداً مطالبہ کیا۔ بلکہ آپ کی اول دعوت توحید اور اسلام تھی۔ یقیناً حضور صلی اللہ علیہ وسلم کا یہی نقطہ نظر تھا کہ اگر وہ اسلام کو قبول کریں گے۔ تو ان کی زمین، جا تداو، اموال و خراعات سے فوری طور پر کوئی تعرض نہ کیا جائے گا۔ البتہ بتدریج ان کے معاشرتی اور معاشی مقاصد کی اصلاح کی جائے گی۔ آخر کجاشی ابی سینیا کا عیسائی بادشاہ جیسا کہ کہا جاتا ہے۔ مسلمان ہو گیا تھا۔ آنحضرت صلی اللہ علیہ وسلم نے اس کے ساتھ جو طرز عمل اختیار فرمایا تھا۔ کیا اس میں ہمارے لئے کوئی اسوۂ حسنہ نہیں ہے؟ کیسی عجیب بات ہے کہ آج جن علاقوں میں مسلمانوں کی تھوڑی بہت سیاسی قوت خواہ وہ کسی حال میں ہو باقی ہے مسلمانوں کو ان کے متعلق مشورہ دیا جاتا ہے کہ ان حکومتوں کے بعض معاشرتی اور معاشی قوانین چونکہ شرعی قوانین سے مختلف ہیں اس لئے چاہئے کہ ان کا تختہ الٹ دیا جائے اور کوئی مسلمان ان کے ساتھ کسی قسم کی ہمدردی نہ رکھے۔ ان کا وجود و عدم برابر ہے۔ اور پھر اسلام کے ان احکام وادامرجن کی تعمیل کے لئے خلافت ظاہرہ یا سیاسی قوت کی ضرورت ہے۔ عمل پیرا ہونے کا مطالبہ ان غریب مسلمانوں سے کیا جاتے جو بیچارے قدرتاً ان کی سرانجامی سے مجبور ہیں گویا اس کے معنی یہ ہوتے۔ کہ امرایوں کو اپنے اموال شرعی طریقوں پر خرچ نہیں کرتے۔ اس لئے بجائے اس کے



کہ ان کو شرعی طریقوں کی پابندی کی دعوت دی جاتے۔ یہ مشورہ دیا جاتا ہے کہ ان کو بھی غریب بنا دیا جائے اور پھر مفلسوں پر زکوٰۃ اور عشر و صدقات کے ٹیکس عائد کئے جائیں۔

ایسے ہی میرے خیال میں جو لوگ آج کل یہ تعبیر پھیلا رہے ہیں کہ اسلام صرف حاکموں کا مذہب ہے۔ محکوم ہو کر

اس باب کی ایک اور غلطی پر انتباہ

زندہ رہنے کی اسلام میں گنجائش نہیں ہے۔ اور دلیل میں اسلام کے ان قوانین و ادا امر کو پیش کرتے ہیں۔ جو بغیر حکومت کی قوت کے سر انجام نہیں پاسکتے ان کی مثال ایسی ہے کہ زکوٰۃ و عشر کے احکام دکھا کر اعلان کر دیا جائے کہ غریب ہو کر جینے کی اسلام میں قطعاً گنجائش نہیں، یا روزہ حج وغیرہ کے فرائض کو دیکھ کر دعویٰ کر دیا جائے کہ بیماریوں، اپاہجوں کے وجود کا اسلام روادار نہیں کیونکہ غریب اسلام کے اہم احکام مثلاً "اتوا الزکوٰۃ" کی بیماری "فلیصر" یا "اللہ علی الناس حج البیت" کی تعمیل نہیں کر سکتا۔ میرا ہرگز اس سے یہ منشا نہیں ہے کہ اسلام کو محکومی مطلوب ہے یا حکومت و اقتدار کو اسلامی نظام میں کوئی خاص اہمیت حاصل نہیں ہے۔ نیز یہ بھی میرا مطلب نہیں ہے کہ جو مسلمان امر اسلامی و دینی نظام اور اسلامی احکام کے پابند نہیں ہیں ان کے اس حال کی اصلاح کی بھی ضرورت نہیں ہے۔ بلکہ میرا مطلب صرف اس قدر ہے کہ دوسرے معاملات کی طرح ان چیزوں میں بھی غلو نہ کیا جائے

تذکرہ حضرت شاہ ولی اللہ

اور مغربی احوال و تحریکات سے متاثر ہونے اور ان کے طریق کا اتباع کرنے کے بجائے "اسوۂ حسنہ نبوی" ہی کو ان کاموں میں بھی شمع راہ بنا یا جائے۔ میں یہاں ان معاملات میں اپنی کوئی خاص رائے پیش نہیں کر رہا ہوں۔ اور سچی بات یہ ہے کہ ان امور میں کسی رائے کے قائم کرنے کا مجھے مقام بھی حاصل نہیں۔ بلکہ میں تو حضرت شاہ صاحبؒ کے کلام سے جو بات سمجھ میں آرہی ہے۔ صرف بطور تشریح اُس کا اظہار کر رہا ہوں۔ اور وہ بھی اس بنیاد پر کہ اب تک اس کے خلاف مجھے اُن کی کتابوں میں کوئی دوسری چیز نہیں ملی ہے۔ اور خود آپ کی زندگی میں بھی اس کے سوا کسی دوسرے پہلو کی شہادت نہیں ملتی۔ ممکن ہے کہ یہ میرے محدود معلومات اور قلت فکر و نظر کا نتیجہ ہو۔ لیکن میں اب تک یہی سمجھے ہوئے ہوں کہ "اسوۂ حسنہ نبوت کبریٰ" کی پیروی کو شاہ صاحبؒ صرف "خلافت ظاہرہ" کے اور اس کے منظر ہر آثار کے ساتھ ساتھ نہیں سمجھتے تھے۔ بلکہ اُسی کے ساتھ اُن کے نزدیک اسوۂ حسنہ کی پیروی کی ایک دوسری راہ خلافت باطنیہ کے ذریعہ سے بھی تھی۔ اور انہوں نے اپنے گرو پیش کے واقعات اپنے ماحول، خود اپنی اندرونی اور بیرونی صلاحیتوں کا صحیح اندازہ کر کے بجائے "خلافت ظاہرہ" کے میدان میں اترنے کے "خلافت باطنیہ ہی کی راہ سے اسوۂ حسنہ کی پیروی کے امکانات اپنے لئے پیدا کئے اور ان ہی طریقوں سے اپنی وسعت و طاقت کی حد تک وہ اسلام اور مسلمانوں کی خدمت کے لئے آستین چڑھا کر حق تعالیٰ کی

غیبی نصرتوں کے بھروسہ پر تیار ہو گئے۔ پھر اس سلسلہ میں ان کے متوازن دماغ اور معتدل مزاج نے اس کی اجازت نہیں دی کہ خلافتِ باطنہ کے جتنے شعبے ابتدائے تاریخ اسلام سے ان کے زمانہ تک کھلے ہوئے تھے اور جن میں سے ہر ایک کا اسوہ "حقیقت جامعہ محمدیہ" (علی صاحبہ) الف سلام و تحیہ) میں پایا جاتا تھا۔ ان میں سے کسی شعبے کی واقعی قدر و قیمت کا انہوں نے انکار کیا ہو۔ اور جیسا کہ عموماً ہر طبقہ کے غلام اور لشکر پسندوں کا عام شیوہ ہے کہ اپنے وہی کے سوا ہر ایک کے دماغ کی ترشی کا ڈھنڈورا پیٹتے رہتے ہیں۔ مثلاً صوفی کو خشک دماغ بتلائے ہالی خولیا قرار دیتا ہے۔ صوفی، مثلاً کو حقائق و اسرار کی دنیا سے اندھا و محروم ٹھہراتا ہے۔ فقیہ، محدث پر تیوریاں چڑھاتا ہے۔ ایسے ہی محدث، فقیہ پر تنگ نظری اور تقلید جاد کا الزام لگاتا ہے۔ مگر حضرت شاہ صاحب سب کی تصحیح فرماتے ہیں۔ ہر ایک کو آنحضرت صلی اللہ علیہ وسلم کی باطنی خلافت کا حصہ دار سمجھتے ہیں۔

شاہ صاحب کی جامعیت اور یہ شاہ صاحب کی "اسی جامعیت" اور ہمہ گیر فطرت کا ثمرہ ہے جو خدائے

بخشنده نے ان کو بخشی تھی جس کا ذکر پہلے بھی آچکا ہے۔ یعنی

آہ! کہ میری فطرت میں یہ متضاد

متناقض امور پائے جاتے ہیں۔

لیکن کیا کروں میری ہمہ گیر جامعیت

و هیجات لہذا المناقضات

منی لولا ان شئت الہ جامعیتہ

او تعنتی فی ذالک

تذکرہ حضرت شاہ ولی اللہ

دنیویوں (محرین) نے مجھے اس حال میں بتلا کیا ہے۔

غالباً یہ ہر جہتی مناسبت شاہ صاحب کو اپنے والد سے ترکہ میں ملی تھی۔ "انفاس العارفين" میں ایک موقع پر حضرت شاہ عبدالرحیم کے متعلق ارقام فرماتے ہیں :-

از ہر علم بہرہ معتمد بہداشتندو  
بہ ترک مناسبت یعنی از فنون

شاہ عبدالرحیم کی جامعیت

صفحہ ۴۲

طبع ایٹان رضا نئی دادر۔

بہر علم سے کافی مقدار کے حصہ دار تھے اور فنون میں سے کسی فن کے متعلق مناسبت ترک کرنے پر آپ کی طبیعت راضی نہ تھی۔

سنا جاتا ہے کہ حضرت شاہ  
عبدالعزیز رحمۃ اللہ علیہ تک

شاہ عبدالعزیز کی جامعیت

جامعیت کا یہ ذوق اس خاندان میں باقی رہا۔ ملفوظات عزیزیہ کے جامع لے تو براہ راست شاہ عبدالعزیز رحمۃ اللہ علیہ کا یہ قول نقل کیا ہے۔ کہ ایک کتاب کا ذکر ہو رہا تھا اس وقت حضرت نے ارشاد فرمایا۔  
علمی کہ دیدہ ام و یاد ہم بقدر  
خود دارم یک صد و پنجاہ علم است  
جن علوم کا میں نے مطالعہ کیا ہے  
اور اپنی وسعت بھر مجھے یاد بھی ہیں

اُن کی تعداد ایک سو پچاس ہے

پھر اس میں دینی علوم کی خصوصیت نہ تھی۔ خود شاہ صاحب

کی زبانی اس کی تشریح منقول ہے کہ :-

ان علوم میں سے آدھے تو ایسے علوم ہیں جو گزشتہ امتوں اور قوموں میں پیدا ہوئے۔ اور نصف وہ ہیں جو اسلامی امت کی تصنیف ہیں۔

طلب کا دائرہ کتنا وسیع تھا۔ اس کا اندازہ اس واقعہ سے ہو سکتا ہے جو جامع ملفوظات نے نقل کیا ہے۔ یعنی حسب دستور شاہ صاحب پاب پٹھلتے ہوئے جا رہے تھے۔ کسی مکان سے گانے کی آواز آرہی تھی فرمایا "دھنا سری" ہے یہ ہندی راگ کی کوئی قسم ہے، آگے ایسے ملتانی وغیرہ راگوں اور گتوں کا ذکر فرماتے جاتے تھے اور آخر میں ارشاد ہوا کہ:-

سابق مراد میں فن و نعل بسیار  
 بوچنا نچہ نامہ راں این فن برائے  
 تحقیق می آمدند حالاموف کر دم۔  
 لیکن می آسند حالامراضری کند  
 قلب جوش می کند و بعدالاول مرض  
 ہم حائل گردد۔

پچھلے دنوں میں اس فن (موسیقی) میں مجھے بڑا دخل تھا چنانچہ اس فن کے نامور لوگ اس فن کے مسائل کی تحقیق کے لئے میرے پاس آتے تھے۔ لیکن اب میں نے اس سلسلہ کو موقوف کر دیا ہے۔ مگر پھر بھی لوگ میرے پاس آتے ہیں۔ مگر اب مجھے اس کا اشتغال ضرر پہنچاتا ہے۔ یعنی دل میں جوش پیدا ہو جاتا ہے۔ اور اس کے بعد بیماری بھی حائل ہو جاتی ہے۔

سے غلط نہیں نہ ہونی چاہتے کہ شاہ صاحب اپنی زندگی کے کسی دور میں العیاذ باللہ ان کروہات شرعیہ میں مبتلا تھے۔ ملفوظات میں ہے کہ کسی نے دریافت کیا "میں حرام گاہے" (باقی صفحہ)

تذکرہ حضرت شاہ ولی اللہ

غرض "ایں خانہ تمام آفتاب است" کا مصداق فضل و علم کا یہ گھرانہ بنا رہا ہے۔ سچ یہ ہے کہ اس کی نظیر ہند کیا ہیروں ہند کی اسلامی دنیا میں بھی مشکل سے میسر آسکتی ہے۔ طوالت جواب حد سے زیادہ متجاوز ہو رہی ہے۔ اس کا خوف نہ ہوتا تو کچھ دوسروں کا بھی اس سلسلہ میں ذکر کرتا۔

بہر حال میں گفتگو، شاہ صاحب کے توازن صادق اور اعتدال صحیح کے متعلق کر رہا تھا کہ اسی کی بدولت اسلام کے علمی و دینی خادموں کے ہر طبقہ کی صحیح قیمت وہ پہچان سکے۔ دوسروں کی طرح انہوں نے اپنے طبقہ کے سوا اوروں کو ناکارہ نہیں ٹھہرایا۔ ان کے نزدیک فقیہ و صوفی اور محدث و متکلم سب کے سب آنحضرت صلی اللہ علیہ وسلم کے باطنی خلفاء ہیں۔ البتہ اسی کے ساتھ "طول آمد" کی وجہ سے قدرتا دلوں میں جو ایک قسم کی بے حسی یا قساوت پیدا ہو جاتی ہے اس نے ہندوستان ہی میں نہیں بلکہ دوسرے اسلامی

(بقیہ صفحہ گذشتہ) فرمودہ اند: "جواب میں ارشاد فرمایا گیا" اے دوباراً پختہ بود کہ در جوانی شنیدم کہ قصہ خوانی خوش گو آمدہ است بہ ترغیب احبار قصد کردم ناگاہ آواز مرا میرد قص و در گوش رسید خوانتم کہ زبرد یوار شستہ شنیدہ را ہی مقصد شوم مجبور نشستن خواب غلبہ کرد چوں چشم باز کردم صبح بود باندرگرمیں ماجرا پیش آمد۔" ص ۹۹

اس سے یہ سمجھا جا سکتا ہے کہ قص و درود کی مجلس میں نہیں بلکہ سرود ہمسایہ کے طور پر بھی آپ اس میں شریک نہ ہوئے اسی ملفوظ سے پہلے شاہ صاحب کا ایک فتویٰ یہ بھی ہے "از وقت شباب ازرقص وغیرہ ممنوعات نفرت طبعی دایم ۹۹۔"

لہذا مطلب یہ ہے کہ فن موسیقی کو شاہ صاحب علمی طور پر جانتے ہیں۔ ۱۲۔

خطوں میں بھی ہر شعبہ کو "اسوۃ حسنہ" کے حدود سے بہت آگے نکال دیا تھا اور اس کی شکایت شاہ صاحب کو ہر طبقہ سے ہے جس کی کچھ مثالیں میں وپر بیان کر رہا ہوں۔

علماء دین میں شاہ ولی اللہ کی امتیازی شان اور آپ کے خاص کارنامے

اب تک میں جو کچھ لکھ چکا ہوں۔ ان میں متفرق و منتشر امور نے میرے

دل میں اس خیال کو پیدا کیا ہے۔ کہ عام اہل علم یا ارباب درس و تدریس و تالیف و تصنیف کے مساعی کی جو نوعیت ہوتی ہے۔ حضرت شاہ ولی اللہ کے علمی خدمات کی نوعیت ان سے مختلف ہے۔ میں نے تمہید ہی میں عرض کر دیا تھا کہ شاہ صاحب کی علمی سرگرمیوں خصوصاً ان کے تصنیفی کاروبار کے پیچھے بعض اہم مقاصد اور اغراض کم از کم مجھے چھپے ہوئے نظر آتے ہیں۔ یہ مقاصد اور منصوبے ان کے دل میں جن اسباب و علل سے پیدا ہو سکتے تھے۔ دراصل اس وقت تک اجمالاً ان ہی کا ذکر کیا گیا۔ اب میں شاہ صاحب کے "ہر منصوبے" اور اس منصوبے یا نصب العین کے لحاظ سے جو کام کر کے وہ چلے گئے ہیں ترتیب کے ساتھ ان سب سے بحث کرنا چاہتا ہوں۔ لیکن یہ بحث کوئی واقعی تفصیلی بحث نہ ہوگی کہ اس کا یہاں نہ موقع ہے اور نہ گنجائش محض ان کی ایک اجمالی فہرست پیش کر رہا ہوں۔

(۱)

## فقہی اختلافات میں نقطہ عدل

آپ کی کتابوں میں ایک بڑا  
ذخیرہ تالیفات کا تو وہ ہے جن

سے اب مکروہ خانہ جنگی کو ختم کرانا مقصود ہے۔ جو پچھلے چند دلوں سے ہر مذہب کے متصائب و متعسف فقہاء کی بدولت ملک میں شدت اختیار کرتی جا رہی تھی۔ اگرچہ یہ تو صحیح نہیں ہے جیسا کہ اس زمانہ میں مشہور کیا جا رہا ہے کہ مسلمانوں کی موجودہ زبوں حالیوں کی زیادہ تر ذمہ داری ان ہی فروعی اختلافات کی طرف عائد ہوتی ہے۔ سمجھایا جا رہا ہے۔ کہ حنفیت، شافعیت، مالکییت و حنبلیت کے اختلافات کی نوعیت اسی قسم کی ہے۔ جیسے یورپ میں صدیوں کلیسا اور عوام کے باہمی مذہبی اختلافات کی رہی۔ حالانکہ "چہ نسبت خاک را با عالم پاک" کہاں یورپ کی وہ مذہبی خانہ جنگیاں جن میں کہا جاتا ہے کہ تقریباً دس لاکھ آدمی مختلف ظالمانہ طریقوں سے موت کے گھاٹ اتارے گئے۔ ہزاروں کو پھانسیاں دی گئیں، لاکھوں زندہ جلائے گئے۔ فرانس کے بار تھلمی ہنگامہ میں رومن کیتھولک والوں نے پروٹیسٹنٹوں پر جو مظالم توڑے ہیں۔ ان کی داستان سن کر اس وقت تک انسانیت کا کلیجہ پھٹتا ہے۔ مسیح علیہ السلام کی ان مسکین بھڑوں نے زندہ بچوں کو ماتوں کے پیٹ سے چاک کر کے نکالا اور اپنے کتوں کو کھلایا۔ لوندن تک پیر کی گلیوں میں صرف خون بہتا رہا۔ دریائے سین کا پانی ان ہی کے لہو سے سرخ ہو گیا تھا۔ راقعہ بطولھا (یورپ اگر اپنے مذہب کے ان ہی نمونوں سے



ڈور کر مرے سے مذہب ہی کے نام سے پناہ مانگنے لگا۔ تو واقعہ یہ ہے کہ شاید یہ کچھ بے جا بھی نہیں ہے۔ اور موجودہ مغربی اتحاد و زندگی کی پیدائش میں مسکین سائنس اور بدنام کیمیا سے زیادہ دخل سچ پوچھئے تو مذہبی نامزدوں کے ان ہی خونچکاں کارناموں کو ہے۔ اگرچہ مسلم عوام کو دھوکا دیا جا رہا ہے کہ سائنس نے یورپ میں مذہب کی چولین ڈھیلی کر دیں۔ حالانکہ اس دھوکے کے وہی شکار ہوتے ہیں اور ہور ہے۔ چونکہ سائنس سے واقف ہیں اور نہ مذہب سے۔ ورنہ اہل بصیرت جانتے ہیں کہ یورپ کی موجودہ بے ایمانیوں پابٹ دھرمیوں کے پیچھے ان کے مذہب اور مذہبی پیشواؤں کی وہ چہرہ دستیاں چھپی ہوئی ہیں۔ جن کے نیچے صدیوں یورپ کے عوام سسکتے رہے ہیں۔ کتنے افسوس کی بات ہے کہ یورپ کی ان ہی مذہبی خانہ جنگیوں کو بلاوجہ اسلام کے ان فروعی اختلافات پر منطبق کرنے کی کوشش کی جا رہی ہے۔ اسلام زمین کے کرہ پر آج چودہ صدیاں گزار چکا ہے۔ کیا کوئی بتا سکتا ہے کہ محض حنفی اور شافعی ہونے کے اختلافات نے ہر جگہ نہیں تو اسلامی ممالک کے کسی خاص خطہ میں بھی کبھی اس قسم کی خوفناک شکل اختیار کی ہے۔ زیادہ سے زیادہ اگر اس اختلاف نے کبھی حد سے تجاوز کیا ہے۔ تو قلمی لڑائیوں یا زیادہ سے زیادہ شخصی حملوں سے کبھی نہیں بڑھا ہے۔ شیعیت اور سنیت کے جھگڑوں سے اس وقت بحث نہیں کہ اس کا معاملہ ہی دوسرا ہے۔ میری گفتگو کا تعلق صرف ان فروعی اختلافات تک محدود ہے۔ جن کی حنفیت اور شافعییت وغیرہ کے الفاظ سے تعبیر کی جاتی

تذکرہ حضرت شاہ ولی اللہ

ہے۔ انشاء اللہ تعالیٰ اسلامی تاریخ کے اس طویل زمانہ میں کوئی ایسا اہم واقعہ ان اختلافات کی بنیاد پر پیش نہیں آیا ہے جسے یورپ کی ان خونی دانتوں کے مقابلہ میں سامنے لایا جاسکتا ہو۔

مگر جو کچھ بھی ہوا اس میں شک نہیں کہ پچھلی صدیوں میں بعض غلط حالات خصوصاً اسلام کے اصلی سرچشموں یعنی قرآن و حدیث کی تعلیم سے اسلامی مدارس جس حد تک بیگانے ہوتے چلے گئے۔ بتدریج یہ اختلاف بہت غلط صورت اختیار کرتا چلا جاتا تھا۔ خصوصاً ماوراء النہر و ترکستان و خراسان کے حنفی فقہاء کا علو اس باب میں آہستہ آہستہ بہت آگے بڑھ گیا تھا اور ہندوستان میں وطن بنانے کے لئے اسلام جس راستہ سے آیا۔ چونکہ وہ ان ہی ممالک کا راستہ تھا۔ اس لئے قدرتا ہندوستانی مسلمانوں کی ذہنیت ان ہی ممالک کے علماء کی ذہنیت سے متاثر تھی۔

پھر جیسا کہ میں نے عرض کیا۔ نادری اور ابدالی حملوں نے جب اس ملک میں روہیلوں کے جدید عنصر کا اضافہ کر دیا تو تشدد و تصدب کی یہ شرارت ڈو آتش ہو چکی تھی۔

شاہ صاحب نے بڑی دانشمندی اور گہرے مطالعہ کے بعد فقہ اور

اصول فقہ کی بنیادوں سے پردہ ہٹایا۔ ائمہ مجتہدین اور ان کے اجتہادات کا جو صحیح مقام تھا۔ اسے واضح فرمایا۔ بعضوں کو تو شاہ صاحب سے شکایت ہے۔ کہ ہندوستان میں غیر تقلدیت کی اجازت آپ ہی سے ہوئی۔ اور خود غیر تقلدوں کا طبقہ اس باب میں گونہ آپ کو اپنا پیشوا مانتا ہے۔ لیکن جاننے

دائے جانتے ہیں کہ اگر امت یاکم از کم ہندی مسلمانوں کے ہاتھ میں اس وقت وہ معلومات نہ ہوتے جنہیں شاہ ولی اللہ کی عرق ریزیوں نے وقف عام کیا ہے تو سرزمین نجد اور نجد سے آگے بڑھ کر حجاز میں جو تحریک "ہیت" کے نام سے چل پڑی تھی۔ اور یورپ والوں نے اپنے خاص اغراض کے تحت اس تحریک اور اس تحریک کے چلانے والوں کو مختلف طریقوں سے اچھا لٹا شروع کیا تھا۔ واقعہ یہ ہے کہ غلامی کے ان دنوں میں جن میں ایسے کم ہیں جو اپنی زبان سے اپنی بات ادا کرتے ہوں اور اپنے دماغ سے اپنے خیالات سوچتے ہوں مشکل ہی سے غلام ہندوستان میں اس وقت کوئی حنفی نظر آتا۔ اس میں شک نہیں کہ اندرونی طور پر مغربی دجل و کیز نے جو دام بچھا یا تھا اور دم کی صورتوں میں اس تحریک کی مدح کا جو گیت مختلف لہجوں میں گایا جاتا تھا جس کا افساد طویل ہے اس میں بیچارے کچھ سادہ لوح ابتدا میں بھٹس گئے۔ لیکن اہل علم کو معلوم ہے کہ شاہ ولی اللہ کے تحقیقی طرز عمل نے اس تحریک کو ہندوستان میں زیادہ پھلنے پھولنے نہیں دیا۔ ولی اللہی مکتب خیال کے علماء کی کوششوں کا آج یہ نتیجہ ہے کہ "شیء من صدر قلیل" کے سوا اب عمل بالحدیث کے مدعیوں کی آبادیاں اپنے اندر اور کچھ نہیں رکھتیں۔

اس سلسلہ میں حضرت کی کتابیں انصاف عقدا الجید حجتہ اللہ البالغہ کے بعض ابواب تفہیمات الہدیہ کی بعض تفہیمات، ازالۃ الخفا کی بعض ضمنی چیزیں اور سب سے زیادہ موطا کی شرحوں نے حدیث نبوی کا معیار پیش

”تذکرہ حضرت شاہ ولی اللہ

کیا ہے اور فقہ و حدیث میں تطبیق کی جوراہیں اشاروں اشاروں میں شاہ صاحب نے اہل نہم کے سامنے کھولی ہیں۔ سچی بات یہ ہے کہ آج حنفیت ”علی بصیرتہ من ربہ“ ان ہی بنیادوں پر قائم ہے۔

ایک بڑی دانشمندی شاہ صاحب نے یہ بھی فرمائی کہ حنفی فقہ کے ساتھ ساتھ آپ نے درسی طور پر شافعی فقہ کے مطالعہ کو بھی منوری قرار دیا ہے۔ اپنے مسلک کی تشریح میں ایک موقع پر اپنے کو ”الشافعی درشاہ“ جو فرمایا ہے۔ اس کا یہی مطلب ہے جو جانتے ہیں کہ حنفی اور مالکی فقہ کی حیثیت اسلامی قوانین کے سلسلہ میں تعمیری فقہ کی ہے اور شافعی و حنبلی فقہ کی زیادہ تر نوعیت ایک تنقیدی فقہ کی ہے۔ حنفیوں کی فقہ کو مشرق میں اور مالکیوں کی فقہ کو مغرب میں چونکہ عموماً حکومتوں کے دستور العمل کی حیثیت سے تقریباً ہزار ہا سال سے زیادہ مدت تک استعمال کیا گیا۔ اس لئے قدرتیاً ان مکاتیب خیال کے علماء کی توجہ زیادہ تر جدید حوادث و جزئیات و تفریعات کے اوجھڑ بن میں مشغول رہی۔ بخلاف شوافع اور حنابلہ کے کہ بہ نسبت حکومت کے ان کا تعلق زیادہ تر تعلیم و تعلم، درس و تدریس اور تالیف و

۱۔ اس موقع پر ناظرین سے میں سفارش کروں گا۔ کہ جناب مفتی عبداللطیف رحمانی سابق صدر شعبہ دینیات جامع عثمانیہ حال صدر شعبہ اسلامیات جامعہ اسلامیہ علی گڑھ کی کتاب ”تذکرہ اعظم“ کا مطالعہ کریں۔ مفتی صاحب نے شاہ صاحب کی چیزوں کو اس میں بڑے سلیقہ سے جمع کر دیا ہے۔ ۱۲۰ م

تصنیف سے رہا۔ اس لئے عموماً تحقیق و تنقید کا وقت ان کو زیادہ ملتا رہا۔ بہر حال یہ افسانہ تو دراز ہے۔ مجھے کہنا یہ ہے کہ فقہ اور اسلامی قوانین کا تعلق ان کے سرچشموں یعنی کتاب و سنت سے ہے۔ جو چاہتے ہیں کہ یہ تعلق مسلسل زیادہ تر و تازہ حالت میں رہے۔ اُن کے لئے شاہ صاحب کا یہ طریقہ، عمل کہ شواہح اور حنا بلہ کی فقہ اور ان کے ادبیات کا بھی مطالعہ جاری رکھیں۔ بہت کچھ مفید ثابت ہو سکتا ہے یا کم از کم حدیث کے درس میں خصوصیت کے ساتھ فقہاء اہل مصر کے خلافیات اور ان کے وجوہ و دلائل کے بیان کرنے سے مسائل فقہ میں زندگی باقی رہتی ہے۔ ہر مذہب کا پیرواُن علل و اسباب سے واقف رہتا ہے جن کی روشنی میں اس کے امام نے اپنی رائے قائم فرمائی ہے۔ نیز چونکہ اُس کے ساتھ دوسرے ائمہ مجتہدین کے دلائل و وجوہ بھی اس کے سامنے آتے رہتے ہیں۔ اس لئے قدرتی طور پر جاہلی حیثیت "کا زہران میں پیدا ہونے نہیں پاتا" عقدا الجید میں شاہ صاحب نے ائمہ مجتہدین کے قیاسی نتائج کے متعلق بجائے اس نظریہ کے کہ حق ان میں سے ایک ہی ہو سکتا ہے۔ اس خیال کو جو تزیح و ہی ہے کہ سب ہی حق پر ہیں تو فروری اختلافات کی اہمیت کے سارے قصہ کو ختم فرما دیا ہے اس باب میں شاہ صاحب کے مباحث قابل دید ہیں۔ جس قسم کا اجمال میرے سامنے پیش نظر ہے۔ اس کے لحاظ سے گنجائش نہیں ورنہ اُن چیزوں کا ذکر کرنا چاہئے کہ لوگ اس کا عام طور پر مطالعہ کریں۔ اُردو میں بھی اس کا ترجمہ ہو چکا ہے۔

(۲)

صوفیاء عصر اور تصوف کی اصلاح | دوسرا ذخیرہ آپ کی کتابوں کا وہ ہے جس

میں مشائخ زمانہ اور تصوف عصر کو آپ نے چوتھانے کی کوشش کی ہے۔ تصوف کا کتنا ہی حصہ خالص اسلامی ہے۔ اور زمانہ کی ضرورتوں سے جس طرح متکلمین اسلام نے وقتاً فوقتاً غیروں کی چیزوں کو اپنی کتابوں میں شریک کر لیا تھا حتیٰ کہ شرح مقاصد و مواقف میں عنصریات و کائنات الجویک کے مباحثہ درج ہو گئے ہیں۔ اسی طرح تصوف میں بھی اجنبی عناصر کا اضافہ مختلف وجوہ سے جو ہوتا رہا ہے۔ اپنی مختلف کتابوں خصوصاً الطاف القدس ہمعات مستطاعت (؟) وغیرہ میں اسی کی آپ نے تفصیل بیان فرمائی ہے۔ تصوف کے متعلق بھی بعض لوگوں کا خیال ہے کہ سب سے پہلے ہندوستان میں اس کے خلاف شاہ ولی اللہ ہی نے قلم بغاوت اٹھایا۔ حالانکہ معاملہ اس کے برعکس ہے۔ آج جب کہ یورپ تحقیق و ریسرچ کے نام سے اسلامی چیزوں کو فیروں کی طرف مختلف شاطرا نہ چابک دستیوں سے منسوب کرتے ہیں منہک ہے۔ اگر شاہ ولی اللہ رحمۃ اللہ علیہ کی تحقیقی کتابیں اس وقت ہمارے پاس نہ ہوتیں تو کون کہہ سکتا ہے کہ اس دجالی ہنگامہ میں تصوف کا اسلام سے دور کا بھی رشتہ باقی رہ سکتا تھا؟

یورپ زدوں کا ایک بڑا گروہ باوجود اس کے بھی جاہلوں کو جو

بہکار رہا ہے کہ اسلامی صوفیہ کے پاس اپنا کچھ نہیں ہے بلکہ معری تشریح  
عیسائیوں، صابیوں، یونانیوں، ایرانیوں اور آخر میں ہندوستانی لوگوں  
سے مختلف چیزیں لے کر مسلمان صوفیوں نے تصوف کی عمارت کھڑی کی ہے۔

خدا جزائے خیر دے شاہ ولی اللہ رحمۃ اللہ علیہ کو مختلف کتابوں میں مختلف

پیرایوں سے آپ نے اسلام کے حقیقی تصوف اور اجنبی اجزار کو جدا کر کے

دکھایا ہے اور اس سلسلہ میں تو آپ نے اتنا کام کیا ہے کہ جن جن چیزوں

کا تصوف سے محض برائے نام تعلق تھا مثلاً جھاڑ پھونک، تعویذ وغیرہ

اس کے متعلق بھی آپ نے مستقل کتابیں تالیف فرمائیں۔ **القول الجلیل**

اور **حزب البحر** کی شرح وغیرہ اسی سلسلہ کی چیزیں ہیں۔ اس طرز عمل

کا ایک بڑا فائدہ یہ بھی ہوا کہ جس طرح مہر ایک کی کتابوں سے حنفی

و شافعی اختلافات کی شدت کم ہوتی ہے۔ ان کتابوں سے ملا اور صوفی

کے جھگڑوں کا بشرطیکہ انصاف سے کام لیا جائے خاتمہ ہو جاتا ہے۔

شاہ ولی اللہ نے تصوف کے مسائل کو خالص اسلامی تعبیروں میں پیش

کر کے "مولویوں" کی اس بھڑک کو مٹا دیا ہے جو ان بیچاروں میں عموماً

و صوفیت کے متعلق پائی جاتی ہے۔

(۳)

## شیعہ سنی نزاع کے متعلق شاہ صاحب کا کام

جیسا کہ میں نے عرض کیا ہے ہندوستان میں پہلے تورانی سنی، پھر ایرانی شیعہ اور آخر میں متشدد سنی روہیلوں کی شکل میں داخل ہوئے۔ ان تینوں عناصر کے امتزاج سے تسنن و تشیع کے سلسلہ میں عجب افراط و تفریط کی کیفیت پیدا ہو گئی تھی شاہ صاحب نے اس سلسلہ میں بھی بڑا کام کیا بڑی محنت سے ہزار ہا ہزار صفحات کو پڑھ کر آپ نے چاروں خلفاء کے واقعی حالات "ازالۃ الحق" میں ایسے دل نشین طریقہ سے مرتب فرماتے کہ اس کتاب کو پڑھنے کے بعد اگر شیعوں کی غلط فہمیوں کا ازالہ ہو جاتا ہے۔ تو اسی کے ساتھ ان غالی سنیوں کی شدت و تیزی میں بھی کمی پیدا ہو جاتی ہے۔ جو محض اس لئے کہ شاہ عبدالعزیز نے تنہا حضرت علی کرم اللہ وجہہ کے مناقب کیوں بیان کئے یا شاہ ولی اللہ نے شیعوں کی تکفیر میں فقہاء حنفیہ کے اختلاف کو کیوں بیان کیا۔ ان پر بھی شیعیت کا فتویٰ صادر کر دیتے ہیں۔ اور اس کے لئے بجائے مناظرے اور مجاذبے کے شاہ صاحب نے ایک ایسی راہ دریافت فرمائی۔ جس سے بہت سے فتنوں کا سد باب ہو گیا۔



یونانی فلسفہ کے بجائے ایمانی فلسفہ | اسی سلسلہ میں شاہ صاحب نے اپنے زمانہ کے ان

معقوبی علماء کی اصلاح کو بھی پیش نظر رکھا ہے۔ جیسا کہ میں عرض کر چکا ہوں کہ وہ لفظی گورکھ و صذوں میں مبتلا تھے۔ آپ نے بجائے اوہام و خرافات کے قرآن و حدیث کے کلیات سے خود ایک فلسفہ تیار کیا اور جو لوگ ذہنی تمرین و تہذیب کے لئے لایعنی خیالات میں وقت ضائع کرتے تھے۔ ان کے لئے شاہ صاحب نے فکر و غور کا ایک بڑا میدان پیش کر دیا۔ اس سلسلہ میں آپ کی سب سے بہتر کتاب "النجیر الکثیر" ہے۔ نیز حجتہ اللہ والہدٰی البازغہ کے اکثر مباحث کا رخ بھی اسی نصب العین کی طرف ہے۔ اس سلسلہ میں شاہ صاحب کے سامنے ہندوستان کی وہ مرعوب طبائع بھی ہیں جو میر باقر داماد اور صدر شیرازی وغیرہ ایرانی لغاطوں کے بقبقوں اور شقیقوں سے متاثر ہو کر اپنی جگہ پر گویا کانپ رہے تھے۔ شاہ صاحب کی بعض کتابوں میں میر باقر وغیرہ کی عبارتوں کی جو جھلک نظر آتی ہے۔ تو میں اس کو کوئی اتفاقی واقعہ نہیں سمجھتا۔ بلکہ میرا خیال ہے کہ آپ نے قصداً اس طرز عمل کو اختیار کیا ہے۔ اور مقصود وہی ہے جو میں نے عرض کیا۔

تذکرہ حضرت شاہ ولی اللہ

پانچویں چیز جو مجھے شاہ صاحب  
کے خدمات میں نظر آتی ہے  
ممکن ہے کہ لوگوں کو اس باب

(۱۵)  
مغربی الحاد کے زہر کا تریاق اور  
امروزہ شبہات کا پیشگی جواب

میں مجھ سے اختلاف ہو۔ لیکن بہر حال میں یہ سمجھتا ہوں کہ انگریزی حکومت  
کے بعد ہندوستان میں مذہب اور مذہبی امور کے متعلق شرک و ارتیاب  
کا جو دور آنے والا تھا شاہ صاحب کے کاموں کا ایک بڑا حصہ اس سے  
بھی تعلق رکھتا ہے۔ خصوصاً حجۃ اللہ البالغہ اور البدو الہازغہ میں آپ  
نے جو کچھ لکھا ہے ایسا معلوم ہوتا ہے کہ جو سوالات آئندہ پیدا ہونے والے  
ہیں۔ ان کا جواب پہلے سے تیار کر کے ہندوستان ہی نہیں بلکہ دنیا  
کے مسلمانوں کو سپرد کر رہے ہیں۔ جیسا کہ میں خود لکھ چکا ہوں شاہ صاحب  
کے زمانہ تک انگریزی حکومت کا اثر دلی تک نہیں پہنچا تھا۔ لیکن جب  
بنگال اور مدراس میں ان کے قدم جم چکے تھے۔ اور اپنے اسی اقتدار  
و اختیار کی قوت کو محسوس کر کے عیسائی مذہب کے پورا در و بظارتہ مغربی  
خیالات کو کسی نہ کسی شکل میں ملک میں پھیلانے کی تیاریاں کر رہے تھے۔  
عوام کو ان کا احساس نہ ہوا ہو۔ لیکن کوئی تعجب نہیں کہ شاہ صاحب تک  
اس کی لہریں پہنچی ہوں۔ ماسوا۔ اس کے جب حجۃ اللہ کے دیباچہ میں وہ  
خود یہ فرماتے ہیں:-

کہ اس حال میں کہ ایک دن عصر  
کی نماز کے بعد اللہ تعالیٰ کی طرف

پینا انا جالس ذات یوم بعد  
صلوٰۃ العصر متوجہا الی اللہ

تذکرہ حضرت شاہ ولی اللہ

۲۵۲

اذ ظهرت روح البنی صلی اللہ  
علیہ وسلم و غشتینی  
من قوتی نشی خیل الی  
انہ ذوب القی علی و  
نفث فی روعی فی تلاف  
الحالة انہ اشارہ الی  
لذع بیان للذین و  
وجدات عند ذلک فی  
صدری لوز الم یزل للتفیح  
کل حین۔

توجہ کر کے بیٹھا ہوا تھا۔ اچانک  
نبی صلی اللہ علیہ وسلم کی روح مبارک  
ظاہر ہوئی اور مجھے اوپر سے اس کے  
دھانک لیا ایسا معلوم ہوتا تھا  
کہ گویا مجھ پر کوئی کپڑا اڑھا دیا گیا ہے  
اسی کیفیت میں میرے اندر یہ بات  
پھونکی گئی کہ دین کی تشریح کے  
ایک خاص طریقہ کی طرف مجھے  
اشارہ کیا جا رہا ہے۔ میں نے اپنے  
اندر اس حال میں ایک روشنی  
پائی جو لمحہ بہ لمحہ پھیلتی چلی جاتی تھی

اور صرف یہی نہیں بلکہ اس کے بعد کا جو یہ فقرہ ہے کہ شاہ صاحب

کو یہ محسوس ہوا کہ :-

ان الشریعة المصطفویة  
اشرفت فی ہذا الزمان  
علی ان یتوز فی قمص منالغہ  
من البرہان۔

مصطفوی شریعت کے لئے وقت  
آ گیا ہے کہ برہان اور دلیل کے  
پیراہنوں میں طہوس کر کے اسے  
میدان میں لایا جائے۔

آئندہ انگریزی عہد میں وساوس و اوہام اور شکوک و شبہات کے  
جو سیاہ بادل اٹھنے والے تھے۔ اگر ان کی طرف اس میں اشارہ نہیں

تذکرہ حضرت شاہ ولی اللہ

ہے تو بتایا جائے کہ حجۃ اللہ کی تصنیف کے بعد انگریزی عہد کے سوا ایسا کون سا دور آیا جس میں ضرورت تھی کہ اسلامی شریعت کو "دلیل و برہان" کے پیرا سہنوں میں آراستہ کر کے پیش کیا جائے۔ بہر حال میرا خیال ہے۔ اور یہ خیال شاہ صاحب کی کتابوں سے پیدا ہوا ہے کہ جو کچھ ہونے والا تھا اور مسلمانان ہند پر جو افتاد پیش آنے والی تھی۔ کسی نہ کسی ذریعہ سے شاہ صاحب کو اس کی اطلاع ہو چکی تھی۔ اور اپنے تصنیفی کاروبار میں ان کے سامنے جہاں اور مقاصد و اغراض تھے۔ ایسا محسوس ہوتا ہے کہ آنے والے خطرات کے انسداد کی بھی انہوں نے اپنی کتابوں میں پوری کوشش کی ہے اور میں سمجھتا ہوں وہ اپنی اس کوشش میں کامیاب ہوئے ہیں۔ جوں جوں نئی روشنی کی تاریکی بڑھتی چلی جا رہی ہے۔ حضرت شاہ ولی اللہ کی جلائی ہوئی علی شیع کی قیمت اسی نسبت سے بڑھ رہی ہے۔ مغربی اتحاد و زندگی کے زہر کا تریاق شاہ ولی اللہ کا کلام ہے۔ اب یہ ایک ایسی مسلم بات ہو گئی ہے کہ صرف ہندوستان ہی نہیں بلکہ مصر اور اب تو عرب و ترکی، ایران و افغانستان سب ہی کو اس کا احساس ہو رہا ہے۔ اور بحمد اللہ ان تمام اسلامی ممالک میں شاہ صاحب کی کتابیں کافی مقبولیت حاصل کر رہی ہیں۔ چونکہ میں سر دست صرف ولی اللہی کارناموں کی ایک اجمالی فہرست بتا رہا ہوں اس لئے مزید گفتگو کی گنجائش نہیں۔ انشاء اللہ اگر تفصیل کا موقع کبھی ملا تو یہ دکھایا جاسکتا ہے۔ کہ آج جو کچھ پوچھا جا رہا ہے۔ سب کے جواب سے ولی اللہ القطب الحکیم کا قلم مدت ہوئی کہ فارغ ہو چکا ہے۔

(۶)

## قرآن و حدیث کے تراجم کی بنیاد

اور سب سے بڑا کام کم از کم میرے ناچیز خیال میں شاہ

صاحب کا یہ ہے کہ سب سے پہلے ان ہی نے ہندوستان میں قرآن و حدیث کے ترجمہ کی بنیاد بڑی جرات اور ہمت سے کام لے کر بالآخر ڈال دی تھی۔ اگرچہ خود انہوں نے فارسی میں قرآن کا بھی ترجمہ کیا۔ اور حدیث کی قدیم ترین کتاب موطا مالک کا بھی ترجمہ فارسی ہی میں کیا۔ ان کے زمانہ تک غالباً اردو عام طور سے لکھنے پڑھنے کی زبان نہیں تھی۔ جو بھی لکھنا پڑھنا جانتے تھے وہ فارسی ہی میں لکھتے پڑھتے تھے۔ لیکن جوں ہی کہ اردو نے قدم آگے بڑھایا اور اس راہ میں اس نے بڑی تیزی دکھائی۔ تو محض اس لئے کہ شاہ صاحب کا نمونہ فارسی میں موجود تھا آپ کے صاحبزادوں میں سے حضرت شاہ عبدالقادر رحمۃ اللہ علیہ نے با محاورہ اردو میں اور شاہ رفیع الدین صاحب نے لفظی ترجمہ کرنے کی سعادت حاصل فرمائی۔

یہ بات کہ ان حضرات کو ترجمہ کرنے کا خیال اپنے والد کے ترجمہ کی بنیاد پر ہوا۔ موضح القرآن میں اس کے متعلق شاہ عبدالقادر فرماتے ہیں: "بندے عاجز عبدالقادر کے خیال میں آیا کہ جس طرح ہمارے بابا صاحب بڑے حضرت شیخ ولی، عبدالرحیم صاحب کے بیٹے، سب حدیثیں جاننے والے ہندوستان کے رہنے

والے نے فارسی زبان میں قرآن کے معنی آسان کر کے  
 لکھے ہیں۔ اسی طرح اس عاجز نے ہندی زبان میں قرآن  
 شریف کے معنی لکھے " ص ۲

اور ان دونوں حضرات کے بعد پھر اس وقت تک اردو میں قرآن  
 بلکہ حدیث کے بھی جتنے تراجم ہوئے یا آئندہ ہوں گے کم از کم ہندوستان  
 کی حد تک اس سنت حسنة کے تسنن کا سہرا حضرت شاہ ولی اللہ ہی کے  
 سر بندھتا ہے۔ قرآن و حدیث کے ترجمہ سے مسلمانوں کو خصوصاً ایسے وقت  
 میں جب اسلام سے ان کا وہ ملوکی اور حکومتی تعلق باقی نہیں رہا۔ جس  
 کی وجہ سے مسلمان تو مسلمان نا مسلم بھی اسلامی زندگی کی اتباع میں  
 فخر محسوس کرتا تھا۔ ایسے زمانہ میں ان ترجموں نے ہم مسلمانوں کے  
 اسلام و ایمان کی حفاظت میں کیا کام کیا ہے۔ اس کا صحیح اندازہ کرنا  
 آسان نہیں ہے اور خواہ میری یہ خوشی اعتقادی قرار دی جائے یا جو  
 کچھ بھی سمجھا جائے۔ میں تو ایسا سمجھتا ہوں کہ اس سلسلہ میں بھی شاہ صاحب  
 کو اس مصیبت کا کسی نہ کسی حد تک اندازہ ہو چکا تھا۔ جس میں انقلاب  
 حکومت کے بعد بیچارے مولوی اور مشائخ مبتلا ہوئے والے تھے۔

میرا اشارہ اس طریقہ عمل کی طرف ہے جسے اس زمانہ کے ارباب  
 تشکیک و ارتداد نے اسلام کے خلاف بڑی چالاکی سے اختیار کیا ہے وہ  
 چاہتے ہیں کہ اسلام کی کسی تعلیم کا انکار کریں۔ لیکن ڈرتے ہیں۔ کہ عام  
 مسلمانوں میں اس سے برہمی پیدا ہوگی یا کم از کم صاف انکار کر دیا جائے گا

تو عوام ہمارے قبضہ سے نکل جائیں گے۔ اس لئے مولوی کا مذہب ایک  
لفظ تراشا گیا ہے۔ اور ہر وہ چیز جو واقعی قرآن یا حدیث کی ہوتی ہے مولوی  
کی طرف منسوب کر کے اس کا انکار کر دیا جاتا ہے۔ کہہ دیا جاتا ہے کہ ہم نے  
مولوی کے خیال کا انکار کیا ہے۔ قرآن کا انکار نہیں کیا ہے۔ حدیث ہے کہ  
آج جنت و دوزخ، حور و ملائکہ، شیاطین وغیرہ ایسے حقائق کا علانیہ انکار  
جا رہا ہے۔ جن کے ذکر سے قرآن معمور ہے لیکن سادہ لوجوں کو کتنی دیدہ  
دلیری سے یہ باور کرا دیا جاتا ہے۔ کہ ان چیزوں کا ثبوت کہیں بھی قرآن میں  
نہیں۔ بلکہ یہ غبی، کند فطرت مولوی ان کا قائل ہے۔ الغرض اس پردہ میں قرآن  
کے جس عقیدے سے چاہا جاتا ہے۔ انکار کر دیا جاتا ہے۔

اور یہ واقعہ ہے کہ اگر اس وقت شاہ ولی اللہ قرآن و حدیث کے  
ترجمہ کی بنیاد ڈال کر نہ چلے جاتے اور اس وقت بھی قرآن عوام کی دسترس  
سے عربی زبان میں ہونے کی وجہ سے بالکل باہر ہی ہوتا تو بیچارہ مولوی  
اس مغالطہ کا کیا جواب دے سکتا تھا۔ صبر و سکون کے ساتھ الحاد و بے دینی  
کے ان ظمانچوں کو ہر داشت کرتا رہتا اس کے لئے اس کے سوا چارہ کا  
ہی کیا تھا۔

لیکن بچہ اللہ شاہ ولی اللہ ایک ایسا کام کر کے چلے گئے ہیں۔ کہ  
جو نہیں سمجھنا چاہتے ان سے تو بحث نہیں لیکن واقعی جو حقیقت کے طالب  
ہیں ان کے لئے۔۔۔۔۔ مولوی کے مذہب۔۔۔۔۔ کا پرانا حال یہ  
بیچارہ ہو چکا ہے۔ قرآن بھاری زبان میں بہ شکل ترجمہ موجود ہے۔ خود

تذکرہ حضرت شاہ ولی اللہ

پڑھ جاؤ۔ اور پڑھنے کے بعد خود انصاف کر سکتے ہو۔ کہ مثلاً آج جس جنت و دوزخ، حور و غلام، اشجار و انہار کا دارِ آخرت میں انکار کیا جا رہا ہے۔ یہ کسی غریب مولوی کی بات کا انکار ہے یا براہِ راست قرآن کا انکار ہے۔

غرض یہ ایک بڑی پُرفریب و تجالیت تھی جس کا قلع قمع کم از کم انصاف پسندوں کی حد تک ہو چکا ہے۔ اور سچ پوچھتے تو انحطاط و ناقدری کے اس زمانہ میں بیچارے مولویوں کے لئے بھی قرآن و حدیث کے یہ تراجم آج اگیر کا کام دے رہے ہیں۔ عربی مدارس میں ٹوٹی پھوٹی ہمتوں والے طلبہ آج جو کچھ پڑھتے ہیں۔ یہ واقعہ ہے کہ ان میں ایسے بہت کم پیدا ہوتے ہیں جو بغیر ترجمہ کی مدد کے قرآن یا حدیث کا پورا مطلب خود سمجھ سکتے ہوں اگر یہ کہوں تو شاید مبالغہ نہ ہوگا۔ کہ نوے فی صدی مولویوں کی آبرو محض ان ہی ترجموں کی بدولت بچی ہوئی ہے اور سچی بات یہ ہے کہ بعض زبان سے ناواقف ہونے کی وجہ سے اللہ کے بندے اپنے مالک کے براہِ راست مخاطب بننے کی سعادت سے محروم تھے یا براہِ راست اپنے رسولؐ کے ملفوظات و ارشادات کے سمجھنے سے معذور تھے۔ اس نعمت کا کون اندازہ کر سکتا ہے کہ ان تراجم کی بدولت اب وہ بھی اپنے خدا کے سامنے کھڑے ہو گئے۔ اور خود ان آنکھوں سے بغیر کسی مولوی عالم کے واسطہ کے اپنے پیغمبر صلی اللہ علیہ وسلم کی سیرت طیبہ کا مطالعہ کر رہے ہیں اور جیسا کہ شاہ عبد القادر صاحب نے لکھا ہے کہ



”بتانے والے بہتر بتائیں۔ جیسا خدا تعالیٰ نے  
قرآن شریف میں آپ بتایا ہے۔ ویسا کوئی نہیں بتا  
سکتا۔ اور جیسا اثر اور راہ پانا خدا کے کلام میں ہے۔  
کسی کے کلام میں نہیں ہے۔“

درحقیقت جو منافع ان تراجم کے پڑھنے سے پڑھنے والوں کو حاصل  
ہو سکتے ہیں اور ہو رہے ہیں۔ وہ لاکھ مولوی ملاکی زبان سے ہم نہیں  
کبھی حاصل نہیں ہو سکتے۔ بلکہ ترجمہ پڑھنے والے عوام میں ایسے کتنے ہیں  
جنہوں نے اپنی ترجموں کی مزادلت سے آہستہ آہستہ عربی زبان سے ایسا  
لگاؤ پیدا کر لیا کہ براہ راست خود کلام اللہ ان کی سمجھ میں آ رہا ہے۔  
خلاصہ یہ ہے کہ شاہ صاحب کے کارناموں میں ترجمہ کی خدمت  
کو میں سب سے بڑی خدمت قرار دیتا ہوں۔

اس وقت چونکہ سرسری فہرست کی حیثیت سے اس کا تذکرہ مقصود  
ہے۔ اس لئے بالفصل اسی پر بس کرتا ہوں۔ انشاء اللہ تعالیٰ آمندہ جیسا  
کہ عرض کر چکا ہوں آپ کی ان شش گانہ خدمات قیمہ پر الگ الگ مقالہ  
میں چاہتا ہوں کہ بحث کروں۔ اور اسی سلسلہ میں ایک مقالہ تراجم کا بھی  
ہوگا۔ خود شاہ صاحب نے اپنے ترجمہ کے متعلق کیا ارقام فرمایا ہے اور کن  
مقاصد کو پیش نظر رکھ کر اس کام کو آپ نے انجام دیا۔ نیز ترجمہ کے ساتھ

قرآن کے حاشیہ پر پیربان فارسی آپ نے مختصر فقہوں میں جو جو اہر پائے  
بکھیرے ہیں اور "العوز الکبیر" وغیرہ رسائل میں تفسیر کے جو اصول آپ  
نے وضع فرمائے ہیں۔ ان سب کا تذکرہ تراجم ہی کے اس مقالہ میں  
اشارہ اللہ کیا جائے گا۔

واقعہ یہ ہے کہ شاہ ولی اللہ  
رحمۃ اللہ علیہ کی چیرت انگیز  
فقیدانہ نظر کو ششوں کی جو

شاہ صاحب کے اُن شش جہتی  
کارناموں پر اجمالی نظر

لوعیت ان ششوں جہتی کارناموں میں نظر آتی ہے۔ ان میں ہر ایک بجائے  
خود ایک مستقل موضوع ہے کہ ایک کیا اگر علمائے کوئی جماعت بھی ان  
سے عہدہ برآ ہونا چاہتی تو جہتی کامیابی حضرت شاہ صاحب کو ان میں سے  
ہر ایک شعبہ میں ہوتی ہے۔ کسی ایک شعبہ میں بھی اتنا کامیاب ہونا  
آسان نہیں تھا۔ انہوں نے قرآنی آیات کی جن مشکلات کو حل کیا ہے  
قرآنِ نبوی کے متعلق جن کلیات کی انہوں نے خود تاسیس فرمائی ہے۔  
حدیثِ فقہ کے باہمی تعلقات کو صحیح تاریخی و حقائق کی روشنی میں جس طرح  
انہوں نے حل فرمایا ہے۔ پھر خصوصیت کے ساتھ "علم اسرار الدین" کے  
سلسلہ میں حدیث اور فقہ کے تقریباً تمام ابواب میں جن حقائق کو رموز  
کو انہوں نے بے نقاب کیا ہے۔ اس باب میں واقعہ یہ ہے کہ ان کے  
اس دعویٰ کی کوئی تردید نہیں کر سکتا۔ کہ۔

حدیث کے اسرار اور اسلامی احکام

اسرار حدیث و مصالح احکام

ترغیبات و مسا تر آنچہ حضرت پیغمبر  
صلی اللہ علیہ وسلم از خدائے تعالی  
آوردہ اندو تعلیم فرمودہ اندوآں  
فنے است کہ پیش ازین فقیر مضبوط  
از سخن این فقیر کے آزا نہ کردہ است  
با وجود جلالت آن فن، اگر کے را  
دریں حرف شبہ باشد گو کتاب  
قواعدہ ہیں کہ شیخ عزیز الدین آبجا  
چہ جہدہ کردہ بعشر عشر این فن نامہ

نشدہ - ص ۱۹۶

انفاس

کتاب "قواعد" کو دیکھے۔ شیخ عزیز الدین بن عبدالسلام نے اس میں کیا  
کچھ کوشش نہیں فرمائی ہے۔ مگر اس فن کے عشر عشر تک ان کی رسائی  
نہ ہو سکی۔

اسی طرح فن معارف و حقائق اور تصوف کے متعلق جن تحقیقی مباحث  
تک وہ پہنچے ہیں۔ نیز اہل سنت و الجماعت کے عقائد کی تشریح اور  
تطبیق منقول ہر معقول کے سلسلہ میں انہوں نے جو حد متین انجام دی ہیں  
جیسا کہ خود ارشاد فرماتے ہیں :-

عقائد قدما اہل سنت بدلائل و

وقوانین کی مصلحتیں اور ترغیبات  
کی حکمت اور وہ ساری باتیں جو  
پیغمبر خدا صلی اللہ علیہ وسلم اللہ تعالیٰ  
کی طرف سے لائے ہیں اور جن کی  
آپ نے تعلیم دی ہے ان سب کے  
اسرار و رموز کا بیان کرنا دراصل ایک  
مستقل فن ہے۔ اس فقیر سے  
پہلے عینی پختہ بات میں نے کہا ہے  
کسی سے یہ نہ بن آیا۔ اس فن کے  
بلندی مقام کے باوجود اگر کسی کو

میرے بیان میں شبہ ہو تو چاہیے کہ

قدما اہل سنت کے عقائد کو دلائل

تذکرہ حضرت شاہ ولی اللہ

دبراہین کی روشنی میں جس طرح  
ثابت کیا گیا ہے اور معقولوں کے  
خس و خاشاک سے جیسا ان کو  
پاک کیا ہے۔ اور ایسے طریقہ

حج اثبات کر دو آل را از خس  
خاشاک معقولیاں پاک ساخت  
بوجہ مقرر نمود کہ محل بحث

نہ ماند۔

سے ان کی بنیاد قائم کی ہے کہ اب بحث و مباحثہ کی ان میں گنجائش ہی  
باقی نہ رہی۔

ماسوا را اس کے انھوں نے قرآنی نصوص اور نبوی ارشادات  
کی روشنی میں دو مستقل فن جو ایجاد کئے ہیں۔ جن کی تعبیر ان ہی کے  
الفاظ میں یہ ہے۔ یعنی ایک تو "علم کمالات اربعہ یعنی ابداع و خلق و  
تدیر و تدلی با این عرض و طول"

"اور دوسرا علم ان ہی کی اصطلاح میں —

"علم استعداد نفوس انسانیہ بحیثیتها و کمال و مال ہر کسے"

شاہ صاحب کا ان دونوں علوم کے متعلق دعویٰ ہے اور بجا دعویٰ  
ہے کہ — اپنا ہر دو علم جلیل اند کہ پیش از میں فقیر کسے برگرداں نہ  
گشتہ۔

نیز شاہ صاحب نے علم کلام اور تصوف کے نظری حصے کے مباحث  
کو مخلوط کر کے ایک نیا "فلسفہ" تیار کیا اور ایسا "فلسفہ" جس کو "فلسفہ"  
قرار دینا میرے خیال میں اس کی تحقیر ہے۔ کیونکہ اس باب میں ان کی  
سب سے بڑی خصوصیت یہی ہے کہ ایسی کسی چیز کو اسلامی کلام اور اسلامی

تصوف میں وہ دیکھنا نہیں چاہتے۔ جس کی تائید قرآن و حدیث اور آثار صحابہ و سلف صالح کی شہادتوں سے نہ ہوتی ہو۔ خود فرماتے ہیں کہ اس قسم کے تمام مسائل میں حق تعالیٰ نے ان کو

توفیق تشدید آں بہ کتاب و سنت  
و آثار صحابہ و ائمه و بر تہمیر آنچه علم  
دین ست منقول از حضرت پینا مبر  
صلی اللہ علیہ وسلم و آنچه در حلال است  
و محرف و آنچه سنت است و آنچه  
ہر فرقہ بدعت کردہ است افادہ  
ساختند۔ (انفاس)

اس بات کی توفیق دی کہ کتاب و سنت و آثار صحابہ سے اس کی نہی و استحکام کریں نیز وہ علم دین جو آنحضرت صلی اللہ علیہ وسلم سے منقول ہے اور جو دین میں باہر سے چیزیں داخل ہو گئی ہیں۔ ان دونوں میں تمیز کا جو سلیقہ اور یہ کہ ان میں کون سی

باتیں تحریر ہیں، کون کون سی چیز سنت ہے اور اسلام کے مختلف فرقوں نے کن کن نئی بدعتوں کو شریک کیا ان تمام امور کا انکشاف جیسا شاہ صاحب نے کیا۔ شاید ہی کسی نے کیا ہو۔

الغرض اس قسم کے مختلف الاطراف و الجوانب مباحث مہمہ کو انھوں نے اپنی چھوٹی بڑی کتابوں اور رسالوں میں جو جمع کیا ہے جن کی تعداد "بیات ولی" کے مصنف نے (۵) بتائی ہے۔ اگرچہ اسی کے ساٹھویں بھی لکھ دیا ہے۔

آپ کی تالیفات کے سلسلہ میں اور بھی بہت سی کتابیں ہیں جو قدیم کتب خانوں میں موجود ہیں۔ مگر ہم نے

صرف ان ہی کتابوں کا ذکر کیا ہے جو مطبوع ہو کر  
شرق سے غرب تک نہایت وقت کے ساتھ مشہور  
ہو چکی ہیں۔

اور پھر یہی نہیں کہ ان کی توجہ  
اپنی ان کتابوں میں محض معنی پر  
رہی ہے۔ بلکہ عربی زبان میں

شاہ صاحب کے طرزِ انشا میں  
زبانِ نبوت کی جھلک

انہوں نے جتنی کتابیں لکھی ہیں۔ ان میں ایک خاص قسم کی انشاء کی جو  
ان کا مخصوص اسلوب ہے پوری پابندی کی ہے۔ شاہ صاحب نے عربی انشاء  
و ادب کا جو نیا قالب تیار کیا ہے یہی نہیں کہ ہندوستانی مصنفین میں اس کی  
نظیر نہیں پائی جاتی۔ بلکہ جہاں تک میری محدود رسائی کا تعلق ہے میں  
نہیں جانتا کہ آغاز اسلام سے اس وقت تک کسی اسلامی علاقہ کے ارباب  
تصنیف نے اس کو اختیار کیا ہے۔ شاہ صاحب کے اس "اسلوب بدیع"  
کی کیا خصوصیتیں ہیں اس کے لئے بھی ایک مستقل مضمون کی ضرورت  
ہے۔ لیکن مختصر لفظوں میں شاید یہ کہا جا سکتا ہے کہ شاہ ولی اللہ پہلے آدمی  
ہیں جنہوں نے اپنی عبارتوں میں زیادہ تر صاحب "جوامع الکلم البنی الخاتم"  
صلی اللہ علیہ وسلم کے طرز گفتگو کی پیروی کی ہے۔ حتیٰ الوسع وہ اس کی  
کوشش کرتے ہیں کہ اپنے مدعا کا اظہار ان ہی لغات اور ان ہی  
محاوروں میں کریں جو لسانِ نبوت اور زبانِ رسالت سے خاص تعلق  
رکھتے ہیں۔ اور اس میں خدا نے ان کو خاص مہارت عطا فرمائی ہے۔

ان سے پہلے تو کسی کو عبارت کے اس ڈھنگ کی طرف توجہ ہی نہیں ہوتی۔ لیکن ان کے بعد بھی اس کی تقلید آسان نہیں ہے۔ حدیث کے بعد ان کی عبارت میں قرآنی طرز تکلم کا بھی اثر ہے۔ لیکن قرآن سے زیادہ اس باب میں وہ حدیث ہی کے متبع نظر آتے ہیں اور اسی چیز نے ان کی کتابوں کے رنگ کو عربی زبان کے تمام دوسرے مصنفین سے ممتاز کر دیا ہے۔ فارسی میں... شاہ صاحب نے اگرچہ کم لکھا ہے لیکن جو کچھ لکھا ہے۔ کم از کم اس میں ان علماء کے لئے درس عبرت ہے جو اپنے زمانہ کی عام طریقہ انشاء و کتابت میں لکھنے پڑھنے کو اپنی علمی نشان سے ایک گری ہوئی بات خیال کرتے ہیں۔ شاہ ولی اللہ شاہ عبدالعزیز کی کتابوں کو پڑھئے اور اس زمانہ کے بڑے بڑے ارباب انشاء کی کتابوں کا بھی مطالعہ کیجئے۔ مشکل ہی سے ان حضرات کی عبارت ان سے دب سکتی ہیں۔

شاہ صاحب کے اس  
سارے کام کی مدت

لیکن یہ سارا کام کتنی مدت میں انجام پایا  
شاید ہی کسی نے اس پر غور کیا ہو۔  
یہ ہے کہ شاہ صاحب کی عمر کا ایک

بڑا حصہ یعنی سفر حج سے پہلے کا جو حصہ ہے اس میں تصنیف و تالیف  
کا بظاہر آپ نے کچھ کام نہیں کیا۔ ایسا معلوم ہوتا ہے کہ اس وقت آپ  
کو اس کا خیال بھی نہ تھا۔

والد ماجد یعنی حضرت شاہ عبدالرحیم صاحب کی وفات کے وقت آپ

تذکرہ حضرت شاہ ولی اللہ

سترہ سال کے تھے۔ اسی عمر میں علوم متداولہ سے فارغ ہو چکے تھے۔ ان کی وفات کے بعد اپنے والد کے پراسے مدرسہ رحیمیہ میں درس و تدریس کا کام تقریباً ایک قرن تک انجام دیتے رہے۔ خود فرماتے ہیں۔ کہ:-

بعد از وفات حضرت ایشاں	حضرت والد کے انتقال کے بعد
دوازدہ سال کی بیش بدس	کم و بیش بارہ سال تک دینی
کتب دینیہ و عقلیہ نمودہ و در	اور عقلی علوم کی کتابوں کا درس
ہر غلے خوض واقع شد۔	دیجا رہا اور ہر علم میں غور و فکر کا
رائفاس)	مذاق پیدا ہوا۔

جس کے معنی یہی ہوتے کہ قریب قریب اسی سال کی عمر تک شاہ صاحب کا بجائے تالیف و تصنیف کے زیادہ تر درس و تدریس سے ہی تعلق رہا۔ اسی زمانہ میں یکایک سفر حجاز کا سودا سر میں سما یا فرماتے ہیں:-

بعد ازاں دوازدہ سال شوق	اس بارہ سال کے بعد حرمین مہربین
زیارت حرمین مہربین در راقدا	کی زیارت کا شوق سر میں سما یا۔
۱۲۳۰ھ و ۱۲۳۱ھ و ۱۲۳۲ھ	یہ تین سال اسی سفر کی ندر ہوئے۔
جس میں تقریباً خود پہنچے حرمین شریفین میں قیام کا موقعہ پیش آ یا۔ شاہ	
عبدالغزیز کا بیان گزر چکا ہے کہ:-	
والد ماجد چہارم رده ماہ در حرمین لوند	والد ماجد چودہ پہنچے حرمین میں ہے

(ملفوظات ص ۹۳)



اور باقی مدت آمدورفت میں صرف ہوتی۔ اس سلسلہ میں شاہ صاحب کو دو حج ملے۔ ایک اس وقت جب حجاز پہنچے اور دوسرا اس وقت جب واپسی کے قصد سے عرب سے روانہ ہونے والے تھے۔

اس حساب سے حضرت کی عمر کے تینتیس چونتیس سال ان ہی مشغلوں میں ختم ہو گئے۔ آپ کی پوری عمر کتنی ہوتی۔ اس میں اگرچہ تھوڑا سا اختلاف ہے "حیات ولی" کے مصنف نے گویہ لکھا ہے کہ

"جناب شاہ ولی اللہ عمر کے تریسٹھ سال  
مرحلے طے کر چکے تو چند روزہ خیف  
سی بیماری میں مبتلا ہو کر ۱۱۶۶ھ  
۱۱۶۵

شاہ صاحب کی عمر کے  
بارہ میں اختلاف

میں عازم سفر آخرت ہوتے۔ ص ۳۱۸

لیکن اس کے برخلاف ملفوظات عزیز یہ کے جامع نے حضرت  
شاہ عبدالعزیز رحمۃ اللہ علیہ کا یہ قول نقل کیا ہے:-

عمر شریف شصت و یک سال و  
چہار ماہ شد، چہارم شوال تولد  
گشت و در بست و نہم محرم وفات

شاہ صاحب کی ولادت و  
وفات شاہ عبدالعزیز کی زبانی

یافت تاریخ تولد چہارم ماہ شوال، چہار شنبہ ۱۱۶۵ھ ہجری۔ تاریخ وفات:-  
"او بود امام اعظم وین"  
۶  
و دیگر تاریخ:-

بست نہم محرم وقت ظہر

ہائے دل روزگار رفت

## تذکرہ حضرت شاہ ولی اللہ

(ملفوظات عزیز نزیہ ص ۴۰)

تاریخوں کے ملانے سے جیسا کہ یوں بھی چاہیے شاہ عبدالعزیز ہی کے بیان کی توثیق ہوتی ہے۔ بہر کیف میرا مقصد تو یہ ہے کہ شاہ ولی اللہ کی عمر جب کل اکٹھ سال چار مہینے مانی جاتے تو اس کا صاف مطلب یہی ہے کہ اس اکٹھ میں سے تقریباً تیس چونتیس ان ہی مشغولیتوں میں بسر ہو گئی اب کل ستائیس اٹھائیس سال کی مدت رہ جاتی ہے جس میں وہ سارا کام انجام پایا ہے۔ جسے دنیا شاہ ولی اللہ کا کام سمجھتی ہے بلکہ اسی کے ساتھ مرحوم حضرت امیر شاہ خاں صاحب جو ولی اللہی خالو اوہ کے گویا "روایہ" تھے۔ اگر ان کے اس بیان کا بھی انفا نہ کر لیا جائے کہ "دہلی میں نجف علی خاں کا تسلط تھا جس نے شاہ ولی اللہ صاحب کے پہنچے اتروا کر ہاتھ بیکار کر دیئے تھے تاکہ وہ کوئی کتاب یا مضمون نہ تحریر کر سکیں۔"

رامیرالروایات ص ۴۲

اگرچہ اب تک اس واقعہ کی تاریخی شہادت مجھے میسر نہیں آئی۔ لیکن امیر شاہ کا بیان کم از کم میرے نزدیک خود ایک زندہ شہادت ہے۔ پھر چونکہ یہ نہیں معلوم کہ ناگوار ساخنہ حضرت کے ساتھ کس وقت پیش آیا۔ اس لئے کوئی معین مدت تو مقرر نہیں کی جا سکتی۔ لیکن بقیہ ستائیس اٹھائیس سال والی مدت لا محالہ اس بنیاد پر اور گھٹ کر رہ جاتی ہے۔ اتنی قلیل مدت میں ایسے عجیب و غریب گونا گوں کام کیسے شاہ صاحب

رحمۃ اللہ علیہ سے بن آئے؛ یہ یقیناً محل حیرت ہے۔ کوئی شبہ نہیں کہ اس میں بہت کچھ وغل ان کی خدا واد فطرت اور خاص دل و دماغ کو بھی ہے۔ بھلا جس شخص کی ختنہ اور جس کا ختم قرآن ساتھ ساتھ ہوا ہو۔ جیسا کہ خود فرماتے ہیں:-

در سال ہفتم حضرت والد بزرگوار  
بر نماز ایستادہ کردند و بروزہ <sup>شستن</sup>  
فرمودند و تظہر نیز در ہین سال واقع  
شد و چنان در خاطر ماندہ کہ آخر  
اہین سال قرآن عظیم ختم کردم۔  
(النفاس ص ۱۹۴)

عمر کے ساتوں میں سال میں والد بزرگوار  
نے مجھے نماز پر کھڑا کیا اور روز  
رکھنے کا حکم دیا اور ختنہ بھی اسی  
سال میں واقع ہوئی اور خیال  
ایسا ہوتا ہے۔ کہ اسی سال کے  
آخر میں قرآن مجید بھی میں نے ختم  
کیا۔

اور دس سال کی عمر میں جو شرح ملا تک پہنچ گیا ہو۔ اور کس طرح پہنچا  
ہو کہ مطالعہ کی قوت بھی پیدا ہو چکی ہو۔ فرماتے ہیں:-

در سال دہم شرح ملا می خواندم  
وراہ مطالعہ فی الجملہ کشادہ شد۔  
میں دسویں سال شرح ملا پڑھ چکا  
تھا۔ فی الجملہ اسی وقت سے مطالعہ  
کی راہ مجھ پر کھلی۔

اور ٹھیک عمر کے پندرہویں سال میں باضابطہ دستار فضیلت جس  
کے سر پر بندھ گئی ہو۔ جیسا کہ ان ہی کا بیان ہے کہ:-

با الجملہ از فنون متعارفہ بحسب رسم  
خلاصہ یہ ہے کہ تمام متداول علوم

تذکرہ حضرت شاہ ولی اللہ

اس دیار پانزدہم فراغ حاصل شد اس ملک کے درس میں جن کا رواج ہے ان سے پندرہ سو میں سال فراغت حاصل ہوگئی۔ ان علوم متداولہ میں صرف درس نظامیہ کی کتابیں ہی داخل نہیں ہیں۔ بلکہ ان عام کتابوں کے سوا طلب اور تصوف کی ایک نہیں تھی۔ کتابیں چھوٹی بڑی بھی شریک ہیں بلکہ شاید علم خواص الاسرار وغیرہ کے طرز کی بعض چیزیں بھی اپنے والد سے آپ نے پڑھ لی تھیں اور پھر سترہ سال کی عمر سے ہر قسم کے علوم و فنون عقلی کا درس دینا شروع کر دیا تھا ظاہر ہے کہ یہ باتیں ان کی خاص دامنی اور ذہنی قابلیت پر دلالت کرتی ہیں۔

عرب بھی جو وہ گئے تو اس میں شک نہیں کہ وہاں کے اہل علم و فضل کی صحبتوں سے کافی فائدہ ان کو پہنچا۔ اور سب سے بڑی چیز جو وہاں سے لائے وہ حدیث کی سند تھی۔ کیونکہ گو ہندوستان میں بھی قبل سفر حجاز کے اپنے والد سے پوری مشکوٰۃ اور بخاری کا کچھ حصہ پڑھا۔ چکے تھے لیکن صحاح اور صحاح کے سوا دوسری حدیث کی کتابوں کی سند آپ کو عرب ہی سے حاصل ہوئی۔ لیکن خود ان کے بعض جلیل القدر اساتذہ بلکہ آپ کے سب سے بڑے استاد حدیث علامہ طاہر بن اہیم کردی ہی فرماتے تھے۔

دیند عنی اللفظ و کنت  
اصحح ابلعنی مند  
اور میں ان سے حدیث کے معنی  
کی تصحیح کرتا ہوں۔  
دالیانع المعنی

بلاشبہ یہ ساری باتیں اُن کی فطری ذہانت و زکاوت پر دلالت کرتی ہیں اور شاہ عبدالعزیز صاحب سے منقول بھی ہے۔ فرمایا کرتے تھے "مثل والد ماجد شخصے کم نظر آند" حافظہ کے متعلق ان ہی کی شہادت یہ ہے کہ "مثل والد ماجد حافظہ ندیدہ ام" ص

ایک اور خاص بات شاہ عبدالعزیز نے ان کے متعلق یہ بھی بیان کی ہے کہ — "مریض ہم کم می شدند" ص۔ بہر حال اس حقیقت سے انکار نہیں کیا جاسکتا کہ شاہ صاحب کی ان علمی خدمات و محتملات میں ان کی فطری خصوصیتوں کو بھی بہت زیادہ دخل ہے۔

لیکن جو کام جنہی قلیل مدت میں ان سے بن پڑا ہے اور ایسا کام جس کے اکثر حصہ کے وہ موجد ہیں۔ ان کی کتابوں سے اگر ان باکورا و بدائع کا انتخاب کیا جائے جن کے ابتداء و ابتکار کا فخر صرف ان کے نوک خامہ کو حاصل ہے تو بلا سہا لغہ ہزار ہا ہزار سے وہ متجا وز ہو سکتے ہیں تو کیا شاہ صاحب کی اس عمق پریت اور نابغیت میں صرف ان کے دل و دماغ کو دخل ہے۔ ممکن ہے کہ لوگ ایسا ہی خیال کرتے ہوں۔ خصوصاً اس زمانہ میں "چینی" کا ایک لفظ تراش لیا گیا ہے اور جب کسی شخص کے کام کے متعلق اس قسم کی مدہوش کن اور حیرت انگیز عجوبہ طرازیوں کا تجربہ ہوتا ہے تو کہہ دیا جاتا ہے کہ اس "فن" کا فلاں شخص "چینی" ہے اگر شاہ صاحب کے متعلق کوئی وثیقہ مجھے نہ ملا ہوتا تو شاید میں بھی کچھ اسی قسم کی بات کہہ کر یہ سن کر چپ ہو جاتا۔ لیکن الحمد للہ کہ سفر

تذکرہ حضرت شاہ ولی اللہ

حجاز سے پہلے اور سفر حجاز کے بعد کی شاہ صاحب کی دونوں زندگیوں اور ان کے کارناموں میں جو نمایاں فرق پیدا ہو گیا ہے۔ اسی کی تہہ میں جو حقیقی سبب کار فرما ہے وہ اس سے بہت زیادہ بلند ہے۔ جو سمجھا جاتا ہے۔ جیسا کہ میں نے ابتداً مضمون میں عرض کیا تھا کہ حجاز پہنچ کر شاہ صاحب نے ایک خواب دیکھا تھا اور ایسا خواب کہ اگر اس کی تعبیر پوری نہ ہوتی تو آج ہندوستان کی تاریخ وہ نہ ہوتی جو اس وقت ہے تفصیل سے بتا چکا ہوں کہ اس خواب میں شاہ صاحب کو حضرت السلطان الغازی الابدالی اور ان کی فیصلہ کن جنگ جو مرہٹوں سے ہوئی اس کا نقشہ دکھایا گیا تھا۔

ساری دنیا جانتی ہے کہ پانی بہت کے میدان میں اگر اس دن قدرت ابدالی کے حق میں فیصلہ

شاہ صاحب کی ان مجبر العقول  
علمی خدمات کا اصل راز

دکرتی تو یقیناً ہندوستان میں مرہٹوں کی حکومت قائم ہو چکی ہوتی اور مرہٹوں کی حکومت قائم ہو جانے کے بعد اس ملک میں مسلمانوں کا جو سہا پہا وہ یوں بھی ظاہر ہے۔ پیشتر اس قوم کے جن نصب العینوں کا تھوڑا بہت ذکر آچکا ہے ان سے بھی اس کا اندازہ ہو سکتا ہے۔ لوگ کچھ ہی خیال کریں۔ لیکن میں تو سمجھتا ہوں کہ ان ہی مرہٹوں کے مظالم سے تنگ آکر جو حجاز بھاگا تھا اس کو اس فتنہ کے قلع قمع کی بشارت اس خواب کے ذریعہ سے دی گئی تھی۔ اور جس طرح کفر کے اس استیصال کی خبر سے وہ مبشر ہوئے ٹھیک اسی سفر میں ان کو ایک اور مژدہ اور کامیابی کی خوش خبری سے

سرفراز فرمایا گیا تھا۔ جس کا ذکر شاہ صاحب نے حالانکہ اپنی ایک نہیں بلکہ متعدد کتابوں میں کیا ہے۔ لیکن لوگ اس کو پڑھتے ہیں اور گزر جاتے ہیں حالانکہ جہاں تک میں خیال کرتا ہوں شاہ صاحب کی ساری انقلابی زندگی اور حجاز سے واپسی کے بعد ان سے اسلام کی جو عظیم خدمتیں بن آئیں۔ ان سب کا قصہ اسی وقت ختم کر دیا گیا تھا۔ واقعہ اسی وقت ہو چکا تھا صرف اس کا ظہور ہندوستان آ کر ہوا۔ میرا اشارہ شاہ صاحب کے اس مشہور جواب کی طرف ہے جس کا ذکر حجۃ اللہ البالغہ کے دیباچہ میں بھی کیا گیا ہے۔ اور فیوض الحرمین و درثین دونوں کتابوں میں بھی ہے۔ میں پہلے اس خواب کو درثین سے بجنسہ ان ہی کے الفاظ میں نقل کرتا ہوں فرماتے ہیں:-

کان الحسین والحسن علیہما  
السلام نزلاً فی بیتی و بیتی الحسن  
رضی اللہ تعالیٰ عنہ قلم  
قد انکسر لسانہ و لبط الی  
یدہ لعیطینی و قال حد اقم  
جدی رسول اللہ صلی اللہ  
علیہ وسلم ثم قال

گو یا حسین اور حسن علیہما السلام میرے  
گھر تشریف لائے ہیں۔ اور حسن  
علیہ السلام کے دست مبارک میں  
ایک قلم ہے۔ جس کی زبان (نوک)  
ٹوٹی ہوئی ہے۔ حضرت حسن رضی اللہ  
تعالیٰ عنہ نے اپنا ہاتھ بڑھایا تاکہ  
وہ قلم مجھے عطا فرمائیں اور فرمایا کہ  
قلم میرے نانا رسول اللہ صلی اللہ  
علیہ وسلم کا ہے مگر پھر آپ بوئے

حَتَّىٰ يُصَلِّحَهُ الْحَسَنِ  
 فَلَيْسَ مَا أَصْلِحَهُ الْحَسِينُ  
 كَمَا لَمْ يُصَلِّحَهُ فَاحْتِجْ لَا  
 الْحَسِينُ رَضِيَ اللَّهُ تَعَالَى  
 عَنْهُ وَأَصْلِحَهُ ثُمَّ نَاولِيْنَهُ  
 فَسَرَدَتْ بِهِ ثَمْرَ حَيْثُ بَرَدَاءُ  
 مَخْطُطٌ فِيهِ خَطٌ أَخْضَرُ  
 وَخَطٌ أَبْيَضٌ فَوَضَعَ بَيْنَ  
 يَدَيْهِمَا فَرَفَعَهُ حَسِينُ  
 رَضِيَ اللَّهُ تَعَالَى عَنْهُ  
 وَقَالَ هَذَا رَدَاءُ حِدِي  
 رَسُولِ اللَّهِ صَلَّى اللَّهُ عَلَيْهِ  
 وَسَلَّمَ ثُمَّ لَبَسْنِي فَوَضَعْتَهُ  
 عَلَى رَأْسِي تَعْظِيمًا وَحَمْدًا  
 اللَّهُ تَعَالَى -

تذکرہ حضرت شاہ ولی اللہ

کہ حسین اسے درست کر لیں رتب  
 دوں گا، اور فرمایا کہ حسین جیسا درست  
 کر سکتے ہیں کوئی دوسرا اتنا درست  
 نہیں کر سکتا۔ پھر حسین رضی اللہ  
 تعالیٰ عنہ نے اس قلم کو لے لیا اور  
 درست فرمایا۔ میں اس (انعام) سے  
 بہت مسرور ہوا۔ پھر ایک چادر لائی  
 جس پر دھاریاں بنی ہوئی تھیں  
 ایک دھاری سبز ایک سفید پہلے  
 یہ چادر ان دونوں حضرات کے  
 سامنے رکھی گئی پھر حضرت حسین رضی  
 اللہ تعالیٰ عنہ نے اسے اٹھایا اور فرمایا  
 کہ یہ چادر میرے نانا رسول اللہ صلی  
 اللہ علیہ وسلم کی ہے۔ پھر وہ چادر  
 مجھے اڑھا دی گئی۔ تب میں نے  
 تعظیماً اس کو اپنے سر پر رکھ لیا۔  
 اور حق تعالیٰ کا شکر ادا کیا۔

شاہ صاحب نے یہ کہا خواب دیکھا؟  
 ظاہر ہے کہ اس خواب میں چند اجزا ہیں

شاہ صاحب کے اس خواب



## کی تشریح اور تعبیر

(۱) حسین صاحب کا تشریف لانا۔

(۲) حسن علیہ السلام کے ہاتھ میں ایک

ایسے قلم کا ہونا جس کی نوک لوٹنی ہوئی ہے۔ (۳) شاہ صاحب کو دینے کا

ارادہ فرمانا مگر پھر حضرت حسین علیہ السلام سے اس قلم کو نہ مانا (۴) اور یہ

فرمانا کہ "فلیس ما اصلحہ الحسین کما لوصلحہ" یعنی جیسا قلم حسین علیہ

السلام بنا سکتے ہیں وہ قلم اور جوان کا درست کیا ہوا نہ ہو، برابر نہیں سکتے

(۵) بن جانے کے بعد اس قلم کو شاہ صاحب کے سپرد فرمانا (۶) اس

قلم کو آنحضرت صلی اللہ علیہ وسلم کی طرف منسوب فرمانا (۷) پھر شاہ صاحب

کو ایک چادر جو "بردیمانی" کے صفات سے موصوف ہے۔ اور رسول اللہ

صلی اللہ علیہ وسلم کی طرف منسوب ہے عطا فرمانا (۸) اس کا اڑھا دینا۔

میں نے نہر جنہ کو انگ انگ کر کے

اس لئے لکھ دیا ہے۔ تاکہ غور

کرنے میں آسانی ہو۔ میں نہیں

حضرات حسینؑ کی زندگیوں کا

انطباق شاہ صاحب کی زندگی پر

کہہ سکتا کہ اس جواب سے میری سمجھ میں جو کچھ آیا ہے وہی اس کی واقعی

تعبیر بھی ہے۔ لیکن بہر حال میرا ذہن اس جواب سے جن امور کی طرف

منتقل ہوا ہے۔ اب اسے عرض کرتا ہوں۔

حضرات حسین علیہ السلام کی اصل خصوصیت یہی ہے کہ ملت اسلامیہ

جب شدید نزعہ میں آئی ہے تو ان میں بڑے صاحب نے اپنی صلح کی روش سے

اور چھوٹے صاحب نے مقابلہ اور مقاتلہ کے طریقہ سے اس فتنہ کا مقابلہ کیا۔

پھر کیوں نہ سمجھا جائے۔ کہ اس وقت ہندوستان میں اسلام جن فرعونوں میں گھر گیا تھا۔ اسی کے مقابلہ کے لئے شاہ صاحب کا انتخاب کیا گیا۔ اشارہ ادھر تھا کہ شاہ صاحب سے جس مقابلہ کا کام لیا جائے گا۔ اس میں صلح و جنگ دونوں طریقوں کو دخل ہوگا۔ شاہ ولی اللہ نے آنے والے خطرات کے مقابلہ میں مذکورہ بالا جن شش جہتی کارناموں کو پیش کیا یہ ظاہر تو اس کی صورت جنگ کی نہیں۔ بلکہ ایک مصلحانہ مقابلہ کی تھی۔ کیونکہ یہ تلوار سے نہیں بلکہ قلم کی جنگ تھی۔ لیکن اس جہاد میں شاہ صاحب اور ان کے خاندان والوں کو دشمنوں کی جانب سے جو اذیتیں برواشت کرتی پڑیں۔ کون کہہ سکتا ہے کہ اس میں کربلائی قربانیوں کے نشانات نہ تھے ابھی گزر چکا کہ نجف خاں نے شاہ صاحب کے پینچے اتر وادیسے تھے۔ صاحب الیائے علامہ محسن البہاری رحمۃ اللہ علیہ لکھتے ہیں۔ کہ جس وقت شاہ صاحب نے فقہ و حدیث کے صحیح تعلقات کی نتیجہ فرما کر کتابیں شائع کیں۔ جن میں ظاہر ہے کہ "اس تقلید جامد" کی مخالفت کی گئی تھی۔ جس میں عموماً سرحدی پٹھان اور روہیلے مبتلا تھے۔ تو درنہا ان پر شاہ صاحب کی باتیں سخت شاق گزرتی تھیں۔ دلی اس وقت ان ہی لوگوں سے بھری ہوئی تھی۔ بقول مولانا محسن کے کہ "غنم کلب" کے بالوں سے زیادہ ان کی تعداد تھی

یہ مولانا محسن بہار کے شمالی حصہ تربہت کے رہنے والے تھے۔ حضرت چاک مصلح فرنگی میں ان کا عجب کتب خانہ اب تک موجود ہے اگرچہ بڑا حصہ اس کا بھر عید کی قربانی کے جھگڑے میں ہندوؤں کے ہاتھ برباد ہو گیا مولانا محسن نے ہندوستان میں تحصیل علم کے باقی اگلے صفحہ پر

یہ لوگ ہر طرح سے شاہ صاحب کے درپے آزار ہوئے لیکن وہ لکھتے ہیں :-  
 ان لوگوں کی مخالفتیں شاہ صاحب  
 کو اس طرز عمل سے نہ روک سکیں  
 جو ظاہر سنن و آثار کے مطابق فقہاء  
 کے اقوال کو ترجیح دینے کا تھا اور  
 اس سلسلہ میں جو مسلک صاف  
 سمجھا تھا اس کو مکدر طریقہ سے  
 وہ جدا کرتے تھے شاہ ولی اللہ  
 ان متصلب سمیت پٹھانوں کے  
 درمیان علانیہ اپنے اس مسلک کا  
 اظہار فرماتے تھے۔ مقصد امت  
 کی بھی خواہی تھی۔ اور خدا کے اس عہد کو پورا کرنا تھا جس کا علماء سے وعدہ  
 لیا گیا ہے۔

فتح پوری کی مسجد میں قتل کے ارادہ سے شاہ صاحب کا جو محاصرہ کیا  
 گیا اس کا ذکر بھی گزر چکا۔ پھر اس کے بعد آپ کے خاندان پر جو منظام توڑے  
 گئے اس کا اندازہ شاہ عبدالعزیز کی بعض روایتوں سے ہوتا ہے۔ مثلاً  
 ملفوظات میں ہے:-

(رقیہ ۲۵) بعد حجاز اور دوسرے اسلامی ممالک میں بھی کچھ پڑھا تھا خاکسار کو آپ سے  
 اور آپ کے خاندان سے قرابت قریب کے تعلقات ہیں۔

مذکرہ حضرت شاہ ولی اللہ

جب ہم پہلی دلی میں تھے تو  
راہنویوں اور فاسقوں اور حسد  
کرنے والے بھائیوں سے بہت  
تکلیفیں میں نے اٹھائیں۔

چوں در شہر کہنہ بودم بسیار از  
رضائو، فساق و سوادران مسود  
تکلیفهای کشیدم

پھر ان "تکلیفها" میں سے ایک تکلیف کا ذکر ان الفاظ میں فرماتے

ہیں:-

بعض لوگ میرے گھر کے پاس  
اپنے کوٹھے اور بالا خانوں پر تعزیہ  
رکھتے اور تبر بکتے اور خلفا ثلاثہ کی

بعضے قریب خادما تعزیہ پر  
مستغنی می گردند و تبر و سبب شتم  
می نمودند۔

گالیاں دیتے۔ اور اس طرح مجھے ایند اپہنچاتے۔

یہ تو خیر شیعوں کا سلوک تھا۔ "فساق" کا برتاؤ کیا تھا اس کی

مثال یہ ہے کہ:-

ایک دن ایک فاحشہ عورت نے  
شراب پی کر تراویح کے وقت میں  
قرأت قرآن کے درمیان حاقظ

رورے فاجڑ شراب خورد  
در وقت تراویح در عین قرأت  
قرآن شعر حافظ شیراز

شیرازی کا یہ شعر گانا شروع کر دیا،

گر تو نمی پسندی تیغیر کن قنارہ

"در کوئے نیک نامی مارا گذر ندیوند

گر تو نمی پسندی تیغیر کن قنارہ

در کوئے نیک مارا گذر ندیوند

خواند و بعضے و نهاد آواز ہامی زدند کہ قرأت مشتبہ نمود۔ رملفوظات ص ۵۵

اور بعض لوگ ڈھول تاشے بجاتے اور شور پکار بلند کرتے تاکہ میری قرأت میں گڑبڑ پیدا ہو۔

اور یہ تو خیر معمولی باتیں ہیں حضرت قبلہ  
امیر شاہ خاں صاحب رحمۃ اللہ علیہ نے  
تو جس واقعہ کا ذکر فرمایا ہے۔ سن کر کلیجہ

شاہ صاحب کے خاندان  
پر کربلائی مصائب

دہل جاتا ہے۔ فرماتے ہیں کہ وہی نجف خاں جس نے شاہ ولی اللہ کے  
پہنچے اتروائے تھے اسی نے

شاہ عبدالعزیز شاہ رفیع الدین کو اپنے قلمرو سے

نکال دیا تھا اور یہ ہر دو صاحبان مع عورتوں کے۔

شاہدہ تک پیدل آئے تھے۔

سیدنا حسین رضی اللہ عنہ کی مستورات کے ساتھ میدان کربلا میں  
جو فاضحات ناگفتہ بہ پیش آئے تھے کیا اس کی جھلک اس واقعہ میں نہیں پائی  
جا رہی ہے۔ شاہ ولی اللہ کی بہوتیں اور پوتیاں اس بے سرو سامانی کے  
ساتھ ولی سے پیادہ پآتی ہیں۔ پھر انہی کا بیان ہے کہ شاہدہ سے عورتوں  
کی سواری کا نظم تو حضرت مولانا فخر رحمۃ اللہ علیہ کی سفارش سے ہو گیا  
لیکن

انہ منغل و ربار کا آخری امیر تھا۔ جس کے بعد ہی لال قلعہ پر نیروں کا قبضہ ہو گیا۔ دہل  
پر شروع میں نواب وزیر اودھ کی وزارت کا دلی میں نائب تھا۔ لیکن بعد کو خود مستقل  
بن بیٹھا اور آخری ہانڈی حکومت کی اسی کے سرکھوٹی۔ ۱۲

شاہ عبدالعزیز اور شاہ رفیع الدین کو سواری بھی  
 نہ ملی تھی۔ اور شاہ رفیع الدین صاحب تو پیدل  
 لکھنؤ چلے گئے تھے اور شاہ عبدالعزیز صاحب  
 پیدل جون پور چلے گئے تھے۔

سیدنا حسین رضی اللہ عنہ کے صاحبزادے امام زین العابدینؑ بیمار  
 کے ساتھ جو برتاؤ کیا گیا تھا کیا اسی کا نکل دلی اللہ کے بیمار صاحبزادے شاہ  
 عبدالعزیز صاحب میں نہیں ہے۔ ملفوظات میں ہے کہ شاہ صاحب کو پائیں  
 قسم کی بیماریاں تھیں۔ لیکن ظالموں نے رحم نہیں کیا اور دلی سے پیدل  
 جون پور دوڑا دیا۔ دونوں بھائی سفر میں ساتھ ہوتے تو شاید گونہ تسلی  
 ہوتی۔ لیکن امیر شاہ خاں صاحب کا بیان ہے کہ

”ان دونوں کو نہ سوار ہونے کا حکم تھا اور نہ  
 ساتھ رہنے کا۔“

خاں صاحب نے اسی سلسلہ میں یہ بھی بیان کیا ہے کہ  
 ”دو دفعہ روانہ ہونے لے شاہ عبدالعزیز صاحب کو  
 زہر دیا تھا اور چھپکلی کا اٹن ملوا دیا تھا۔ جس سے شاہ  
 صاحب کو برس کا مرض ہو گیا تھا۔“

مجھے یاد آتا ہے کہ امیر شاہ خاں صاحب ہی سے میں نے یہ بھی سنا تھا۔

شاہ دارالعلوم دیوبند کے متوسلین میں شاید ہی کوئی ہوگا جو حضرت امیر شاہ خاں سے  
 ملتف نہ ہوگا۔ خاکسار پر بڑی نظر عنایت تھی بلکہ ولی اللہی فاندان سے خاص تمیز خاں

کہ جس وقت شاہ عبد العزیز پیدل جو پور بھیجے گئے۔ یہ موسم ٹھیک جینے کا تھا۔ سخت کڑکے دن تھے امیر الروایات میں بھی اتنا موجود ہے کہ :-

”جو پور کے سفر میں شاہ صاحب کو کوبھی لگ گئی تھی

جس سے مزاج میں سخت حدت پیدا ہو گئی تھی۔

جس سے جوانی ہی میں بینائی جاتی رہی تھی اور

ہمیشہ سخت بے چین رہتے تھے۔ ص ۳۳

اور آخر میں تو شاہ ولی اللہ کے پوتے مولانا اسماعیل صاحب اور اسی

خاندان کے تربیت یافتہ بزرگ حضرت سید احمد بریلوی رحمۃ اللہ علیہما

لاہور کوٹا میں جس واقعہ کی تصویر کشی کی۔ اس پر تو کربلا کی ظلیت

کا خاتمہ ہی ہو جاتا ہے۔

بہر حال اس خواب میں حسین علیہما السلام کے دیدار سے شاہ صاحب

کا مشرف ہونا۔ محض اتفاقی واقعہ نہ تھا۔ اس کے بعد حضرت حسن علیہ السلام

کے دست مبارک میں لٹے ہوئے قلم کا ہونا جہاں تک میں سمجھتا ہوں اس

طرف اشارہ معلوم ہوتا ہے کہ ایک مدت سے ہندوستان ہی میں نہیں بلکہ

تمام دنیا میں ایک بھی قابل ذکر مصنف پیدا نہیں ہوا تھا تصنیف کا ذوق و

شوق تو باقی تھا لیکن کتابوں میں صرف لفظوں کی بھرمار ہوتی تھی۔ انتہا یہ

تھی کہ تاریخ جس کا سرمایہ صرف واقعات ہیں اس کی کتابوں میں بھی اور

دقیقہ ۲۴۹) ہی کی بدولت ابتداء میں حاصل ہوا۔ اور حضرت شیخ الہندی غلامی کو بیعت

سے سرفرازی بھی انہی کی بدولت حاصل ہوئی۔ ۱۲

تذکرہ حضرت شاہ ولی اللہ

دو تین صدیوں سے یہ آفت آئی ہوئی تھی کہ محض لفظوں کی دھڑا بندی کی جاتی تھی۔ علماء اسلام کے جو تذکرے ادھر تیار ہوئے ان میں دیکھے بقول لؤاب علامہ مولانا حبیب الرحمن شروانی سوائے "البحر العلام والبحر المقام" کے ہم تلافیہ الفاظ کے سوانح حالات کی ایک سطر نہیں ملتی۔ بے مانگی میں یہی حال دوسرے علوم و فنون کی کتابوں کا بھی تھا۔ تو میرے خیال میں گویا اسی کی طرف ٹوٹے ہوئے قلم سے اشارہ کیا گیا تھا۔ اور اب یہ "قلم" شاہ ولی اللہ کے سپرد ہو رہا تھا۔ لیکن جیسا کہ میں نے عرض کیا اصلاح کی راہ میں شاہ صاحب کو جو قلم دیا جا رہا تھا اس میں اشارہ کروا گیا تھا کہ حسنی رنگ کے ساتھ ساتھ حسینی واقعات کے تجربے پیش آئیں گے اور یہ جو امام حسن علیہ السلام نے فرمایا ہے کہ "حسین جیسا بنتے ہیں ویسا دوسرا نہیں بنا سکتا" تو اس میں گویا اشارہ تھا کہ ہر چیز سے بے پروا ہو کر صرف حق کی حمایت میں میدان میں کود جانا چاہئے۔ اور میں بیان کر چکا کہ شاہ صاحب نے اس راہ میں کیسی جرأت دکھائی۔ اپنی تصوف کی کتابوں میں جب مشائخ عصر پر وہ تنقید فرماتے ہیں۔ جانتے ہیں کہ ملک ان ہی لوگوں کے زیر اثر ہے ان کا ایک اشارہ فتنہ کی آگ کو روشن کر دینے کے لئے کافی ہے۔ لیکن متعدد مقامات پر یہ ارقام فرماتے جاتے ہیں :-

ہر چند میری یہ بات اس زمانہ کے	ہر چند میں سخن بر لبیاں لے از
صوفیوں پر گراں گزرے گی لیکن	صوفیہ زماں و شوار خواہ بود ناما
مجھے ایک کام کا حکم دیا گیا ہے اس	مرا کارے فرمودہ اند بر حسب



تذکرہ حضرت شاہ ولی اللہ

۲۸۲

آں می گویم بازید و عمر و کارے  
نیست۔ (روحیت نامہ ص ۱۵)  
عمر سے کوئی سروکار نہیں۔

آخر میں شاہ صاحب کو تبر و پیمانی کے نیچے دو لوٹوں حضرات لے آئے  
ہیں یعنی یہ فرماتے ہوئے کہ :-

هنا ارحاء جدی رسول اللہ  
صلی اللہ علیہ وسلم  
یہ میرے نانا رسول اللہ صلی اللہ  
علیہ وسلم کی چادر ہے۔

وہ چادر حضرت شاہ ولی اللہ کو اڑھا دیتے ہیں غالباً یہ ادھر اشارہ  
تھا کہ سب کچھ ہوگا۔ مخالفین بھی ہوں گے دشمن ستائیں گے بھی۔ لیکن  
زیر سایہ عاطفت نبوت کبریٰ علی صاحبہا الف سلام و تحیہ۔ چونکہ شاہ صاحب  
کی زندگی گزرے گی۔ اس لئے ردار محمدی کے سایہ میں پناہ لینے والوں  
پر انشاء اللہ مخالفین کی کچھ پیش نہ جائے گی اور ان کو خائب و خاسر ہو کر  
واپس ہونا پڑے گا۔ اور شاہ صاحب کے علمی آثار کو دنیا میں فروغ ہوگا  
بلکہ "ٹوٹے ہوئے قلم" کے بعد اسلامی دنیا میں ایک نیا دور تصنیف و تالیف  
کا شروع ہوگا۔ جیسا کہ سب جانتے ہیں کہ یہی ہوا خود شاہ ولی اللہ صاحب  
نے درمبین میں جہاں اس خواب کو نقل فرمایا ہے۔ اس کے بعد آخر میں فرما  
ہیں :-

اسی دن سے میرا سینہ شرعی  
علوم میں تصنیف کے لئے کھل  
گیا۔

فمن یومئذ انشرح  
صدری للتصنیف فی  
العلوم الشرعیۃ ص ۱۵

تذکرہ حضرت شاہ ولی اللہ

جس کا صاف اور کھلا ہوا مطلب یہی ہے کہ شاہ صاحب کی آئندہ زندگی میں تصنیفی کوششوں کا جو سلسلہ شروع ہوا۔ اور وہ بڑھا اور اس حد تک بڑھا کہ اب نہ صرف ہندوستان بلکہ مصر، ترکی، حجاز اور کابل تک کے جامعات و مدارس میں آپ کی کتابیں داخل درس ہیں اور ان ہی ممالک کے مطابع سے آپ کی کتابیں چھپ چھپ کر ہندوستان آرہی ہیں ان تمام کوششوں کی تہہ میں "حقیقی موثر" غیب کی یہی قوت تھی۔

شاہ صاحب کے تجدیدی کارناموں  
میں فیض روح القدس کا دخل  
بے شک شاہ صاحب بچپن ہی  
سے غیر معمولی طبیعت و فطرت  
کے مالک تھے۔ لیکن آپ کی

ان حکیمانہ و مجددانہ کارناموں میں صرف آپ کی طبیعت ہی کو دخل نہیں ہے اور نہ آپ کے والد ماجد و دیگر اساتذہ کی تعلیم و تربیت ہی کا اس کو نتیجہ کہا جاسکتا ہے بلکہ کسی کی نگاہِ انتخاب نے اب شاہ ولی اللہ کو وہ ولی اللہ باقی نہیں رکھا تھا اب شاہ صاحب کی زبان پر کوئی اور بول رہا تھا اور ان کی انگلیوں میں اب کسی اور کا قلم چل رہا تھا۔

سائے کہ نکوست از بہار شہ پیداست

حضرت شاہ عبدالعزیز صاحب ایک دن اپنے والد کے اس خواب کا تذکرہ فرما رہے تھے۔ جامع ملفوظات نے لکھا ہے کہ آخر میں شاہ صاحب

نے فرمایا کہ اس واقعہ کے بعد

والد کی نسبت باطنی اور علم و

حال نسبت و علم تقریر دیگر گوں

تقریر ساری باتوں کی حالت

کچھ اور ہی ہو گئی۔

شاہ ولی اللہ کا رنگ اس کے بعد اتنا بدل گیا تھا کہ شاہید عبدالعزیز فرماتے ہیں کہ ان کے والد کے جو پرانے شاگرد تھے وہ سفر حجاز سے واپسی کے بعد آپ کی حالت کو دیکھ کر یہ محسوس کرتے تھے کہ پہلی بات ان کی باقی نہیں رہی ہے۔ شاہ عبدالعزیز کے اپنے الفاظ یہ ہیں۔

چنانچہ مستفیضان سابق ہرگز  
سے پہلے فیض پایا تھا یعنی شاگرد  
نسبت سابق نئی کر مند۔

و مرید وہ پہلی نسبت کا آپ میں بالکل احساس نہیں کرتے تھے۔

خلاصہ یہ ہے کہ ہندوستان کا ایک مصیبت زدہ مسافر حجاز پہنچا تھا  
اخلاص و صداقت کے ساتھ پہنچا تھا جو رنگ لا کر رہا۔ خود شاہ ولی اللہ کا بیان  
ہے کہ جب مدینہ منورہ کی حاضری کی سعادت نصیب ہوئی تو۔

دراں میاں برومنہ منورہ  
حضرت سید البشر علیہ افضل الصلوات  
و اتم التحیات متوجہ شد و فیضہا  
یافت۔ (انفاس)

اس عرصہ میں حضرت سید البشر  
علیہ افضل الصلوات و اتم التحیات  
کے روضہ منورہ کی طرف متوجہ رہنا  
تھا اور اس سے بڑے بڑے

فیض حاصل کئے۔

انہی "فیضہا" کی شرح و تفصیل میں شاہ صاحب نے ایک مستقل  
کتاب "فیوض المحرمین" ارقام فرمائی ہے۔ شاہ صاحب کے ساتھ کیا کیا

”ذکرہ حضرت شاہ ولی اللہ

نواز شیں ہوتی ہیں۔ ان کی تفصیل اسی کتاب میں پڑھنا چاہیے۔ مجھے تو اس وقت صرف یہ کہنا ہے کہ مرثیوں کے فتنہ کا ازالہ اور آئندہ ہندوستان کے مسلمانوں کے متعلق جو سوالات پیدا ہوئے تھے اور پیدا ہونے والے تھے۔ ان کے جو جوابات اور ان مشکلات کا جو حل شاہ ولی اللہ کے قلم نے پیش کیا یہ درحقیقت انہی ”فیضہا“ کا کرشمہ تھا۔ اور شاہ صاحب نے اس فیوض الحرمین ہی میں اپنے متعلق جو یہ دعویٰ کیا کہ۔

مجھے رسول اللہ صلی اللہ علیہ وسلم

سلکئی رسول اللہ

نے خود سلوک کا راستہ طے کرایا اور

صلی اللہ علیہ وسلم

اپنے دست مبارک سے میری

.....

تریت فرمائی۔ اس لئے میں آپ

..... و ربانی بیدہ فانا

کا اویسی ہوں۔ اور حضور صلی اللہ

ادنیٰ سیدہ وتلمیذہ بلا

علیہ وسلم کا ہلا واسطہ شاگرد

واسطہ بنی دینہ۔

ہوں۔

(فیوض الحرمین ص ۳۳)

تو اس کی حقیقت بھی ان فیوض پر غور کرنے سے گھل جاتی ہے۔

سفر حجاز کے بعد شاہ صاحب کی زندگی کا خاص دور | بہر حال شاہ صاحب

میں جو نشہ حجاز میں بھرا گیا تھا۔ اس سے مست ہو کر جب وہ ہندوستان واپس ہونے لگے ہیں۔ اس وقت ان کے دل میں کن کن دلولوں کا زور تھا اور کن جو صلوں کو لے کر چلے تھے۔ انفا س العارفین کے ایک

واقعہ سے اس کا اندازہ ہوتا ہے۔ اپنے سب سے بڑے شیخ الحدیث علامہ ابوطاہر محمد بن ابراہیم الکروی المدنی سے جب آخری دفعہ رخصت ہونے کے لئے ملنے تشریف لے گئے تو خود فرماتے ہیں :-

ایں فقیر برائے وداع نزدیک  
فقیر رخصت ہوتے وقت شیخ ابوطاہر  
شیخ ابوطاہر رخت ایں بیت بر  
کے پاس حاضر ہوا۔ اور یہ شعر  
خواندم  
میں نے پڑھا۔

نسیت کل طریق کنت اعرفہ  
الا طریقا یؤدینی الی ربکم

ہر راہ میں بھول گیا بجز اس راہ کے جو تمہارے گھر تک مجھے پہنچائے  
کسی ایسے حال سے معمور ہو کر شاہ صاحب نے یہ شعر پڑھا کہ :-

بہ مجرد شنیدن آں بکا بر شیخ  
سننے کے ساتھ شیخ پر گریہ طاری  
غالب آمد و بغایت متاثر شد  
ہوا اور بہت زیادہ متاثر ہوئے۔

الغرض ہر چیز سے دست بردار ہو کر صرف ایک "نصب العین" کو  
سامنے رکھ کر انھوں نے ہندوستان کی زمین پر قدم رکھا وہ سالہا سال  
کا پھانا اور موروثی ذوقِ درس و تدریس قطعاً غائب ہو چکا تھا۔ مدرسہ  
چونکہ باقی تھا اور اس کو باقی رکھنا چاہتے تھے۔ آپ کے نام پر طلبہ آیا  
کرتے تھے۔ لیکن اب جو کام پیش نظر تھا۔ اس کے ساتھ "معلم الصبیانی"  
کی زق زق بوق بوق کی گنجائش نہ تھی۔ شاہ عبدالعزیز صاحب فرماتے  
ہیں کہ بجائے خود پڑھانے کے

والد ماجد نے ہر فن کے لئے ایک  
شخص تیار کر لیا تھا جس فن کا  
جو طالب ہوتا اس کو اسی فن کے  
استاد کے سپرد فرمادیتے۔

حضرت والد ماجد ازہر یک فن  
شخصے تیار کر دے بودند۔ طالب ہر  
فن باوئے می سپرند۔

غالباً دو ازودہ سالہ تدریس کے پتیا رکھے ہوئے لوگ تھے۔  
اب مدرسہ ان ہی کے سپرد تھا اور خود اپنے لئے کیا مشغلہ باقی رکھا تھا۔  
کل تین چیزیں۔ جیسا کہ شاہ عبدالعزیز کا بیان ہے :-

خود مشغول معارف گوئی و خود معارف کے بیان کرنے اور  
لویسی بودند۔ و حدیث می کہنے کا کام کرتے۔ اور صرف  
خواندند۔ حدیث پڑھاتے۔

کس ذوق کس شوق، کس اہتمام و اشتغاق کے ساتھ حجاز سے  
واپسی کے بعد ان تین مشغولوں میں شاہ صاحب نے زندگی گزاری۔ اس  
کے متعلق بھی حضرت شاہ عبدالعزیز صاحب کی عجیب و غریب  
شہادت ہے۔ فرماتے ہیں :-

بعد اشتراق کہ می نشست تا دوپہر زانو بدل نمی کرد و خارش  
صحنی بنود و آب دہن نمی انداختند۔  
اشراق کے بعد جو بیٹھ جاتے۔ تو  
دوپہر تک نہ زانو بدلتے نہ کھلاتے  
نہ دہن مبارک سے تھوک پھینکتے۔

شاہ صاحب <sup>۴۶</sup> سالہ میں حجاز سے سندھ وستان  
واپس ہوئے اور اپنے کام میں مشغول ہوئے

ولی اللہی فیوض کی

تھیک چار سال بعد ولی کی زمین پر نادر  
گروی کا وہ آسمان ٹوٹا جس کے خونی

وسعت و نوعیت

افسانوں سے اب تک ملک کے کوچہ و بزمین معمور ہیں۔ لیکن شاہ صاحب  
پر جو دھن سوار تھی اس حادثہ کا بھی ان پر کوئی اثر نہیں پڑا ایسا معلوم  
ہوتا ہے کہ نادر ہی کے چلے جانے کے بعد محمد شاہ نے طلبہ کے ہجوم و  
کثرت پاکسی اور سبب سے بجائے پرانی ولی کے نئے شہر میں خود بلا کزدرہ  
کے لئے وہ حویلی عطا کی جس کا ذکر پہلے گزر چکا ہے۔ اور اسی مدرسہ سے  
علم کا وہ سیل جرار جاری ہوا۔ کہ آج عرب و عجم میں کم از کم علم حدیث کا  
جو نور شور ہے بالواسطہ یا بلاواسطہ اس کی انتہا حضرت شاہ ولی اللہ ہی  
کے مخلصانہ مجاہدوں پر ختم ہوتی ہے مولینا محمد قاسم رحمۃ اللہ علیہ سے  
امیر شاہ خاں نے ایک واقعہ نقل کیا ہے کہ سفر حج میں حضرت کا بہانہ  
کے ساحل کے کسی بندرگاہ پر ٹھہر گیا۔ معلوم ہوا کہ ابھی چند دن رکا رہے گا  
حضرت نالوتوی کو کسی نے خبر دی کہ اس بندرگاہ کے شہر میں ایک کتبہ سال  
معمربزرگ محدث رہتے ہیں۔ ان کی ملاقات کو حضرت تشریف لے گئے  
مل کر مولانا نالوتوی ان کے علم سے بہت متاثر ہوئے اور درخواست کی  
کہ حدیث کی سند اجازت عطا ہو۔ اس پر محدث صاحب نے پوچھا تم کس  
کے شاگرد ہو؟ انھوں نے اپنے استاد مولانا عبدالغنی مجددی کا نام دیا  
محدث صاحب ناواقف تھے۔ پوچھا عبدالغنی کس کے شاگرد تھے؟ جواب  
لا شاہ اسحاق کے۔ شاہ اسحاق سے بھی وہ ناواقف تھے۔ پوچھا وہ کس

تذکرہ حضرت شاہ ولی اللہ

کے شاگرد تھے؛ کہا شاہ عبدالعزیز صاحب کے شاہ عبدالعزیز کا نام سن کر محدث صاحب رُکے۔ بولے ان کو میں جانتا ہوں اور اس کے بعد فرمایا:-

”شاہ ولی اللہ طوبیٰ کا ورحت ہے۔

ایک مینی محدث کی شہادت

جس طرح جہاں جہاں طوبیٰ کی شاخیں ہیں وہاں جنت نہیں ہے۔ یوں ہی جہاں شاہ ولی اللہ کا سلسلہ ہے۔ وہاں جنت ہے اور جہاں ان کا سلسلہ نہیں ہے وہاں جنت نہیں ہے۔ ص ۱۵

اور یہ توہین کے ایک گم نام محدث کی شہادت ہے اس موقع پر جی چاہتا ہے کہ پھر الازہر کے ہم وطن علامہ رشید رضا مصری مرحوم کا قول ذرا زیادہ تفصیل سے نقل کروں اس سے اس کا بھی اندازہ ہوگا کہ حضرت حسن علیہ السلام کے دست مبارک میں جو ٹوٹا ہوا قلم تھا اس کا کیا مطلب تھا۔ علم خصوصاً علم نبوت کی حالت اسلامی ممالک میں کیا ہو رہی تھی۔

علامہ رشید رضا مصری کا بیان ہے کہ اس زمانہ میں علم حدیث صرف ہندوستانی علماء کی توجہ سے زندہ ہے۔

ولوعنا یتہ اخواننا علماء  
الہند بعلوم الحدیثاتی ہذا  
نعصر نقضہ علیہا بالنزوال  
من امصار الشرق فقد  
ہمارے ہندوستانی بھائیوں میں جو  
علماء ہیں اگر حدیث کے علوم کے ساتھ  
اس زمانہ میں ان کی توجہ نہ ہوتی۔ تو  
مشرقی ممالک سے یہ علم ختم ہو چکا ہوتا



ضعفت فی مصر والشام  
والعراق والحجاز منذ القرن  
العاشر للهجرة حتى بلغت  
منتهى الضعف في اوائل  
القرن الرابع عشر  
وانى لما هاجرت الى مصر  
سنة ۱۲۱۵ رايت خطباء  
مساجد الازهر وغيره  
ينكرون الاحاديث في  
خطبهم غير مخرجه ومنها  
الضعيف والمنكر والموضوع  
ومثلهم في هذا الرعظ و  
الهدرسون ومصنفوا الكتب  
فكنت انكر ذلك عليهم كما  
بدت بانكار مثله على  
اهل بلدى طرابلس  
قبليهم.

کیونکہ مصر، شام، عراق، حجاز میں  
صدی ہجری سے یہ علم ضعف کا  
شکار ہو چکا تھا۔ اور چودھویں صدی  
کے اوائل تک ضعف کی آخری منزل  
پر پہنچ گیا تھا۔ میں نے جب ۱۲۱۵  
ہجری میں مصر ہجرت کی تو ازہر کی  
مسجدوں کے خطیبوں کو اور دوسری  
مسجدوں کے خطیبوں کو دیکھا۔  
کہ اپنے خطبوں میں ایسی حدیثیں  
پڑھتے ہیں جن کا پتہ نہیں۔ ان  
میں ضعیف، منکر اور موضوع و  
جعلی روایتیں بھی ہوتی ہیں اور  
یہی حال واعظوں، مصنفوں،  
مدرسوں سب کا تھا۔ میں ان کو  
لوکتا تھا جیسا کہ اپنے وطن طرابلس  
میں بھی یہی کرتا۔

در مقدمه مقناح کنوز السنه

یہ مصر کے ایک فاضل جلیل اور چودھویں صدی کے ایک ناقد بھیر کی  
گواہی ہے۔ جس سے ثابت ہو رہا ہے کہ کسی ایک ملک ہی میں نہیں بلکہ مصر، شام

عراق، حجاز جو اسلام کے گہوارے ہیں ان سب میں دسویں صدی سے مسلمانوں کا یہ حال ہو گیا تھا۔ اور صرف کسی ایک طبقہ ہی میں جہل کی حکومت قائم نہیں تھی۔ بلکہ دین و علم کے جو جو گروہ خادم تھے یعنی واعظ، خطیب، مدرسین و معلمین حتیٰ کہ مصنفین و مؤلفین سب ہی کے متعلق لکھتے ہیں کہ وہ نبوت کے علم سے بے پروا ہو گئے تھے۔ غلط سلط غیر معتبر اور گڑھی ہوتی حدیثوں پر لوگوں کا دار و مدار رہ گیا تھا شاہ ولی اللہ صاحب کو علم نبوت (حدیث) کے اسی حال کا تمثیل اگر ایسے قلم کی شکل میں ہوا جس کی نوک ٹوٹی ہوئی تھی۔ اس میں کوئی شبہ نہیں کہ اس سے بہتر مثال اور کیا ہو سکتی تھی اور جب مصر و حجاز، عراق و شام جیسے ممالک علم حدیث سے دسویں صدی ہجری تک بے تعلق سے ہو گئے تھے۔ تو پھر خراسان، ترکستان، ایران وغیرہ جہاں ایک مدت سے اس "علم" کا چرچا مٹ چکا تھا ان کا جو حالت ہوگی وہ ظاہر ہے۔

علامہ رشید کا یہ اقرار کہ "اگر علماء ہند کی توجہ اس علم کی طرف نہ ہوتی تو اس علم کا مشرقی ممالک میں خاتمہ ہو جاتا۔" سب جانتے ہیں کہ یہ علماء ہند کی نہیں بلکہ براہ راست حضرت شاہ ولی اللہ رحمۃ اللہ علیہ کی خدمت کا اعتراف ہے۔ اس لئے کہ ہندوستان میں حدیث کا جو کچھ بھی چرچا پھیلے دنوں ہوا۔ سب کی انتہا بالآخر حضرت شاہ صاحب ہی کے وجود باوجود پر ہوتی ہے۔ گویا شاہ صاحب کو حنین علیہا السلام نے جو قلم عطا فرمایا تھا یہ دراصل اسی قلم کے کارناموں کا اقرار ہے کیونکہ شاہ صاحب کے وہ سارے علمی مجاہدات جن کے اثر سے بالآخر اس ملک میں حدیث کے

من کو اتنی اہمیت حاصل ہو گئی ان کا تعلق اسی قلم سے ہے۔ انہوں نے اس سلسلہ میں جو کچھ کیا اسی قلم کے ملنے کے بعد کیا۔ بلکہ عوام تو شاید خواب کے اس قلم کو خواب و خیال والا قلم خیال کرتے ہوں گے۔ لیکن جس شخص کا خود ذاتی مشاہدہ تھا کہ ان کے والد حضرت شاہ عبدالرحیم کو خواب ہی میں دو بار رسالت پناہی سے محاسن رڈاڑھی مبارک کے دو بال عطا ہوئے تھے۔ شاہ ولی اللہ کا بیان ہے کہ حالت بیداری میں یہ دونوں موتے مبارک ان کے والد کو ملے جو ایک مدت تک خود ان ہی کے پاس رہے اور جب تبرکات تقسیم ہونے لگے تو

یکے ازاں دو موی بہکاتب حروف      تو ان دو موتے مبارک میں سے  
عنایت فرمودند۔      ایک موتے مبارک کاتب حروف

رانفاس ص ۱۱۱      کو عنایت فرمایا۔

حضرت شاہ ولی اللہ کی تصنیف کی ایک خاص خصوصیت ان کے صاحبزادے شاہ عبدالعزیز نے جو یہ بیان فرمائی کہ:-

بعد مراقبہ ہرچہ بکشف می رسید      کہ مراقبہ کے بعد جو چیز کشفی طور پر آپ کو  
می نگاشتند۔ (ملفوظات ص ۱۱۱)      معلوم ہوتی اسے ارتقام فرماتے تھے۔

کون کہہ سکتا ہے کہ اس مراقبہ میں شاہ صاحب کا رخ کس طرف ہوتا تھا اور اس سے کیا مقصود تھا۔ ان تصانیف کے لئے آپ کو جس مقام سے قلم ملا تھا، اسی طرف توجہ کر کے بیٹھ جاتے یا خواب والے قلم کو پھر اپنے اندر بیدار کرتے تھے۔ یا اس کے سوا کوئی اور چیز آپ کے پیش نظر تھی۔ بہر حال

اس سے اتنا تو ضرور معلوم ہوتا ہے کہ شاہ صاحب کی کتابوں کا ڈھنگ جو  
 نرالا معلوم ہوتا ہے۔ اس میں ان کی تصنیف و تالیف کی ان خاص خصوصیتوں  
 کو بھی مزور دخل ہے۔ بلکہ شاہ صاحب کی عبارت میں جیسا کہ عرض کر چکا  
 ہوں۔ "جوامع الکلم" کی جملگ جو نظر آتی ہے۔ اس میں بھی قصد سے زیادہ ان  
 کے اسی طریقہ عمل کو شاید دخل ہو۔

الغرض سفر حجاز سے واپس ہونے کے بعد جیسا کہ اپنے استاد سے رخصت  
 ہونے وقت فرمایا تھا اور غالباً اسی کا ترجمہ شاہ عبدالعزیز نے یہ فرمایا ہے  
 جو ان کے ملفوظات میں منقول ہے کہ :-

پدر من وقت رخصت از مدینہ	کہ میرے والد نے مدینہ منورہ سے
از استاد خود عرض کرد، دلو خوش	رخصت ہونے ہوئے اپنے استاد
می شد کہ ہرچہ خواندہ بودم	سے عرض کیا اور استاد اس سے بہت
فراموش کردم الا علم دین یعنی حدیث	خوش ہوئے کہ میں نے جو کچھ پڑھا تھا
رم ۹۳	بخیر علم دین یعنی حدیث کے بھلا دیا

من آنچه خواندہ ایم فراموش کردہ ایم

الا حدیث یار کہ تکرار می کنسیم

گویا۔۔۔۔۔ جو لکھا پڑھا تھا نیاز نے سو وہ ایک دم میں بھلا دیا۔

اب ان کا مشندہ صرف یہی رہ گیا تھا کہ بتوسلین وتلامذہ کے سامنے اسرار

حقائق پر تقریر فرماتے رہتے تھے یا حدیث کا درس دیا کرتے تھے یا لکھتے رہتے

اور اس شان کے ساتھ لکھتے رہتے تھے کہ ہر مسئلہ "مراقبہ" کے بعد

درج کتاب ہوتا تھا حدیث کے ساتھ ساتھ شاہ صاحب کے درس کا ایک جز اور بھی تھا۔ جس کا ذکر شاہ عبدالعزیز ہی نے دوسرے مقام پر فرمایا ہے۔ فرماتے ہیں کہ۔

والد ماجد کا معمول یہ تھا کہ ختم قرآن

معمول والد ماجد کے بعد حدیث کا دورہ شروع آں بود کہ بعد ختم قرآن حدیث می شدہ کراتے۔

جس سے بہ ظاہر یہ معلوم ہوتا ہے کہ صحاح کا درس جس کا نام اس زمانہ میں "دورہ حدیث" پڑ گیا ہے۔ اس سے پہلے شاہ صاحب قرآن کا دورہ بھی کرایا کرتے تھے۔ اور بغیر تفسیر کے مجرد متن قرآن پڑھانے کی ترویج کم از کم ہندوستان میں شاہ ولی اللہ ہی کی ایجاد ہے۔ اگرچہ افسوس ہے کہ اب مدارس خصوصاً ولی اللہی مدارس میں بھی یہ طریقہ ترک کر دیا گیا اور محض ان حلقوں تک جن میں یہ ترویج باقی رہ گئی ہے۔ آپ نے وصیت نامہ میں طریقہ تعلیم کے متعلق جو ایک نظام نامہ مرتب فرمایا ہے اس میں فرماتے ہیں کہ۔

قرآن عظیم کا درس دینا چاہئے اس طریقہ سے کہ صرف قرآن پڑھا جائے یعنی تفسیر کے بغیر صرف متن قرآن

قرآن عظیم کے متن قرآن کے درس کے متعلق شاہ صاحب کی ہدایاں صفت کہ

اور ترجمہ پڑھایا جائے۔ پھر قرآن کے متن کے متعلق جو دشواری پیش آئے مثلاً نحو کے متعلق یا شان نزول

صرف قرآن جو اند بغیر تفسیر و ترجمہ گوید ورا بچہ مشکل باشد ورنحو یا و نشان نزول متوقف شود و بحث نماید۔ بعد فراغ

از درس تفسیر جلالین را بقدر درس  
بخواند و دریں طریقت فیضیاست  
کے متعلق تو رک جانا چاہئے کہ اس  
کی تحقیق کی جائے۔ پھر جب قرآن  
ختم ہو جائے۔ تب نصاب تک جلالین پڑھائی جائے۔ اس طریقہ میں بڑے  
بڑے فیض ہیں۔

واقعہ ہے کہ آج جتنا زور عربی مدارس کے قدیم سلسلوں میں حمد اللہ  
اور میرزا ہد کی عبارتوں کے حل پر دیا جاتا ہے یا نئے مدرسوں میں ادب و  
انشاء وغیرہ میں سرمارا جاتا ہے اگر اسی وقت کو قرآنی آیات کے حل ہی میں  
صرف کیا جائے تو جو کتاب صرف مغز ہی مغز ہے اس سے علماء اور طلباء  
کو کیسے کچھ فیض پہنچ سکتے ہیں۔ تفسیروں کے درس میں عموماً آدمی حق  
تعالیٰ کے کلام سے ہٹ کر پھر اپنے ہی جیسے انسانوں کی تعبیروں میں  
الجبہ جاتا ہے۔ اور اسی کے مشکلات میں اتنا وقت صرف ہو جاتا ہے کہ  
قرآنی آیات کی طرف توجہ کرنے کا موقع ہی نہیں ملتا۔ صرف قرآن کے  
پڑھانے سے آدمی پر عجیب و غریب خالق کا انکشاف ہوتا ہے شاہ عبدالعزیز صاحب  
نے اس کے متعلق بڑے تجربہ کی بات فرمائی ہے۔ کہ:-

مرد ماں چنانچہ در قرآن متلذذ  
می شونند در حدیث نہ و ما را ہم چنانچہ  
در قرآن معنی ہاتے عجیب و غریب  
وست می دہد و آمد می باشد در  
حدیث نہ۔ در حدیث موافق کتب  
لوگ جتنا قرآن سے لذت گیر ہوتے  
ہیں اتنی لذت ان کو حدیث میں  
نہیں ملتی اور خود بہا حال بھی یہی  
ہے کہ جتنے عجیب و غریب مطالب  
قرآن میں ہاتھ آتے ہیں اور اس

بیان می کنم۔ (۱) میں آمد معلوم ہوتی ہے۔ حدیث میں یہ بات حاصل نہیں ہوتی۔ حدیث کے درس میں تو وہی بیان کرتا ہوں جو کتابوں میں ہے۔

جس کا مطلب یہی ہوا کہ قرآن میں جب تدبر کیا جاتا ہے۔ تو بغیر کتابی امداد کے خود بخود مطالب کے دروازے کھلتے چلے جاتے ہیں۔ بخلاف حدیث یا کسی دوسرے فن کے کہ اس کے درس میں عموماً شرح و حواشی کی ہی ریزہ چینی ہوتی ہے۔

حضرت شاہ ولی اللہ رحمۃ اللہ علیہ کے متعلق جو

شاہ صاحب کے

کچھ میں لکھنا چاہتا تھا خدا کا شکر ہے کہ وہ لکھا

باقیات صالحات

جا چکا۔ اب آپ کے "باقیات صالحات" اولاد امجاد

کے مختصر تذکرہ پر اس سلسلہ کو ختم کرنا چاہتا ہوں۔ سب ہی کو معلوم ہوگا کہ شاہ صاحب قدس سرہ کو حق تعالیٰ نے علاوہ اس اولاد کے جو صغریٰ ہی میں وفات پا کر آپ کے لئے "اجر و ذخیرہ" بن چکی تھی چار فرزند عطا فرمائے تھے جو فرزند ہی کے علاوہ آپ کے صحیح جانشین بھی تھے۔ یعنی شاہ عبدالعزیز شاہ رفیع الدین، شاہ عبدالقادر، شاہ عبدالغنی۔

شاہ صاحب نے اس دنیا سے جاتے وقت

وفات سے پہلے چاروں

بامنا بطور پر بھی ان چاروں حضرات کو اپنا

صاحبزادوں کی خلافت

جانشین (خلیفہ) بنایا تھا۔ شاہ عبدالعزیز

کے ملفوظات ہی میں ہے کہ وفات سے تھوڑی دیر پہلے۔

تذکرہ حضرت شاہ ولی اللہ

حضرت شاہ ولی اللہ محدث دہلوی  
برسر ہر چہار فرزند ان نہادہ بودند۔  
آپ نے چاروں فرزندوں کے سروں  
پر دستار مبارک کھدی تھی یا باندھی تھی

جس کا مطلب یہی ہوا کہ حضرت نے اپنے چاروں صاحبزادوں کو اپنا خلیفہ  
و جانشین قرار دیا۔ یہاں سوچنے بلکہ عبرت کی ایک چیز ہے۔ کہ اسی دلی میں  
ایک دین دار بادشاہ نے اپنے چند بیٹوں کو اسی طرح دنیا میں اپنا جانشین قرار  
دیا تھا جیسا کہ مورخ فرید آبادی رقم طراز ہیں کہ:-

” اورنگ زیب نے اپنی زندگی میں بیٹے محمد معظم کو شمالی

ہند اور کابل کی حکومت سونپ دی تھی اوسط ہند گجرات باپ

کے چھٹے بیٹے محمد اعظم کے زیر انتظام تھے اور جنوبی ہندوستان

شہزادہ کام بخش کے حوالہ کر دیا گیا تھا۔“

فرید آبادی اس کے بعد اپنی رائے کا اظہار ان الفاظ میں کرتے ہیں کہ:-

” اسی انتظام کے مطابق وہ سلطنت کو اپنے بیٹوں میں تقسیم

کرنا چاہتا تھا۔“

لیکن دنیا کے ان تین بادشاہوں نے ہندوستان اور کابل جیسے وسیع

و عریض علاقوں میں اپنے لئے گنجائش نہ پائی۔ اور ہوا اس کے بعد جو کچھ ہوا۔

لیکن اسی دلی میں دین کا ایک سروا اپنے

تین نہیں بلکہ چار بیٹوں کے سر پر خلافت کی

دستار باندھتا ہے پھر دین کے ان چار

شاہ صاحب کے چاروں

صاحبزادوں کے باہمی تعلقات

شہزادوں نے زندگی کس طرح گزاری اس کا اندازہ ان تعلقات سے ہو سکتا



ہے جو ان چاروں بھائیوں میں آخر عمر تک باقی رہے! میر شاہ خاں کا بیان ہے کہ

شاہ عبد القادر کا کھانا اکبری مسجد روزانہ شاہ عبد العزیز ہی کے گھر سے

جاتا تھا۔ وہی اپنے اس متوکل بھائی کے کپڑے بنا دیا کرتے تھے۔ شاہ عبد العزیز

باوجود بڑے ہونے کے شاہ عبد القادر کی ولایت کے کس حد تک قائل تھے اس کے

متعلق وہی مشہور بات کہ عید کا چاند تیس کا ہو گا یا انتیس کا۔ اس کا پتہ چلانے کے لئے

ہمیشہ حضرت شاہ عبد العزیز رمضان کی پہلی تاریخ کو آدمی بھیج کر دریافت کرتے کہ

”میاں عبد القادر نے آج کے سینپارے پڑھے ہیں؟“ اگر

آدمی یہ آکر کہتا کہ آج دو پڑھے ہیں تو شاہ صاحب فرماتے

کہ عید کا چاند تو انتیس ہی کا ہو گا۔ یہ بات دوسری ہے کہ بروغیرہ

کی وجہ سے دکھائی نہ دے اور حجت شرعی نہ ہونے کی وجہ

سے ہم رویت کا حکم نہ لگا سکیں۔ (امیر الروایات ص ۱۵۱)

علیٰ نڈا شاہ رفیع الدین رحمۃ اللہ علیہ سے شاہ عبد العزیز کو جو ولی تعلق

تھا اس کا اندازہ بھی اس واقعہ سے ہو سکتا ہے کہ جب شاہ رفیع الدین کو

لوگ دفن کر کے فارغ ہوئے اس وقت حضرت شاہ عبد العزیز نے ایک

خاص کیفیت کے ساتھ ارشاد فرمایا کہ:-

رفیع الدین سے میرا چار طرح رشتہ

میرا چار رشتہ بودیکے برادر ختی

تھا ایک تو ختی بھائی تھے دوسرے

دوم قبلہ گا ہی حضرت شاہ

یہ کہ قبلہ گا ہی (والد ماجد)

ولی اللہ مرا یہ تقریبے دادند کہ

نے ایک تقریب سے انھیں میرے

فرزندتست سیومی شیردایمن

تذکرہ حضرت شاہ ولی اللہ

نوشتیدہ چہارم شاگرد۔ سپرد کر کے کہا۔ کہ یہ تمھارا لڑکا ہے۔ تیسرے ہم نے اور اسفوں نے ایک ہی دانی کا دودھ پیا تھا۔ چوتھے وہ میرے شاگرد تھے۔

کسی نے اسی سلسلہ میں عرض کیا کہ "شاہ رفیع الدین سے اس خاندان کی بڑی علمی عزت تھی۔ شاہ عبدالعزیز نے اس وقت جو جملہ فرمایا۔ وہ سچی اور خالص محبت کی کتنی اچھی تعبیر ہے فرمایا۔"

اگر جاہل ہم بودند مرا ہم چناں اگر وہ جاہل بھی ہوتے تو مجھے ان کا درو بودے۔ اسی قدر درد ہوتا۔

جامع ملفوظات نے مولانا رفیع الدین کے جنازے کی کیفیت اور شاہ عبدالعزیز رحمۃ اللہ علیہ کا باوجود نابینا ہونے کے ان کی چار پائی اٹھانے کی کوشش اور انتہائی ضبط کی کوشش کے باوجود بار بار بلبلا اٹھنا اور فرمانا کہ "چہ گویم من طاقتے ندارم" ایک ایسے دردناک پیرایہ میں ان حالات کو بیان کیا ہے جس سے معلوم ہوتا ہے کہ دونوں بھائیوں میں مووت و اخلاص کے کیسے مراسم تھے۔ یہ عجیب بات ہے کہ ان چاروں بھائیوں کی وفات عجیب ترتیب سے ہوئی شاہ عبدالعزیز ہی کا قول جامع ملفوظات نے یہ نقل کیا ہے کہ

الٹی ترتیب بھائیوں کی وفات میں واقع ہوتی اول مولوی عبدالغنی کہ سب سے چھوٹے تھے اس کے بعد مولوی عبدالقادر اور ان کے بعد مولوی رفیع الدین

ترتیب منعکسہ  
چاروں صاحبزادوں کی  
درجہت  
وفات میں عکس ترتیب  
برادران  
واقع شد یعنی اول مولوی عبدالغنی کہ خود

## تذکرہ حضرت شاہ ولی اللہ

۱۰۳

تربیں ہمہ با بودند بعد از ان مولوی عبدالقادر  
ازو شان بعد مولوی رفیع الدین کلاں  
سال ازو شان ہستم باری ماست۔  
سب سے بڑا میں ہوں۔ اب  
میری باری ہے۔

واقعہ یہ ہے کہ اپنے اپنے دائرہ عمل میں حضرت شاہ ولی اللہ کے ان چاروں  
صاحبزادوں نے بڑے باپ کے بیٹے ہونے کی شان کو بوجہ کمال آخر عمر تک باقی رکھا شاہ  
عبدالغنی چھوٹے صاحب نے تو کم عمر پائی لیکن ان تلافی قدرت نے ان کے "نجل رشید"  
حضرت شہید رحمۃ اللہ علیہ سے فرمادی۔ ناظرین "الفرقان" جن کے حالات سے شہید نمبر کے  
ذریعہ سے واقف ہو چکے ہیں۔ اور یوں بھی علم دین کے دائرہ کا ایسا کون ہے جو ان سے  
اور ان کے محیر العقول و بد مویش کارناموں سے تھوڑا بہت واقف نہیں ہے شاہ  
عبدالقادر نے اپنی زندگی کا اکثر حصہ اگرچہ عزت میں گزار دیا۔ لیکن صرف امیر شاہ  
صاحب کے بیان سے معلوم ہوتا ہے۔ کہ آپ کی ایک صاحبزادی تھیں۔ کل جاتداد  
زندگی ہی میں ان ہی صاحبزادی اور دوسرے بھائیوں پر تقسیم فرما کر کبر آبادی مسجد  
کی ایک سردری میں اپنی زندگی بسر کر دی۔ شاہ رفیع الدین رحمۃ اللہ علیہ اور شاہ  
عبدالغنی دونوں مقابل ہوئے جن میں شاہ عبدالغنی کی کوئی نرینہ اولاد نہ ہوئی صرف  
تین صاحبزادیاں تھیں اور شاہ رفیع الدین کے چار لڑکے مولوی موسیٰ مولوی عیسیٰ  
مولوی مخصوص اللہ مولوی حسن جان ہوئے ان میں سے مولوی عیسیٰ صاحب کی شادی شاہ  
عبدالغنی کی ایک صاحبزادی سے ہوئی اور بقیہ دو صاحبزادیوں میں سے ایک مولوی افضل  
صاحب اور دوسری مشہور رفیق شہید مولانا عبدالحی الخطیب المجاہد سے ہوئی تھی۔  
مولوی افضل ہی کے دو صاحبزادے یعنی شاہ محمد اسحاق۔ ولد شاہ محمد یعقوب

تذکرہ حضرت شاہ ولی اللہ

صاحب ولی اللہی خاندان کے آخری یادگار ولی میں رہ گئے تھے۔ لیکن مسلمانوں کی دلی جب مسلمانوں کی دلی ہونے کی خصوصیت کو قطعی طور پر کھو چکی تو دونوں بھائی ۱۲۵۶ھ میں اپنے اہل و عیال کے ساتھ حجاز ہجرت کر گئے اور اسی سرزمین پاک میں ہندوستان کے یہ علمی خزانے مدفون ہیں۔ شاہ ولی اللہ رحمۃ اللہ علیہ کے مدرسہ کا کچھ حال پہلے گزر چکا ہے۔ آخر میں چاہتا ہوں کہ ولی ہی کے ایک چشم دید گواہ کے بیان کو جو اس خاندان اور اس مدرسہ کے متعلق سے درج کر کے اس مقالہ کو ختم کر دوں گا۔ کہ اِنَّ فِيْ ذٰلِكَ لَعِبْرٰتًا ۶

## قفانبتك من ذكرى جدیب منزل

شاہ ولی اللہ کے مدرسہ کا حال اور ندر میں اس کی بربادی

دلی کے اس عجیب و غریب علمی و ادبی خاندان اور اس خاندان کے دارالعلوم کا آخری انجام وہی ہوا۔ جو ہر اس چیز کا ہے جس کا تعلق

اس عبوری دور کی ابتدائی زندگی سے ہے وہی کے آثار اور مقامات کے ذاتی تجربہ کا مولوی بشیر احمد مرحوم اپنی کتاب دارالحکومت دہلی ہی میں لکھتے ہیں :-

جب شاہ رشاہ ولی اللہ کے صاحبزادوں میں کوئی نہ رہا۔ تو مولانا محمد اسحاق صاحب مدرسہ کی خدمت اپنے ذمہ لی ۱۲۵۶ھ میں اپنے ہجرت کی تو مولانا محسوں اللہ صاحب اور مولانا موسیٰ صاحب خلف حضرت مولانا رفیع الدین صاحب اس کی نگرانی فرمائے گئے۔ ان حضرات نے بھی ۱۲۵۶ھ میں انتقال فرمایا تو صرف مولانا محمد موسیٰ کے ایک صاحبزادے میاں

عبدالسلام صاحب بہت مفسرین تھے اور ایک صاحب جزوی رہ گئیں خاندان بھر میں کوئی ایسا نہ تھا جو عبدالسلام صاحب کو لکھا تا پڑھاتا مگر یہ سلسلہ جو کئی پشت سے اس خاندان میں جاری تھا بند ہو گیا۔ غدر میں مکانات لوٹ لے گئے گرا دیے گئے، کڑی تختے تک لوٹ اٹھا لے گئے۔ خانہ خالی اولوی گیر و ایک شریف گروی تھی کہ الہی توبہ جس کی لاٹھی اس کی بھینس جس کا جس پر چلا تا بعض ہو گیا۔ اب متفرق لوگوں کے مکان اس جگہ بن گئے ہیں مگر محلہ شاہ عبدالعزیز کے مدرسہ کے نام سے آج تک پکارا جاتا ہے اس خاندان میں سوائے ایک آدھ خاتون عصمت کے اور کوئی نام لہوا اور پانی دیوانہ نہ رہا۔ مولوی بشیر مرحوم نے اس سے بھی زیادہ دردناک واقعہ ایک دھسری جگہ یہ درج کیا ہے کہ شاہ عبدالعزیز صاحب اپنی زندگی میں اپنے نواسوں مولانا محمد اسحاق اور مولانا یعقوب کو جو مکان پہنوا کر دیے تھے اور شاہ اسحاق صاحب نے ان میں کچھ دن درس دیا تھا اب "اس مدرسہ میں چھوٹے چھوٹے مکانات بن گئے ہیں جو ان کسان وغیرہ سے لوگ رہتے ہیں یہیں ایک چھوٹی سی مسجد آپ ہی کے نام سے مشہور ہے جس میں آپ نماز پڑھتے تھے۔ اب چونکہ یہ کل جاں داریاے بہادر لالہ شیو پر شاہ صاحب کی ہے اس لئے مولوی بشیر مرحوم نے اس کے بعد جو فقرہ لکھا ہے قلم اس کے لکھنے سے کانپتا ہے لکھتے ہیں کہ اس نے

ولی الہی دارالعلوم پر مدرسہ  
سائے بہادر لالہ رام کشن اس کا تختہ  
اس گلی پر مدرسہ سائے بہادر لالہ رام کشن واس کا تختہ  
رکھا دیا گیا ہے " ج ۲ ص ۱۶۷  
مسلمانان ہند کے لئے عمود اور مسلمانان دہلی کے

تذکرہ حضرت شاہ ولی اللہ

لئے خصوصاً اگر چہ یہ ایک شرمناک حادثہ ہے کہ مدرسہ مولانا محمد اسحاق "پر مدرسہ سائے بہا اور لالہ رام کشن واس کا تختہ لگا دیا گیا ہے۔"

لیکن خدا کی وہ بات کہ اللہ کی راہ میں مرنے والے مرتے نہیں (بل احياء ولكن قتلوا) اب بھی پوری ہو رہی ہے۔ شمال سے جنوب تک آج ہندوستان میں حدیث اور اللہ کا جو چہا پھیلا ہوا ہے کوئی شبہ نہیں کہ ان ہی چند عشق بازوں کی عشق بازی کا نتیجہ ہے۔ و نعم ما قیل سے

از صدائے سخن عشق ندیدم خوش تر  
یادگارے کہ دریں گنبد دو آ رہ ماند  
شاہ عبدالقادر کی سکونت گاہ  
اکبر آبادی مسجد

جی چاہتا ہے کہ اس کا حال بھی کچھ اسی کتاب سے اخذ کر کے آخر میں درج کر دوں۔ اپنی مولوی بشیر مرحوم کا بیان ہے کہ یہ مسجد فیض بنیاد اعزاز النساء بیگم محل شاہجہاں بادشاہ نے ۱۶۰۷ء مطابق ۱۰۲۴ھ جلوس میں بناتی ہے۔ ان بیگم کا خطاب اکبر آبادی محل تھا۔ اسی سبب سے یہ مسجد بھی اکبر آبادی مشہور ہوئی۔ اس مسجد کے تین گنبد اور سات درہیں مسجد کی عمارت ۶۳ گز طول میں اور سترو گز عرض میں نری سنگ سرخ کی اور اس کا پیش طاق سنگ مرمر کا پرچین کار ہے اور اس کے آگے ایک چبوترہ ۶۳ گز طول ستاون گز عرض اور تین گز اونچا اس پر سنگ سرخ کا کھڑا لگا ہوا ہے اور اس کے آگے ایک حوض ۱۲×۱۲ گز کا چشمہ آفتاب و ماہتاب و ماہتاب پر شرف لے جاتا ہے اور نہر کا پانی اس میں آتا ہے۔ اس کے گرد حجرے بنے ہوئے ہیں۔

۱۰۲×۱۵۳ گز اور ہر حجرے کے آگے ایک ایوان ہے اور اس کے سامنے سترائے

چار گز عرض کا چبوترہ اور اس مسجد کے دو مینار بلند منجملہ ان کے شمالی مینار بجلی کے  
صدے سے ٹوٹ گئی ہے۔

معلوم نہیں مولوی بشیر مرحوم نے یہ عبارت کس کتاب سے نقل کی ہے غالباً  
"آثار الصنادید" سید احمد خاں سے ماخوذ ہے۔ اس لئے کہ خود مولوی بشیر مرحوم کے زمانہ  
میں اس مسجد کا جو حال ہے اس کے متعلق وہی رقم طراز ہیں۔

"فیض بازار ہی میں یہ مسجد تھی جو عند کے بعد ڈھایا ڈھوئی کی نذر ہوئی۔"  
اور اب اس جگہ ہوتے "دل" کو کس خاک میں ڈھونڈنا چاہیے؟ فرماتے ہیں  
"محل وقوع اس کا موجودہ ایڈورٹو پارک ہے۔"

آگے لکھتے ہیں۔ "جس وقت اس کے لئے زمین بہوار کی جانے لگی تو مسجد کا چبوترہ  
اور بنیادیں جوں کی توں مثل گنج نہاں کے زمین میں مدفون تھیں۔ ویسے ہی ڈھک  
دی گئی اور ہمیشہ ہمیشہ کے لئے خانہ خدا اور یہ بے نظیر عمارت نظروں سے پوشیدہ  
ہو گئی۔"

اِنَّا لِلّٰہِ وَاِنَّا اِلَیْہِ رَاجِعُوْنَ

شاید کہنے والے نے اسی کے متعلق کہا تھا ہے

جلا ہے جسم جہاں دل بھی جل گیا ہوگا

حکومت ۱۲ دین ۱۲

کرپتے ہو جو اب خاک جستجو کیا ہے

تذکرہ

# حضرت شاہ ولی اللہ

حضرت مجدد اعظم کی زندگی اور ان کے  
فکر و نظر کی تشریح و توضیح

علامہ مناظر حسن گیلانی مدظلہ

## نقشہ کیڈی

بلاس اسٹریٹ  
کراچی (پاکستان)  
قیمت مجلد چار روپیہ آٹھ آنہ